

تاریخ کی مظلوم شخصیتیں

یعنی :-

جیسے ابن خلیفہ مظلوم صحابہ کرامؓ کا تذکرہ جن کے اہل بیت و منزلوں کو تاریخ کی تباہی اور مجبوری روایت کا
رہنما لے کر افسانہ کرنے کی کوشش کی گئی ہیں۔ قرآن و حدیث اور مہمل روایت و تاریخ کی شہادتیں مظلوم مسلمانوں کی تباہی و
افسوس و اندوہ و منت و ناہنجسہ اور مسلمانی تجزیہ و نیز تاریخ اور اس کی روایت پر اصولی بحث :-

آسنہ :

مولانا عبدالمسیح فاروقی
فاضل دیوبند ایم۔ اے

ادارہ تحقیقات اہل سنت

بلاں پارک بیگم پورہ لاہور

كَاتَبَتْ كَلِمَةً تَخْرُجُ مِنْ أَفْوَاهِهِمْ أَنْ يَقُولُوا إِنَّ الْكُذَّابَ (صَدَقَ اللَّهُ الْعَظِيمُ)
پری وہ بات جو ان کے منہ سے نکلتی ہے یہ لوگ کہہ نہیں سکتے سوائے جھوٹ کے

تاریخ کی

مطلوبہ شخصیات

یعنی:-

ایسے دینی خفیہ مظلوم صحابہ کرامؓ کا تذکرہ جن کے اُپے وامنوں کو تاریخ کی نکال اور چھوٹی روایات کا
سپہ سالار کے افراد کے لیے پریشانی کی گئی ہیں قرآن و حدیث اور اصول روایت و تاریخ کی روشنی میں مطالبہ صحابہ کی تاریخ و روایات
اور ان سے اخذ کردہ نتائج کا بیحد اہمیت ہے نیز تاریخ اور اس کی روایات پر اضافی حقیقت

آسن:

مولانا عبدالحی فاروقی

فاضل دیوبند ایم اے

تہذیب

مکتبہ البدر، کاکوری، گھنٹہ ۱۰۷۱

جملہ حقوق بحق مصنف و محفوظ ہیں

دوسرا ایڈیشن

نام کتاب _____ تاریخ کی مظلوم شخصیتیں
نام مصنف _____ مولانا عبد العلی فاروقی
کتابت _____ شبیر احمد قاسمی
طباعت _____
قیمت _____



مکتبہ "البدیع" کاکورہ می، لکھنؤ

۲۳۷۱۰۷

فہرست مضامین

صفحہ	مضامین	صفحہ	مضامین
۶۰	حضرت علیؑ کی کعبہ میں ولادت	۵	عرض ناشر
۶۲	حضرت علیؑ کی زرہ کا معاملہ	۶	اس سکر
۷۳	حضرت علیؑ پر خلافت طلبی کا الزام	۷	سند رسالت
۸۱	حضرت حسنؑ	۸	راہ ہدایت
۸۲	حضرت حسنؑ کی حضرت معاویہؓ سے مصافحت	۹	ظلم کیا ہے؟
۸۹	حضرت حسنؑ اور کثرت طلاق	۱۰	انتساب
۹۳	جوانان جنت کے سردار	۱۱	مستدر
۹۷	حضرت حسنؑ کی صحابیت	۲۰	حضرت عثمان غنیؓ
۱۰۹	تبصرہ	۲۱	خاندان کے افراد کو عہدے دینا
۱۱۱	حضرت معاویہؓ	۲۳	مسلمانوں کے مال میں خیانت
۱۱۳	حضرت علیؑ اور حضرت معاویہؓ	۲۶	عثمان کی تقرری میں ظلم
۱۱۶	حضرت معاویہؓ کا حضرت علیؑ سے اختلاف	۲۰	ہرمزان کے قصاص کا معاملہ
۱۲۲	حضرت علیؑ کی دشمنی کا افسانہ	۲۳	دیگر اعتراضات
۱۳۶	یزید کی دیوبندی	۲۷	حضرت علیؑ مرتضیٰ
۱۴۸	کچھ اور کرم سرمانیاں	۲۹	اصل حقیقت
۱۴۹	حضرت معاویہؓ اور ملوکیت	۵۲	ایک توجہ طلب امر
۱۵۲	حضرت معاویہؓ کے گورنروں کے نظام	۵۵	حضرت علیؑ کی موافقات

صفحہ	مضامین	صفحہ	مضامین
۲۳۵	حضرت مغیرہ بن شعبہؓ	۱۵۵	حضرت حسنؓ کو زہر خورانی اور حضرت معاذؓ
۲۳۶	حیات و خدمات	۱۶۱	حضرت حسینؓ
۲۳۸	نصب عزل کی وجہ	۱۶۳	حضرت حسینؓ کی صحابیت
۲۴۱	حضرت مغیرہؓ اور زید کی ولیعہدی	۱۶۶	حضرت حسینؓ کی شہادت
۲۴۵	حقیقت کیا ہے؟	۱۷۲	چند ضروری وضاحتیں
۲۵۰	الکامل کی غیر معتبر روایت	۱۸۳	حضرت حسینؓ کی اصل مظلومیت
۲۵۶	حضرت ابوذر غفاریؓ	۱۸۶	حضرت ابو موسیٰ اشعریؓ
۲۵۷	حال و مقام	۱۸۶	پس نظر
۲۶۰	حضرت ابوذرؓ سے ابن سبا کی ملاقات	۱۸۸	حیات و کارنامے
۲۶۲	حضرت ابوذرؓ کی تحریک	۱۹۳	تحکیم
۲۶۳	کیا حضرت ابوذرؓ کو جلاوطن کیا گیا؟	۲۰۱	ثالثوں کا فیصلہ
۲۶۵	کیا ابوذرؓ اشتراکی تھے؟	۲۰۵	وضاحت طلب امور
۲۶۹	حضرت ابوذرؓ کی مظلومیت	۲۰۹	فیصلہ پراپک نظر
۲۷۰	حضرت عبداللہ بن سعدؓ	۲۱۰	تحکیم اور حضرت ابو موسیٰ اشعریؓ
۲۷۲	حضرت عبداللہ بن سعدؓ کا ارتداد	۲۱۶	حضرت عمر بن العاصؓ
۲۷۴	الشریقہ کے خمس کا معاملہ	۲۱۸	شخصیت و کردار
۲۷۷	مصر کی گورنری کا معاملہ	۲۲۱	حضرت علیؓ پر قتل عثمان کی ذمہ داری ڈالنے کا مشورہ
		۲۲۳	نیزوں پر قرآن بلند کرانے کی جنگی چال
		۲۳۲	فیصلہ میں بدعہدی

عرض ناشر

خدا نے بزرگ و برتر کے اس احسان عظیم کا شکر ادا کرنے کی ہمارے قلم میں طاقت نہیں کہ اس نے "مکتبہ البدر" کی مطبوعات کی فہرست میں پیش نظر واقع، علمی اور سنجیدہ کتاب "تاریخ کی مظلوم شخصیتیں"، کو شامل فرمایا۔ ناشر کا کام ہی کتابوں کی اشاعت ہے، اور اس لحاظ سے ہرگز یہ کوئی کارنامہ نہیں ہے کہ مکتبہ البدر کی طرف سے آپ کی خدمت میں ایک نئی کتاب پیش کی جا رہی ہے، بلکہ ہماری خوشی کا اصل سبب اس کتاب کا موضوع اور اس کا مواد ہے، انشاء اللہ اس کتاب کے مطالعہ کے بعد آپ بھی یہی فیصلہ کریں گے کہ ہماری خوشی حق بجانب ہے۔

کتاب میں کیا ہے؟ یہ تو آپ کو اس کے مطالعہ ہی سے معلوم ہوگا، لیکن اتنا ہم بھی جانتے ہیں کہ اس کے مواد کے جمع و ترتیب میں اس کے مؤلف نے جو محنت کی ہے اس کے پس پشت جس مبارک جذبے کی کارسرمائی ہے وہ لائق تدر بھی ہے اور مستحق پذیرائی بھی۔

بفضلہ تعالیٰ اس کتاب کو سنجیدہ اور علمی حلقوں کیساتھ ساتھ عامی طور پر بھی بہت قبولیت حاصل ہوئی اور اس کا پہلا ایڈیشن کافی عرصہ پہلے ختم ہو گیا، جبکہ کتاب کی مانگ برابر جاری رہی، لیکن محدود وسائل کی وجہ سے خواہش اور کوشش کے باوجود دوسرے ایڈیشن میں تاخیر ہوتی چلی گئی، اور اب ایک طویل وقفہ کے بعد اس کی نوبت آرہی ہے، امید ہے کہ ہماری مجبوریوں کا احساس کرتے ہوئے قارئین ہمیں معاف کریں گے، اور اب اس ایڈیشن کی بھی شل سابق پذیرائی کریں گے۔ محمد شفیع قاسمی منیر مکتبہ البدر کا کوری لکھنو



مُحَمَّدٌ رَسُولُ اللَّهِ وَالَّذِينَ مَعَهُ أَشِدَّاءُ عَلَى الْكُفَّارِ رُحَمَاءُ بَيْنَهُمْ سَوَّاهُكُمْ رُكْعًا سَجِدًا يَمْسِكُونَ ظُلُمًا
مِّنَ اللَّيْلِ يَخْضِبُونَ أَسْنَانَهُمْ فِيهَا يَخْتَرُونَ وَهُمْ يُوقِعُ فِي شُوقِهِ نَجَبًا إِنَّهُمْ فِي الْعَقْبِ إِذَا جِئْتَهُمْ لَمُسَدِّينَ
يُؤْتُونَ الْجِثَّةَ فَارْتَاكِبُونَ أَلَمْ نَقُلْ لَهُمْ أَنْ لَا يَخْلُقُوا الصَّلَاحَ أَفَلَمْ يَتَفَكَّرُوا لَوْلَا أَوَّلُوا أَوْ آخَرُوا
فَكَانُوا يَخْلُقُونَ الصَّلَاحَ أَفَلَمْ يَتَفَكَّرُوا لَوْلَا أَوَّلُوا أَوْ آخَرُوا فَكَانُوا يَخْلُقُونَ الصَّلَاحَ أَفَلَمْ يَتَفَكَّرُوا

اساس فکر

اسلام

محمد مصطفیٰ ﷺ اللہ کے رسول ہیں اور جو لوگ ان کے ہمراہ ہیں کافروں پر جنت میں داخل ہونے کی راہ ہیں۔ ان کی درتقبل ہونے کی راہ ہے۔ ان کو جنت میں یہ مثال ان کی توفیق میں ہے اور ان کی مثال انجیل میں ہے کہ وہ مثل اس کہتی ہے کہ میں مسیح بن ماریا اکھا اچھا اور بھلا ہوں جو دنیا سے اٹھ کر آؤں گا اور اپنی قوم کی توفیق میں ہے اور ان کی مثال ان کے واسطے بیان کی ہے تاکہ ان کے ذریعے کامیابی کو غصہ نہ لائے۔ اللہ نے وعدہ کیا ہے ان لوگوں سے جو ان میں سے ایمان لائے اور نیک عمل کیے، عیش و عشرت اور بہت بڑے اجر کا۔



عن عبد الله بن مغفل قال قال رسول الله صلى الله عليه وسلم - الله الله في أصحابي لا تتخذوهم غرضا
من بعدى فمن احبهم فبحب احبهم ومن ابغضهم فببغضى
البغضهم ومن اذاهم فقد اذاني ومن اذاني فقد اذى الله
ومن اذى الله فيوشك ان ياخذني. (الحديث مشکوۃ المصابیح ص ۵۵۳)

حضرت عبد اللہ بن مغفل رضی اللہ عنہ

ہے انھوں نے کہا کہ رسول اللہ صلی اللہ علیہ وسلم نے
فرمایا کہ: اللہ سے ڈرو، اللہ سے ڈرو! میرے صحابہ کے معاملہ میں کہ
میرے بعد ان کو اپنے طعن و تشنیع کا نشانہ نہ بنالینا، کیونکہ جس نے ان سے محبت کی
تو میری محبت کے ساتھ ان سے محبت کی اور جس نے ان سے بغض رکھا تو میرے بغض کے
ساتھ ان سے بغض رکھا اور جس نے ان کو تکلیف پہنچائی اس نے مجھ کو تکلیف پہنچائی
اور جس نے مجھ کو تکلیف پہنچائی اس نے اللہ کو تکلیف پہنچائی اور جس نے
اللہ کو تکلیف پہنچائی تو اندیشہ ہے کہ اللہ

اس کو عذاب میں پکڑ لے گا۔

راہِ ہدایتؑ

عَنْ عَبْدِ اللَّهِ مَسْعُودٍ أَنَّهُ قَالَ

مَنْ كَانَ مَتَأَسِّيًا فَلَيْتًا سَ يَا أَصْحَابَ رَسُولِ اللَّهِ صَلَّى اللَّهُ عَلَيْهِ وَسَلَّمَ فَإِنَّهُمْ
أَبْرَهْنُوا أَلَامَةً قُلُوبًا وَأَعَمَّقُوا عِلْمًا وَأَقْلَهَاتُ كَلْفًا وَأَقْوَمُوا مَهَادِيًا وَاحْسَنُوا
حَالَ قَوْمٍ اخْتَارَهُمُ اللَّهُ لَصِحْبَةِ نَبِيِّهِ وَأَقَامَتِهِ دِينِهِ فَأَعْرِفُوا لَهُمُ فَضْلًا وَاتَّبِعُوا
آثَارَهُمْ فَإِنَّهُمْ كَانُوا عَلَى الْهَدْيِ الْمُسْتَقِيمِ۔ (الحديث، شرح العقيدة السفارینی ج ۲ ص ۱۲۵)

حضرت عبداللہ بن مسعودؓ سے روایت ہے کہ انھوں نے فرمایا،

جو شخص امتداد کرنا چاہتا ہے تو اسے صحابہ رسول صلی اللہ علیہ وسلم کی اقتداء کرنا چاہیے
کیونکہ یہ لوگ اس پوری امت میں

اپنے دلوں کے اعتبار سے سب سے زیادہ پاک اور علم کے اعتبار سے سب سے زیادہ گہرے اور تکلف کے
اعتبار سے سب سے کم اور عادات کے اعتبار سے سب سے زیادہ معتدل اور حالات کے اعتبار سے سب
زیادہ بہترین ہیں۔

یہ وہ لوگ ہیں جن کو اللہ تعالیٰ نے اپنے نبی کی صحبت اور اپنے دین کی اقامت کیلئے چن لیا، تو تم
لوگ ان کی فضیلت کو پہچانو اور
ان کے فتوحِ متمدن کی پیروی کرو کیونکہ یہی لوگ سیدھے راستے پر ہیں۔

ظلم کی ہے
 وَضَعَ الشَّيْءَ فِي غَيْرِ مَحَلِّهِ
 کسی چیز کو اس کی اصلی جگہ سے
 ہٹا کر دوسری جگہ رکھ دینا

یعنی

جس طرح عالم کو جاہل • بادشاہ کو فقیر • باعزت کو بے عزت • اور غنی کو محتاج
 قرار دینا ظلم ہے —
 اسی طرح —

جاہل کو عالم • فقیر کو بادشاہ • بے عزت کو باعزت • اور محتاج کو غنی
 قرار دینا بھی ظلم ہے —
 اور —

مظلوم وہی نہیں جس کے رتبہ کو گھٹا کر پیش کیا جائے بلکہ جس شخص کو اس کے واقعی اور حقیقی
 رتبہ سے بڑھا کر پیش کیا جائے وہ بھی مظلوم ہے !

انتساب

مادرِ علمی

دارالعلوم دیوبند

کے نام

جس کے فیض تربیت نے اس خدمت گرامی کے لائق بنایا،

شورشِ عندلیبِ رُوحِ چمن میں پھونک دی

ورنہ یہاں کلی کلی مست تھی خوابِ ناز میں

عبدِ العلی فاروقی



بِسْمِ اللَّهِ الرَّحْمَنِ الرَّحِيمِ

مقدمہ

تاریخ نویسی ایک ایسا فن ہے جس کے موجد مسلمان ہیں اور مسلمانوں ہی کی کوششوں سے دنیا کو اس فن کا علم ہوا، لیکن جس طرح اور بہت سے علوم و فنون ہماری غفلت کوشیوں اور سہولت پسندیوں کی وجہ سے ہمارے ہو کر بھی ہمارے ہاتھوں سے نکل گئے اور اسلاف کرام کے عظیم سرمایہ کے وارثان کے اخلاف اپنی وراثت کو ضائع کر کے گداگری کی زندگی بسر کرنے پر رضی ہو گئے، اسی طرح کا معاملہ اس فن کے ساتھ بھی پیش آیا، اور آج ہماری تہی دہنی، بے حسی اور غیرت سے محرومی کا یہ عالم ہے کہ ہمارا ایک مؤرخ، ایک مؤلف اور مقررہ معیار سے آئی ہوئی ہر بات کو سند کا درجہ دیتا ہے، اور ایک یہودی یا عیسائی مستشرق کی زہر میں ڈوبی ہوئی تحریر کو پیش کرنے میں فخر محسوس کرتا ہے۔

یہ ایک المناک داستان ہے جس کی تفصیل بیان کرنیکا نہ یہ موقع ہے نہ ہی اس جگہ وہ ہمارا مقصود ہے لیکن اتنی بات بہر حال ہر مسلمان کے ذہن نشین رہنا ضروری ہے کہ فن تاریخ نویسی کے موجد و مخترع مسلمان ہیں، اور کم از کم اسلامی تاریخ کے مواد کے سلسلہ میں ان کے مرتب کردہ اصولوں کو اپنائے بغیر اس فن سے

صحیح طور پر فائدہ نہیں اٹھایا جاسکتا، اس مقام پر ایک غور طلب بات یہ ہے کہ جب فن تاریخ نویسی کے موجد مسلمان ہیں تو یہ کیونکر باور کیا جاسکتا ہے کہ ان ہی کی مرتب کردہ تاریخ سے اسلامی عقائد، اسلامی اعمال اور اسلامی شخصیات کا مذاق اڑایا جاسکے، اور دنیا کے سامنے اسلام ایک انقلاب آفرین مذہب اور ایک تاریخ ساز تحریک کی صورت میں نہیں بلکہ فتنہ و فساد کی آماجگاہ اور شرور و فتن کی تربیت گاہ کی صورت میں سامنے آئے؟

کیا مسلمان، خیر القرون یا ان سے قریب تر عہد کے مسلمان کسی ایسے فن کی ایجاد اور اس کی ترویج میں حصہ لے سکتے تھے جو ان کے عقیدوں کے فساد ان کے اعمال کے بگاڑ، اور ان کی شخصیات کی رسوائی اور پھر اس کے نتیجے میں ان کے دین و مذہب کی ایک مکروہ و گھناؤنی تصویر دنیا کے سامنے پیش کرنے کا ذریعہ بنتا؟ حاشا للہ!

ہم تاریخ کے خشک اور دقت طلب موضوع کے سلسلہ میں کسی طویل تمہید کے بغیر ایک بات کی طرف سادہ انداز میں توجہ دلانا ضروری سمجھتے ہیں کہ عام طور پر ہم تین علیحدہ علیحدہ چیزوں کو ایک سمجھنے کے فریب میں مبتلا ہو گئے ہیں، اور بس یہی چیز ساری خرابیوں اور فساد کی جڑ ہے۔

تاریخی مواد، تاریخی داستان اور تاریخی واقعات یہ تین بالکل مختلف قسم کی چیزیں ہیں، اور ہماری بد نصیبی، لاپرواہی اور محرومی یہ ہے کہ ایک منظم و منصوبہ بند سازش کے تحت ان تینوں ہی چیزوں کو ہمارے سامنے تاریخ بنا کر پیش کیا گیا، اور ہمارے عوام نہیں بلکہ ہمارے سہولت پسند، تن آسان اور مصنف بن جانے کے شوقین، خواص نے تاریخی مواد پر مثل طبری کی "تاریخ الامم والملوک" تاریخی داستانوں پر مثل واقعی کی "فتوح الشام" بلکہ صادق سر و صہنوی کے تاریخی ناولوں

اور راشداً بخیری کے بکائی شہادت ناموں تک کو تاریخ کی کتابیں قرار دیکر ان میں درج شدہ چیزوں کو "روایت و درایت" کی کسوٹیوں پر پرکھے بغیر تاریخی واقعات کی حیثیت سے عوام کے سامنے پیش کر دیا، اور پوری جرات و بیباکی کیساتھ تاریخ طبری، اور "فتوح الشام" کے حوالوں سے استدلال کرنے لگے۔

یہاں پر اس سچائی کو بھی بیان کر دینا مناسب ہے کہ "تاریخ طبری" کو سند کا یہ مقام عطا کرنے میں مجوسیوں، یہودیوں اور سبائیوں جیسی اسلام دشمن طاقتوں کا بھرپور ہاتھ ہے، جنہوں نے ابن جریر طبری کی تاریخی مواد پر مشتمل کتاب کو وہ حیثیت دلا دی جس کے بارے میں خود اس کے مولف نے بھی کبھی سوچا نہ ہوگا کیونکہ طبری نے تو تاریخی مواد پر مشتمل ایک گودام تیار کیا تھا جس میں انہوں نے واقعات سے متعلق قوی و ضعیف ہر قسم کی روایات کو جمع کر کے رد کرنے یا قبول کرنے کی ذمہ داری "اصحاب تحقیق" پر ڈال دی تھی اور خود طبری نے کوئی ایسا معیار نہیں مقرر کیا تھا جس کے ذریعہ ان کی جمع کردہ روایات کے سلسلہ میں قوی یا ضعیف کا فیصلہ کیا جاسکے یہی وجہ ہے کہ طبری کی اس کتاب میں ایک ہی واقعہ کے بیان کے سلسلہ میں مختلف و متضاد روایات بھی مل جاتی ہیں، اور اس طرف کوئی اشارہ نہیں ہوتا کہ ان میں سے قابل قبول کون ہے اور ٹھکرائے جانے کے قابل کون؟ مثلاً حضرت عثمان غنیؓ کے ہاتھ پر حضرت علی مرتضیٰؓ کی بیعت خلافت کے سلسلہ میں طبری میں دو متضاد روایتیں ہیں، ایک روایت یہ ہے کہ جب حضرت عبدالرحمن بن عوفؓ نے حضرت عثمانؓ سے سیرت نبویؐ و سیرت شیخینؓ پر عمل کا وعدہ لے لیا تو حضرت علیؓ ہی نے حضرت عبدالرحمنؓ سے کہا کہ بس اب دیر کی ضرورت نہیں ہے ان ہی کے ہاتھ پر بیعت کیجئے، چنانچہ پہلے حضرت عثمانؓ کے ہاتھ پر حضرت عبدالرحمنؓ نے بیعت کی، اس کے فوراً بعد حضرت علیؓ نے بیعت کر لی، جبکہ دوسری روایت یہ ہے کہ حضرت عبدالرحمنؓ کی بیعت

کے بعد حضرت علیؑ ناراض ہو کر جانے لگے تو اہل شوریٰ نے ان کو پکڑ لیا، اور ان کو دھمکی دی کہ اگر آپ نے بیعت سے انکار کیا تو انجام ٹھیک نہ ہوگا، اس دھمکی پر مجبوراً حضرت علیؑ نے حضرت عثمانؓ کے ہاتھ پر بیعت کر لی، ایک ہی واقعہ کے متعلق یہ دو بالکل متضاد بیانات ہیں، اور ظاہر ہے کہ ان دونوں میں سے ایک ہی صحیح ہوگا اور دوسرا غلط، درانحالیکہ طبری نے اس طرف کوئی اشارہ نہیں کیا کہ صحیح بات کیا ہے؟ اسی طرح اور بھی واقعات ہیں جن کے سلسلہ میں طبری میں متضاد روایات بغیر کسی ترجیحی اشارہ کے موجود ہیں۔ اس سلسلہ میں ہم طبری کو اس لئے قصور وار نہیں کہہ سکتے کہ انھوں نے اپنے تک پہنچی ہوئی ہر قسم کی روایات کو بیان کر دینے ہی کی ذمہ داری لی ہے، چاہے وہ ان تک ابو مخنف، لوط بن یحییٰ جیسے کذاب اور رافضی ہی کے ذریعہ پہنچی ہو۔ یہ ذمہ داری تو طبری کی روایات کے ذریعہ "تاریخی واقعات" بیان کرنے اور ان کے ذریعہ استدلال کرنے والوں کی تھی کہ وہ "روایت و درایت" کے اصولوں کے ذریعہ اس بات کی تحقیق کریں کہ کون سی روایت واقعاتی ہے اور کون سی افتراء محض؟ لیکن ہوا یہ کہ اسلام دشمن عناصر کی ذہن سازی کے نتیجہ میں "علماء سوء" کے ایک گروہ نے "تاریخ طبری" کو کتاب مقدس کا درجہ عطا کر دیا۔ اور ابن جریر طبری کے بارے میں اپنی طرف سے فیصلہ سنا دیا کہ "طبری نے اپنی کتاب میں روایات اچھی طرح چھان بھٹک کر جمع کی ہیں"، اور یہ چودھویں صدی ہجری میں کیا جانو والا وہ بے بنیاد دعویٰ ہے جو تیسری صدی ہجری میں خود ابن جریر طبری نے بھی نہیں کیا تھا، یعنی "دعی سست گواہ چست"، طبری کی اس کتاب کو یہ مقام اس لئے عطا کیا گیا کہ "تاریخ طبری" کے حوالہ کے بعد کسی تحقیق کی ضرورت کا احساس باقی نہ رہے اور پھر اسی "تاریخ طبری" کی روایات پر یاران ستم پیشہ و زندگان ہوس نے بنیاد رکھتے ہوئے ایسی ایسی "تاریخی و تحقیقی" کتابیں لکھ ماریں

کہ جو دشمنان اسلام کے ہاتھوں کے ہتھیار بن گئیں اور قرن اول یعنی عہد صحابہ کرام ہی سے "تاریخ کی مظلوم شخصیتوں" کا سلسلہ شروع ہو گیا، اور خرافات سے بھر پور کتابوں کے مطالعہ کے نتیجہ میں ملت اسلامیہ کا ایک طبقہ بھی متعدد اکابر صحابہ کرام کے سلسلہ میں سو فظنی کا شکار ہو کر اپنی متاع ایمانی سے ہاتھ دھونے کے درپے ہو گیا۔ ذَالِكَ هُوَ الْخَسْرَانُ الْمَبِیْنُ۔

اس جگہ ایک بات کی اور وضاحت کر دینا ضروری ہے کہ اسلام کے نام لیوا "ایک گروہ" نے تو جملہ اصحاب رسول کو مجروح کرنے اور ان کے اعتبار کو قسط کرنے ہی کو اپنے ایمان کی اساس قرار دے لیا ہے، درحقیقت یہ وہ اسلام دشمن گروہ ہے جس کو صحابہ کرام سے صرف اس وجہ سے عداوت ہے کہ یہ جماعت قدسیہ رسالت محمدی کی اولین گواہ اور دین محمدی کی پاسبان ہے، اور جماعت صحابہ کے سرخیل و امام سیدنا ابو بکر صدیق نے اپنے دور خلافت کے ابتدائی دنوں میں مانعین زکوٰۃ کی فتنہ پردازی کے موقع پر اپنے بے پچک موقف کا اظہار کرتے ہوئے فرمایا تھا کہ اَيْنَقَصُ الدِّينُ وَاَنَا حَيٌّ (کیا دین میں کمی کر دی جائے اور میں زندہ رہوں) صحابہ کرام کے یہی وہ جذبات تھے جو اس اسلام دشمن ٹولہ کے لئے ناقابل برداشت ہیں کیونکہ ان حوصلہ مندوں کی موجودگی میں اسلام دشمن عناصر کو کامیابیا نصیب ہونے کا سوال ہی نہ تھا اس لئے اسلام کے نام لیوا اس شاطر گروہ نے تمام ہی صحابہ کو اپنے طعن و ملامت کا نشانہ بنایا، تاکہ رسالت محمدی کے ان اولین اور مضبوط ترین گواہوں کو مجروح کرنے کے بعد آسانی دعویٰ رسالت کو مشکوک کر کے اس میں من مانی تحریفیں کر سکیں۔ لیکن اس کتاب میں براہ راست اس "شاطر گروہ" کے مطاعن پر اس لئے کوئی تبصرہ نہیں آیا گا کہ وہ تو اپنے کو "صحابہ کرام" گروہ کے حیثیت سے پیش ہی کرتا ہے۔ اس کتاب میں تو ان "نادان دوستوں" کی ستم ظریفیوں

کابیان ہوگا جنہوں نے مال کے ڈھیر میں سے، کھوٹے سکوں، کا انتخاب کر کے اپنی فکری کجروی اور دین بیزاری کا ثبوت فراہم کیا ہے۔

یہ الگ بات ہے کہ "ان نادان دوستوں، کو اپنے مدعا کے اثبات کے لئے "عیار دشمنوں" ہی سے مدد لینا پڑتی ہے، اور اس طرح دونوں کے درمیان ایک فکری اتحاد خود بخود قائم ہو جاتا ہے۔

اب سوال یہ ہے کہ اگر اسلامی تاریخ کے سلسلہ میں طبری اور فتوح الشام وغیرہ جیسے قدیم مآخذ پر بھی اعتماد نہ کیا جائے تو پھر اسلامی تاریخ اور اسلامی شخصیات سے صحیح اور معتبر انداز میں واقفیت کی کیا صورت ہوگی؟

اس سوال کا جواب یہ ہے کہ قرآن مجید ایک ایسی واضح اور محکم کتاب ہدایت ہے جس میں انسانی زندگی میں پیش آنی والی ہر ضرورت کے لئے مکمل رہنمائی موجود ہے، اور یہی وہ کتاب مقدس ہے جو ہر قسم کے شک و شبہ سے بالاتر ہے، کیونکہ اس کے ایک ایک حرف اور ایک ایک نقطہ کی حفاظت کا ذمہ خود پروردگار عالم نے لے لیا ہے، قرآن کے سوا اعتبار و استناد کا یہ مقام، دنیا کی کسی کتاب یا کسی قول کو حاصل نہیں ہے، حتیٰ کہ احادیث نبوی کی صحت اور سقم کو جانچنے کے لئے بھی "روایت و درایت" کے اصول اسی لئے مقرر ہیں کہ ہر وہ قول جسے حدیث کی حیثیت سے پیش کیا جائے وہ حدیث ہی نہیں ہوتا، کیونکہ "احادیث" کے نام سے موضوعات، کا ایک ذخیرہ بھی تیار کیا جا چکا ہے، پھر جب حدیث کی صحت جانچنے کیلئے "روایت و درایت" کی کسوٹیوں پر پرکھنا ضروری ہے تو تاریخی روایات کو "کتاب مقدس" کا درجہ دیکر بے چون و چرا کیونکر تسلیم کیا جاسکتا ہے؟

طبری اور الکاتل ہوں، یا فتوح الشام اور مروج الذهب، ان میں سے کسی کو نہ صرف مجموعہ اکاذیب اساطیر قرار دیا جاسکتا ہے، نہ ہی ان کو قرآنی اعتبار حاصل

ہو سکتا ہے۔ بلکہ ان کی روایات کے سلسلہ میں ان ہی اصولوں کی پابندی کرنا ہوگی جو قرآن مجید اور احادیث صحیحہ کی روشنی میں مقرر کئے جا چکے ہیں، اور وہ اصول درج ذیل ہیں۔

۱۔ کسی بھی واقعہ کا ذکر اگر قرآن مجید یا "حدیث صحیح" میں موجود ہے تو قرآن و حدیث ہی کے بیانات کو صحیح سمجھا جائیگا، اور اس کے خلاف اہم سے اہم "تاریخی روایت" کو بلا تامل رد کر دیا جائے گا۔

۲۔ قرآن و حدیث میں کسی جماعت یا گروہ کے عمل و کردار کے سلسلہ میں جو بیان موجود ہوگا اس کی رعایت لازم ہوگی، اور اس کے خلاف تاثر دینے والی "تاریخی روایات" کی تاویل ممکن ہوگی تو کی جائے گی، ورنہ انھیں رد کر دیا جائے گا۔

۳۔ جرح و تعدیل کے مقررہ اصولوں کے مطابق ہر راوی کی جانچ ضروری ہے، اس سلسلہ میں اس کی بھی رعایت کی جائے گی کہ اگر ایک ہی واقعہ سے متعلق دو روایتیں ہیں اور ایک کا راوی صاحب واقعہ کا حامی یا غیر جانب دار ہو، اور دوسری کا راوی مخالف تو ترجیح پہلے راوی کی روایت کو حاصل ہوگی، کیونکہ یہ ایک تسلیم شدہ نفسیاتی حقیقت ہے کہ ہزار احتیاط کے باوجود مخالفت اپنا رنگ کسی نہ کسی صورت میں دکھا ہی دیتی ہے، ۴۔ ہر واقعہ کی تصدیق کے لئے "روایت" کیساتھ ساتھ "درایت" کی کسوٹی پر بھی پرکھا جانا ضروری ہے اور سند میں کوئی نقص نہ بھی ہو تو بھی "درایت" کی خلاف ہونا ہی اس واقعہ کے "خلاف واقعہ" ہونے کے لئے کافی دلیل ہے۔

مندرجہ بالا اصولوں کی رعایت کرتے ہوئے کتب تاریخ کا مطالعہ کیا جائے، تو ایسے افراد کی ایک طویل فہرست تیار ہو جائے گی، جن کو "تاریخ کی مظلوم شخصیتیں" قرار دینا حق بجانب ہوگا۔ خصوصاً انسانی تاریخ کی سب سے مقدس اور راست باز جماعت صحابہ کرامؓ کی مظلومیت تو اس اعتبار سے اور بھی بڑھ جاتی ہے کہ حق تعالیٰ نے اپنے کلام مجید

میں اور نبی اکرم صلی اللہ علیہ وسلم نے اپنی احادیث میں مجموعی طور پر اس جماعت کے تمام افراد سے اپنی رضامندی کا اعلان کر دیا ہے، پھر یہ کیونکر باور کیا جاسکتا ہے کہ کوئی صحابی رسول ظالم و خائن ہو، یا دین کو پس پشت ڈال کر دنیا کے حصول کا طالب ہو؟ -
سُبْحَانَ اللَّهِ هَذَا بَهْتَانٌ عَظِيمٌ -

تاریخ کی مظلوم شخصیتوں کا انتخاب، اور ان شخصیتوں کے سلسلہ میں مکذوبہ روایات کی چھان پھٹک کے بعد ان کے دامن کو آلائشوں سے پاک کرنا ایک بڑا علمی کام ہے جس کیلئے وسیع مطالعہ اور کثیر معلومات کیساتھ ساتھ سلامت فکر بھی ضروری ہے، راقم الحروف نے اپنی علمی بے بضاعتی کے باوجود اس کام کا ارادہ اس لئے نہیں کیا کہ اسے اپنی "تاریخ دانی" کا کچھ احساس ہو، نہ ہی اس کے ذریعہ تاریخ کی کوئی خدمت مقصود ہے، بلکہ حقیقت یہ ہے کہ توفیق ایزدی سے اس نے ایک ایسے خاندان میں آنکھ کھولی، اور ایسے ماحول میں شعور کی منزلیں طے کیں کہ عظمت اصحابؓ کا بیان اور مطاعن اصحابؓ کا دفاع اس کی زندگی کا محبوب مشغلہ، اور بہترین نصب العین قرار پایا۔
و کفی به فخرا وابتهاجا۔

چونکہ تاریخ کی مظلوم شخصیتوں کا سلسلہ صحابہ کرامؓ ہی سے شروع ہو جاتا ہے اس لئے فطری طور پر اس بیان کی ابتدا بھی صحابہ کرامؓ ہی سے ہوگی، اور راقم الحروف ایسی ہی دس مظلوم شخصیتوں کا تذکرہ اس کتاب میں کر رہا ہے جس کا نام بھی "تاریخ کی مظلوم شخصیتیں" قرار پایا ہے، امید ہے کہ انشاء اللہ یہ مبارک کام آگے بڑھے گا، اور حق تعالیٰ ایسے افراد پیدا فرمائے گا جو اسلاف کے دامنوں پر اڑائی گئی غلاظتوں سے ان کے دامن کو صاف کر کے اسلام کی صحیح تاریخ کی تدوین میں ہاتھ بٹائے گا۔

آخر میں اس بات کی وضاحت بھی ضروری ہے کہ راقم الحروف نے اپنی بساط بھر محنت و جانفشانی میں کوئی کسر نہیں چھوڑی ہے، بلکہ مبالغہ ہزاروں صفحات کے


مطالعہ اور معمول کے مشاغل کیساتھ ساتھ کم از کم ۶ ماہ کی شب روز کی کاوش قلم کا نتیجہ آپ کے سامنے ہے، پھر بھی یہ دعویٰ ہرگز نہیں ہے کہ کتاب اغلاط واستقام سے پاک ہوگی، لہذا اہل علم حضرات سے درخواست ہے کہ دو زبان مطالعہ انھیں جو تابل اصلاح نکات ملیں ان سے راقم الحروف کو ضرور مطلع کریں تاکہ آئندہ ان اصلاحات سے استفادہ کیا جاسکے۔ وما توفیقی الا باللہ علیہ توکلْتُ والیہ ائینبُ ط

بڑی ناسپاسی ہوگی اگر اپنے مخدوم بزرگ حضرت مولانا عبدالوحید صاحب صدیقی صدر المدرسین مدرسہ اسلامیہ فتحپور اور ان کے لائق داماد مولانا محی الدین صاحب فتحپوری کا شکریہ نہ ادا کروں، جنہوں نے متعدد اہم اور کیا ب کتابوں سے راقم الحروف کو نہ صرف استفادہ کا موقع مرحمت فرمایا، بلکہ خالص علمی و دینی جذبہ سے یہ کتابیں کئی ماہ تک اپنے پاس رکھنے کی اجازت بھی دیدی۔ فجزاھما اللہ تعالیٰ احسن الجزاء۔

عبد العلی فاروقی

دارالعلوم فاروقیہ، کاکوری، لکھنؤ

۲۹ رجب المرجب ۱۴۱۱ھ



حضرت عثمان غنی رضی اللہ عنہ

تاریخ کی مظلوم شخصیتوں میں سیدنا عثمان غنیؓ کا نام سرفہرست ہے جن کو بے شمار ذاتی و صفاتی کمالات کے باوجود پامال اور جھوٹی روایات کا سہارا لیکر مطعون کیا گیا، اور ایک مظلوم شہید، اور ذوالنورین صحابی رسولؐ کے بے داغ و قابل تقلید کردار کو مجروح کر کے سادہ لوح مسلمانوں کو اپنے جلیل القدر اسلاف سے برگشتہ کرنے کا سامان فراہم کیا گیا۔ فینا حسرتاً علی العباد۔

حضرت عثمان غنیؓ پر سبائیوں کی طرف سے وقتاً فوقتاً کئے جانے والے تمام مطاعن کو مٹائی قریب کے ایک "نامور محقق" اور ایک "منکر نو" کے بانی "نادان دوست" نے اپنی پسندیدہ کتاب "تاریخ طبری" کے بھرپور حوالوں سے بڑی سلیقہ مندی کیساتھ مرتب کرنے کے بعد اپنی "صاف ستھری اور بے لاگ تاریخی کتاب" میں جمع کر کے بڑی آب و تاب کے ساتھ شائع کیا، اور امت مسلمہ کا یہ ذہن بنانے کی "دینی خدمت" انجام دی کہ نعوذ باللہ

حضرت عثمان غنیؓ ایک اقربا پرور، ظالم، خائن، متعصب اور نااہل حکمران تھے ذیل میں ہم "معرض موصوف" کے حضرت عثمان غنیؓ پر اعتراضات اور ان کے

جوابات اختصار کے ساتھ پیش کر رہے ہیں۔

خاندان کے افراد کو عہدے دینا

اعتراض :- حضرت عثمان غنیؓ نے اپنے عہد خلافت میں اپنے خاندان بنو امیہ کے لوگوں کو بڑے بڑے عہدے عطا کئے جس کو دوسرے خاندانوں و قبیلوں کے لوگ تلخی کیساتھ محسوس کرنے لگے۔

جواب :- یہ اعتراض محض اس لئے ہے کہ اتفاقاً حضرت عثمان غنیؓ کا تعلق بھی بنو امیہ ہی سے تھا، اور بنو امیہ، وہ نام ہے جس کو سنتے ہی اسلام دشمن عناصر کو بخار چڑھنے لگتا ہے، ویسے سچائی یہ ہے کہ حضرت عثمان غنیؓ نے نہ تو بنو امیہ کو غیر ضروری اہمیت دی نہ ہی اس خاندان کے لوگوں کو ان کے دور میں کوئی ایسا اعزاز و منصب ملا جو ان سے پہلے نہ ملا ہو۔ ہاں بنو امیہ کو اپنی فراست، تدبیر، حسن انتظام اور حرب جنگ کی مخصوص صلاحیتوں کی وجہ سے عہد رسولؐ بلکہ اس سے بھی پہلے سے جو امتیازی مقام حاصل تھا اسے حضرت عثمان غنیؓ نے بیک جنبش قائم نہیں کیا، اور نہ ہی وہ ایسا کر سکتے تھے، ہم دیکھتے ہیں کہ عہد رسالت کے سترہ عاملوں میں درج ذیل آٹھ عامل بنو امیہ ہی کے تھے۔

۱۔ مکہ میں عتاب بن اسید، ۲۔ فدک میں عبداللہ بن سعید، ۳۔ خیبر میں عمرو بن سعید، ۴۔ یمن میں خالد بن سعید، ۵۔ عرینہ میں عثمان بن سعید، ۶۔ تیما میں یزید بن ابی سفیان، ۷۔ بحرین میں ابان بن سعید، ۸۔ نجران میں ابوسفیان بن حرب۔

اس کے علاوہ درج ذیل اہم خدمات پر بنو امیہ ہی کے یہ افراد مامور تھے۔
کتابت وحی :- حضرت عثمانؓ، حضرت معاویہؓ، خالد بن سعیدؓ، عبداللہ بن سعیدؓ

اور عمرو بن سعید۔ بازار مکہ کے نگران اعلیٰ: سعید بن سعید۔

اسی طرح شیخین یعنی حضرت ابو بکرؓ اور حضرت عمرؓ کے عہد خلافت میں بھی خاندان بنو امیہ کے باصلاحیت افراد کی خدمات سے استفادہ کا سلسلہ برقرار رہا، چنانچہ مملکت کے کل ۲۱ بڑے عہدیداروں میں سے درج ذیل ۷ بڑے عہدیدار اموی خاندان کے تھے۔

- ۱۔ افسر فوج: خالد بن سعید۔ ۲۔ گورنر شام: معاویہ بن ابی سفیانؓ۔ ۳۔ گورنر دمشق: یزید بن ابی سفیان۔ ۴۔ گورنر یمن: ابان بن سعید۔ ۵۔ گورنر مکہ: عتاب بن اسید۔ ۶۔ گورنر عرب البحریرہ: ولید بن عقبہ۔ ۷۔ عامل صدقات: عتبہ بن ابی سفیانؓ۔

عہد رسالت اور عہد خلافت شیخین کے بعد اب عہد خلافت عثمانیؓ میں اموی خاندان کے عہدیداروں کی تفصیل پر ایک نظر ڈالیں۔
کل ۲۷ گورنروں میں سے درج ذیل چار گورنر اموی تھے۔

- ۱۔ حضرت معاویہ بن ابی سفیانؓ گورنر شام، ۲۔ حضرت ولید بن عقبہؓ گورنر کوفہ، ۳۔ حضرت سعید بن العاصؓ گورنر عراق، ۴۔ حضرت عبداللہ بن عامرؓ گورنر بصرہ، ان چار کے علاوہ حضرت عثمانؓ کے ایک اور رشتہ دار (رضاعی بھائی) حضرت عبداللہ بن سعد بن ابی سرح عامری مصر کے گورنر تھے۔

گورنری کے علاوہ اہم عہدوں میں سے صرف ایک عہدہ یعنی میرنشی مروان بن الحکم اموی کے پاس تھا۔

اس طرح حضرت عثمان غنیؓ کے دور خلافت میں اہم عہدیداروں میں سے کل چھ عہدیدار حضرت عثمان غنیؓ کے رشتہ داروں میں سے تھے، انہیں سے بھی حضرت ولید بن عقبہؓ اور حضرت سعید بن العاصؓ خلافت عثمانی ہی

میں معزول کر دیئے گئے تھے۔

مندرجہ بالا تفصیلات کو سامنے رکھ کر قارئین خود ہی فیصلہ کریں کہ حضرت عثمان غنی رضی اللہ عنہ کے جانیوالے اس الزام میں کتنی سچائی ہے کہ انھوں نے اپنے خاندان بنو امیہ کے لوگوں کو بڑے بڑے عہدے عطا کر دیئے تھے، جبکہ حقیقت یہ ہے کہ عہد رسالت کے، ان گورنروں میں سے آٹھ بنو امیہ کے تھے اور بقیہ نو دوسرے خاندانوں کے، اس کے مقابلہ میں عہد خلافت عثمانی کے، ۲۷ گورنروں میں سے صرف چار یا زیادہ سے زیادہ ۵ خلیفہ کے خاندان کے تھے، بقیہ ۲۳ یا ۲۲ ان کے خاندانی اور رشتہ دار نہ تھے۔

اسی طرح حضرات شیخینؓ کے ۲۱ بڑے عہدیداروں میں سے، بنو امیہ میں سے تھے، جبکہ حضرت عثمان غنیؓ کے عہد خلافت کے کم از کم ۳۴ اہم عہدیداروں میں سے زیادہ سے زیادہ صرف ۶ عہدیداران کے خاندان کے تھے۔ اس طرح حقیقت کھل کر سامنے آتی ہے کہ حضرت عثمان غنیؓ کے عہد خلافت میں عہد رسالت اور عہد خلافت ابوبکرؓ و عمرؓ کے مقابلہ میں خاندان بنو امیہ کے عہدیداروں کا تناسب ہر طرح گھٹا ہے بڑھا نہیں۔ اس کے باوجود حضرت عثمانؓ پر اقربا پروری کا الزام عائد کرتے ہوئے یہ کہنا کہ، انھوں نے اپنے عہد خلافت میں اپنے خاندان بنو امیہ کے لوگوں کو بڑے بڑے عہدے عطا کئے جس کو دوسرے خاندانوں اور قبیلوں کے لوگ تمنی کے ساتھ محسوس کرنے لگے، کیا حضرت عثمانؓ کو تاریخ کی ایک اہم ترین مظلوم شخصیت ثابت کرنے کے لئے کافی نہیں ہے؟

مسلمانوں کے مال میں خیانت

حضرت عثمان غنیؓ پر خیانت کا الزام عائد کرتے ہوئے یہ بات بیان کی جاتی

ہے کہ ایک موقع پر حضرت عثمانؓ نے خود کہا کہ

”ابو بکرؓ و عمرؓ بیت المال کے معاملہ میں یہ پسند کرتے تھے کہ خود بھی خستہ حال رہیں اور اپنے اقرباء کو بھی اسی حالت میں رکھیں، مگر میں اس میں صلہ رحمی پسند کرتا ہوں۔“

اور پھر انھوں نے اپنی اسی پالیسی کے مطابق مسلمانوں کی امانت (بیت المال) سے خیانت کر کے اپنے رشتہ داروں کے ساتھ صلہ رحمی کی اور ایسی رعایات کیں جو عام طور پر لوگوں میں ہدف اعتراض بن کر رہیں۔

جواب :- جہاں تک حضرت عثمان غنیؓ کی خیانت اور بیت المال کی رقموں میں اپنے رشتہ داروں کیساتھ صلہ رحمی کرنے کی پالیسی کا معاملہ ہے تو اس سلسلہ میں ہم طبری ہی کی روایت سے حضرت عثمان غنیؓ کا وہ بیان نقل کرنا مناسب سمجھتے ہیں جو طبری کے بیان کے مطابق حضرت عثمان غنیؓ نے ایک ایسی مجلس میں دیا تھا جس میں صحابہ کرامؓ کی ایک جماعت کے علاوہ عبداللہ بن سبا (منافق) بھی موجود تھا، اور حضرت عثمانؓ کے اس بیان کی حضرات صحابہؓ نے پوری پوری تائید و تصدیق کی تھی حضرت عثمان غنیؓ کا اس سلسلہ میں بیان یہ تھا۔

”مخلدین یہ کہتے ہیں کہ میں اپنے اقرباء کیساتھ محبت کرتا ہوں اور ان کیساتھ صلہ رحمی کرتا ہوں۔ تو اپنے اقرباء کے ساتھ محبت کرنا کوئی بُری بات نہیں ہے لیکن میری محبت نے مجھے کبھی ظلم پر آمادہ نہیں کیا میں بیت المال سے اپنے اقرباء کے صرف جائز حقوق ادا کرتا ہوں باقی جو صلہ رحمی کرتا ہوں وہ اپنی جیب خاص سے کرتا ہوں، بیت المال کی رقم نہ اپنے لئے حلال سمجھتا ہوں نہ ہی اپنے اقرباء کے لئے سلسلہ

اب رہ گیا بیت المال سے اپنے اقرباء کے جائز حقوق ادا کر نیک معاملہ تو اسے کسی بھی قانون سے جرم نہیں گردانا جاسکتا، کیونکہ خود حضور اکرم صلی اللہ علیہ وسلم نے خبیر کی جاگیروں میں سے چار اپنے داماد اور چچا زاد بھائی حضرت علیؓ کو اور دو حضرت ابو بکرؓ اور حضرت عمرؓ کو عطا فرمائیں تھیں، جو حضور کے خسر تھے۔ اسی طرح خلیفہ اول و بلا فصل حضرت ابو بکر صدیقؓ نے اپنے دو دامادوں حضرت زبیرؓ اور حضرت طلحہؓ کو ایک ایک جاگیر عطا کی تھی۔ اسی طرح خلیفہ ثانی حضرت عمرؓ فاروق نے بھی اپنے دیگر رشتہ داروں کے علاوہ یتیم کا نخلستان اپنے خسر حضرت علیؓ کو عطا کیا تھا۔

ان روایات کی موجودگی میں حضرت عثمان غنیؓ کا اپنے رشتہ داروں کو بیت المال میں سے ان کے جائز حقوق دینا کیوں کر جرم و خیانت کہلا سکتا ہے؟ اور اگر بیت المال سے اپنے اقرباء کے جائز حقوق ادا کرنے کو خیانت سے تعبیر کرنے پر اصرار ہے تو یہ بھی کہنا پڑیگا کہ یہ ”وہ جرم“ ہے جس کی بنیاد نعوذ باللہ خود حضور سرور عالم صلی اللہ علیہ وسلم اور حضرات شیخین ابو بکرؓ و عمرؓ ڈال چکے تھے۔ اور حضرت عثمان غنیؓ نے اپنے سابقہ بزرگوں کی روش ہی کو اپنایا تھا اور اس کا سلسلہ ان کے بعد بھی جاری رہا۔

یہی وجہ ہے کہ ”سبائیوں“ کی طرف سے خیانت کے الزام کے جواب میں حضرات صحابہ کرامؓ نے حضرت عثمان غنیؓ کی دی ہوئی صفائی کو تسلیم کیا تھا۔ اور حضرت عثمان غنیؓ کے دور سے آج تک کے دونوں کو حضرت عثمان غنیؓ پر اعتماد ہے ہاں ابن سبا اور اس کے حواریوں نے ان پر خیانت کا الزام عائد کیا تھا اور سبائی ذہنیت کے لوگ آج بھی ”اپنے مقتدی“ کے اس الزام کو صحیح مان کر حضرت عثمان غنیؓ کے بیان صفائی اور صحابہ کرامؓ کی تصدیق کو غلط ہی باور کرانے کے درپے ہیں، یہ ہے

حضرت عثمان غنیؓ کی مظلومیت !

عمال کی تقرری میں ظلم

اعتراض حضرت عثمان غنیؓ نے اپنے "نااہل" اعزہ و اقربا کو عہدے و منصب دینے کی خاطر ان سے کہیں زیادہ اہل و موزوں اکابر صحابہ کرامؓ کو معزول کر کے ان کی جگہ اپنے عزیزوں و رشتہ داروں کا تقرر کر دیا۔ اور اس طرح انھوں نے اپنے ظالم و متعصب ہونی کا ثبوت فراہم کیا۔ چنانچہ کوفہ کی گورنری سے حضرت سعد بن ابی وقاصؓ کو معزول کر کے ان کی جگہ اپنے ماں شریک بھائی ولید بن عقبہؓ کو، بصرہ کی گورنری سے حضرت ابو موسیٰ اشعریؓ کو معزول کر کے ان کی جگہ اپنے ماموں زاد بھائی عبداللہ بن عامرؓ کو اور مصر کی گورنری سے حضرت عمرو بن العاصؓ کو معزول کر کے ان کی جگہ اپنے دودھ شریک بھائی عبداللہ بن سعد بن ابی سرح کو مقرر کر دیا۔

جواب :- مندرجہ بالا گورنروں کی تبدیلی کے اصل اعتراض سے پہلے قارئین دلچسپی میں چند باتیں اچھی طرح ذہن نشین کر لیں تو اصل مسئلہ سمجھنے میں کافی مدد ملے گی۔

۱۔ عہدیداروں کی تقرری، برخاستگی اور تبدیلی ہر حکومت کا ایک خالص انتظامی مسئلہ ہوتا ہے اور ایسی کسی کارروائی پر اعتراض صرف اسی صورت میں کیا جاسکتا ہے جب دلائل کے ساتھ یہ ثابت ہو جائے کہ اس میں صاحب اقتدار کی بددستی کو دخل ہے ورنہ انتظامی و ملکی مصالح کے پیش نظر کسی عہدیدار کی تقرری، معزولی یا تبدیلی عام ڈھڑے کی کارروائی میں شمار ہوتی ہے، اور حکومت کے منصوبوں و پروگراموں کو بروئے عمل لانے اور کاموں کی رفتار میں تیزی و پھرتی لانے کیلئے ایسا کرنا ناگزیر بھی ہوتا ہے، چنانچہ حضرت عمر فاروقؓ نے بھی اپنے دور خلافت میں حضرت خالد بن ولیدؓ، حضرت عمار بن یاسرؓ، حضرت سعد بن ابی وقاصؓ اور حضرت مغیرہ بن شعبہؓ جیسے جلیل القدر صحابہ کرامؓ

کو ان کے عہدوں سے معزول کیا تھا۔

۲۔ ضروری نہیں کہ جو شخص اپنے ذاتی فضائل اور مکارم کی وجہ سے بلند مقام کا حامل ہو وہ انتظامی امور، ملکی مصالح، داخلی و خارجی معاملات اور سیاسی بصیرت کے لحاظ سے بھی اتنا ہی بلند مقام رکھتا ہو، بسا اوقات ایسا ہوتا ہے کہ ایک شخص عبادت و ریاضت، خشیت و انابت اور ورع و تقویٰ کے اعتبار سے اعلیٰ مقام پر فائز ہوتا ہے لیکن اس کے مقابلہ میں انتظامی صلاحیتیں اس شخص میں کہیں زیادہ ہوتی ہیں، جو ان فضائل و مکارم کے اعتبار سے اس سے فروتر شخصیت کا مالک ہوتا ہے، چنانچہ یہ ایک تسلیم شدہ حقیقت ہے کہ روحانیت و دینداری ایک جداگانہ صلاحیت ہے اور امور نظم و نسق کی مہارت ایک جداگانہ صلاحیت، اسی لئے بار بار کے تجربات کے بعد خلیفہ ثانی حضرت عمر فاروقؓ کو اپنی مجلس شوریٰ کے سامنے یہ مسئلہ اٹھانا پڑا تھا کہ عمال و والیوں کے سلسلہ میں کس صلاحیت کو ترجیح دینا چاہیے خشیت و انابت الی اللہ وغیرہ جیسے ذاتی فضائل کو یا نظم و نسق اور انتظام ملکی میں مہارت کو؟ اور پھر بالآخر یہی طے پایا تھا کہ عوامی مناصب کے لئے دوسرے قسم کے اصحاب صلاحیت ہی کو ترجیح دینا مناسب ہوگا۔

۳۔ کسی ایک عہدہ دار کو معزول کر کے اس کی جگہ دوسرے عہدیدار کی تقرری ہمیشہ ایسی ہی صورت میں نہیں ہوتی کہ پہلے عہدیدار کے مقابلہ میں دوسرا عہدیدار فائق و برتر ہو، نہ ہی یہ ضروری ہے کہ معزولی کے ذریعہ اس معزول عہدیدار کی تذلیل و توہین کرنا مقصود ہو، بلکہ بسا اوقات یہ کارروائی کسی فتنہ کو فرو کرنے یا کسی عوامی مصلحت یا کسی اور اعلیٰ سیاسی مقصد کے تحت بھی ہوتی ہے چنانچہ حضرت فاروق اعظمؓ نے حضرت خالد بن ولیدؓ اور حضرت سعد بن ابی وقاصؓ کو ان کے عہدوں سے ان کی صلاحیتوں اور خدمات کے اعتراف کے باوجود

معزول کر دیا تھا، اور یہ معزولی نہ ان دونوں بزرگوں کی تذلیل و توہین کی خاطر ہوئی تھی نہ ہی ان بزرگوں نے اسے اپنی توہین و تنقیص سمجھا تھا۔

۴۔ شریعت اسلامیہ نے دین و دیانت اور اخلاق و امانت کے ساتھ ساتھ عہدہ و منصب کی مفوضہ ذمہ داریوں سے عہدہ برآ ہونے کی صلاحیت کے علاوہ یہ شرط کہیں بھی نہیں لگائی ہے کہ صاحب اقتدار اپنے کسی عزیز یا رشتہ دار کو کسی بھی قیمت پر کوئی عہدہ نہ دے، بالفاظ دیگر یہ بات کہی جا سکتی ہے کہ دین فطرت نے چہروں کو نہیں بلکہ کاموں کو صلاحیت کا معیار قرار دیا ہے، پھر کسی بھی شخص کو محض اس بات پر طعن کرنیکا حق کیسے مل جائیگا کہ فلاں خلیفہ یا امیر عام نے اپنے فلاں اور فلاں رشتہ داروں کو عہدیدار بنا دیا؟ جبکہ فطری طور پر آدمی کو اپنے لائق و با صلاحیت رشتہ داروں سے غیروں کے مقابلہ میں زیادہ تعاون ملنے کی امید ہوتی ہے۔

بنیادی طور پر مندرجہ بالا امور سے اتفاق کر لینے کے بعد حضرت عثمان غنیؓ پر کئے جانے والے اس اعتراض کی بے وقعتی پوری طرح عیاں ہو جاتی ہے کہ انھوں نے متعدد اہم دھوزوں عہدیداروں کو معزول کر کے ان کی جگہ اپنے رشتہ داروں کا تقرر کر دیا۔ پھر بھی ہم مندرجہ بالا تینوں گورنروں حضرت سعد بن ابی وقاصؓ، حضرت ابو موسیٰ اشعریؓ، اور حضرت عمرو بن العاصؓ کی معزولی اور ان کی جگہ بالترتیب حضرت ولید بن عقبہؓ، حضرت عبداللہ بن عامرؓ اور عبداللہ بن سعد بن ابی سرحؓ کی تقرری کے حقیقی اسباب و عوامل پر اس لئے روشنی ڈال دینا چاہتے ہیں تاکہ ہمارے قارئین کے سامنے ”سبائی سازشوں اور ان کے ”مقصوم شکاروں“ کی حقیقت کھل کر سامنے آجائے۔

جہاں تک کوفہ کی گورنری سے حضرت سعد بن ابی وقاصؓ کو معزول کر

کے ان کی جگہ حضرت ولید بن عقبہؓ کو مقرر کرنے اور بصرہ کی گورنری سے حضرت ابو موسیٰ اشعریؓ کو معزول کر کے حضرت عبداللہ بن عامرؓ کو مقرر کرنے کا معاملہ ہے تو اس کو صحیح زاویہ سے سمجھنے کے لئے کوفہ اور بصرہ کے حالات اور وہاں کے لوگوں کی شورش پسندی سے مختصر طور پر واقفیت ضروری ہے۔

کوفہ سبائی تحریک کا ایک بڑا مرکز تھا، اور سبائی تحریک، یہاں سے بہت کچھ بگ بار لائی۔ فساد پسندی اور فتنہ جوئی اہل کوفہ کی سرشت میں داخل تھی۔ یہاں کے لوگوں کا عام رویہ یہ تھا کہ جو شخص بھی یہاں گورنر ہو کر آتا کچھ دن تو یہ لوگ اس کی اطاعت و فرمانبرداری کرتے، اور پھر اسی، پسندیدہ گورنر، کی عیبت جی میں لگ جاتے، اور نت نئے بہانے تراش کر اور بے بنیاد الزامات عائد کر کے خلیفہ سے گورنر کی تبدیلی کا مطالبہ کرتے، متعدد بار کی شاطرانہ کامیابی نے ان میں گورنروں کو تبدیل کرانے کا چسکا ڈال دیا تھا۔ اور وہ اسکو اپنی بہت بڑی کامیابی سمجھتے تھے کہ وہ جب چاہتے ہیں اپنی صلاحیتوں کو استعمال کر کے گورنر تبدیل کرا لیتے ہیں، چنانچہ حضرت فاروق اعظمؓ جیسے مدبر اور سخت گیر حکمران کو بھی اپنے دور خلافت میں بار بار کوفہ کا گورنر تبدیل کرنا پڑا۔

سب سے پہلے انھوں نے حضرت سعد بن ابی وقاصؓ کو کوفہ کا گورنر مقرر کیا لیکن اہل کوفہ نے ان کے خلاف جنگ چھیڑ دی اور بار بار دربار خلافت میں ان کی شکایات لیکر پہنچنے لگے، اگرچہ ہر مرتبہ تحقیق کے بعد اہل کوفہ کی شکایات غلط ہی ثابت ہوتیں، لیکن فتنہ فرو کرنے کے لئے بالآخر فاروق اعظمؓ نے حضرت سعدؓ کو معزول کر کے ان کی جگہ حضرت عمار بن یاسرؓ کا تقرر کر دیا۔ حالانکہ حضرت عمرؓ کو حضرت سعدؓ کی بے گناہی کا یقین تھا، اور انھوں نے اس بات کا اظہار بھی فرما دیا تھا کہ میں سعدؓ کو ان کے کسی قصور کی وجہ سے نہیں بلکہ دفع شر کیلئے معزول

کر رہا ہوں۔ اور حضرت عمرؓ کے حضرت سعدؓ پر اعتماد کی اس سے بڑی دلیل اور کیا ہو سکتی ہے کہ انھوں نے اپنے بعد اپنے جانشین کے انتخاب کے لئے جن چھ بزرگوں کو منتخب کیا تھا ان میں سے ایک حضرت سعد بن ابی وقاصؓ بھی تھے، بہر حال جب حضرت سعدؓ کی معزولی کے بعد حضرت عمار بن یاسرؓ کو ف کے گورنر ہوئے، تو اہل کوفہ نے ان کے ساتھ بھی وہی معاملہ کیا اور ان کے خلاف بھی دربار خلافت میں شکایتیں پہنچانے لگے، اور پھر اپنے دو برس کے بعد حضرت عمرؓ کو انھیں بھی معزول کر کے ان کی جگہ حضرت مغیرہ بن شعبہؓ کا تقرر کرنا پڑا۔

حضرت عمر فاروقؓ کے مثالی دور خلافت میں کوفہ کے گورنروں کی اس طرح بار بار کی تبدیلی سے اس بات کا بخوبی اندازہ لگایا جاسکتا ہے کہ اس دور سے ہی کوفہ کے حالات کس درجہ خراب تھے اور وہاں کے لوگوں کی تخریبی ذہنیت کا کیا عالم تھا، چنانچہ فاروق اعظمؓ جیسے مدبر اور اولوالعزم حکمران نے اہل کوفہ کے سلسلہ میں اپنی برہمی و بے چینی کا یوں اظہار فرمایا۔

من عذیری من اهل الكوفة
ان استعملت عليهم القوى
فجروا وان وليت عليهم
الضعيف حقروا۔

پناہ بخدا۔ کوفہ کے لوگ بھی عجیب و غریب ہیں، اگر میں ان پر کوئی مضبوط آدمی حاکم بناتا ہوں تو یہ لوگ اس میں کیڑے نکالنے شروع کر دیتے ہیں، اور اگر کسی کمزور کو حاکم بناتا ہوں تو یہ اس کی تحقیر و تذلیل کرتے ہیں

(عثمان ذوالنورینؓ ص ۱۹۶ بحوالہ فتوح البلدان)

حضرت عثمان غنیؓ کے دور خلافت کے ابتدائی دنوں میں حضرت مغیرہ بن شعبہؓ ہی کوفہ کے گورنر رہے جن کا تقرر حضرت عمر فاروقؓ نے کیا تھا لیکن کوفہ کے لوگوں نے اپنی عسادت کے مطابق وہی ”کامیاب حربہ“

حضرت مغیرہؓ کے خلاف بھی استعمال کیا، اور ان کی شکایات ہی پر حضرت عثمان غنیؓ نے حضرت مغیرہؓ کو معزول کر کے ان کی جگہ حضرت سعد بن ابی وقاصؓ کو ایک مرتبہ پھر کوفہ کا گورنر مقرر کر دیا۔ چونکہ حضرت عثمانؓ کو یہ بات معلوم تھی کہ حضرت عمرؓ نے حضرت سعدؓ کو کوفہ کی گورنری سے ان کے کسی قصور کی وجہ سے معزول نہیں کیا تھا، بلکہ دفع شر کے لئے انہوں نے یہ اقدام کیا تھا اس لئے حضرت عثمانؓ نے دوبارہ حضرت سعدؓ ہی کو گورنر کوفہ مقرر کرنا مناسب سمجھا کہ ان کو پہلے بھی اسی عہدہ پر رہنے کی وجہ سے کام کی نوعیت اور کوفہ کے لوگوں کی ذہنیت کا دوسروں کے مقابلہ میں زیادہ اندازہ تھا، اور ان سے بجا طور پر یہ توقع قائم کی تھی کہ وہ اپنی ذمہ داریوں سے اچھی طرح عہدہ برآ ہوں گے، لیکن اہل کوفہ کے لئے حضرت سعدؓ کسی طرح قابل برواشت نہ تھے، اور جب وہ حضرت عمرؓ جیسے سخت گیر حکماں سے پیہم مطالبہ کر کے حضرت سعدؓ کو معزول کرا چکے تھے تو اب بھلا وہ دوبارہ حضرت عثمان غنیؓ کے دور میں ان کو کیوں کر برواشت کرتے؟ اور پھر یہی ہوا کہ اہل کوفہ کے مسلسل اصرار اور ان کی من گڑھنت شکایات پر حضرت عثمانؓ نے حضرت سعدؓ کو کوفہ کی گورنری سے معزول کر دیا۔

اس تفصیل سے بخوبی اندازہ لگایا جاسکتا ہے کہ حضرت عثمان غنیؓ نے کن حالات میں اور کس طرح مجبور ہو کر حضرت سعدؓ کو کوفہ کی گورنری سے معزول کیا تھا، اور اس معزولی میں ان کی "خواہش نفس" کا کتنا دخل تھا۔

اب رہ گیا یہ سوال کہ حضرت سعدؓ جیسے جلیل القدر، معمر اور بزرگ صحابی رسولؐ کی جگہ حضرت ولید بن عقبہؓ جیسے جوان العمر اور حدیث الاسلام صحابی کا تقرر کیا محض اس لئے ہوا کہ وہ حضرت عثمان غنیؓ کے ماں جائے بھائی تھے؟

تو اس کا جواب واضح طور پر یہی ہے کہ اس وقت کے حالات، حضرت عثمان غنیؓ کے کردار، اور حضرت ولید بن عقبہؓ کی اپنی شخصیت، ہر چیز سے اس الزام کی تردید ہوتی ہے۔ حقیقت یہ ہے کہ کوفہ کے گورنروں کے سلسلہ میں حضرت عثمانؓ کے سامنے حضرت عمرؓ کے دور سے لیکر اب تک کے حالات تھے، جن سے انھوں نے فیصلہ کر لیا تھا کہ اب کوفہ کا گورنر کسی ایسے شخص کو بنایا جائے، جو جوان و عمر ہونے کیساتھ ساتھ قوت فیصلہ کا مالک، عزم و استقلال میں پختہ، سخت گیر اور اچھی سوچ بوجھ والا ہو، اور حضرت ولید بن عقبہؓ کو ان کی ان ہی صفات کی وجہ سے رسول اکرم صلی اللہ علیہ وسلم نبی مصطفیٰ کا عامل صدقات اور حضرت فاروق اعظمؓ عرب البحرینہ کا گورنر بنا چکے تھے، اور وہ ان اہم ذمہ داریوں سے عہدہ برآ ہونے کا کامیاب تجربہ رکھتے تھے، اس لئے حضرت عثمان غنیؓ کی نگاہ انتخاب حضرت ولید بن عقبہؓ پر گئی، اور ان کو شورش زدہ کوفہ کا گورنر بنا دیا، چنانچہ حضرت ولیدؓ نے اپنے انتخاب کو صحیح ثابت کر دکھایا، اور حضرت عثمان غنیؓ کی توقعات کو اس طرح پورا کیا کہ ۲۵ سال سے ۳۵ سال تک پانچ سال بڑی شان و شوکت اور حسن انتظام و تدبیر کے ساتھ کوفہ کے گورنر رہے اور وہاں کے حالات پر بڑی حد تک کنٹرول حاصل کر لیا جس کی تفصیل بیان کرنیکا یہ موقع نہیں ہے۔ لے

خلاصہ یہ ہے کہ حضرت عثمان غنیؓ کا حضرت سعد بن ابی وقاصؓ کو

لے کوفہ کے فتنہ جو اور شر پسند سبائیوں نے وقت اور تاخیر ہی کیساتھ سہی بہر حال حضرت ولیدؓ کی معزولی کیلئے بھی بہانہ تراش لیا، اور بڑی کوششوں اور خصوصی مہارت کے ساتھ ان پر شراب نوشی کا جھوٹا الزام عائد کر کے ان کو بھی معزول کر دیا۔

معزول کر کے ان کی جگہ کوفہ کے گورنر کی حیثیت سے حضرت ولید بن عقیبہؓ کو مقرر کرنا ایک سمجھا بوجھا، دانشمندانہ اور ملکی و انتظامی مصالحوں کے پیش نظر اہم فیصلہ تھا جس کو سبائیوں نے ایک ظالمانہ و متعصبانہ فیصلہ کی حیثیت سے باور کرانے کی کوشش کی، اور ہمارے بے بصیرت تاریخ نویسوں نے اس "سبائی سازش" کو کامیاب بنانے میں کافی مدد کی ہے۔

اسی طرح بصرہ کا معاملہ بھی کوفہ سے ملتا جلتا تھا، عبداللہ بن سبا منافق جب مدینہ سے نکلا گیا تو سب سے پہلے بصرہ ہی آیا تھا اور وہاں کے حکیم بن جلد نامی شخص کیساتھ مل کر اپنی "سبائی تحریک" کا آغاز کیا تھا، یہ الگ بات ہے کہ اس وقت کے گورنر کے تدبیر اور فراست ایمانی نے جلد ہی اس کے خفیہ عزائم اور اسلام دشمن مزاج کو بھانپ لیا، اور ابن سبا کو بصرہ سے بھی راہ فرار اختیار کرنا پڑی، مگر اپنے قیام بصرہ کے زمانہ میں مذہب کے راستہ سے ہوس پسندی اور فتنہ پردی کے جو بیج اس نے بو دیئے تھے ان سے گل و بوٹے کھل کر رہے، اور اہل بصرہ کے دلوں میں بغاوت و سرکشی کے جراثیم نے اپنا گھر بنا لیا، چنانچہ فاروق اعظمؓ کے مضبوط اور چوکس نظام خلافت کے زمانہ سے ہی بصرہ کے لوگوں نے اپنی شورش پسندی اور فتنہ جوئی کا اظہار شروع کر دیا تھا، اور صحابی رسول حضرت مغیرہ بن شعبہؓ جیسے پاکباز، جرأت مند اور مدبر گورنر کے خلاف سازش کر کے ان پر زنا کا الزام لگایا، اور حضرت فاروق اعظمؓ تک یہ شکایت پہونچائی کہ حضرت فاروق اعظمؓ اہل بصرہ کی سرشت اور ان کی فساد پسندی سے بخوبی واقف تھے انھوں نے حضرت مغیرہؓ کے سلسلہ میں اہل بصرہ کی اس سازش کو بھی سمجھ لیا، مگر امن عامہ و انتظامی مصالح کے پیش نظر انھوں نے حضرت مغیرہؓ کو بصرہ کی گورنری سے معزول کر کے ان کی جگہ حضرت ابو موسیٰ اشعریؓ

کا تقرر کر دیا۔ اور حضرت ابو موسیٰ کو ان کی تقرری کی اطلاع دیتے ہوئے بصرہ اور اہل بصرہ کے سلسلہ میں جو مختصر تبصرہ کیا وہ حضرت ابو موسیٰ کے لئے ایک آگاہی تھی کہ ان کو وہاں کام کرنے کیلئے کیا طریق کار اختیار کرنا ہوگا، چنانچہ فاروق اعظم نے فرمایا۔

انی اسید ان ابعتک الی بلد
میں تم کو ایک ایسے شہر میں دگورز بنا کر بھیجا
قد عشت فیہ الشیطان۔ چاہتا ہوں، جہاں شیطان نے گھونسا بنا
لیا ہے۔

یہ سن کر ابو موسیٰ نے درخواست کی کہ پھر تو میرے ساتھ کچھ مددگار بھی کر دیجئے
حضرت فاروق اعظم نے ان کی درخواست منظور کرتے ہوئے ان کے ساتھ چھ
مددگار بھی کر دیئے۔

یہ تھے بصرہ کے وہ حالات جنہوں نے فاروق اعظم جیسے صاحب
عزم و ہمت اور مدبر حکمراں کو حیران و پریشان اور کبیدہ خاطر بنا رکھا تھا۔
حضرت ابو موسیٰ اشعریؓ نے اپنی بھرپور صلاحیتوں کا مظاہرہ کرتے ہوئے
فاروق اعظمؓ کی ہدایت کے مطابق ایسی حکمت عملی اپنائی کہ اہل بصرہ کو طویل عرصہ
تک ان کے خلاف لب کشائی کا کوئی موقع نہ مل سکا، اور خلیفہ دوم فاروق اعظمؓ
اور پھر ان کے بعد خلیفہ سوم عثمان غنیؓ کے دور خلافت کے ابتدائی ۶ سالوں تک
بصرہ کے گورنر رہے، بالآخر ۲۹ھ میں اہل بصرہ نے ان کے خلاف بھی
سازشوں کے جال بننا شروع کر دیئے، اور مختلف انداز میں خلیفہ وقت تک
ان کی اس منصب کے لئے نااہلی کی بات پہنچائی، ایک روایت کے مطابق

غیلان بن فرشتہ نامی ایک شخص حضرت عثمان غنیؓ سے ملا، اور ان کو طعنہ دیا کہ کیا آپ کو کوئی جوان آدمی نہیں ملتا جو ابوموسیٰ اشعری جیسے بوڑھے کو بصرہ کا گورنر بنا رکھا ہے؟ ایک دوسری روایت کے مطابق اہل بصرہ کا ایک طاقتور و فساد دار اخلاقتہ مدینہ آیا۔ اور حضرت عثمان غنیؓ سے اس بات کا پرزور مطالبہ کیا کہ ابوموسیٰ کو بصرہ کی گورنری سے ہٹایا جائے، حضرت عثمان غنیؓ نے اگرچہ اہل بصرہ کے دباؤ اور اصرار پر حضرت ابوموسیٰ کو معزول کر کے ان کی جگہ حضرت عبداللہ بن عامرؓ کا تقرر کر دیا، لیکن انھیں اس بات کا اچھی طرح یقین تھا کہ اہل بصرہ نے ابوموسیٰ کے ساتھ جو ناروا سلوک کیا ہے اور جس احسان فراموشی کا ثبوت دیا ہے، وہ ہرگز اس کے مستحق نہ تھے، چنانچہ انھوں نے اپنی پوزیشن کی صفائی پیش کرتے ہوئے حضرت ابوموسیٰ کو لکھا کہ میں آپ کو کسی کمزوری یا بددیانتی کی وجہ سے معزول نہیں کر رہا ہوں، آپ ہاجرین اور السابقون الاولون میں ایک ممتاز مقام رکھتے ہیں اور مجھے اس کا اعتراف ہے۔ ساتھ ہی تحریر فرمایا: میں نے عبداللہ بن عامرؓ کو حکم دیا ہے کہ وہ تینتیس ہزار درہم آپ کی خدمت میں پیش کر دے۔ لے

مندرجہ بالا تفصیلات کی روشنی میں حضرت عثمان غنیؓ پر یہ الزام کیونکر لگایا جاسکتا ہے کہ انھوں نے اپنے ماموں زاد بھائی عبداللہ بن عامرؓ کو بصرہ کا گورنر بنانے کی خاطر ابوموسیٰ اشعریؓ کو اس عہدہ سے معزول کیا؟ اب رہ گئی یہ بات کہ حضرت ابوموسیٰ کی معزولی کے بعد حضرت عبداللہ بن عامرؓ ہی کا انتخاب کیوں کیا؟ تو سچائی یہ ہے کہ حضرت عثمان غنیؓ نے

یہ انتخاب اقربا پروری کے جذبہ سے ہرگز نہیں کیا بلکہ حضرت ابن عامرؓ میں وہ تمام صلاحیتیں موجود تھیں جو اس وقت کے حالات میں بصرہ کے گورنر کے لئے مطلوب تھیں۔ ان کی عمر اس وقت ۲۵ سال تھی، اور وہ ایک نہایت ہی ہوشمند، باحوصلہ اور جری نوجوان تھے، اور جیسا کہ پہلے بیان کیا جا چکا کہ اہل بصرہ کی یہ شکایت بھی تھی کہ ابو موسیٰ بہت بوڑھے ہیں، لہذا ان کو ہٹا کر بصرہ کا گورنر کسی جوان العمر شخص کو بنایا جائے، اور ابن عامرؓ وہ لائق فخر جوان تھے جن کے بارے میں حضرت علیؓ رضی اللہ عنہ کا ارشاد ہے کہ

ابن عامر سید فتیان ابن عامر قریش کے نوجوانوں کے قریش۔ سردار ہیں۔

اس کے علاوہ عبداللہ بن عامرؓ نے جو کارہائے نمایاں انجام دیئے اور جتنے کامیاب گورنر ثابت ہوئے اس نے حضرت عثمان غنیؓ کے اس انتخاب کے جائز ہونے اور ان کی جو ہر شناسی، کی صلاحیت کا ثبوت فراہم کیا چنانچہ ایک طرف انھوں نے فارس و خراسان جیسے بگاتوں و سازشوں کے مرکزوں کو فتح کر کے وہاں عربی و اسلامی اقتدار کے قدم جمائے، دوسری طرف بصرہ میں ایک کشادہ اور چوڑی سڑک تعمیر کرائی، اور تمام شاہراہوں پر سرائیں بنوائیں، نیز مہمان خانے تعمیر کرائے، اور پانی کے معقول انتظام کھیلے کنوئیں کھدوانے کے علاوہ کئی ایسی اہم نہریں تعمیر کرائیں جن کے بارے میں مؤرخین کو یہ اعتراف کرنا پڑا کہ ابن عامرؓ وہ پہلے شخص ہیں جنھوں نے نہریں بنوا کر ان میں چشموں کا پانی پہنچانے اور لوگوں کے سیراب ہونے کا انتظام کیا، غرض کہ حضرت عبداللہ بن عامرؓ نے نہ صرف یہ کہ اپنی حوصلہ مندی اور فراست کے ذریعہ بصرہ کے مگرے ہوئے حالات پر قابو حاصل کیا، بلکہ اپنی حکمرانی کے

زمانے میں انھوں نے متعدد ایسے تعمیری و فلاحی کام کئے جن سے انکی اعلیٰ انتظامی قابلیت اور بہترین صلاحیت کا اندازہ ہوتا ہے، اور حضرت عثمان غنیؓ کے دور خلافت میں ان کے خاندان کے اس پہلے عہدیدار نے اپنے روشن کارناموں کے ذریعہ اس الزام کی مکمل طور پر تردید کر دی کہ اس کا انتخاب محض خلیفہ وقت کی رشتہ داری کی وجہ سے ہوا ہے، اس کے باوجود بھی اگر کوئی شخص سبائیوں کی زبان میں اپنی زبان ڈال کر گفتگو کرتا ہے تو اس کا علاج ہی کیا ہو سکتا ہے ؟

کو ذہبصرہ کے پُرانے گورنروں کی معزولی کے اسباب اور نئے گورنروں کی تقرری کی مصلحتوں سے مفصل واقفیت حاصل کرنے کے بعد ابصرہ کے معاملہ کو لیجے جہاں حضرت عمرو بن العاصؓ کی جگہ پر حضرت عثمان غنیؓ کے دودھ شریک بھائی حضرت عبداللہ بن سعد بن ابی سرح کا تقرر گورنر کی حیثیت سے ہوا تھا۔

اس سلسلہ میں سب سے پہلی بات تو یہ ہے کہ اگر حضرت عثمان غنیؓ کی جانب سے مقرر کئے جانے والے گورنر حضرت عبداللہ بن سعدؓ حضرت عثمانؓ کے دودھ شریک بھائی تھے تو معزول کئے جانے والے گورنر حضرت عمرو بن العاصؓ بھی کوئی غیر نہیں بلکہ ان کے بہنوئی تھے۔ ایسی صورت میں اس اعتراض کی تو کوئی گنجائش ہی نہیں کہ حضرت عمرو بن العاصؓ کو اس لئے معزول کیا گیا تاکہ ان کی جگہ پر اپنے رشتہ دار عبداللہ بن سعدؓ کا تقرر کیا جاسکے، کیونکہ دونوں ہی خلیفہ وقت حضرت عثمانؓ کے قریبی رشتہ دار تھے، بلکہ سچائی تو یہ ہے کہ اگر حضرت عثمان غنیؓ کے پیش نظر رشتہ ہی عزل و نصب کے لئے بنیاد ہوتا تو اس کا کما حقہ حضرت عمرو بن العاصؓ

کے سلسلہ میں "رشتہ کی نزاکت" کی وجہ سے زیادہ ضروری تھا۔

واقعہ کی اصل حقیقت یہ ہے کہ خلیفہ ثانی حضرت عمر فاروقؓ نے مصر کو نشیبی و بالائی دو حصوں میں تقسیم کر دیا تھا۔ اور ایک حصہ کا گورنر حضرت عمرو بن العاصؓ کو دوسرے حصہ کا حضرت عبداللہ بن سعد بن ابی سہرح کو مقرر کیا تھا۔ حضرت عمرؓ کو اپنے دور خلافت ہی میں حضرت عمرو بن العاصؓ سے یہ شکایت تھی کہ مصر جیسے سرسبز و شاداب اور زرخیز علاقہ سے جتنا خراج وصول ہونا چاہیئے وہ نہیں ہو رہا ہے۔ ان کے بعد جب حضرت عثمان غنیؓ خلیفہ ہوئے تو ان کو بھی حضرت عمرو بن العاصؓ سے یہ شکایت باقی رہی، جبکہ اس سلسلہ میں ان کو مصر کے دوسرے گورنر حضرت عبداللہ بن سعد سے کوئی شکایت نہیں تھی، چنانچہ حضرت عثمان غنیؓ نے اس سلسلہ میں تحریری طور پر حضرت عمرو بن العاصؓ سے شکایت بھی کی لیکن اس کا بھی کوئی خاطر خواہ نتیجہ برآمد نہیں ہوا، اس میں کوئی شک نہیں کہ مجموعی طور پر حضرت عمرو بن العاصؓ اور حضرت عبداللہ بن سعد کے درمیان کوئی مقابلہ نہ تھا۔ حضرت عمرو بن العاصؓ ایک جلیل القدر صحابی تھے جن کا شمار مدبرین عرب میں ہوتا تھا۔ وہ مصر کے فاتح بھی تھے اور اعلیٰ درجہ کے فوجی کمانڈر بھی لیکن خراج کی کم وصولی کے سلسلہ میں ان سے حضرت عمرؓ کو بھی شکایت رہی اور ان کے بعد حضرت عثمانؓ کو بھی۔

بعد میں حضرت عثمان غنیؓ نے اپنی جدید اصلاحی اسکیم کے تحت مصر کو دو صوبوں کے بجائے ایک صوبہ بنا دیا، اور یہ طے کیا کہ اس صوبہ میں حضرت عمرو بن العاصؓ اور حضرت عبداللہ بن سعد دونوں کو ان کی خصوصی صلاحیتوں کے مطابق خدمات سپرد کی جائیں۔ چنانچہ انھوں نے یہ تجویز رکھی کہ حضرت عمرو بن العاصؓ فوجی کمانڈر رہیں، کیونکہ یہ ان کا خاص میدان ہے اور اس سلسلہ

میں ان کی زبردست خدمات بھی ہیں، لہذا وہ اس عہدہ پر رہ کر بہتر خدمات انجام دے سکیں گے۔ اور خراج وغیرہ کا مالیاتی شعبہ حضرت عبداللہ بن سعد بن ابی سرح کی سپردگی میں ہے، کیونکہ وہ اس میدان میں حضرت عمروؓ کے مقابلہ میں زیادہ کامیاب ثابت ہوئے ہیں۔

لیکن حضرت عمرو بن العاصؓ نے خلیفہ کی اس تجویز سے اتفاق نہیں کیا اور وہ صرف فوجی کمانڈر کے عہدہ کے لئے راضی نہیں ہوئے، تب حضرت عثمان غنیؓ نے ان کو معزول کر کے حضرت عبداللہ بن سعدؓ کو پورے مصر کا گورنر مقرر کر دیا۔ اور فوج و مال وغیرہ کے سارے معاملات کا ان ہی کو ذمہ دار بنادیا، اس تفصیل کی روشنی میں واضح طور پر یہ بات سمجھ میں آتی ہے کہ حضرت عمرو بن العاصؓ کی معزولی ایک خالص انتظامی معاملہ میں ہوئی جس میں حضرت عثمان غنیؓ کی خواہش نفس کو کوئی دخل نہ تھا، اور نہ ہی وہ حضرت عمرو بن العاصؓ کی قدر و منزلت کے منکر تھے، بلکہ خراج کی وصولی میں کمی کی اس شکایت پر جو ان کی طرف سے حضرت عمروؓ کو بھی تھی حضرت عثمانؓ نے یہ چاہا تھا کہ یہ شعبہ ان سے لیکر ایک ایسے آدمی کے سپرد کر دیا جائے جو حضرت عمروؓ کے دور سے اب تک اس سلسلہ میں کامیاب اور باصلاحیت ثابت ہوا ہے، اور جب حضرت عمرو بن العاصؓ نے اس تبدیلی کو منظور کیا تو مجبوراً ان کی معزولی عمل میں آئی، کیونکہ حضرت عمرو بن العاصؓ کی دیگر صلاحیتوں اور ان کی اعلیٰ قابلیتوں کے اعتراف کے باوجود حضرت عثمانؓ کے پیش نظر یہ بات بھی تھی کہ مرکز کے مالیہ کو مستحکم کرنا بھی خلیفہ کی ذمہ داری ہے، اور اس سلسلہ میں مناسب جائز ذرائع آمدنی پر پوری طرح نگاہ رکھنا ضروری ہوتا ہے، یہ ہے حضرت عثمان غنیؓ پر سبائیوں کی طرف سے عائد کئے جانے

والے اس الزام کی حقیقت کہ انھوں نے اپنے اعزاء و اقربا کو عہدے دینے کی خاطر ان سے کہیں زیادہ اہل و موزوں اکابر صحابہؓ کو معزول کر کے ان کی جگہ اپنے عزیزوں و رشتہ داروں کا تقرر کر دیا، کیا اس وضاحت کے بعد بھی تاریخ کی جھوٹی اور پامال روایات کا سہارا لیکر حضرت عثمان غنیؓ جیسے معتمد صحابی پر اتنا سنگین الزام عائد کر کے انھیں مطعون کرتے رہنا کوئی اسلامی خدمت کہلا سکتا ہے ؟

ہرمزان کے قصاص کا معاملہ

اعتراض یہ ہے کہ حضرت عثمان غنیؓ نے ہرمزان کے قاتل عبید اللہ بن عمرؓ سے ان کا جرم ثابت ہونے اور حضرت علیؓ کے قصاصاً عبید اللہ کو قتل کا مشورہ دینے کے باوجود عبید اللہ کو قتل نہیں کرایا، جبکہ اسلام کا یہ قانون واضح ہے کہ قاتل کو قصاصاً قتل کیا جائیگا۔ اس واقعہ سے عثمان غنیؓ کی نااہلی بالکل عیاں ہو جاتی ہے۔

اصل اعتراض کے جواب سے پہلے اس پس منظر کا سمجھ لینا ضروری ہے جس میں حضرت عبید اللہ بن عمرؓ نے ہرمزان کو قتل کیا تھا۔ واقعہ کی تفصیل یہ ہے کہ حضرت عمرؓ رُوق پر جس دن قاتلانہ حملہ ہوا، اس سے پہلے والی رات میں حضرت عبدالرحمن بن ابی بکرؓ نے دیکھا کہ ابو لؤلؤ فیروز، ہرمزان اور حقیقہ تینوں ایک جگہ کھڑے ہوئے کچھ کانا پھوسی کر رہے ہیں۔ حضرت عبدالرحمنؓ کو دیکھ کر یہ لوگ گھبرا گئے، اور اسی گھبراہٹ کے عالم میں ان کے کپڑوں سے ایک دو دھاری خنجر گرا۔ حضرت عبدالرحمنؓ نے یہ واقعہ دوسرے ہی روز حضرت عمرؓ پر قاتلانہ حملہ کے بعد بیان کر دیا تھا

جبکہ ان پر تاملانہ حملہ کرنے والا اصل ملزم ابو لولو فیروز پکڑا گیا تھا، اور اس کا وہ خنجر بھی ضبط ہو گیا تھا جس سے اس نے حضرت عمرؓ پر قاتلانہ حملہ کیا تھا۔ ابو لولو نے تو تاملانہ حملہ کے بعد ہی خودکشی کر لی، لیکن حضرت عمرؓ کی شہادت کے بعد ان کے بیٹے عبید اللہ نے انتقام کے جذبات سے مغلوب ہو کر ہرمزان اور جھینہ کا کام اپنے ہاتھ سے تمام کر دیا۔

یہ صحیح ہے کہ حضرت عبید اللہ نے حضرت عبدالرحمنؓ کے بیان کی بنیاد پر اور وہ خنجر دیکھ کر جس سے ان کے والد گرامی پر قاتلانہ حملہ ہوا تھا، سازش قتل میں شرکت کی وجہ ہرمزان اور جھینہ کو قتل کیا تھا۔ اور یہ بھی صحیح ہے کہ حضرت عمر فاروقؓ کی شہادت تنہا ایک فرد کی شہادت نہ تھی۔ بلکہ یہ مجوسیوں عیسائیوں و دیگر اسلام دشمن عناصر کی طرف سے اسلام کے سیل رواں پر روک لگانے کی ایک کامیاب اور منصوبہ بند سازش تھی۔ کیونکہ حضرت عمرؓ کے قتل اور اس کے منصوبہ میں شریک تین افراد میں سے ابو لولو اور ہرمزان مجوسی تھے جبکہ جھینہ عیسائی تھا۔ اور دوسری طرف حضرت عمرؓ کی شہادت سے سارا عالم اسلام سو گوار ہوا، اور بعد کے حالات سے یہ ثابت ہوا کہ حضرت عمرؓ کے قتل سے اسلام کی ایک جلیل القدر شخصیت ہی کا خاتمہ نہیں ہوا، بلکہ پورا اسلامی نظام اور مسلمانان عالم ایک ایسے زلزلہ کے صدمہ سے دوچار ہوئے جس کی تلافی نہ ہو سکی۔ اور یہ بھی صحیح ہے کہ حضرت عمرؓ کے قاتل یا قتل کے منصوبہ میں شریک لوگوں کے لئے کسی مسلمان کے دل میں کوئی جگہ نہ تھی، لیکن اسے سب کے باوجود حضرت عبید اللہ بن عمرؓ نے جذبات سے مغلوب ہو کر قانون کو اپنے ہاتھ میں لینے کا جرم کیا تھا، اس لئے حضرت عثمان غنیؓ کے خلیفہ ہوتے ہی ہرمزان کے ورثا کی طرف سے اُن کے دربار میں پہلا مقدمہ

یہی پیش ہوا کہ عبید اللہ ہرمزان کے قاتل ہیں اور ان پر مجرم ثابت ہے۔

حضرت عثمان غنی رضی اللہ عنہ اس اسلامی و قانون سے بخوبی واقف تھے کہ قتل ناحق کی سزا یہی ہے کہ قاتل کو بھی قصاص میں قتل کر دیا جائے، لیکن ان کے سامنے دو حقیقتیں اور بھی تھیں، اول یہ کہ ہرمزان کا قتل ہر طرح قتل ناحق نہ تھا دوم یہ کہ عبید اللہ بن عمر رضی اللہ عنہ اپنے ان جذبات کے سلسلہ میں تنہا نہیں ہیں جن سے مغلوب ہو کر انھوں نے ہرمزان کو قتل کر دیا۔ یہ الگ بات ہے کہ دو بہروں کے برعکس عبید اللہ اپنے جذبات پر قابو نہ رکھ سکے۔ بہر حال حضرت عثمان غنی رضی اللہ عنہ اس مقدمہ کو اپنی مجلس شوریٰ کے سامنے رکھا۔ حضرت علیؑ نے تو یہی رائے دی کہ عبید اللہ قاتل ہیں، لہذا قصاصاً ان کو بھی قتل کیا جائے لیکن حضرت عمرو بن العاصؓ نے اس رائے کی مخالفت کرتے ہوئے یہ کہا کہ کل عمر بن خطابؓ کو ایک غلام نے قتل کر دیا، اور آج ان کا بیٹا خلیفہ کے حکم سے قتل کر دیا جائے تو دنیا کیا کہے گی؟ اور پھر اپنی رائے پیش کی کہ اگر عبید اللہؓ کو معاف کر دیا جائے تو مجھے یقین ہے کہ قیامت کے دن اس پر باز پرس نہ ہوگی۔

حضرت عثمان غنی رضی اللہ عنہ کے سامنے دو انتہائی رائیں آئی تھیں، ایک یہ کہ عبید اللہ بن عمرؓ کے ساتھ کسی قسم کی رعایت نہ کی جائے، اور انھیں قتل ناحق کا ملزم گردان کر قتل کے پس منظر کا لحاظ کئے بغیر قصاص کے طور پر قتل کر دیا جائے، دوسری یہ کہ حضرت عمرؓ کے قتل سے ہرمزان کے قتل تک کی تمام کڑیوں پر نگاہ رکھ کر عبید اللہ کے ساتھ معاملہ کیا جائے تو وہ ہر طرح رعایت اور معافی کے مستحق ٹھہرتے ہیں، لہذا ان کو معاف کر کے مقدمہ خارج کر دیا جائے۔

حضرت عثمان غنی رضی اللہ عنہ نے درمیانی فیصلہ یہ کیا کہ ہرمزان کے قتل کی

دیت منظور کر لی اور یہ دیت خود اپنی جیب سے ادا کر دی۔

اب رہا یہ اعتراض کہ حضرت عثمان غنیؓ نے اس سلسلہ میں اسلامی قوانین کی خلاف ورزی کی تو یہ اعتراض بالکل بے بنیاد ہے کیونکہ قاتل سے قصاص یا دیت (خون بہا) دونوں ہی لیا جاسکتا ہے۔

چنانچہ حضرت فاروق اعظمؓ کے دور خلافت میں بھی اسی طرح کا ایک مقدمہ پیش ہوا تھا، اور آپ نے قاتل سے دیت میں ایک غلام یا اس کی قیمت دلوائی تھی۔ ۱۷

یہی وجہ تھی کہ حضرت عثمانؓ کے اس فیصلہ کو تمام صحابہ کرامؓ نے سراہا جتنی کہ ہرمزان کے لڑکوں نے بھی اس فیصلہ کو بطیب خاطر مانا۔ اور کوئی اختلاف نہیں کیا۔ ۱۸

تجربہ ہے کہ سبائیوں کو ہرمزان سے خود اس کے ورثاء حتیٰ کہ بیٹوں سے بھی زیادہ محبت ہو گئی اور حضرت عثمان غنیؓ کے اس منصفانہ فیصلہ کو چیلنج کرنے کی صلاحیت صحابہ کرامؓ سے زیادہ طبری کا مطالعہ کر کے مورخ و نقاد بننے کے دعویداروں میں پیدا ہو گئی ہے۔

آواز دو انصاف کو انصاف کہاں ہے!

دیگر اعتراضات

یوں عدد اور گنتی میں حضرت عثمان غنیؓ پر اس سے زیادہ اعتراضات کئے گئے ہیں لیکن بنیادی طور پر یہی وہ چار اعتراض تھے جن کے جوابات معلوم ہونے کے بعد الگ الگ عنوانوں سے کئے گئے دیگر اعتراضات کی

حقیقت بھی باسانی سمجھ میں آجائے گی، مثلاً بنیادی حیثیت سے حضرت عثمانؓ پر سب سنگین اور دور رس اعتراض "اقربا پروری" کا کیا جاتا ہے، اور پھر اسی اعتراض کو بنوامیہ کو بڑے بڑے عہدے دینا۔ بنوامیہ کے نوجوانوں کو دیگر اصحاب فضل پر قربت کی وجہ سے ترجیح دینا۔ بنوامیہ کے نااہل اور غیر موزوں افراد کو کلیدی مناصب عطا کرنا۔ اپنے خاندان کے کھنڈرے اور بے فکر نوجوانوں کو عہد رسالت اور عہد شہنشاہی کے آزمودہ کار اور نچتہ عمر لوگوں پر ترجیح دینا، اپنے خاندان کے فاسقوں کے جرائم کی پردہ پوشی کرنا۔ سرکاری خزانے (بیت المال) میں بیجا تصرف کرنا۔ اپنی قربت داری کی وجہ سے کسی خدمت کے بغیر نااہل افراد کو مسلمانوں کی جاگیریں عطا کرنا۔ شکایت کے باوجود اپنے خاندانی افراد کو عہد داروں کی حیثیت سے عوام کی گردنوں پر مسلط کئے رہنا۔ کسی جرم و خطا کے بغیر پرانے عہدیداروں کو صرف اس لئے معزول کرنا کہ ان کی جگہ اپنے اقربا کا تقرر کر سکیں وغیرہ جیسے متعدد عنوانوں سے پیش کر کے ان ہی واقعات کے استدلال کیا گیا ہے جن کا ذکر پچھلے صفحات میں ہو چکا۔


ہم نے اعتراضات کے عنوانات کا لحاظ کئے بغیر پہلے تین اعتراضات کے جوابات میں ان "سبائی بنیادوں" کی حقیقت "تاریخی صداقتوں" کے ذریعہ بیان کر دی ہے، ناظرین غور کریں گے تو ان کو الگ الگ عنوانوں سے کئے جانے والے تمام اعتراضات کے جوابات ان ہی تین اعتراضات اور ان کے جوابات میں مل جائیں گے۔

البتہ جو تھے اعتراض کا تعلق "اقربا پروری" کے زمرہ سے نہیں، بلکہ اسے حضرت عثمانؓ غنیؓ کی ایک نااہلی اور ناانصافی سے تعبیر کیا جاتا ہے اور اس اعتراض کی حقیقت بھی آپ کے سامنے آگئی۔

اس کے علاوہ کچھ اعتراضات وہ ہیں جن سے ”سبائی عداوت“ اس قدر عیاں ہے کہ صرف تحقیق کے نام پر آسانی کے ساتھ ”ہماری تحقیقین“ ان کو ذکر کرنے کی ہمت نہیں کر سکتے، ہاں ”سبائی ترجمان“ ان کو بھی زبان و قلم پر لا سکتے ہیں اور لاتے ہیں۔ مثلاً یہ اعتراض کہ حضرت عثمان غنیؓ نے رسول اللہ صلی اللہ علیہ وسلم اور حضرات شیخینؓ کے طریقہ کے خلاف منیٰ میں قصر کرنے کے بجائے چار رکعت نماز ادا کی ہے۔

اس اعتراض کا ایک جواب تو وہ ہے جو حضرت شاہ ولی اللہ محدث دہلویؒ نے دیا ہے کہ ظاہر ہے کہ حضرت عثمان غنیؓ مجتہد فی الفقہ تھے اور امام شافعیؒ کی طرح وہ بھی سفر کی نمازوں میں قصر کو ”رخصت“ و رعایت قرار دیتے تھے اور عزیمت۔ اسی میں سمجھتے تھے کہ قصر کے بجائے اتمام یعنی پوری نماز پڑھی جائے۔ اور ایک مجتہد اگر ایک اجتہادی مسئلہ میں اپنی رائے کے مطابق عمل کرے تو اسے ہرگز مجرم نہیں کہا جاسکتا۔ لیکن دوسرا اہم اور واضح و غیر نزاعی جواب وہ ہے جو اپنے اس عمل کے سلسلہ میں حضرت عثمان غنیؓ نے خود دیا تھا کہ ”قصر مسافر کے لئے ہے مقیم کے لئے نہیں، اور میں نے مکہ میں قیام کا ارادہ کر لیا ہے اس لئے میں (شرعی) مسافر نہیں ہوں۔“ اس واضح جواب کے بعد بھی حضرت عثمان غنیؓ کے منیٰ میں چار رکعت نماز پڑھنے اور قصر کے بجائے اتمام کرنے کو سنت رسول اور سنت شیخین کے خلاف ”بدعت عثمانؓ“ قرار دینے والا کوئی کھلا ہوا دشمن دین تو ہو سکتا ہے، سچا مسلمان نہیں، یہ ہے حضرت عثمان غنیؓ پر کئے جانے والے اعتراضات کی حقیقت، جنکو ابھانے والے تو سبائی تھے۔ لیکن بلا تحقیق و تفتیش نقل و نقل کے ذریعہ ہم تک پہنچانے والے ہمارے وہ غیر ذمہ دار، مؤرخین و محققین، ہیں جنکو اصحاً

رسولؐ کی عظمت کو داغدار کرتے ہوئے یہ خیال بھی نہیں آتا کہ یہ وہ مقدس
جماعت ہے جس کو پروردگار عالم اور علام الغیوب کی طرف سے رَضِیَ اللہُ
عَنْہُمْ وَرَضُوا عَنْہُ کا دائمی پروانہ خوشنودی و رضائل چکا ہے۔



حضرت علی مرتضیٰ رضی اللہ عنہ

تاریخ کی مظلوم شخصیتوں میں ایک اہم ترین نام سرور کائنات صلی اللہ علیہ وسلم کے چچا زاد بھائی و داماد اور آپ کے چوتھے خلیفہ راشد حضرت علی مرتضیٰ رضی اللہ عنہ کا بھی ہے جن کی مثالی اور پاکباز شخصیت پر ”دوہرے“ پرے ڈال کر ایسے متضاد انداز میں پیش کیا گیا کہ آج ایک مسلمان کے لئے ان کی شخصیت و کردار سے افراط و تفریط کے بغیر بالکل صحیح و عینی واقفیت حاصل کرنا مشکل ترین کام ہو گیا ہے۔

ایک طرف اسلام کے نام پر برپا ہونے والے ”ایک فرقہ“ نے نہ صرف یہ کہ حضرت علی مرتضیٰ رضی اللہ عنہ کو ”امام معصوم و مقرر فی الطاعۃ“ قرار دیا، بلکہ ان کے مقام امامت کو مقام نبوت سے بھی بلند تر قرار دیکر گویا حضرت علی مرتضیٰ رضی اللہ عنہ کو اس نبی برحق صلی اللہ علیہ وسلم سے بھی افضل قرار دینے کی سعی لا حاصل کی، جس کے ساتھ نسبت ہونا ہی ان کا سب سے بڑا نشان افتخار ہے۔ اور جن کی جوتیوں سے وابستگی ہی ان کا ذریعہ نجات ہے۔ تو دوسری طرف اسلام ہی کے نام سے اپنا تعارف کرانے والے ایک دوسرے گروہ نے حضرت علی مرتضیٰ رضی اللہ عنہ کے سلسلہ میں ایسا سنگدلانہ اور غارت گرایم ان موقف اپنایا کہ وہ حضرت علی مرتضیٰ رضی اللہ عنہ کو اس دین

اسلام ہی سے منحرف گردانے لگا، جس کی گود میں پل کر وہ جوان ہوئے تھے اور شعور کی آنکھ کھولنے کے بعد سے زندگی کی آخری سانس تک جس دین کی حمایت و نصرت اُن کی زندگی کا نصب العین رہا تھا۔

حضرت علی مرتضیٰ نے اپنی ذات کے سلسلہ میں ان ”دو متضاد فکروں“ بلکہ زیادہ صحیح لفظوں میں ان ”دو متضاد فتنوں“ کو سراٹھاتے دیکھ کر واضح طور پر فرما دیا تھا کہ

”میری ذات کے سلسلہ میں افراط و تفریط کرنے کی وجہ سے دو گروہ ہلاکت میں پڑیں گے، ایک میری تعریف میں غلو کرنے والا، جو میری ایسی تعریفیں کریگا جو مجھ میں نہیں ہیں۔ دوسرا مجھ سے بغض رکھنے والا جو دشمنی کی وجہ سے میرے اوپر بہتان باندھنے کی طرف مائل ہو جائیگا۔ آگاہ ہو جاؤ کہ میں نہ تو پیغمبر ہوں، نہ مجھ پر وحی آتی ہے۔ میں تو بس حتی الوسع کتاب اللہ اور سنت رسول اللہ پر عمل کرتا ہوں۔ اللہ تعالیٰ کی اطاعت کی خاطر میں تم کو جو حکم دوں اس کی تعمیل تم پر واجب ہے چاہے تم کو وہ پسند ہو یا ناپسند“ لے

لیکن یہ تو وہ دو گروہ ہیں جن کی ہلاکت و بربادی کے سلسلہ میں خود حضرت علی مرتضیٰ نے واضح طور پر اشارہ کر دیا تھا، اور ملت اسلامیہ میں ان دونوں گروہوں نے اپنی الگ شناخت قائم کر کے عملی طور پر بھی اور اعتقادی طور پر اپنا ایک علیحدہ گروہ ”ہونا تسلیم کر لیا ہے۔ اور عام مسلمانوں کے علم میں بھی ان کی صحابہ کرامؓ کے ساتھ عداوت اتنی واضح ہو چکی ہے کہ ان دونوں میں سے کوئی بھی ”گروہ“ اپنی اصل

حقیقت بتا کر اپنے معروض نام کے ساتھ مسلمانوں کے سامنے کسی صحابی کے سلسلہ میں کوئی بات کہے تو مسلمان آسانی کے ساتھ اسے قبول کرنے پر آمادہ نہیں ہو سکتے۔

اسی لئے ہم یہ بات پہلے ہی واضح کر چکے ہیں کہ جن لوگوں کی عداوت صحابہؓ ظاہر ہے ان کے عقائد یا ان کے بیانات کے سلسلہ میں گفتگو کرنا ہمارا مقصود نہیں ہے۔ ہم تو ان تاہرین فن کے کارناموں کی حقیقت واضح کرنا چاہتے ہیں جنہوں نے اسلام اور اسلامی شخصیات سے بھرپور عقیدت مندی کے اعلان کے ساتھ ان آلودگیوں کو جمع کر کے بڑے سلیقہ کے ساتھ تاریخ کے نام سے پیش کرنے کا کارنامہ انجام دیا ہے۔ جن سے اسلام کا تقدس پامال اور اسلامی شخصیات کا وقار مجروح ہوا ہے۔

اصل حقیقت

حضرت علی مرتضیٰؓ کے فضائل یا نقائص کے سلسلہ کی جعلی اور غیر معتبر روایات اور ان پر تبصرہ سے پہلے ہم یہ چاہتے ہیں کہ مختصر طور پر حضرت علی مرتضیٰؓ کی شخصیت کی اصل حقیقت پر روشنی ڈال دیں تاکہ ان کے سلسلہ میں دونوں قسم کی مبالغہ آمیز یا مکذوبہ روایات کو سمجھنا آسان ہو جائے۔

حضرت علیؓ ان خدا ترس اور السابقون الاولون مسلمانوں میں سے تھے جن کے بارے میں یہ تصور کرنا بھی گناہ ہے کہ وہ ایسی روش اپنا سکتے تھے جو اس دین میں اختلاف و انتشار کا ذریعہ بن سکے جس کو خود انہوں نے اور ان کے مخلص ساتھیوں نے انتہائی محنت و جانفشانی کے ساتھ پروان چڑھایا تھا۔ اسی طرح حضرت علیؓ پر یہ ایک بہتان ہے کہ وہ رسول اللہ صلی اللہ علیہ وسلم

کے بعد اپنے ہی کو خلافت کا سب سے زیادہ حقدار سمجھتے تھے اور اس حق کو وہ اس وقت تک جتاتے رہے جب تک ان کو خلافت حاصل نہ ہو گئی، حقیقت تو یہ ہے کہ حضراتِ شیخین یعنی حضرت ابو بکرؓ اور حضرت عمرؓ کے مقابلہ میں فضیلت کیا معنی ان کی ہمسری کا بھی کبھی حضرت علیؓ نے دعویٰ نہیں کیا، بلکہ اس کے برخلاف ان کا یہ ارشاد گرامی احادیث کی کتابوں میں انہی سندوں سے منقول ہے کہ

خیر الامۃ بعد نبیہا ابو بکرؓ ہم پوری امت میں سب سے بہتر ابو بکرؓ ہیں پھر ان کے بعد عمرؓ۔

اسی طرح انہوں نے اپنے دور خلافت میں یہ گشتی فرمان لکھ کر شائع کرایا کہ ”جو شخص مجھے ابو بکرؓ و عمرؓ سے افضل کہے گا اس کو میں وہ سزا دوں گا جو مفتری کو دی جاتی ہے، یعنی اسٹی کوڑے کی مار دوں گا۔“

رسول اکرم صلی اللہ علیہ وسلم کی حیات مبارکہ میں حضرت علیؓ نے ایک مخلص اور سچے مسلمان کی طرح ہر محاذ پر اسلام کی خدمت کر کے اس کے ساتھ اپنی وفاداری کا ثبوت فراہم کیا۔ غزوہ بدر، غزوہ احد، غزوہ خیبر و دیگر غزوات میں کاربائے نمایاں انجام دیئے پھر حضورؐ کی وفات کے بعد حضرت ابو بکرؓ کے دست مبارک پر بیعت کر کے اپنی غیر مشروط وفاداری کا عہد کیا اور اسے ہر طرح پورا کر کے دکھایا۔ اسی طرح خلیفہ ثانی حضرت عمر فاروقؓ کے دست حق پرست پر بیعت کر کے ان کا اعتماد خاص حاصل کیا اور ان کے وزیر بن کر امن و جنگ ہر حالت میں نہ صرف ان کو مخلصانہ شوریے دیئے بلکہ ان کی مجلس مشاورت کے ایک اہم رکن کی حیثیت سے ہر معاملہ میں ان کے شریک کار رہے، حتیٰ کہ ان کی وفات کے بعد ان کے جنازہ کو مخاطب کر کے ان بلند کلمات میں اپنی گہری عقیدت کا اظہار فرمایا۔

”اے ابو حفص آپ پر اللہ کی رحمتیں ہوں، خدا کی قسم رسول اللہ صلی

اللہ علیہ سلم کے بعد آپ کے سوا کوئی ایسا نہ تھا جس کے اعمال پر مجھے
رشک آتا اور ایسے اعمال نامہ کے ساتھ میں اللہ تعالیٰ کے سامنے حاضری
کو پسند کرتا۔ ۱۷

اسی طرح حضرت عمر فاروق کے بعد خلیفہ ثالث حضرت عثمان غنیؓ کے
ساتھ بھی حضرت علیؓ نے اپنے مخلصانہ تعاون کا سلسلہ جاری رکھا، اور جب
حضرت عثمانؓ کا باغیوں نے محاصرہ کیا تو حضرت علیؓ نے اپنے کو جو حکم میں ڈال کر
اور باغیوں کی ناراضگی مول لے کر حضرت عثمانؓ کی حتی المقدور مدد کی، ان کے دروازے
پر پہرہ دار کی حیثیت سے اپنے دونوں صاحبزادوں حضرت حسنؓ اور حضرت حسینؓ
کی ڈیوٹیاں لگائیں، اور جب ان پر پانی بند کر دیا گیا تو حضرت علیؓ خود اپنی سواری
پر گئے، اور بڑی مشکلوں سے ایک مشکیزہ پانی لیکر حضرت عثمانؓ تک پہنچایا
حالانکہ اس عمل کی وجہ سے باغیوں نے ان کو بہت سخت سست کہا اور ان کی سواری
کا جانور بھی بھگا دیا۔ ۱۸

پھر خود اپنے دور خلافت میں حضرت علیؓ نے اپنے سے پہلے کے تینوں خلفاء
کی روش پر چلنے ہی کو اپنایا، یہ الگ بات ہے کہ حضرت عثمان غنیؓ کی مطلوبانہ شہادت
کے بعد حالات نے جو کروٹ لی اور بدامنی و انتشار کا جو دور دورہ ہوا، اس نے
حضرت علیؓ کو سکون کے ساتھ کام کرنے کا موقع ہی نہ دیا، اور ان کے پورے دور
خلافت میں کفار سے جہاد موقوف رہا، اور اسلامی فتوحات میں کوئی اضافہ نہ
ہو سکا، جنگ جمل، جنگ صفین اور جنگ نہروان کے نام سے تین جنگوں کا آپ کو
سامنا کرنا پڑا، ان میں سے اول الذکر دونوں ایسی تھیں کہ جن کے بارے میں یقینی

طور پر یہ بات کہی جاسکتی ہے کہ فریقین میں سے کوئی بھی جنگ کا خواہش مند نہ تھا مگر منافقوں، فتنہ پردازوں اور اسلام کے باغیوں کی شاطرانہ چالوں کی وجہ سے بس جنگیں ہو گئیں، جنگ جمل میں حضرت علیؑ کے مقابل ام المومنین حضرت عائشہ صدیقہ تھیں، اور جنگ صفین میں کاتب وحی حضرت معاویہؓ تھے، ان دونوں ہی جنگوں کو عام صحابہ کرامؓ نے بڑی ناگواری، تکلیف اور دکھ کے ساتھ برداشت کیا، حتیٰ کہ محتاط صحابہؓ مثلاً حضرت عبداللہ بن عمرؓ ان جنگوں سے کنارہ کش رہے اور فریقین میں سے کسی کے ساتھ شریک ہو کر جنگ کرنا پسند نہیں کیا، خود فریقین بھی ایک دوسرے کے ایمان و اخلاص کے منکر نہ تھے بلکہ کھلے دل سے معترف تھے۔ البتہ جنگ نہروان جو خارجیوں سے ہوئی تھی، اسے باتفاق رائے تمام ہی صحابہؓ نے پسند کیا، اور حضرت علیؑ کے موقف کی تائید کی۔

یہ تھی حضرت علیؑ کے اصلی کردار کی ایک ہلکی سی جھلک، جس سے بخوبی یہ اندازہ کیا جاسکتا ہے کہ وہ کھیل جو حضرت علیؑ کا نام لے کر کھیلا گیا، اور کھیلا جا رہا ہے، اس کا خود حضرت علیؑ کی ذات گرامی سے کوئی تعلق نہیں ہے، بلکہ جیسا کہ پچھلے صفحات میں گزر چکا کہ انھوں نے تو اپنے نام پر کھیلے جانے والے اس دوہرے کھیل کی طرف اشارہ کرتے ہوئے خود ہی آگاہ کر دیا تھا کہ میرے سلسلہ میں راہِ اعتدال چھوڑ کر افراط و تفریط اپنانے والے ہلاکت میں پڑیں گے۔

اور بس یہی ہے حضرت علیؑ کی مطلوبیت، کہ بے قید و عقیدت اور بے خوف عداوت کے جذلوں نے ان کے سلسلہ میں ایسی ایسی داستانیں وضع کر کے یقینی واقعات کی حیثیت سے پیش کر دیں، کہ حضرت علیؑ کے اصل مقام کی معرفت بھی ایک دشوار مسئلہ بن گیا۔

ایک توجہ طلب امر :- خوارج جنھوں نے حضرت علیؑ سے جنگ صفین

کے موقع پر حکیم کے معاملہ میں اختلاف کیا تھا، اور پھر یہ اختلاف اس درجہ بڑھا کہ بالآخر ۳۸ھ یا ۳۹ھ میں حضرت علیؓ کو خارجیوں سے باقاعدہ جنگ کرنا پڑی، جو جنگ نہروان کے نام سے موسوم ہوئی۔ خارجی اپنے ظاہری اعمال اور پابندی شریعت کے لحاظ سے بہت ہی سچے اور مخلص مسلمان معلوم ہوتے تھے، انھوں نے حضرت علیؓ سے مخالفت بلکہ ان کے خلاف بغاوت و جنگ کے لئے بنیاد بھی اس چیز کو قرار دیا تھا کہ حضرت علیؓ نے "اللہ کے حکم" کے سچا جنگ صفتین میں "انسانوں کے حکم" کو اختیار کیا۔ اور اس عمل کو وہ لوگ اللہ اور اس کے دین کے منافی قرار دیتے ہوئے حضرت علیؓ کو (نعوذ باللہ) خالیج از اسلام گرداننے لگے تھے۔

اس موقع پر اپنے موقف کی حمایت و تائید میں انھوں نے کیا کچھ گل فشانیاں کی ہوں گی اور کس کس طرح حضرت علیؓ کو مطعون کر کے اپنے موقف کا برسر حق ہونا بیان کیا ہو گا؟ قارئین بخوبی اس کا اندازہ کر سکتے ہیں۔

عام صحابہ کرامؓ اور مخلص مسلمانوں نے حنہ رچیوں کو سمجھانے اور عام مسلمانوں کو ان کے مکروکید سے بچانے کی خاطر اس موقع پر حضرت علیؓ کے فضائل مناقب اور رسول اللہ صلی اللہ علیہ وسلم سے ان کی قرابت قریبہ کا چرچا کیا۔ عبد اللہ بن سبا منافق اور اس کا گروہ (جو حضرت عثمان غنی کے دور خلافت سے محبت اہل بیت کا حسین غلاف ڈال کر اور حضرت علیؓ کی امامت کی فضیلت اور خلافت بلا فصل کا اعلان کر کے اسلام اور اس کے حقیقی نظام کو تاراج

۱۔ جنگ نہروان کے سلسلہ کے سلسلہ میں مؤرخین کے درمیان اختلاف ہے، مشہور قول ۳۸ھ کا ہے جو طبری اور دوسری کتابوں میں مذکور ہے لیکن البدایہ والنہایہ میں ۳۹ھ ذکر کیا گیا ہے

کرنے کی پیہم کوششیں کر رہا تھا) بھلا اس موقع فرصت کو کیسے ہاتھ سے جانے دیتا؟ نتیجہ یہ ہوا کہ ان "سبائیوں" نے بڑے اطمینان کے ساتھ بیٹھ کر فضائل علیؑ کی ایسی ایسی روایات وضع کیں کہ علیؑ مرتضیٰ کو نہ صرف جماعت صحابہؓ میں سب سے افضل بنا ڈالا، بلکہ جماعت انبیاء اور خود سید الانبیاء صلی اللہ علیہ وسلم سے بھی حضرت علیؑ کو افضل قرار دیدیا۔

خارجیوں نے تو کھلے عام حضرت علیؑ سے اپنی دشمنی کا اظہار کرتے ہوئے ان کے سلسلہ میں انتہائی بے رحمانہ اور سنگدلانہ انداز اختیار کیا، اور ان عیوب سے ان کو متصف کیا جن سے حضرت علیؑ کا دامن پاک تھا۔ لیکن "سبائیوں" نے بظاہر عقیدت و محبت کا راستہ اپنایا، اور اس راستہ سے حضرت علیؑ کی شخصیت کو داغدار کیا۔ اور یہی وہ بنیادی فرق ہے جس کی وجہ سے حضرت علیؑ کی شخصیت اور دین اسلام کو خارجیوں سے کہیں زیادہ سبائیوں سے نقصان پہونچا اور آج تک پہونچ رہا ہے۔

۔ سبائی تحریک اور اس سے پہونچنے والے نقصانات اس جگہ ہمارا موضوع بحث نہیں ہے لیکن اس بات کی وضاحت بہر حال ضروری ہے کہ "سبائیت" کا زیر زمین فتنہ اتنا منظم اور اتنا طاقتور تھا کہ ہماری تاریخ اور ذخیرہ حدیث کوئی چیز بھی اس سے محفوظ نہ رہ سکی، ذیل میں ایسی ہی کارروائیوں کی چند مثالیں پیش کی جا رہی ہیں جن سے یہ اندازہ ہو گا کہ یہ گروہ کتنا سخت جان تھا کہ باوجود حضرت علیؑ کی بھرپور احتیاطی تدابیر کے بھی اس نے ان کی شخصیت کو اس خوبصورتی کے ساتھ مجروح کر دیا کہ آج اچھے اچھے ذی علم لوگ "سبائی مکذوبات" کو فضائل علیؑ کے نام سے بے ڈھڑک بیان کر دیتے ہیں، اسی لئے امام محمد بن سیرینؒ نے فرمایا کہ "حضرت علیؑ پر جتنا جھوٹ بولا گیا دوسرے کسی فرد پر نہیں بولا گیا"۔ اور

بس یہی ہے حضرت علیؑ کی مظلومیت ۔

حضرت علیؑ کی مواخاۃ

رسول اکرم صلی اللہ علیہ وسلم اور آپ کے اصحابؓ، حق تعالیٰ کے حکم سے جب مکہ سے مدینہ ہجرت کر کے گئے اس وقت ان ہاجرین کی بے سرو سامانی کا عالم یہ تھا کہ ان کے پاس سر چھپانے کی اپنی کوئی جگہ تھی نہ ہی پیٹ بھرنے کے لئے ایک دانہ۔ رسول اکرم صلی اللہ علیہ وسلم نے اپنی زبردست حکمت عملی کے ذریعہ اپنے ان خانماں، برباد ساتھیوں کو مدینہ میں جس عزت و وقار کے ساتھ بسایا، اس کی دوسری مثال پیش کرنے سے تاریخ عاجز ہے، آپ نے ہاجرین (مکہ سے مدینہ آنے والے اصحابؓ) اور انصار (مدینہ کے باشندے اصحابؓ) کے درمیان اس طرح مواخاۃ (بھائی چارہ) قائم کیا کہ ایک ایک ہاجر کو ایک ایک انصاری کے حوالہ کر کے دونوں کو ایک دوسرے کا بھائی بنا دیا، تاکہ جب تک ہاجرین، مدینہ کے حالات کو سمجھ کر اپنے قدموں پر نہ کھڑے ہو جائیں اس وقت تک ان کے قیام و طعام کا کوئی مسئلہ نہ ہو ۔

اس مواخات کے کیا اثرات رونما ہوئے؟ اور ہاجرین و انصار صحابہؓ نے رسول اکرم صلی اللہ علیہ وسلم کے قائم فرمودہ اس بھائی چارے کی کس کس طرح لاج رکھی؟ یہ ایک مستقل اور تفصیل طلب موضوع ہے جس پر بہت کچھ لکھا بھی جا چکا ہے لیکن ہمیں اس جگہ صرف اتنی بات سے بحث ہے کہ حضرت علیؑ کا بھائی چارہ کس سے ہوا تھا؟ اس سلسلہ میں سب سے زیادہ ضروری بات یہ ذہن میں رہنے کی ہے کہ رسول اکرم صلی اللہ علیہ وسلم نے یہ مواخات (بھائی چارہ) اس اہم ہنگامی ضرورت کے تحت ہاجرین اور انصار صحابہؓ کے درمیان کرایا تھا کہ مکہ سے اللہ

کے حکم پر اور اللہ کے راستہ میں ہجرت کر کے آنے والے بے سرو سامان صحابہؓ کی کفالت کا انتظام بھی ہو جائے اور اتنی بڑی تعداد میں مہاجرین کے آنے سے انصار پر ناقابل برداشت بوجھ بھی نہ پڑنے پائے، اسی لئے ایک مہاجر کو ایک انصاری کا بھائی بنایا تھا۔ اور پھر بھائی چارہ کی اس بنیادی ضرورت کو سامنے رکھ کر غور کیجئے تو حافظ ابن کثیر کا یہ بیان کس قدر واضح، صحیح اور قرین قیاس نظر آتا ہے۔

ہاجر علیؓ بعد خروج رسول اللہ صلی اللہ علیہ وسلم کے مکہ سے ہجرت فرمانے کے بعد ہجرت کی، اس لئے کہ حضورؐ نے ان کو اپنے قرضوں کی ادائیگی اور امانتوں کی واپسی کے بعد اپنے پاس آنے کا حکم دیا تھا، چنانچہ حکم کی تعمیل کے بعد انھوں نے ہجرت کی، اور نبی صلی اللہ علیہ وسلم نے ان کے اور سہل بن حنیف کے درمیان بھائی چارہ کرایا۔

اب اس صاف اور واضح بیان کے بعد اس روایت پر بھی غور کیجئے کہ:-
 "رسول اللہ صلی اللہ علیہ وسلم نے جب اپنے اصحابؓ کا بھائی چارہ کرایا تو حضرت علیؓ روتے ہوئے آئے اور عرض کیا کہ یا رسول اللہ آپ نے ہمارے دوسرے ساتھیوں کا تو بھائی چارہ کرایا لیکن میرا کسی سے نہیں کرایا حضورؐ نے فرمایا کہ تم تو دنیا و آخرت میں میرے بھائی ہو۔" ۱۷

اس روایت سے اس بات پر استدلال کیا جاتا ہے کہ ہجرت کے موقع پر رسول اللہ صلی اللہ علیہ وسلم نے تمام اصحابؓ ہاجرین کا بھائی چارہ تو اصحابؓ انصار کیساتھ کرادیا، لیکن حضرت علیؓ کا بھائی چارہ کسی انصاری سے نہ کرا کے ان کو خود اپنا بھائی بنایا۔۔۔۔۔ اور یہ ہے حضرت علیؓ کی ایک بہت بڑی فضیلت، علامہ طاہر پٹنی حضرت علیؓ کے بھائی چارہ کی سلسلہ کی تمام روایات کے بارہ میں تذکرۃ الموضوعات میں تحریر فرماتے ہیں کہ:-

”یہ روایت کہ رسول اللہ صلی اللہ علیہ وسلم نے حضرت علیؓ سے بھائی چارہ کیا، اور ان کے بھائی چارہ کی جملہ روایات، نیز ترمذی کی روایت سب ضعیف ہیں۔“

اسی طرح علامہ ابن تیمیہؒ اپنی کتاب منہاج السنۃ میں تحریر فرماتے ہیں کہ

ان احادیث المواخاة لعلیؓ کلھا موضوعۃ والنبی صلی اللہ علیہ وسلم لم یواخ احدًا ولا آخی بین مهاجری ومهاجری ولا بین ابی بکر وعمر ولا بین انصاری وانصاری ولكن آخی بین المهاجرین والانصار فی اول قدومه المدینۃ

منہاج السنۃ جلد ۴ ص ۹۶

حضرت علیؓ کے بھائی چارہ کے سلسلہ کی تمام روایات موضوع ہیں اور نبی صلی اللہ علیہ وسلم نے نہ خود اپنا کسی سے بھائی چارہ قائم کیا اور نہ ایک ہاجر اور دوسرے ہاجر کے درمیان، اور نہ ابوبکرؓ و عمرؓ کے درمیان، اور نہ ایک انصاری اور دوسرے انصاری کے درمیان، لیکن حضورؐ نے تو مدینہ تشریف لاتے ہی ہاجرین اور انصار کے درمیان بھائی چارہ کرایا تھا۔

محدثین کرام نے روایت و درایت دونوں کسوٹیوں پر پرکھنے کے بعد ترمذی کی اس روایت کے ضعیف بلکہ موضوع ہونے کا فیصلہ کیا ہے، چنانچہ ترمذی کی سند میں حکیم بن جبیر، علی بن قادم، اور جمیع بن عجمہ تہمتی یہ تین راوی ساقط الاعتبار اور ناقابل اعتماد ہیں۔ اس جگہ ہم ان تینوں راویوں کے سلسلہ میں علماء جرح و تعدیل کی آرا کو "میزان الاعتدال" کے حوالہ سے مختصر طور پر علاحدہ علاحدہ نقل کئے دیتے ہیں۔

۱۔ حکیم بن جبیر :- احمد کہتے ہیں کہ حکیم بن جبیر ضعیف ہے، منکر الحدیث ہے، نسائی کہتے ہیں قوی نہیں۔ دارقطنی کہتے ہیں کہ متردک الحدیث ہے، معاذ کا بیان ہے کہ میں نے شعبہ سے کہا کہ آپ ہم سے حکیم بن جبیر کی احادیث بیان کیجئے تو انھوں نے کہا کہ اس کی احادیث بیان کرنے سے مجھے جہنم میں جانے کا خوف ہے۔ جو زبانی کہتے ہیں کہ حکیم بن جبیر کذاب ہے۔ ۱

۲۔ علی بن قادم :- یحییٰ بن معین کہتے ہیں کہ ضعیف ہے، ابن سعد کہتے ہیں کہ غالی شیعہ تھا، منکر الحدیث ہے، ابن عدی کہتے ہیں کہ اس کی بہت سی روایات منکر ہیں ۲

۳۔ جمیع بن عجمہ لہمی :- ابن حبان لکھتے ہیں کہ یکثر رافضی ہے، اپنے دل سے روایتیں وضع کرتا تھا، ابن نمیر کہتے ہیں کہ سب سے بڑے جھوٹوں میں اس کی بھی گنتی ہے، ابن عدی کہتے ہیں کہ اس کی عام روایتیں ایسی ہوتی ہیں جنہیں بس یہی بیان کرتا ہے کوئی دوسرا نقل نہیں کرتا ۳

قارئین خود ہی اندازہ کر سکتے ہیں کہ جس روایت کی سند میں ایک دو نہیں بلکہ تین تین ایسے رسوائے زمانہ فنکار موجود ہوں اس کا کیا اعتبار ہو سکتا ہے ؟ -

پھر درایت بھی غور کیا جائے تو اس کہانی کا مہل ہونا بالکل واضح ہے کیونکہ مواخاۃ یعنی بھائی چارہ کا عمل تو ایک خاص ضرورت کے تحت تھا۔ اور ہاجرین و انصار کے درمیان بھائی چارہ قائم کر کے رسول اکرم صلی اللہ علیہ وسلم نے جیسی زبردست حکمت عملی اور بے نظیر تدابیر صلاحیت کا مظاہرہ کیا تھا اس کی دنیا آج تک معترف ہے، اور مصالحت وقت کا تقاضا بھی یہی تھا، اور احادیث معبرہ سے اسی کا ثبوت بھی ملتا ہے کہ یہ بھائی چارہ ہاجرین اور انصار کے درمیان ہوا تھا نہ کہ ہاجرین و ہاجرین یا انصار و انصار کے درمیان۔ پھر بھلا حضور اکرم صلی اللہ علیہ وسلم اور حضرت علیؑ کے درمیان بھائی چارہ قائم ہونے سے کیا فائدہ؟ جبکہ یہ دونوں حضرات ہاجر تھے۔

اب اگر کوئی شخص یہ کہے کہ رسول اکرم صلی اللہ علیہ وسلم نے حضرت علیؑ کے ساتھ اپنا بھائی چارہ قائم فرما کر ان کو اعزاز بخشا، اور اس بھائی چارے کا مقصد حضرت علیؑ کے اس قرب خاص، کا اظہار تھا جو ان کو رسول اکرم صلی اللہ علیہ وسلم کے ساتھ حاصل تھا۔ تو اس کا واضح اور بدیہی جواب یہ ہے کہ حضرت علیؑ تو حضور علیہ السلام کے خونی رشتے سے ہی بھائی تھے۔ اور یہ بات بالکل عیاں اور سب کو معلوم تھی، پھر بھلا ان کو "منہ بولا بھائی" بنانے کی کیا ضرورت تھی، اور اس سے ان کا کیا اعزاز بڑھ گیا؟

ہمارا خیال تو یہ ہے کہ یہ "ایک تیر سے دو شکار" کی سبائی سازش کا کرشمہ ہے کہ حضرت علیؑ کی اس "فضیلت" کے پردہ میں یہ تاثر دینا مقصود ہے کہ مدینہ کے کسی انصاری مسلمان نے حضرت علیؑ سے بھائی چارہ قائم کرنا گوارہ نہ کیا جس کا ان کو اتنا سلاں ہوا کہ وہ "روتے ہوئے"، حضور کے پاس آئے اور شکوہ کیا کہ میرا تو آپ نے کسی سے بھائی چارہ کرایا ہی نہیں، اس پر رسول اللہ صلی اللہ

علیہ السلام نے ان کی اشک شونی کی خاطر فرمادیا کہ تم تو میرے بھائی ہو۔

حالانکہ حقیقت وہی ہے جس کا ذکر حافظ ابن کثیر کے حوالہ سے ابتدا میں کیا گیا کہ دوسرے ہا جو بن کی طرح حضرت علیؑ کا بھائی چارہ بھی ایک انصاری صحابی حضرت سہل بن حنیفؓ سے حضور علیہ السلام نے کرایا تھا۔

حضرت علیؑ کی کعبہ میں ولادت

بعض روایات سے یہ پتہ چلتا ہے کہ حضرت علیؑ کی ولادت کعبہ مکرمہ کے اندر ہوئی، اور سہابی اے حضرت علیؑ کی ایک بہت بڑی فضیلت قرار دیتے ہوئے انھیں "مولود کعبہ" کی حیثیت سے اس طرح مشہر کرتے ہیں کہ گویا یہ حضرت علیؑ کی وہ فضیلت ہے جس میں ان کا کوئی شریک نہیں ہے، اس سلسلہ میں درج ذیل امور پر نگاہ رہنا ضروری ہے۔

۱۔ حضرت علیؑ کی کعبہ مکرمہ کے اندر ولادت ہوئی یا نہیں؟ اس سلسلہ میں اختلاف ہے چنانچہ مشہور و معتبر شیعی کتاب نہج البلاغۃ (جس کے بارے میں شیعوں کا دعویٰ ہے کہ یہ حضرت علیؑ کے خطبات و مکاتیب کا مجموعہ ہے) کے شایع ابن ابی اکدید لکھتے ہیں کہ:-

"سیدنا علیؑ علیہ السلام کی جائے پیدائش کے بارے میں اختلاف ہے کہ کہاں ہوئی تھی شیعوں کی بڑی جماعت کو یقین ہے کہ ان کی پیدائش اندرون کعبہ ہوئی۔ محدثین نے اسکو تسلیم نہیں کیا ہے، ان کا خیال ہے کہ کعبہ میں جو صاحب پیدا ہوئے تھے وہ حکیم ابن حزام بن خویلد بن اسد بن عبد العزیٰ بن قصی ہیں"۔

۲۔ المرتضیٰ ص ۳۹ بحوالہ شرح نہج البلاغۃ لابن ابی اکدید۔

۱۔ سبائیوں کے علاوہ یہ دعویٰ بہر حال کسی کا بھی نہیں ہے کہ کعبہ مکرمہ کے اندر پیدا ہونے والی شخصیت تنہا حضرت علیؑ کی ہے، اس لئے کرام المؤمنین حضرت خدیجہؓ کے بھتیجے حضرت حکیم بن حزامؓ کی کعبہ مکرمہ کے اندر ولادت اتنی معروف اور مسلمہ حقیقت ہے کہ اس کی موجودگی میں حضرت علیؑ کو اکلوتا، مولود کعبہ، باور کرانے کی جسارت صرف سبائی ہی کر سکتے ہیں کیونکہ ان کا تو مشن ہی یہ ہے کہ حضرت علیؑ کے مبالغہ آمیز بلکہ خلاف حقیقت، فضائل، بیان کر کے دوسری اسلامی شخصیات کو مجروح اور اسلامی تاریخ کو غیر معتبر بنایا جائے۔ ہمارے لئے تعجب اور افسوس کی بات تو یہ ہے کہ تاریخ اسلامی پر گہری نظر رکھنے کے دعویدار بعض خود ساختہ مؤرخین، مولود کعبہ کی حیثیت سے حضرت علیؑ کا نام تو کچھ اس انداز میں لیتے ہیں کہ جیسے یہ بالکل غیر نزاعی اور تسلیم شدہ حقیقت ہے، لیکن حضرت حکیم بن حزام کا اس موقع پر ذکر بھی نہیں کرتے جبکہ ان کے مولود کعبہ، ہونے میں کوئی اختلاف نہیں ہے، اور امام نووی نے اپنی شرح مسلم شریف میں ان کے بارے میں لکھا ہے

حکیم بن حزام الصحابی و	حکیم بن حزام صحابی ہیں۔ ان کے فضائل
من مناقبه انه ولد في الكعبة	میں سے یہ بھی ہے کہ وہ کعبہ میں پیدا ہوئے
قال بعض العلماء ولا يعرف	بعض علماء نے کہا ہے کہ اس فضیلت
احد شاركه في هذا قال	میں ان کا کوئی شریک نہیں۔ علماء نے کہا
العلماء ومن طرف اخباره	کہ ان کے حالات میں ایک خاص بات یہ
انه عاش ستين سنة في	ہے کہ انھوں نے ساٹھ سال دور جاہلیت
الجاهلية وستين في الاسلام	میں زندگی پائی اور ساٹھ سال حالت اسلام

۱۔ اس قول کا صاف اشارہ اس طرف ہو کہ مولود کعبہ، تنہا حضرت حکیم بن حزام ہیں (بقیہ ص ۶۲)

واسلم عام الفتح ومات بالمدينة
سنة اربع وخسين فيكون
المراد بالاسلام من حين ظهوره
وانتشاره والله اعلم - له

میں، اور فتح مکہ کے سال انہوں نے اسلام
قبول کیا اور ۵۳ھ میں مدینہ میں وفات
پائی، اور اسلام سے مراد اس کے ظہور و
انتشار کا وقت ہے۔

(حاشیہ ص ۷۷) اور حضرت علیؓ یا دوسرا کوئی فرد مولود کعبہ نہیں ہے۔

۷۷ مشہور قول یہی ہے کہ حضرت حکیم بن حزام کی کل عمر ایک سو بیس سال ہوئی، اس
میں سے ۶۰ سال حالت کفر میں گزرے اور ساٹھ سال اسلام کی حالت میں۔ مگر علامہ
ابن اثیر جزری نے اس سے اختلاف کرتے ہوئے لکھا ہے کہ "میں کہتا ہوں کہ یہ جو ان
لوگوں نے کہا ہے کہ واقعہ فیل سے پہلے پیدا ہوئے اور ۵۳ھ میں وفات پائی، اور ساٹھ
برس زمانہ جاہلیت میں زندہ رہے، اور ساٹھ برس زمانہ اسلام میں زندہ رہے اس میں اعتراض
ہے کیونکہ یہ فتح مکہ کے سال اسلام لائے تھے، لہذا ان کی عمر حالت شرک میں چوبیس برس
گذری، تیرہ برس قبل واقعہ فیل کے، اور چالیس برس بعثت تک بقیاس عمر رسول خدا صلی اللہ
علیہ وسلم کے، اور تیرہ برس مکہ میں ہجرت تک برنائے قول صحیح، یہ کل چھیانوے برس ہوئے، اور
آٹھ برس فتح مکہ تک یہ مجموعہ چوبیس برس ہوا۔ اور زمانہ اسلام میں ان کی عمر چھیالیس سال
ہوئی۔ اور اگر ہم ان کی عمر اسلام میں اس وقت سے رکھیں جب سے رسول خدا مبعوث ہوئے
تو بالکل صحیح نہیں، کیونکہ نبی صلی اللہ علیہ وسلم مکہ میں بعد بعثت کے تیرہ برس رہے، اور ہجرت سے
حکیم کی وفات تک چوٹ برس ہوئے ہیں، اس کا بھی مجموعہ ستر ساٹھ برس ہوتا ہے اور ان کی
عمر زمانہ جاہلیت میں بعثت تک تیرہ برس رہتی ہے، نبی صلی اللہ علیہ وسلم کی ولادت سے پہلے تیرہ برس
اور بعثت تک چالیس برس، شاید یہ صحیح ہو کہ ان کی پوری عمر ایک سو بیس برس ہو کر یہ تفصیل درست نہیں
(کہ ساٹھ برس ان کے زمانہ جاہلیت میں گزرے اور ساٹھ برس اسلام میں) بہر حال میں (بقیہ ص ۷۸)

۳۔ کسی بھی شخص کا کعبہ مکرمہ میں پیدا ہونا ایک اتفاقی اور ناگہاں واقعہ تو ہو سکتا ہے جیسا کہ حکیم بن حوامؒ کے سلسلہ میں بیان کیا گیا ہے کہ ان کی والدہ دوسری عورتوں کے ساتھ کعبہ میں گئی تھیں، ناگہاں ان کو وہیں دروزہ ہونے لگا، اور پھر وہیں حکیم کی ولادت ہو گئی، لیکن بچہ کی پیدائش کے لئے ماں کا خاص طور پر کعبہ میں جانا، دیوار کعبہ کا شق ہونا اور پھر کعبہ کے اندر بچہ کی ولادت ہونا۔ نہ تو بل یقین بات ہے نہ ہی کوئی پسندیدہ عمل، کیونکہ کعبہ کی حیثیت اول دن ہی سے عبادت گاہ کی رہی ہے، اور زمانہ جاہلیت میں بھی اسے عبادت گاہ ہی سمجھا جاتا تھا، اور اسی لئے اس کے اندر بت رکھے گئے تھے جن کی پوجا ہوتی تھی، اور مشرکین مکہ عام طور پر وہیں جمع ہو کر اپنی پنچائتیں لگایا کرتے تھے، پھر ایک عبادت گاہ کو بالقصد وبالارادہ ”زچہ خانہ“ بنانے کی کیسے کوئی ہمت کریگا، اور لوگ بھلا اسے کیونکر گوارہ کر سکیں گے؟ اور ایک عوامی جگہ پر کسی عورت کا بچہ جنمنے کے لئے جانا نہ کوئی پسندیدہ فعل کہلا سکتا ہے نہ ہی کوئی معمولی سے معمولی عورت ایسی بے شرمی کا مظاہرہ کر سکتی ہے چہ جائیکہ مکہ کے معزز سردار عبدالمطلب کی بہو و ناطہ بنت اسد اتنی کھلی بے حیائی پر آمادہ ہوئی ہوں۔

۴۔ حکم الہی کے مطابق کعبہ کی فضیلت اپنی جگہ، اور اس کے اساس کی بنا، مبارک ہی، لیکن یہ ایک تسلیم شدہ حقیقت ہے کہ زمانہ جاہلیت میں مشرکین مکہ نے اسے بت خانہ میں تبدیل کر کے اس میں تین سو ساٹھ بت سجا دیئے تھے، اور فتح مکہ

(بقیہ ص ۶۴) ان کی عمر میں اس قول کو صحیح نہیں سمجھتا، واللہ اعلم، (ترجمہ اسد الغابہ ج ۳ ص ۵۷) لے شرح المسلم للنواوی ج ۱ ص ۷۷۔

(حاشیہ صفحہ ۶۴) لے حضرت علیؑ کی کعبہ میں ولادت کے سلسلہ میں یہ اور اس سے زائد تفصیلات شیخی کتاب ”جلاء العیون“ میں بیان کی گئی ہیں جن کا ذکر ہمارے موضوع سے خارج ہے،

کے موقع پر نبی اکرم صلی اللہ علیہ وسلم نے کعبہ سے ان بتوں کو ہٹا کر اس آلائش سے پاک کیا تھا۔ ظاہر ہے کہ حضرت علیؑ کی ولادت کے وقت کعبہ کے اندر یہ تمام بت موجود تھے، پھر سوال یہ ہے کہ خاص اس مقام پر جسے مشرکین نے اپنا بت خانہ بنا رکھا تھا حضرت علیؑ کا پیدا ہونا ان کے لئے وجہ فضیلت کیونکر ہو سکتا ہے؟ نیز یہ کہ حضرت علیؑ کی والدہ فاطمہ بنت اسد ایسے وقت میں اس جگہ کیوں گئیں، جبکہ ”سبائیوں“ کا یہ بھی دعویٰ ہے کہ وہ حضور صلی اللہ علیہ وسلم کے اعلان نبوت سے قبل بلا کہ حضرت علیؑ کی ولادت سے بھی قبل اللہ کی وحدانیت پر ایمان لا چکی تھیں، اور بت پرستی نہیں کرتی تھیں۔

۵۔ ان تمام باتوں سے قطع نظر کر کے اگر حضرت علیؑ کا مولود کعبہ ہونا بھی تسلیم کر لیا جائے اور کعبہ میں ولادت کو ایک بڑی فضیلت بھی مان لیا جائے تو بھی یہ وہ فضیلت ہے جسے ان سے پہلے حضرت حکیم بن حزام حاصل کر چکے تھے، لہذا زیادہ سے زیادہ یہی کہا جاسکتا ہے کہ حضرت علیؑ بھی اس فضیلت میں حضرت حکیم بن حزام کے شریک ہوئے۔

مندرجہ بالا امور پر غور کرنے سے بآسانی یہ بات سمجھ میں آجاتی ہے کہ حضرت علیؑ کے مولود کعبہ ہونے کا حال بیان کرنے والے کس ذہنیت کے مالک تھے اور فضیلت علیؑ کی اس آڑ میں انھوں نے کیا کیا کارروائیاں کی ہیں؟ جبکہ ہم نے ولادت کی ان سبائی تفصیلات کو جنکو ہمارے مورخین عام طور پر قابل اعتناء نہیں سمجھتے اور جن سے یہ بات صاف طور پر سامنے آجاتی ہے کہ یہ ایک میٹھا زہر ہے جس کے ذریعہ اسلامی شخصیات کو مجروح کرنا ہی مقصود ہے ذکر نہیں کیا۔

حضرت علیؑ کی زرہ کا معاملہ :- حضرت علیؑ کے عدل و انصاف کے بآ

میں یہ واقعہ بہت مشہور ہے کہ ان کے دورِ خلافت میں ایک مرتبان کی زرہ ایک یہودی کے پاس پہنچ گئی۔ حضرت علیؑ نے اسے پہچان کر یہودی سے مانگا، مگر اس نے دینے سے انکار کیا، بالآخر مقدمہ تاضی شریح کی عدالت میں پہنچا، لیکن چونکہ حضرت علیؑ اپنے دعوے کے ثبوت کے لئے اسلامی و انون کے مطابق گواہ نہیں پیش کر سکے، اس لئے قاضی نے حضرت علیؑ کا دعویٰ خارج کر کے مقدمہ یہودی کے حق میں فیصلہ کر دیا۔ اور حضرت علیؑ نے باوجود حاکم وقت ہونے اور اس بات کا یقین ہونے کے کہ زرہ ان ہی کی ہے تاضی کے فیصلہ کو تسلیم کر لیا۔ یہ نظر دیکھ کر وہ یہودی اتنا متاثر ہوا کہ اس نے اسلام قبول کر لیا۔

امام ذہبیؒ نے حکیم بن حزام راوی کے تذکرہ کے ذیل میں اس روایت کو نقل کیا ہے۔ ہم اس روایت کو ذیل میں درج کرنے کے بعد اس کے سلسلہ میں درایت و روایت کچھ گذارشات پیش کریں گے۔ پہلے روایت اور اس کا ترجمہ ملاحظہ کیجئے۔

ابوالاشعث کہتے ہیں کہ ہم سے حکیم بن حزام نے بیان کیا، اور وہ کہتے ہیں کہ ہم سے اعش نے ابراہیم تیمی سے روایت کرتے ہوئے بیان کیا کہ انھوں نے کہا کہ حضرت علی رضی اللہ عنہ نے اپنی زرہ کو ایک یہودی کے پاس دیکھ کر پہچان لیا اور کہا کہ یہ میری زرہ ہے جو سلاں دن گر گئی تھی، تو یہودی نے کہا کہ یہ میری زرہ ہے اور میرے ہی قبضہ میں ہے میرے اور آپ کے درمیان فیصلہ مسلمانوں کا قاضی کریگا، پھر جب (قاضی)

ابوالاشعث العجلی حدیثنا حکیم بن حزام حدیثنا الاعش عن ابراہیم التیمی قال عرف علی رضی اللہ عنہ درعالہ مع یہودی فقال در سخی سقطت یوم کذا فقال الیہودی درعی و فی یدی بینی و بینک تاضی المسلمین فلما دارا شریح قام لہ عن مجلسہ

وجلس علی شمش و قال لو
 كان خصمی مسلماً
 جلست معه ولكنی سمعت
 رسول الله صلی علیہ
 وسلم یقول لا تشاورهم
 فی المجالس ولا تعودوا
 مرصاهم واضطروهم
 الخاضیع الطريق فان
 سبوکم فاضربوهم
 فان ضربوکم فاقتلوهم
 ثم قال درعی قال
 صدقت یا امیر المؤمنین
 ولكن بلیقة فندعی قنبرا
 والحسن فشهد له فقال
 اما مولای فنعیم و اما
 شهادة ابنک فلا فقال
 انشده الله اُسمعت
 عمر یقول قال رسول
 الله صلی الله علیہ وسلم
 الحسن والحسین سیدا
 شباب اهل الجنة

شریح نے حضرت علیؑ کو دیکھا تو ان کے
 استقبال کے لئے اپنی جگہ سے کھڑے ہو
 گئے اور اس جگہ حضرت علیؑ بیٹھ گئے پھر انھوں
 نے کہا کہ اگر میرا حریف سلمان ہوتا تو میں اسی کے
 ساتھ بیٹھتا لیکن میں نے رسول اللہ صلی
 اللہ علیہ وسلم کو فرماتے ہوئے سنا ہے کہ نہ ان
 لوگوں کو غیر مسلموں کو مجلسوں میں اپنے برابر
 بٹھاؤ اور نہ ہی ان کے مرہضوں کی عیادت
 کرو اور انکو سب سے تنگ راستہ پر چلنے کیلئے مجبور
 کرو پھر اگر یہ تمہیں برا بھلا کہیں تو انکو مارو اور
 اگر تمہیں ماریں تو تم انکو قتل کرو پھر کہا کہ یہ
 زہری ہے قاضی شریح نے کہا کہ امیر المؤمنین
 آپ نے سچ کہا لیکن گواہ پیش کیجئے تو حضرت
 علیؑ نے قبر اپنے غلام (اور حسنؑ) اپنے بیٹے کو
 بلایا اور ان دونوں نے ان کے حق میں گواہی
 دی تو قاضی شریح نے کہا کہ آپ کے غلام کی گواہی
 آپ کے حق میں تو ٹھیک ہو لیکن آپ کے بیٹے
 کی گواہی معتبر نہیں۔ تو حضرت علیؑ نے کہا
 کہ میں تمہیں اللہ کی قسم دیکر پوچھتا ہوں کہ
 کیا تم نے حضرت عمرؓ کو یہ کہتے ہوئے سنا
 ہے کہ رسول اللہ صلی اللہ علیہ وسلم نے فرمایا کہ

قال اللهم نعم قال افلا
تجيز شهادة الحسن والله
ليأتين الى بالقضاء
فلنقضين بين اهلها
اربعين يوما ثم سلم
الدرع الى اليهودي فقال
اليهودي امير المؤمنين
مشي معي الى قاضي
فقضى عليه فرضي به
صدقت انها الدرعك
التقطها واسلم فقال
علي الدرع لك وهندا
الفرس لك فرض له وقتل
بصفين

(ميزان الاعتدال)

(جلد ۱ ص ۲۷۴)

حسن اور حسین جو انان جنت کے سردار
ہیں؛ شریح نے کہا کہ اللہ کی قسم ہاں (سنو)
حضرت علیؑ نے کہا کہ پھر کیا تم حسنؑ کی شہادت
کافی نہیں سمجھتے؟ خدا کی قسم یہ لوگ بھی ضرور
ہمارے پاس اپنا فیصلہ کرانے آئیں گے تو
ہم ان کے اہل کے درمیان چالیس دن
میں فیصلہ کریں گے، پھر انھوں نے زرہ
یہودی کے سپرد کر دی۔ تو یہودی نے کہا
کہ امیر المؤمنین میرے ساتھ اپنے قاضی کے
پاس چل کر آئے، پھر جب ان کے خلاف
فیصلہ ہو گیا تو اس سے راضی بھی ہو گئے
(اے امیر المؤمنین) آپ نے سچ کہا یہ زرہ آپ
ہی کی ہے جو میں نے پڑی پائی تھی، اور اس
نے اسلام قبول کر لیا۔ تو حضرت علیؑ نے کہا
کہ یہ زرہ بھی تم لے لو، اور یہ گھوڑا بھی لے لو
(علاوہ ازیں) اس کے لئے وظیفہ مقرر کیا
اور وہ دیہودی جنگ صفین میں قتل کیا گیا

اس تفصیلی روایت کے سامنے آنے کے بعد سب سے پہلے اس کی سند پر غور
کیجئے تو اس میں ایک نام حکیم بن حمد ام کا ہے جن کے بارے میں امام ذہبی
نے اس روایت کو نقل کرنے سے پہلے لکھا ہے۔

”ابو حاتم نے کہا کہ یہ متروک اس حدیث ہے اور بخاریؒ نے کہا ہے کہ یہ

منکر الحدیث ہے، قدری ہے، اور قواری نے کہا کہ میں اس سے ملا

ہوں اور یہ اشد کا ایک نیک بندہ تھا۔ لے

حکیم بن حذام کی موجودگی کے علاوہ اس سند میں ایک نقص یہ بھی ہے کہ

اس کے آخری راوی ابو اہیم متیحی ہیں جن کی ولادت ۳۶ھ اور وفات ۳۸ھ

میں ہوئی، اور ۳۶ھ میں ولادت ہونے کا مطلب یہ ہے کہ ان سے اوپر بھی اس

واقعہ کے کوئی عینی راوی ہیں۔ کیونکہ جنگ صفین ۳۵ھ میں ہوئی، جس میں اس

ذو مسلم یہودی کا قتل ہونا بیان کیا گیا ہے جبکہ ابراہیم اس وقت چند ماہ کے رہے ہونگے،

اور ظاہر ہے کہ زرہ کی چوری کا واقعہ اس سے بھی پہلے کا ہے جس وقت کہ وہ پیدا بھی نہ

ہوئے ہوں گے۔ اور ان راوی کا نام لے بغیر ابراہیم کا ذکر کرنا اس روایت کو مرسل بنا

دیتا ہے۔ نیز یہ بھی ممکن ہے کہ ابراہیم تہی کی طرف اس روایت کی نسبت ہی غلط طور

پر کر دی گئی ہو اور حقیقتاً وہ اس کے راوی نہ ہوں۔ غرضیکہ سند کے اعتبار سے یہ روایت

قابل استناد نہیں ہے۔

سند کے علاوہ متن پر غور کیا جائے تو درایت مندرجہ ذیل امور لائق توجہ

اور قابل غور ہیں۔

۱۔ اسلامی قاضی سے ہرگز یہ توقع نہیں کی جاسکتی کہ وہ اپنی عدالت میں

آنے والے مقدمہ کے فریقین کے درمیان اس طرح امتیاز برتے کہ ایک فریق کا

عدالت پر سے اعتماد ہی اٹھ جائے، ظاہر ہے کہ جب قاضی شریح امیر المومنین حضرت

علیؑ سے جو اس مقدمہ کے متعلق تھے اس طرح مرعوب ہوئے ہوں گے کہ ان کو

لے ائمہ جرح و تعدیل جب کسی کے بارے میں ایسا جملہ بولتے ہیں تو ان کی مراد یہ ہوتی

ہے کہ اپنی ذات سے نیک آدمی تھا لیکن قابل استناد نہیں ہے۔

خوابِ شیخ کے نقشِ قدم یوں بھی ہیں اور یوں بھی

۳۔ روایت میں حضرت علیؑ نے اپنے حریف یعنی مدعا علیہ کے ساتھ بیٹھنے

کی وجہ یہ بیان کی ہے کہ انھوں نے حضور صلی اللہ علیہ وسلم کو پسمراتے ہوئے سنا ہے کہ "غیر مسلمین کو اپنی مجلسوں میں اپنے برابر نہ بٹھاؤ، نہ ہی ان کے مریضوں کی عیادت کرو اور ان کو تنگ ترین راستہ پر چلنے کے لئے مجبور کرو، اور اگر وہ تمہیں برا بھلا کہیں تو ان کو مارو، اور اگر وہ تمہیں ماریں تو ان کو قتل کرو" حالانکہ ہمیں صحیح روایات سے غیر مسلمین کے ساتھ حضور صلی اللہ علیہ وسلم کے اس سلوک کا علم ہوتا ہے کہ سجد نبوی کے اندر آپ غیر مسلمین کے دفود سے نہ صرف اپنے برابر بٹھا کر گفتگو کرتے بلکہ ان کی عرفی حیثیت کی رعایت فرماتے ہوئے ان کے ساتھ اکرام کا معاملہ کرتے، ان کے مریضوں کی عیادت بھی فرماتے، بلکہ اور ان کے حقوق کی پوری پوری رعایت فرماتے، اسی طرح بدلہ کے سلسلہ میں حق تعالیٰ نے اپنے کلام مجید میں واضح طور پر ہدایت فرمائی ہے کہ :-

جَزَاءُ سَيِّئَةٍ سَيِّئَةٌ مِّثْلُهَا فَمَنْ عَفَا وَأَصْلَحَ فَأَجْرُهُ عَلَى اللَّهِ إِنَّهُ لَا يُحِبُّ	برائی کا بدلہ اسی طرح کی برائی ہے مگر جو درگزر کرے اور (معاذ کو) درست کر دے تو اس کا بدلہ خدا کے ذمہ ہے اس میں شک نہیں کہ
---	---

اے سورہ عبس سے کا تو نزول ہی حضور علیہ السلام کو اس بات پر تنبیہ کرنے کیلئے ہوا کہ حضور نے مشرکین مکہ سے گفتگو فرماتے ہوئے اپنے ایک نابینا صحابی حضرت عبداللہ بن ام مکتومؓ کی رعایت نہیں فرمائی تھی اور دوران گفتگو ان کے بار بار سوال کرنے پر اس خیال سے اپنی ناگواری کا اظہار فرمایا تھا کہ مشرکین کی طرف سے توجہ بٹا کر ابن ام مکتومؓ کی بات پوری کرنا کہیں ان لوگوں کو ناگوار نہ گذر جائے چنانچہ اس پر حق تعالیٰ نے تنبیہ کرتے ہوئے فرمایا عَسَىٰ وَتُؤْتَىٰ اِنْ جَاءَكَ الْاَعْمٰی (جس جیسے ہوئے اور پیٹھ پھیر لی اس وقت جبکہ ان کے پاس ایک نابینا آیا ان) ترمذی ج ۲ ص ۱۶۸ اے اپنے اوپر کوڑا پھینکنے والی غیر مسلم بوڑھی عورت کی عیادت (بقیہ صفحہ)

الطَّالِبِينَ (الشوری - ۴۰) وہ ظلم کرنے والوں کو پسند نہیں کرتا۔
 پھر کیا ان واضح بیانات اور عملی مثالوں کی موجودگی میں حضور علیہ السلام کی طرف
 اس قول کو منسوب کرنا اس کے جھوٹ ہونے کے لئے کافی نہیں ہے؟ اور
 حضرت علیؓ کی طرف ایک غیر مسلم کے ساتھ بدسلوکی کرنے اور پھر اس کی وجہ جواز
 کے طور پر نسرمان رسول سے استدلال کرنے کی نسبت کرنا حضرت علیؓ جیسے جلیل القدر
 صحابی پر تہمت نہیں ہے؟

۴۔ روایت میں بیان کیا گیا ہے کہ حضرت علیؓ نے اپنے گواہوں کی حیثیت
 سے اپنے غلام قنبر اور اپنے صاحبزادے حضرت حسنؓ کو پیش فرمایا، اور دونوں نے
 قاضی شریح کے سامنے گواہی دی، قاضی شریح نے حضرت علیؓ کے غلام قنبر کی
 گواہی تو مان لی، لیکن صاحبزادے حضرت حسنؓ کی گواہی قبول کرنے سے انکار کر دیا،
 اس طرح حضرت علیؓ اور قاضی شریح دونوں کو اسلام کے قوانین قضا و شہاد
 سے بے خبر اور ظالم گرداننے کی سعی لاحاصل کی گئی ہے کیونکہ شہادت کا یہ ایک مسلمہ
 اصول ہے کہ کسی آدمی کے حق میں اس کے بیٹے اور اس کے غلام کی شہادت معتبر
 نہیں ہوتی۔ پھر حضرت علیؓ کا اپنے بیٹے اور اپنے غلام ہی کو گواہی میں پیش کرنا یا تو
 اس لئے ہو سکتا ہے کہ وہ اس اسلامی قانون سے واقف ہی نہ ہوں یا اس لئے کہ
 قانون سے واقفیت کے باوجود اپنی شخصیت اور اپنے اقتدار کا ناجائز استعمال
 کر رہے ہوں۔ اور قاضی شریح پر تو اس سے بھی زیادہ گھناؤنا الزام عائد کیا گیا ہے
 کہ انھوں نے غلام کی گواہی قبول کی لیکن بیٹے کی گواہی رد کر کے گویا اسلامی قانون سے
 میں من مانی تحریف کر دی، حالانکہ اسلامی قانون کے مطابق نہ بیٹے کی گواہی باپ کے

(حاشیہ - ۱) کے لئے حضور کا اس کے گھر تشریف لیجانا مشہور واقعہ ہے۔

حق میں معتبر ہے نہ ہی غلام کی گواہی آقا کے حق میں ۔

۵۔ روایت میں ہے کہ جب قاضی شریح نے حضرت حسنؑ کی گواہی قبول کرنے سے انکار کیا تو حضرت علیؑ نے، حضرت حسنؑ کی فضیلت بیان کرتے ہوئے قاضی سے سوال کیا کہ کیا تم نے حضرت عمرؓ کو یہ روایت کرتے ہوئے نہیں سنا کہ حضور صلی اللہ علیہ وسلم نے فرمایا کہ حسنؑ و حسینؑ جو انان جنت کے سردار ہیں، اور جب قاضی شریح نے جواب میں کہا کہ ہاں یہ سنا ہے، تو حضرت علیؑ نے فرمایا کہ اس کے باوجود تم حسنؑ کی شہادت نہیں قبول کر رہے ہو؟ اور پھر قاضی شریح کو تب سمجھ لینے کی دھمکی دی ۔

اس سلسلہ میں پہلی بات تو یہ ہے کہ حسنؑ و حسینؑ کے جو انان جنت کے سردار ہونے کی کوئی روایت حضرت عمرؓ سے مروی ہے ہی نہیں، پھر حضرت علیؑ یہ کیسے فرما سکتے ہیں کہ کیا تم نے عمرؓ کو یہ کہتے نہیں سنا کہ رسول اللہ صلی اللہ علیہ وسلم نے فرمایا؟ اور اگر حضرت عمرؓ کی ایسی کوئی روایت ہو بھی تو اس سے تو حضرات حسنینؑ کی فضیلت ثابت ہوتی ہے جس کا نہ قاضی نے انکار کیا تھا نہ ہی اس کے بیان کرنیکا کوئی موقع تھا، تاہم قاضی نے تو حضرت حسنؑ کی شہادت اس لئے رد کی تھی کہ وہ مدعی یعنی حضرت علیؑ کے بیٹے تھے اور باپ کے حق میں بیٹے کی شہادت معتبر نہیں ہوتی ۔ پھر کیا حضرت علیؑ پر یہ بیہودہ الزام تسلیم کیا جائے کہ انھوں نے عدالت پر ناجائز دباؤ ڈالنے کے لئے حضورؐ کی بیان فرمودہ حضرت حسنؑ کی فضیلت کا ذکر کیا اور تاہم قاضی کو اسلامی قانون کی خلاف ورزی کرنے پر آمادہ کرنا چاہا؟ یہی نہیں بلکہ جب اس کے باوجود بھی قاضی شریح نے حضرت حسنؑ کی شہادت حضرت علیؑ کے حق میں قبول نہیں کی تو حضرت علیؑ نے ان کو انتقام کی دھمکی دی ہے ۔ اور اس طرح گویا حضرت علیؑ نے نعوذ باللہ ایک جاہل و بے دین آدمی کی سطح پر اتر کر بات کی ۔ لاحول ولا قوۃ الا باللہ ۔

مندرجہ بالا امور پر غور کرنے سے اس "روایت" کی حقیقت اور اس کی حیثیت واضح ہو جاتی ہے اور آسانی سمجھ میں آ جاتا ہے کہ عدل و انصاف کو آڑ بنا کر کس طرح حضرت علیؑ جیسی پاکیزہ شخصیت پر الزامات عائد کئے گئے ہیں، اور ایک تیر سے دو ٹکڑا کرتے ہوئے کس طرح حضرت علیؑ کی زبان سے وہ باتیں کہلوائی گئی ہیں جو اسلامی تعلیمات اور رسول خدا صلی اللہ علیہ وسلم کی مرضی کے خلاف ہیں۔

کیا اس "فضیلت" کے سلسلہ میں اب بھی یہ بتانے کی ضرورت ہے کہ یہ "سبائوں کی دوستی" کا ایک نمونہ ہے، سچ ہے کہ عہد
ہوئے تم دوست جس کے دشمن اس کا آسمان کہوں ہو

حضرت علیؑ پر خلافت طلبی کا الزام

حضرت علیؑ پر ان کے "عیار و شمنوں" کی طرف سے (جن کو ازراہ توسع کچھ لوگ "مادان دوست" کے نام سے یاد کرتے ہیں) یہ الزام عائد کیا جاتا ہے کہ وہ اپنے کو رسول اللہ صلی اللہ علیہ وسلم کی خلافت کا اولین حقدار سمجھتے تھے، اور انھوں نے حضورؐ کی وفات کے بعد اپنا یہ دعویٰ پیش بھی کیا تھا۔ پھر جب صحابہ کرامؓ نے اُن کے اس حق اور دعویٰ کی رعایت نہ کر کے سقیفہ بنی ساعدہ میں خلیفۃ الرسولؐ کی حیثیت سے حضرت ابوبکر صدیقؓ کا انتخاب کر لیا، تو حضرت علیؑ کو اس کا بھیڑ پلا بھی ہوا، اور انھوں نے حضرت ابوبکر صدیقؓ کے ہاتھ پر بیعت نہیں کی، لیکن بالآخر چھ ماہ بعد امت کو اختلاف و انتشار سے بچانے کے لئے بیعت تو کر لی، مگر ان کے دل میں اس کی کسک بہر حال باقی رہی کہ انھیں ان کے ایک جائز اور آئینی حق سے محروم کیا گیا۔ لہ

نے کہا جاتا ہے کہ میطالبہ تنہا حضرت علیؑ ہی کا نہ تھا، بلکہ تمام بنو ہاشمؓ نبی صلی اللہ علیہ وسلم (بقیہ صفحہ پر)

حقیقت یہ ہے کہ یہ حضرت علیؑ پر سبائیوں کا وہ گھناؤنا الزام ہے جس سے
 "جاہ پرستی" اور "جاہلانہ عصبیت" کی بو آتی ہے اور ہم یقین کے ساتھ یہ بات کہہ
 سکتے ہیں کہ حضرت علیؑ ان فحاشیوں سے قطعی طور پر پاک تھے، واقعہ یہ ہے کہ حضرت
 علیؑ نہ صرف حضرت ابوبکرؓ کو بلکہ ان کے بعد اور اپنے سے پہلے کے دونوں خلفاء
 حضرت عمرؓ اور حضرت عثمانؓ کو بھی برحق سمجھتے تھے اور انھوں نے ان خلفائے ثلاثہ
 کے ہاتھوں پر برضا و رغبت اور بلا توقف بیعت کی تھی، اور ان تینوں خلفاء کو اپنا
 مخلصانہ تعاون بھی دیا تھا، نہ ان کو خلافت کی طلب تھی نہ ہی انھوں نے اس کا
 دعویٰ کیا اور نہ ہی ان کو خلفائے ثلاثہ میں سے کسی کی خلافت پر کوئی اشکال ہوا، بلکہ سچ
 تو یہ ہے کہ حضرت عثمان غنیؓ کی شہادت کے بعد مسلمانوں کے اصرار پر انھوں نے خلافت
 قبول فرمائی تھی، اس وقت بھی ان کو خود اس کی کوئی طلب نہ تھی۔ لے

(حاشیہ کا) کی خلافت کا حقدار حضرت علیؑ ہی کو سمجھتے تھے اور ان میں حضورؐ کی صاحبزادی اور
 حضرت علیؑ کی زوجہ محترمہ حضرت فاطمہؓ زہراؓ بھی شامل تھیں، حضرت علیؑ نے خاص طور پر حضرت فاطمہؓ
 ہی کی رعایت میں حضرت ابوبکرؓ کی بیعت سے ان کی زندگی بھر توقف کیا، ۶ ماہ بعد جب حضرت
 فاطمہؓ کی وفات ہو گئی تب حضرت علیؑ نے حضرت ابوبکرؓ کی بیعت قبول کی، ایسا یہ لوگ کہوں
 سمجھتے تھے، اس کی ایک عام وجہ تو یہ بیان کی جاتی ہے کہ حضرت علیؑ ہی رسول اللہ صلی اللہ علیہ وسلم
 کے سب سے قریبی رشتہ دار اور معتمد تھے، اس کے علاوہ "قصہ قرطاس" یا "اعلان غدیر خم" جیسی چیزوں
 کا ذکر ہم اس لئے نہیں کرنا چاہتے کہ ان واقعات سے خلافت علیؑ پر صرف روانہ استدلال کرتے ہیں
 اور ان کا رد اس جگہ مقصود نہیں ہے۔

لے حضرت عثمانؓ کی شہادت کے بعد سب سے پہلے مصری باغیوں نے حضرت علیؑ سے بیعت خلا
 لینے کے لئے اصرار کیا، پہلے تو حضرت علیؑ اس مطالبہ کو منظور کرنے سے گریز کرتے رہے (بقیہ ص ۷۵)

جہاں تک حضرت ابو بکرؓ کے ہاتھ پر بیعت کرنے کا معاملہ ہے تو اس کے سلسلہ

میں حافظ ابن حجر عسقلانی تحریر فرماتے ہیں ۔

قد صحح ابن حبان وغیرہ ابن حبان اور ان کے مواد و سکر محدثین نے
من حدیث ابی سعید الخدری بھی حضرت ابو سعید خدری کی اس روایت
ان علیا با یع ابابکرؓ کو صحیح کہا ہے کہ حضرت علیؓ نے شروع ہی
اول الامر میں حضرت ابو بکرؓ سے بیعت کر لی تھی ۔

اسی طرح حافظ ابن عبد البر نے خود حضرت علیؓ کا یہ قول نقل فرمایا ہے ۔

عن قیس بن عباد قال قال لی علی بن ابی طالب ان رسول
اللہ صلی اللہ علیہ وسلم مرض لیالی وایام ینادی
بالصلوة فیقول مروا ابابکرؓ یشعل بالناس فلما قبض
رسول اللہ صلی اللہ علیہ وسلم نظرت فنادی بالصلوة علم الاسلام
فتوام السدین فرضین الدنیا

قیس بن عبید اللہ سے روایت ہے وہ کہتے
ہیں کہ مجھ سے علیؓ بن ابی طالبؓ نے فرمایا
کہ رسول اللہ صلی اللہ علیہ وسلم کئی شب دروز
بیسار رہے ان دنوں میں نماز کی اذان
ہوتی تھی تو آپؐ فرماتے تھے کہ ابو بکرؓ کو
حکم پہنچا دو کہ وہ لوگوں کو نماز پڑھا دیں
پھر جب رسول اللہ صلی اللہ علیہ وسلم کی وفات
ہو گئی تو میں نے غور کیا کہ نماز اسلام کا جھنڈا
اور دین کا کرن ہے، لہذا ہم نے اپنی دنیا

(حاشیہ صفحہ گذشتہ کا) پھر جب انھوں نے یہ اندازہ کیا کہ یہ لوگ میرے سوا کسی دوسرے کی بیعت
سے اتفاق نہیں کریں گے تو اس شرط پر خلافت قبول کرنے کیلئے آمادگی ظاہر کی کہ اہل مدینہ کی
رائے معلوم کر لی جائے، چنانچہ جب اہل مدینہ کی رائے معلوم کی گئی تو انھوں نے بھی حضرت علیؓ ہی
کی خلافت کی بات کی تو انھوں نے امت کے مفاد میں خلافت کی ذمہ داری قبول فرمائی ۔

لے سیرت خلفائے راشدین ص ۴۴ بحوالہ فتح الباری ج ۷ ص ۳۷۶ ۔

من رضى رسول الله صلى الله عليه وسلم لدايننا فبايعنا
 ابابكر (سيرت خليفه راشدين ص ۱۲۵)
 بحوالہ الاستيعاب في معرفة الاصحاب
 کی پیشوائی کے لئے اس شخص کو پسند کر لیا
 جس کو رسول اللہ صلی اللہ علیہ وسلم نے چلے دینا
 کی پیشوائی کے لئے پسند فرمایا پس ہم نے
 ابوبکرؓ سے بیعت کر لی۔

ان دونوں بیانیوں سے واضح طور پر یہی بات معلوم ہو رہی ہے کہ حضرت علیؓ نے
 حضرت ابوبکرؓ کے خلیفہ منتخب ہوتے ہی بلاتا خیر و بلا توقف بیعت کر لی تھی، اور اس سلسلہ
 میں ان کا اپنا کوئی دعویٰ تھا نہ ہی اس سلسلہ میں کوئی طال تھا، بلکہ واقعہ تو یہ ہے کہ
 حضرت علیؓ نے حضرت ابوبکرؓ کی خلافت پر اپنے مکمل اعتماد کا اظہار فرمایا اور ان ہی کو اس
 منصب کا سب سے زیادہ اہل گردانتے ہوئے ان کے مقابلہ میں دعوائے خلافت کرنے
 سے انکار کر دیا۔ چنانچہ سوید بن غفلہ کی روایت ہے کہ۔

.. ابو سفیانؓ حضرت علیؓ اور حضرت عباسؓ (رضی اللہ عنہما) کے پاس آئے
 اور کہا اے علیؓ! اور اے عباسؓ! کیا بات ہے کہ خلافت قریش کے اس قبیلہ
 میں گئی جو مرتبہ اعتبار سے پست اور تعداد کے لحاظ سے بہت کم ہے، بخدا
 اگر تم دونوں آمادہ ہو تو ہم مدینہ کو اپنے حامیوں اور مؤیدین کے لشکر سے بھر
 دیں۔ حضرت علیؓ نے جواب دیا:۔ خدا کی قسم میں ہرگز اس کی اجازت نہیں
 دے سکتا۔ اگر ہم نے ابوبکرؓ کو اس خلافت کا اہل نہ سمجھا ہوتا تو ہم آسا لئے
 کے ساتھ منصب خلافت ان کے حوالہ نہ کرتے۔ اے ابو سفیانؓ! اہل ایمان
 کا شعار خلوص و صداقت ہے، وہ ایک دوسرے کے خیر خواہ ہوتے ہیں،
 ایک دوسرے سے محبت رکھتے ہیں، خواہ ان کے مستقر اور ان کے اجسام
 میں مکانی طہر چکنا ہی فاصلہ کیوں نہ ہو، قلب و زبان کا تفاوت اور
 قول و عمل کا تضاد منافقین کا شیوہ ہے۔ (حاشیہ اگلے صفحہ پر)

اس روایت سے نہ صرف یہ معلوم ہو رہا ہے کہ حضرت علیؓ کو حضرت ابو بکرؓ کے ایمان و اخلاص پر کامل اعتماد تھا اور ان کی خلافت پر وہ دل اور زبان سے راضی تھے بلکہ روایت میں اس بات کی بھی صراحت موجود ہے کہ حضرت علیؓ حضرت ابو بکرؓ کی اس متفقہ خلافت کے مقابلہ میں کسی قسم کے زبانی مطالبہ ہی نہیں بلکہ دلی چاہت کو بھی نفاق شمار کرتے تھے۔ پھر کہلا یہ کیونکر باور کیا جاسکتا ہے کہ جس چیز کو خود حضرت علیؓ منافقین کا شیوہ قرار دے رہے ہوں اس کا انھیں سے ارتکاب ہو؟۔

شیعی کتاب شرح نہج البلاغہ میں بھی اس واقعہ کو بیان کیا گیا ہے، اس میں حضرت علیؓ کا جواب اگرچہ مختلف ہے لیکن حصول و طلب خلافت سے اس میں بھی انکار ہے، اس کے الفاظ یہ ہیں:-

(حاشیہ منقولہ گذشتہ) ۱۔ المرقی ص ۵۲-۵۱ بحوالہ کنز العمال ج ۲ ص ۱۴۱۔ بعض "بیارذہن" لوگوں نے حضرت ابوسفیانؓ کی اس پیش کش کو ان کے خلافت اپنا دلی غبار ظاہر کرنے کا بہانہ بنا کر ہرے یہ کہہ دیا کہ حضرت علیؓ تو بیشک مخلص تھے اور ان کو خلافت کی کوئی طلب نہ تھی، جیسا کہ ان کے جواب سے ظاہر ہے، لیکن ابوسفیانؓ کا حضرت علیؓ اور حضرت عباسؓ کے پاس جانا اور ان کو حضرت ابو بکرؓ کے خلافت بغاوت پر اکسانا اس بات کی دلیل ہے کہ ابوسفیانؓ کے دل سے جاہلی عصیت کے جراثیم پوری طرح ختم نہیں ہوئے تھے اور فتنہ و فساد سے ان کی دل چسپی برقرار تھی، اس کے جواب میں عرض ہے کہ کیا یہ ممکن نہیں کہ حضرت ابوسفیانؓ نے یہ پیش کش حضرت علیؓ و حضرت عباسؓ کو ٹھونسنے کے لئے کی ہو کہ دیکھیں ان لوگوں کا موقف کیا ہے؟ حقیقت یہ ہے کہ خانوادہ رسالت کے افراد ہونے کے ناطے حضرت عباسؓ اور حضرت علیؓ کا عندیہ معلوم کرنا اور انکو اعتماد میں لینا ایک مستحسن فعل تھا، اور منافقین کی ہوائیخوئیوں اور ریشہ دوانیوں کے مقابلہ میں حضرت ابوسفیانؓ کا ان دونوں بزرگوں سے ایذا ز گفتگو نہایت ہی مدبرانہ تھا جس پر ان کو کسی طرح مصلحت نہیں کیا جاسکتا۔

۱۰ جب ابوسفیان نے حضرت علیؑ سے اجازت طلب کی کہ وہ ان کے ہاتھ پر بیعت کر لیں تو حضرت علیؑ نے جواب دیا، تم ہم سے ایسی بات کے طالب ہو جو ہمارا کام نہیں، رسول اللہ صلی اللہ علیہ وسلم نے ہمیں ایک ایسی وصیت کی ہے جس پر ہم قائم ہیں، ابوسفیان پستک حضرت عباس کے گھر گئے اور کہا اے ابوالفضل تم اپنے برادر زادہ حضور صلی اللہ علیہ وسلم کی جانشینی کے زیادہ مستحق ہو، ہاتھ بڑھاؤ میں تمہیں خلیفہ تسلیم کرتا ہوں، جب میں تم سے بیعت کر لوں گا تو کوئی بھی تمہارے بائیں میں اختلاف نہیں کریگا، حضرت عباس پستک بنے اور کہا اے ابوسفیان! جس چیز کو علیؑ نامنظور کریں اس کا میں طالب ہوں، یہ سن کر ابوسفیان ناکام واپس آئے یہ سہ

اسی کتاب میں خلافت ابوبکر صدیقؓ ہی کے سلسلہ میں ایک دوسری روایت بھی ہے جس سے اس موقع کی اور بھی زیادہ وضاحت ہو جاتی ہے کہ حضرت علیؑ خلافت کے طالب نہ تھے اور سبائیوں کے اس الزام کا من گڑھنت ہونا بالکل عیاں ہو جاتا ہے کہ حضرت علیؑ رسول اللہ صلی اللہ علیہ وسلم کی خلافت کا اپنے کو حق دار سمجھتے ہوئے حضرت ابوبکرؓ کی خلافت کو ناجائز سمجھتے تھے، وہ روایت یہ ہے۔

۱۱ جب فضل بن عباس نے کہا اے نبی تیم آپ نے ایک نبی کی خلافت حاصل کی ہے اور وہ نبی ہمارے خاندان کا تھا، اتہارے مقابلہ میں قسم دھاندانی طور پر اس کے زیادہ حقدار ہیں، ابولہب بن عبدالمطلب بن ہاشم کے بعض فرزندانوں نے اس طرح کا کوئی شعر بھی کہا، زبیر کہتے ہیں کہ حضرت علیؑ نے یہ سنا تو ان کو بلا کر ان کو روکا، اور کہا کہ خبردار! آئندہ ایسی بات

زبان پر نہ لانا اور نہ سرمایہ۔ سلامۃ الدین احب الیہ من غیرہ یعنی

دین کی بقا ہمیں دوسری باتوں کی نسبت زیادہ عزیز ہے۔ ۱۷

ان تمام سنی و شیعہ روایات سے اس ایک ہی بات کی وضاحت ہوتی ہے، کہ رسول اللہ صلی اللہ علیہ وسلم کی وفات کے بعد ان کے اولین خلیفہ کی حیثیت سے حضرت ابو بکرؓ کے تقرر کو حضرت علیؓ برضا و رغبت نہ صرف صحیح سمجھتے تھے، بلکہ دین اسلام کی بقا اور اس کی بھلائی بھی اسی میں سمجھتے تھے اور یہی سمجھ کر انھوں نے بلا جبر و اکراہ اور بلا توقف حضرت ابو بکرؓ کے ہاتھ پر بیعت کر لی تھی اور حضرت علیؓ پر محض قرابت کی بنیاد پر خلافت طلبی کا الزام لگانا ان کے بلند کردار کو داغدار کرنے کی ایک ناپاک کوشش کے سوا کسی دوسرے نام سے نہیں یاد کیا جاسکتا۔

اب رہ گیا ان بعض روایات کا معاملہ جن سے علم ہوتا ہے کہ حضرت علیؓ نے حضرت ابو بکرؓ کے ہاتھ پر ان کی خلافت قائم ہونے کے چھ ماہ بعد بیعت کی، تو حافظ ابن حجرؒ، حافظ ابن کثیرؒ، حافظ ابن عبد البرؒ اور دوسرے اہل علم کی تصریحات کے مطابق یہ دوسری مرتبہ بیعت تھی جو پہلی ہی بیعت کی تجدید و توثیق تھی اور اس دوبارہ بیعت کی ضرورت یوں پیش آئی تھی کہ حضرت علیؓ نے پہلی بیعت مجمع عام میں نہیں کی تھی، اس لئے عوام کو غلط فہمی سے بچانے کی خاطر چھ ماہ بعد مجمع عام میں بیعت کی، تاکہ کسی کو ہوا خیزی کا موقع نہ مل سکے۔ ۱۸

۱۷۱۵۳۲ بحوالہ شرح نہج البلاغۃ لابن ابی اسحاق درج ۶- ص ۲۱

۱۸ ابن کثیرؒ نے یہی کے حوالہ سے درج ذیل روایت نقل کی ہے جس سے معلوم ہوتا ہے کہ حضرت علیؓ نے پہلی بیعت بھی مجمع عام میں کی تھی، ایسی صورت میں دوبارہ بیعت کی غرض اپنے موقف کی وضاحت اور فتنوں کا سد باب ہی ہو سکتی ہے۔ روایت یہ ہے کہ (باقی صفحہ پر)

حضرت علیؑ کے چوتھے خلیفہ راشد ہونے کی مناسبت سے ان کے سلسلہ میں درج بالا چار روایات کی حقیقت کے بیان پر اکتفا کیا جا رہا ہے، اور ان ہی چار روایتوں سے تارمین کو اندازہ ہو جائیگا کہ حضرت علیؑ پر سبائیوں کی خصوصی طور پر کس طرح کرم فرمائیاں رہی ہیں اور فضیلت کے پردہ میں ان پر کیسے کیسے بیہودہ الزام عائد کر کے بھولچہ کا حق ادا کیا گیا ہے۔ اور یہی وہ بات ہے جو حضرت علیؑ کو تاریخ کی مظلوم شخصیتوں میں شمار کرنے کے لئے کافی ہے۔

(حاشیہ منقولہ گذشتہ) "حضرت ابو بکرؓ منبر پر چڑھے، اور لوگوں پر نظر دوڑائی، ان میں حضرت علیؑ کو نہیں پایا تو ان کو بلا کر کہا: اے رسول اللہ کے علم زاد بھائی اور آپ کے داماد! کیا آپ پسند کرتے ہیں کہ مسلمانوں کا اتحاد پارہ پارہ ہو جائے؟ حضرت علیؑ نے کہا مجھے کوئی شکایت یا بخش نہیں، اے خلیفہ رسول اللہ! یہ کہہ کر آپ نے بیعت کر لی، یہی الفاظ تھے یا اس کا یہی مفہوم ہے؟

حافظ ابن کثیرؒ نے اس پر تبصرہ کرتے ہوئے لکھا ہے کہ:-

"اس واقعہ کا ایک اہم اور تباہ کن ذکر پہلو یہ ہے کہ حضرت علیؑ نے پہلے ہی دن بیعت کی ہے یا وفات کے دوسرے روز، اور یہی حقیقت امر ہے کیونکہ حضرت علیؑ نے کسی وقت حضرت ابو بکرؓ کا ساتھ نہیں چھوڑا، اور کسی نماز میں بھی غیر حاضر نہیں رہے؟ (البدایۃ والنہایۃ ج ۵ ص ۲۲۹)

(منقول از المرقفی ص ۵۱، ۵۰)

حضرت حسن بن علی رضی اللہ عنہما

تاریخ کی اہم ترین مظلوم شخصیتوں میں ایک نام حضرت حسن بن علیؑ کا بھی ہے ان کی مظلومیت کے لئے یہی بات کیا کم ہے کہ ان کے چھوٹے بھائی حضرت حسینؑ بن علیؑ کے حالات اور ان کے کارنامہ شہادت پر تو غلط، صحیح، ہر قسم کی بیسیوں کتابیں اردو زبان میں بھی مل جاتی ہیں، لیکن حضرت حسنؑ کے حالات پر شمل کوئی ایک مستقل اور معیاری کتاب بھی راقم الحروف کے محدود ناقص مطالعہ سے نہیں گزری راقم الحروف کو اس بات کا دعویٰ نہیں ہے کہ ایسی کوئی کتاب آج تک لکھی ہی نہیں گئی، کیونکہ اسے اپنے قصور علم و مطالعہ کا پرلا اعتراف ہے، لیکن اس سے یہ بات تو سمجھ میں آ ہی جاتی ہے کہ ہمارے تالیف نگاروں نے حضرت حسنؑ کی طرف وہ اعتنا نہیں کیا جس کے وہ مستحق تھے۔ اور بس یہی بات ان کی مظلومیت کے اظہار کے لئے کافی ہے۔ مزید برآں ہم جب دیکھتے ہیں کہ حضرت حسنؑ کے مقابلہ میں کہیں کم مرتبہ لوگوں کے نسب و ذاتی فضائل کا حال ”رطب یا لبس“ ملا کر تفصیل کے ساتھ بیان ہوا ہے، اور خود حضرت حسنؑ کے بھائی حضرت حسینؑ اور ان کے والد ماجد حضرت علیؑ کی طرف رسول اللہ صلی اللہ علیہ وسلم کے ساتھ نسب و قرابت کا لحاظ کرتے ہوئے بھرپور توجہ کی گئی ہے، تو حضرت حسنؑ کی طرف سے اس بے اعتنائی کی وجہ دریافت

کرنا ہمارے لئے ضروری ہو جاتا ہے ۔

یہ صحیح ہے کہ اسلام میں نسبی فضیلت کو مدار کمال ٹھہرانے کی گنجائش نہیں ہے اور صرف اس بنیاد پر ہمیں حضرت حسنؓ کے حالات کی تفصیلات تلاش کرنے کی ضرورت بھی نہیں ہے، لیکن جب ہم اس ناقابل انکار حقیقت کی طرف نظر کرتے ہیں کہ حضرت حسنؓ نے اپنی بے نفسی، اخلاص اور دین اسلام کے ساتھ غیر شروط وفاداری کے ذریعہ تاریخ کا وہ عظیم المثال کا زمامہ انجام دیا جس کی وجہ سے اسلامی تاریخ ہمیشہ ان کی ممنون رہے گی، تو ہمیں صاف نظر آتا ہے کہ جن اسلام دشمن عناصر کو حضرت حسنؓ کا یہ "کارنامہ" پسند نہیں آیا تھا، اور جن لوگوں نے ان کی جان و مال اور عزت و آبرو سے کھیلنے میں دریغ نہیں کیا تھا، ان ہی عناصر نے ان کو "گوشہ گمنامی" میں، ڈالنے کی سازاوردی ہے، اور ہمارے بعد کے مورخین کی یہ "سادہ لوحی" بھی قابلِ داد ہے کہ انھوں نے بھی "گمنام" کو "نیک نام" کرنے سے زیادہ "مشہور" کو "مشہور تر" ہی کرنے کی طرف توجہ کی ۔

حضرت حسنؓ کی حضرت معاویہؓ سے مصاکحت

حضرت حسنؓ کا وہ ہمیشاں کا زمامہ ۳۱ھ میں حضرت معاویہؓ سے صلح کر کے اس "سبائی فتنہ" کا سد باب کرنا ہے جس نے کم و بیش دہائیں برس سے پورے ملت اسلامیہ کو مضطرب و بے چین بنا رکھا تھا، حضرت حسنؓ نے اپنی ۶ ماہی خلافت سے دست بردار ہو کر زمام خلافت حضرت معاویہؓ کو اس وقت سونپی جبکہ چالیس ہزار افراد ان کے ہاتھ پر بیعت کر چکے تھے، اگرچہ ان افراد میں وہ منافق سبائی بھی تھے جنھوں نے حضرت علیؓ کے ہاتھ پر بیعت کر کے اور ان کو ہر طرح اپنی وفاداری کا یقین دلانے کے بعد بھی ان سے غداری کی تھی، لیکن ان میں ایسے مخلص بھی تھے

جو حضرت حسنؑ کے ایک اشارہ پر اپنے سر و ہڑ کی بازی لگا دیتے، حضرت حسنؑ چاہتے تو ایک دوسری "جنگ صفین" برپا کر سکتے تھے، لیکن ان کا کا زامہ یہ ہے کہ انھوں نے مسلمانوں کے "خون سے رنگین خلافت" قبول کرنے کے بجائے اس سے دست بردار ہو جانا پسند کیا، اگرچہ اس صلح کی وجہ سے حضرت حسنؑ کو ان لوگوں کی طرف سے جو ان کے "اپنے" بنتے تھے طرح طرح کی جسمانی و روحانی تکلیفوں کا سامنا کرنا پڑا، ان کو طعنے دیئے گئے اور انھیں عار المؤمنین اور مدلل المؤمنین جیسے بیوردہ خطابات سے پکارا گیا، جیسا کہ حافظ ابن کثیرؒ تحریر کرتے ہیں۔

"ایک شخص نے جسے ابو عامر کہا جاتا تھا، حضرت حسنؑ بن علیؑ کو یوں مخاطب کیا السلام علیک یا مدلل المؤمنین (اے مومنوں کو ذلیل کرنے والے السلام علیکم، کیونکہ آپ نے شامیوں سے جنگ نہیں کی تھی، حضرت حسنؑ نے اس کے جواب میں فرمایا کہ اے ابو عامر! اس طرح نہ کہو، میرے مومنوں کو ذلیل نہیں کیا ہے، ہاں اس چیز کو ناپسند کیا ہے کہ میری حکومت کی خاطر ان کا خون بہے" لے

یا اسی طرح جب ان کو یا عار المؤمنین (اے مومنوں کے لئے باعث ننگ و عار کہہ کر پکارا جاتا تو آپ جواب میں فرماتے العار خیر من الناس (عار جہنم کی آگ سے بہتر ہے یعنی اپنی حکومت بچانے کی خاطر مسلمانوں کو جنگ و قتال میں مبتلا کر کے جہنم کی آگ کا خطرہ مول لینے سے تمہارے اس عار دلانے اور ملامت کے ان تیروں کے سہہ لینے کو میں بہتر سمجھتا ہوں۔

اور ایسا کیوں نہ ہوتا؟ حضرت حسنؑ دہی تو تھے جن کے بارے میں رسول خدا

صلی اللہ علیہ وسلم نے برسرِ منبر بڑے فخر کے ساتھ فرمایا تھا۔

ان ابنی ہذا امید ولعل اللہ

ان یصلح بہ بین فشتین

عظیمتین من المسلمین

بیشک میرا یہ بیٹا سردار ہے، اور امید ہے کہ

اللہ تعالیٰ اس کے ذریعہ مسلمانوں کے دو

بڑے گروہوں کے درمیان صلح کرائے گا،

رسول اللہ صلی اللہ علیہ وسلم کی پیشین گوئی کو تو پورا ہونا ہی تھا اور حضرت حسنؓ کو

یہ اعزاز ملنا ہی تھا کہ ان کے ذریعہ مسلمانوں کے دو عظیم گروہ جنگ و جدال کے راستہ

سے ہٹ کر صلح و مصالحت کا راستہ اپنائیں، اور ظاہر ہے کہ اس اعزاز کے مقابلہ

میں ان عار دلانے والے دوست نہاد دشمنوں کی حضرت حسنؓ کی پرواہ کرتے۔

رہ گیا یہ الزام کہ حضرت حسنؓ نے حضرت معاویہؓ کے مقابلہ میں بزدلی کا مظاہر

کیا اور حضرت معاویہؓ سے صلح کر کے انھوں نے اپنے تئیں خوار ہوں کے حوصلے

پست کئے، تو اس الزام میں کوئی صداقت نہیں ہے، کیونکہ باوجود فطری طور پر

صلح پسند ہونے کے بھی اپنے حامیوں کے اصرار پر انھوں نے حضرت معاویہؓ

سے جنگ کا ارادہ کر لیا تھا، اور باقاعدہ فوج کے ساتھ پیش قدمی بھی کر لی تھی، مگر

پھر ان حامیوں نے ان کے ساتھ کیا سلوک کیا، اس کی کچھ تفصیل حافظ ابن کثیرؒ

کے اس بیان سے معلوم ہوتی ہے۔

حضرت حسنؓ رضی اللہ عنہ کا کسی سے جنگ کرنے کا ارادہ نہ تھا، مگر

لوگوں نے اصرار کے ساتھ ان پر جنگ کے لئے دباؤ ڈالا اور اتنی بڑی تعداد

میں جمع ہو گئے جس تعداد میں پہلے نہیں جمع ہوئے تھے، چنانچہ حضرت حسنؓ

بن علی رضی اللہ عنہ نے قیس بن سعد کو بارہ ہزار کی فوج کے ساتھ آگے

بھیجا، اور خود پوری فوج کے ساتھ شام کی طرف بڑھے کہ معاویہؓ اور اہل شام

سے جنگ کریں، جب مدائن سے آگے نکلے تو وہاں آکر ٹھہر گئے اور رقیس بن سعد والے مقدمہ بجیش کو اپنے آگے ٹھہرایا، جب وہ لشکر کیساتھ مدائن کے باہری حصہ میں تھے کسی نے چیخ کر کہا کہ "قیس بن سعد قتل ہو گئے" دیسنکر لوگوں میں بھگدڑ مچ گئی، اور ایک دوسرے کا سامان لوٹنے لگے، یہاں تک کہ حضرت حسنؑ کے خیمے اکھاڑ دیئے گئے، اتنا ہی نہیں بلکہ وہ جس فرش پر بیٹھے تھے اسے بھی لوگ کھینچنے لگے، اور اسی حالت میں ایک دوسرے کو زخمی کرنے لگے، خود حضرت حسنؑ بھی زخمی ہو گئے مگر زخم کاری نہ تھا، وہ زخمی ہونے کے بعد اٹھ کر سوار ہوئے، اور مدائن کے قصر میں چلے گئے..... لے

ایسے "حامیوں" کی حمایت پر یقین کر کے اگر حضرت حسنؑ، حضرت معاویہؓ اور اہل شام سے جنگ کرتے تو اس کا کیا نتیجہ سامنے آسکتا تھا؟ اس کا اندازہ کرنا کچھ مشکل نہیں ہے، ان حالات کے پیش نظر اگر حضرت حسنؑ نے حضرت معاویہؓ سے اپنی شرطوں کے مطابق صلح کر کے مسلمانوں کو قتل عام سے بچا لیا تو کیا اسے ان کی بزدلی سے تعبیر کرنا "ظلم عظیم" نہیں ہے؟

پھر یہ بات بھی قابل توجہ ہے کہ حالات کی نامساعدت، اور ساتھیوں کی مسلسل بے وفائیوں، اور بے صبری کے مظاہروں کے باوجود حضرت حسنؑ نے اپنی طرف سے صلح کی پیش کش نہیں کی تھی، بلکہ حضرت معاویہؓ کی پیش کش کو چند شرائط کے ساتھ منظور کرتے ہوئے انھوں نے مصاحبت قبول فرمائی تھی، جیسا کہ صحیح بخاری کی اس روایت سے ظاہر ہے:-

لے البدایۃ والنہایۃ ج ۸ ص ۱۲ - لے حافظ ابن کثیرؒ، علامہ ابن الاثیرؒ جزریؒ اور دوسرے بعض مؤرخین کے بیانات سے معلوم ہوتا ہے کہ صلح کی باقاعدہ پہل (باقی ص ۱۲ پر)

عن ابی موسیٰ قال سمعت
الحسن یقول استقبل
والله الحسن بن علی علی
معاویۃ بکتاب کما قال
الجبال فقاتل عمرو بن
العاص انی اری کتائب
لا تولی حتی تقتل اقربانها
فقال له معاویۃ و
کان والله خیرا لرحب لین
ای عمرو ان قتل هو لاء
هو لاء وهو لاء هو لاء من لی
بامور الناس من حب
بنسائهم من لی بضیعتهم
فیعت الیه رجلین من
بنی عبد الشمس عبد الرحمن

حضرت ابو موسیٰ سے روایت ہے وہ کہتے ہیں
کہ میں نے حضرت حسنؓ (بصری) کو یہ کہتے سنا ہے
کہ خدا کی قسم حضرت حسنؓ بن علیؓ، حضرت معاویہؓ
کے مقابلہ پر پہاڑوں کی طرح فوجوں کے پس
لیکر نکلے تھے، پس حضرت عمرو بن العاصؓ
نے فرمایا کہ میں تو فوجوں کے ایسے پرے
دیکھ رہا ہوں جو اپنے مقابل کو قتل کئے بغیر
نہیں گئے، تو ان سے حضرت معاویہؓ نے
کہا اور وہ خدا کی قسم ان دونوں میں بہتر شخص
تھے اے کلمے عمرو! اگر ان لوگوں نے ان
لوگوں کو، اور ان لوگوں نے ان لوگوں کو قتل
کر دیا تو لوگوں کے انتظام میں میرا شریک
کون ہوگا؟ ان کی عورتوں کی نگہداشت
کے لئے میرے پاس کون آدمی ہوگا؟ میرا
کون ہوگا ان کے سامان کی حفاظت کیلئے

(حاشیہ صفحہ گذشتہ) حضرت حسنؓ کی طرف سے ہوئی تھی، مگر ظاہر ہے کہ صحیح بخاری کی اس روایت کے
مقابلہ میں ان بیانات کو ترجیح نہیں دی جاسکتی، تطبیق کی ایک صورت یہ ہو سکتی ہے کہ حضرت
حسنؓ کے جس خط کو صلح کی پیش کش سے تعبیر کیا گیا، وہ پیشکش نہیں بلکہ حضرت معاویہؓ کے
پیشکش کا جواب ہو۔ لے دونوں شخصوں سے مراد حضرت معاویہؓ اور حضرت عمروؓ ہیں
کیونکہ حضرت معاویہؓ مصاحت کی بات کر رہے تھے اور حضرت عمروؓ جنگ کی، (حاشیہ بخاری)

بن سمرہ وعبد اللہ بن
عامر فقال اذهبوا الى هذا
الرجل فاعرضوا عليه و
قولوا له واطلبا عليه فاتيا
ودخلا عليه فتكلموا وقال
له وطلب اليه فقال لهم
الحسن بن علي انا بنو عبد
المطلب قد اصبنا هذا المال
وان هذه الامه قد عاثت
في دمانها وقال فانہ يعرض
عليك كذا وكذا ويطلب
اليك ويسألك قال فمن
لي بهذا فقال نحن لك به
فما سألهما شيئا الا قال
نحن لك به فصالحه
قال الحسن ولقد سمعت
ابا بكر يقول رأيت رسول
الله صلى الله عليه وسلم على
المنبر والحسن بن علي الى
جنبه وهو يقبل على الناس
مرة وعليه اخري ويقول

پھر آپ نے بنو عبد شمس میں سے دو آدمیوں
عبدالرحمن بن سمرہ اور عبداللہ بن عامر کو حضرت
حسنؓ کے پاس بھیجا اور ان سے کہا کہ تم دونوں
ان صاحب (حضرت حسنؓ) کے پاس جاؤ، پھر
انکے رو برو صلح کا معاملہ رکھو اور ان سے گفتگو
کرو اور اپنے مطالبات ان کے سامنے پیش کرو
تو یہ دونوں حضرت حسنؓ کے پاس آئے، ان
تک پہنچے، پھر ان سے بات چیت کی اور اپنی
بات کہی اور مطالبہ پیش کیا، تو حضرت حسنؓ بن
علیؓ نے ان سے فرمایا کہ ہم عبدالمطلب کی اولاد
تو اس مال کو پاچکے اور اس امت نے اپنے
ہاتھ اپنے خون میں رنگ لے لئے، ان دونوں نے
ان سے کہا کہ آپ کیلئے یہ اور یہ پیشکش ہو اور
یہ اور یہ آپ کے مطالبہ ہو اور آپ کے مانگ کی گئی
ہے (حضرت حسنؓ نے) فرمایا کہ ان چیزوں کا ذمہ دار
کون ہوگا؟ ان دونوں نے کہا کہ آپ کیلئے ہم
ذمہ دار ہیں، پھر جو کچھ بھی انھوں نے مانگ کی
وہ دونوں کہتے رہے کہ ہم اس کے ذمہ دار ہیں
تب حضرت حسنؓ نے حضرت معاویہؓ سے صلح
کر لی جس (بصری) کہتے ہیں کہ میں نے حضرت
ابوبکرؓ کو یہ کہتے سنا ہے کہ میں نے رسول اللہ

ان ابی ہذا سید
ولعل اللہ ان یصلح بہ
فثنتین عظیمتین من

المسلمین

{ بخاری شریف جلد ۱
ص ۳۷۲-۳۷۳
کتاب الصلح }

صلی اللہ علیہ وسلم کو منبر پر اس حالت میں دیکھا
کہ آپ کے پہلو میں حضرت حسنؓ بن علیؓ تھے اور
حضرت کبھی لوگوں کی طرف متوجہ ہوتے اور کبھی
حضرت حسنؓ کی طرف اور فرماتے کہ بیشک میرا
یہ بیٹا سردار ہے اور امید ہے کہ اللہ تعالیٰ اس
کے ذریعہ مسلمانوں کے دو بڑے گروہوں کے
درمیان صلح کرائے گا۔

مندرجہ بالا تفصیلی روایت سے بوضاحت دو باتیں معلوم ہوئیں، اول یہ کہ
حضرت حسنؓ اپنی پوری فوجی تیاری کے ساتھ میدان جنگ میں قتال کے لئے پہنچے
تھے اور ان کی عظیم الشان فوج کو دیکھ کر حضرت عمرو بن العاصؓ جیسے مدبر و فرزانہ صحابی
نے حضرت معاویہؓ کو جنگ کی تحریض کرتے ہوئے یہ کہا تھا کہ یہ فوج تو اتنی کثیر ہے کہ
اپنے مقابل والوں کو قتل کر کے ہی لوٹے گی دنشایہ تھا کہ آپ بھی اسی اعتبار سے مقابل
میں فوج بھیجے۔ دوم یہ کہ حضرت معاویہؓ نے حضرت عمروؓ کے مشورہ کو قبول نہ کر کے حضرت
حسنؓ کے پاس اپنے دو با اختیار قاصد مصاحبت کا پیغام لے کر بھیجے، اور ان قاصدوں
نے ہر طرح ان کو مطمئن کر کے مصاحبت پر آمادہ کیا، اور قاصدوں کی ذمہ داری پر
حضرت حسنؓ نے مصاحبت منظور فرمائی۔ ایک تیسری اور اہم بات اس صلح کے سلسلہ میں
وہ ہے جس کی طرف حضرت ابو بکرؓ نے توجہ دلائی ہے کہ یہ وہی صلح ہے جس کی رسول
اللہ صلی اللہ علیہ وسلم نے پیشین گوئی ان الفاظ میں فرمائی تھی کہ میرا یہ بیٹا سردار ہے
اور امید ہے کہ اللہ تعالیٰ اس کے ذریعہ مسلمانوں کے دو بڑے گروہوں کے درمیان
صلح کرائے گا۔

خلاصہ یہ ہے کہ مصاحبت کی اولین باقاعدہ کوشش حضرت معاویہؓ کی طرف سے

ہوئی تھی۔ جسے امت مسلمہ کے بہترین مفاد میں حضرت حسنؑ نے منظور فرما کر اپنے کردار کی عظمت، دین کے ساتھ غیر مشروط وقاداری اور مسلمانوں کے ساتھ خیر خواہی کا ثبوت فراہم کیا تھا، اسی لئے امت نے صلح کے اس سال کو عام الجماعة کے نام سے موسوم کیا۔

اب ظاہر ہے کہ حضرت حسنؑ کے اس مثالی کارنامے اور بے نفسی کے مظاہرہ کو فخر و مسرت کے بجائے ذلت و عار اور بزدلی کی یادگار قرار دینے والے وہی لوگ ہو سکتے ہیں جن کو مسلمانوں کا استحسان دکھٹکا اور ان کا امتیاز و افتراق بھلا معلوم ہوتا ہے، اور ایسے لوگ کیوں نہ حضرت حسنؑ کو بلیک آؤٹ کرنے کی کوشش کریں گے۔

حضرت حسنؑ اور کثرت طلاق

جس طرح حضرت معاویہؓ کے ساتھ حضرت حسنؑ کی مصاحبت کے عظیم الشان کارنامے کو غلط رنگ دیکر اسے حضرت حسنؑ کی ایک ناکامی کی حیثیت سے پیش کرنے کی کوشش کی گئی، اسی طرح حضرت حسنؑ جیسے متبع سنت اور کریم النفس صحابی پر پروپیگنڈے کی پوری طاقت کے ساتھ یہ الزام بھی عائد کر دیا گیا ہے کہ وہ عورتوں کو بکثرت طلاق دیا کرتے تھے، حتیٰ کہ بعض بسیار نویس لوگوں نے ان کی بیفنیلت، بیان کی ہے کہ انھوں نے تین سو عورتوں کو طلاقیں دیں۔ ایک مشہور اردو مؤرخ اس سلسلہ میں تحریر فرماتے ہیں:-

”آپ عورتوں کو طلاق بہت دیا کرتے تھے، بجز اس کے جس کو آپ سے محبت ہو جاتی، حتیٰ کہ حضرت علیؓ کو منہ سے کہنا پڑا کہ تم میرے بیٹے حسن کو لڑکیاں نہ دو، لیکن ہمدان نے کہا کہ ہم سے یہ نہ ہوگا کہ لڑکیاں انکے نکاح میں نہ دیں۔“ (تاریخ اسلام ج ۱ ص ۵۵، ۵۶ از اکبر شاہ خاں نجیب آبادی)

اللہ جانے ان "مورخ اسلام" نے یہ بے سند بات کہاں سے لکھ دی؟ یہ عبارت تو صاف طور پر یہی تاثر دے رہی ہے کہ حضرت حسنؑ نعوذ باللہ نکاح اور طلاق کو ایک کھیل سمجھتے تھے، اور عورت کو ایک کھلونا سمجھ کر حب تک چاہتے اس سے کھیلنے اور حب چاہنے اسے طلاق دیکر الگ کر دیتے؟ خط کشیدہ الفاظ "بجز اس کے جس کو آپ سے محبت ہو جاتی" میں تو بڑی خطرناک بات کہہ دی گئی، کیا عام طور پر عورتوں کو حضرت حسنؑ جیسے محبوب البنی شخص سے نفرت ہی رہتی تھی؟ اور پھر لطف یہ کہ عام طور پر عورتوں کو ان سے محبت نہ ہونے، اور حضرت علیؑ کے اہل کو ذہ سے اس کہنے کے باوجود کہ "تم میرے بیٹے حسنؑ کو لڑکیاں نہ دو، ان کو لڑکیاں ملتی رہیں، وہ نکاح کرتے رہے اور طلاق پر طلاق دیتے رہے؟ کیا تسلیم کر لینا درست ہو گا کہ حضرت حسنؑ دین کے مزاج سے واقف نہ تھے؟ ان کو نکاح کے مقصد اصلی سے واقفیت نہ تھی؟ اور ان کو رسول اللہ صلی اللہ علیہ وسلم کے فرمان ابغض الحلال عند اللہ الطلاق دھڑلے دھڑلے میں اللہ تعالیٰ کی سب سے ناپسندیدہ چیز طلاق ہے! کا علم نہ تھا؟ یا یہ کہ علم کے باوجود وہ اسے نظر انداز ہی کرتے رہے؟

یہ بھی کسی عجیب بات ہے کہ طلاق میں تو حضرت حسنؑ دیا کرتے تھے اور اس کی ذمہ داری ان عورتوں پر ڈالی جا رہی ہے جن کو طلاق دی گئی کہ وہ حضرت حسنؑ سے محبت کرنے والی نہ تھیں؟ ہمارے ایمان اور ضمیر اس کو قبول کرنے کے لئے ہرگز تیار نہیں ہیں کہ حضرت حسنؑ جیسے لائق فخر شوہر کو پانیوالی عورتیں اپنی قسمت پر ناز کرنے کے بجائے ان سے محبت نہ کر کے ایسا ماحول بناتی ہوں گی کہ حضرت حسنؑ ان کو طلاق دیدیا کرتے ہوں گے، طلاق کی شرعی حیثیت "ایک ضرورت کی ہے، اور کسی بھی معاشرہ میں اسے "قابل فخر نسبت" نہیں گردانا گیا، پھر ان عورتوں کے پیش نظر کون

سادنی یا دنیاوی نفع ہوتا تھا جو پہلے تو حضرت حسنؑ سے نکاح کرتیں اور پھر ان سے محبت نہ کر کے ان کو طلاق دینے پر مجبور کر دیتیں؟ ایک ڈو عورتوں کی بات ہوتی تو قابل یقین بات ہو بھی سکتی تھی لیکن جب معاملہ بہت طلاق دینے کا ہو، اور حضرت حسنؑ سے طلاق پانے والی عورتوں کی تعداد سیکڑوں میں بیان کی جا رہی ہو تو بات صاف ہو جاتی ہے کہ اس فضیلت کے پردے میں حضرت حسنؑ کی کیسی گھناونی تصویر پیش کی جا رہی ہے۔

اُردو ہی کے ایک دوسرے مؤرخ نے "بڑی احتیاط" سے کام لیتے ہوئے طلاق کی بات تو نہیں لکھی لیکن بات گھما کر انھوں نے بھی یہی "افسانہ" بیان کرنا چاہا ہے، چنانچہ تحریر کرتے ہیں:-

"آپ نے بہت سی شادیاں کیں، عام روایتوں کے مطابق تو آپ کی بیویوں کی تعداد مبالغہ آمیز حد تک پہنچ جاتی ہے، لیکن اتنا صحیح ہے کہ آپ کے جلالہ عقد میں بہت سی عورتیں آئیں۔"

تعجب ہے کہ "عام روایتوں" میں بیان کی گئی تعداد کو مبالغہ آمیز تسلیم کرنے کے بعد، لیکن اتنا صحیح ہے..... کہہ کر پھر بہت سی عورتوں کے حضرت حسنؑ کے جلالہ عقد میں آنے کی تصدیق کر دی گئی۔ یہ تو اشد ہی بہتر جاننے والا ہے کہ مؤلف کی نظر میں وہ "عام روایتیں" کون سی ہیں، جن پر اعتماد نہ کر کے انھوں نے "صحیح روایتوں" کے ذریعہ "بہت سی عورتوں کے" جلالہ عقد میں آنے کی بات اس قدر جرم و یقین کے ساتھ کہی ہے؟ اور اس سلسلہ میں "عام صحیح" کا فیصلہ صادر کرنے کے لئے ان کا پیمانہ کیا ہے؟ کیونکہ مؤلف نے نہ کسی "عام روایت" کے لئے کوئی حوالہ دیا ہے نہ ہی صحیح روایت کے لئے۔

واقعہ یہ ہے کہ حوالہ دیں تو کس کا؟ شیعہ کتاب نہج البلاغہ کے شیعہ شارح ابن ابی اسحاق کا، جس نے حضرت حسنؑ کے ستر عورتوں کو طلاق دینے کا ذکر کیا ہے؟ یا قوت القلوب کے معتزلی مصنف ابوطالب محمد بن علی کا، جس نے ڈھائی سو اور تین سو بیویوں کا ذکر کیا ہے؟ اگر یہ یا اس جیسے دوسرے غیر معتبر حوالے نقل کریں تو "سبائی سازش" کا حال ظاہر ہو جائے، اور اگر اعتبار کی شرط کے ساتھ حوالے دینا چاہیں تو لائیں کہاں سے؟ اس لئے ہمارے ان مؤرخین نے ایسی باتیں "روایت و درایت" کے تمام اصولوں کو بالائے طاق رکھ کر بس بیان کر دیں اور یہ خیال نہیں کیا کہ اس سے کیسی کیسی شخصیتیں مجروح ہو جائیں گی۔ بعد کی نسلوں پر اس کے کیا اثرات مرتب ہوں گے، اور دشمنان اسلام کو ہوا خیزی کے لئے کیسے کیسے مواقع مل جائیں گے؟ اسی گرفت سے بچنے کے لئے چودہویں صدی کے ایک مشہور مؤرخ و محقق نے بڑی عجیب بات بھی کہی ہے۔

"یہ شرائط اگر تاریخی واقعات کے معاملہ میں لگائی جائیں، تو اسلامی تاریخ کے ادوار مابعد کا تو سوال ہی کیا ہے، قرن اول کی تاریخ کا بھی کم از کم ۹ حصہ غیر معتبر قرار پائے گا۔"

یعنی "اسلامی تاریخ" کو بچانے کی خاطر روایت و درایت کے ان اصولوں کو نظر انداز کر دینا چاہیئے جوائمہ جرح و تعدیل نے روایات کو رد یا قبول کرنے کیلئے ضروری تیار دیئے ہیں، اور تاریخ کے نام سے ہر "رطب و یابس" کو قبول کر لینا

اے علامہ ابن حجر عسقلانیؒ نے قوت القلوب کے مصنف کے ہاتھ میں لکھا ہے۔
 ذکرہ السندیم فی مصنفی المعتزلة ندیم نے اس کا ذکر معتزلی مصنفین کی فہرست میں کیا ہے (لسان المیزان ج ۵ ص ۳۰۰۔
 نے خلافت، مکریت ص ۳۱۸۔

چاہیے، ورنہ قرن اول کی تاریخ کا بھی ۹ حصہ غیر معتبر قرار پا جائے گا۔ سبحان اللہ یہ بھی کیا انداز نکرے کہ چاہے صحابہ کرام کا تقدس پا مال ہو جائے، اور تربیت نبوی پر حرج آجائے، لیکن اسلامی تاریخ، کے نام سے بیان کی جانے والی ہر جھوٹی، سچی بات معتبر قرار پا جائے؟ اِنَّ هَذَا الشَّيْءَ عَجِيبٌ۔

حقیقت یہ ہے کہ حضرت حسنؑ کو مطلق قرار دیکر ان پر کثرت عورتوں کو طلاق دینے کا الزام ان وسبائیوں نے ہی لگایا ہے جن کو حضرت حسنؑ سے صرف یہ شکایت تھی کہ انھوں نے حضرت معاویہؓ سے صلح کر کے مسلمانوں کے دو عظیم گروہوں کو جنگ و جدال سے کیوں بچالیا؟ وہ حسنؑ کو نسبی حیثیت سے مجروح کر نہیں سکتے تھے، البتہ ان کی اعتباری حیثیت، مجروح کرنے کے لئے اس قسم کے افسانے گڑھ دیئے، جہاں تک حضرت حسنؑ کی واقعی بیویوں کا معاملہ ہے تو معتبر روایات کے مطابق مختلف اوقات میں ان کے نکاح میں آئی والی عورتوں کی زیادہ سے زیادہ تعداد آٹھ بیان کی گئی ہے، ان میں سے بعض کو آپ نے طلاق بھی دی ہے، جیسے خثیمہ کو۔ اور یہ تعداد یقیناً ایسی نہیں ہے کہ اس کی بنیاد پر ان کو بہت سی عورتوں سے نکاح کر نیوالایا، عورتوں کو بہت طلاق دینے والا، کہا جاسکے۔

جوانان جنت کے سردار

ترمذی میں حضرت حذیفہؓ سے روایت ہے کہ رسول اللہ صلی اللہ علیہ وسلم نے فرمایا ان الحسن والحسين سيدا شباب اهل الجنة (بیشک حسن و حسینؑ جوانان جنت کے سردار ہیں)

بعض حضرات نے اس روایت کی سند اور متن دونوں پر اعتراض کرتے ہوئے اپنا فیصلہ صادر کیا ہے کہ "یہ روایت قطعاً قابل قبول نہیں ہے۔"

روایت کی سند میں تین راویوں اسرائیل بن ابی اسحاق، میسر بن حبیب اور منہال بن عمرو پر کلام کرتے ہوئے انھیں ناقابل اعتماد گردانا گیا ہے، جہاں تک پہلے راوی اسرائیل کا معاملہ ہے تو خود معترض نے بیان کیا ہے کہ امام احمد، ابو حاتم، امام نسائی، امام بخاری، امام مسلم اور عبدالرحمن بن مہدی اسے ثقہ قرار دیتے ہوئے اس کی روایات قبول کرتے تھے، البتہ سجی بن سعید القطان، یعقوب بن شیبہ، علی المدینی، ابن سعد اور ابن حزم اسے ضعیف قرار دیتے تھے۔

اب سمجھنے کی بات یہ ہے کہ جن لوگوں نے اس راوی کو ثقہ قرار دیکر اس کی توثیق کی ہے، ان کی رائے کو نظر انداز کیوں کیا گیا؟ خصوصاً بخاری و مسلم کے اعتماد کا حال بیان کرتے ہوئے امام ذہبی اپنی رائے تحریر کرتے ہیں:-

قلت اعتمد البخاری و مسلم	میں کہتا ہوں کہ بخاری و مسلم نے اصول میں
فی الاصول و هو فی الثبت	اس پر اعتماد کیا اور وہ اعتماد کے معاملہ میں
کالا سطوانة فلا یلتفت	ستون کی طرح ہے تو جن لوگوں نے اس
الی تضعیف من ضعفه	کی تضعیف کی ہے ان کی طرف التفات
(میزان الاعتدال جلد ۱ ص ۹۸)	نہیں کیا جائیگا۔

پھر جن لوگوں نے اس راوی کی تضعیف کی ہے وہ تضعیف بھی بہت ہلکے انداز کی ہے اور کسی عیب سے متہم نہیں کیا ہے۔ یہی حال تیسرے راوی منہال بن عمرو کا ہے کہ ان کے بارے میں معترض خود

لے امام ذہبی کی میزان الاعتدال ہی سے معترض نے تمام اقوال نقل کئے ہیں۔

نقل کرتے ہیں کہ مسلم کے علاوہ تمام مصنفین صحاح نے اس سے روایات لی ہیں۔ یحییٰ بن معین اور احمد البعلی نے اسے ثقہ قرار دیا ہے امام احمد بھی اسے ثقہ کہتے ہیں لیکن یہ کہتے ہیں کہ ابوشرا س سے بھی زیادہ ثقہ ہے، البتہ یحییٰ بن سعید القطان اور ابن حزم نے اس پر نکتہ چینی کی ہے، اور جوزجانی نے کہا ہے کہ یہ بدترین مذہب (شیعہ) رکھتا تھا۔ کوئی وجہ نہیں کہ ہم صحاح کے ایک مقبول راوی کو صرف جوزجانی کے شیعہ کہہ دینے کی وجہ سے شیعہ باور کر لیں، اور امام احمد، یحییٰ بن معین اور خود امام بخاری کی توثیق کو ناقابل اعتنا گردانیں۔

جہاں تک درمیانی راوی میسر بن حبیب کا تعلق ہے تو معترض نے ان کے سلسلہ میں ائمہ جرح و تعدیل کی کوئی رائے نقل نہ کر کے صرف اپنا فیصلہ سنایا ہے کہ ”وہ بھی صرف کام چلاؤ ہے“ لہذا اس پر بحث کرنے کی کوئی ضرورت نہیں ہے خلاصہ یہ ہے کہ سند کے اعتبار سے اس روایت میں ایسا کوئی نقص نہیں ہے کہ اسے کیسر رد کرتے ہوئے ناقابل قبول گردانا جائے۔

رہا مستن کے بعض اجزاء پر عقلی اعتراضات کا معاملہ اور اسے خلاف عقل قرار دینے کی بات، تو اس سلسلہ میں اتنا ہی عرض کر دینا کافی ہے کہ عقل کی رسائی پر اتنا اعتماد کسی طرح مناسب نہیں ہے۔

پھر اگر درایتہ نقد کو صحیح بھی تسلیم کر لیا جائے تو بھی اس کا تعلق حضرات حسنین کے سلسلہ کی بشارت سے نہیں ہے۔

اور اگر معترض کے تمام اعتراضات کو من و عن تسلیم کرتے ہوئے یہ مان بھی لیا جائے کہ یہ روایت قطعاً قابل قبول نہیں ہے تو ترمذی کے اسی باب کی پہلی ہی روایت میں جس کے راوی حضرت ابوسعید خدریؓ ہیں بعینہ یہی الفاظ الحسن والحسین سید شباب اہل الجنة حسن و حسین جوانان جنت

کے سردار ہیں) موجود ہیں۔ اور امام ترمذی نے اپنی دوسندوں سے اس متن کو بیان کرنے کے بعد کہا ہے کہ ہذا حدیث صحیح حسن دیہ حدیث صحیح حسن ہے، امام ترمذی ہی کی اس روایت کو نقل نہ کر کے حضرت حذیفہؓ والی روایت کو نقل کرنا، اور پھر اس حدیث پر روایتاً و درایتاً زبردستی نقد کر کے فیصلہ صادر کرنا کہ "یہ روایت قطعاً تائیل قبول ہے، ایک ایسی جرأت ہے جسے انکار حدیث کے سوا کسی دوسکرام سے نہیں یاد کیا جاسکتا۔

حقیقت یہ ہے کہ رسول اللہ صلی اللہ علیہ وسلم نے حضرات حسنینؓ کو جو انان جنت کا سردار قرار دیا ہے، اور یقیناً یہ ان دونوں بزرگواروں کو بڑی فضیلت ہے اب رہا یہ سوال کہ جنت میں تو سب ہی جوان ہوں گے، وہاں تو کوئی ادھیڑ یا بوڑھا نہ ہوگا، پھر کیا حضرات حسنینؓ ان تمام اہل جنت کے سردار ہوں گے جن میں انبیاء کرامؑ، اور خلفائے راشدینؓ بھی ہوں گے؟ تو اس سوال کا ایک عام جواب تو یہ ہو سکتا ہے "جوانان جنت" سے مراد وہ جنتی لوگ ہیں جو دنیا سے جوانی کے عالم میں رخصت ہوئے، ایسے جوانان جنت کے سردار حضرات حسنینؓ ہوں گے، اور چونکہ انبیاء کرامؑ اور خلفائے راشدینؓ میں سے کوئی بھی اس دنیا سے جوانی کی حالت میں رخصت نہیں ہوئے اس لئے ان میں سے کوئی اس حکم میں داخل نہ ہوگا۔

لیکن اس جواب پر دو اعتراض وارد ہوتے ہیں۔ اول یہ کہ خود حضرات حسنینؓ اس دنیا سے جوانی کے عالم میں رخصت نہیں ہوئے، پھر ان کے ایسے جوانوں کے سردار ہونے کا کیا مطلب؟ دوم یہ کہ اس میں ان دونوں کی فضیلت صرف ایسے جنتیوں ہی پر ثابت ہوتی ہے جو دنیا سے جوانی کی عمر میں رخصت ہوئے، حالانکہ وہ تو بہت سے ان جنتیوں سے بھی افضل ہیں جن کی وفات بڑھاپے میں ہوئی یا ہوگی؟ اس لئے مناسب یہ ہے کہ حدیث میں وارد لفظ شباب سے فتوۃ یعنی کرم کے معنی

لئے جائیں جیسے ہمارے اردو محاورہ میں "جواں مرد" کا لفظ استعمال ہوتا ہے کہ اس سے مراد جوان العمر نہیں بلکہ جواں ہمت اور عالی حوصلہ ہوتا ہے۔ خلاصہ یہ ہے کہ حدیث صحیح کی بشارت کے مطابق حضرت حسنؑ اور حضرت حسینؑ جنتی لوگوں کے سردار ہونگے لیکن تمام انبیائے کرامؑ اور خلفائے راشدینؑ کے مراتب بہر حال ان سے بلند ہیں اور یقینی طور پر اس بشارت کے عموم میں یہ حضرات داخل نہیں ہیں۔

حضرت حسنؑ کی صحابیت

حضرت حسنؑ کی مظلومیت کا یہ انداز بھی قابل توجہ ہے کہ اگر ایک طرف ان کے بحیر العقول فضائل بیان کرنے والے لوگ ہیں تو دوسری طرف وہ بھی کہ جواں کے سلم فضائل کو بھی تسلیم کرنے کو تیار نہیں، چنانچہ کچھ ایسے بھی لوگ ہیں جو تاریخی حقیقتوں میں الجھا کر یہ دعویٰ کرتے ہیں کہ حضرت حسنؑ کو صحابیت کا شرف حاصل نہ تھا، ملاحظہ کیجئے کہ حضرت حسنؑ کی صحابیت کے انکار کے لئے کیا دلیلیں پیش کی جاتی ہیں۔

۱۔ مؤرخین کا اس بات پر اتفاق ہے کہ حضرت حسنؑ کی ولادت کے وقت حضرت اسماء بنت عمیس نے دایہ گیری کی خدمت انجام دی تھی، اور بخاری کے ایک حدیث سے جس کے راوی حضرت ابو موسیٰ اشعریؓ ہیں یہ ثابت ہے کہ حضرت اسماء بنت عمیسؓ میں فتح خیبر کے موقع پر حبشہ سے مدینہ ہجرت کر کے آئی تھیں ان دونوں باتوں کو ملائے کا لازمی نتیجہ یہ ہوگا کہ حضرت حسنؑ کی ولادت شہ سے پہلے نہ ثابت ہو سکے گی، کیونکہ جب شہ سے پہلے حضرت اسماء مدینہ میں موجود ہی نہ تھیں تو وہاں دایہ گیری کی خدمت کیسے انجام دیتیں؟

۲۔ بخاری شریف جلد ۱ صفحہ ۵۱ میں ایک حدیث ہے جس میں حضرت

لے لغات مختصراً حاشیہ ترمذی

ابوبکرؓ کے زمانہ خلافت کا ذکر ہو رہا ہے۔ الفاظ یہ ہیں:-

صلی ابوبکر العصر ثم خرج
یمشی فرأى الحسن يلعب
مع الصبيان فحمله على
عائقه وقال بابي شبيه بابني
صلی اللہ علیہ وسلم لا شبيه
بعلی وعلی یضحك

ابوبکرؓ نے عصر کی نماز پڑھائی، پھر باہر نکلے
تو دیکھا کہ حسنؓ بچوں کے ساتھ کھیل رہے
ہیں ابوبکرؓ نے انہیں اپنے کاندھے پر اٹھا
لیا اور فرمایا میرے ماں باپ قربان یہ تو نبی
کریم صلی اللہ علیہ وسلم کے مشابہ ہے علی کے
مشابہ نہیں، اور علیؓ ہنس رہے تھے۔

اس حدیث سے یہ ثابت ہوا کہ حضرت ابوبکرؓ کے زمانہ خلافت میں حضرت
حسنؓ اتنے کم سن بچہ تھے کہ حضرت ابوبکرؓ جیسے ضعیف العمر اور لاغر انسان نے انہیں
کاندھے پر اٹھالیا، اور کاندھوں پر زیادہ سے زیادہ چار یا پنج سال کے بچے ہی
کو اٹھایا جاتا ہے نہ کہ نو دس سالہ بچہ کو۔ پھر یلعب مع الصبیان کے جملہ سے
بھی حضرت حسنؓ کی کم سنی ظاہر ہو رہی ہے، کیونکہ جب بچہ ہر بات کو سمجھنے لگتا ہے تو
عربی میں اسے صبی نہیں کہتے بلکہ غلام کہتے ہیں۔

۳۔ اگرچہ سات، آٹھ سال کا ہو تو اس کے حافظہ میں اپنے قریبی اور چاہنے
والوں کا حلیہ پورے طور پر محفوظ رہتا ہے، اور اگر اس سے کم عمر کا ہو تو آہستہ آہستہ وہ
حلیہ ذہن سے نکل جاتا ہے، شامل ترمذی اور انساب الاشراف جلد ۲ صفحہ ۳۸۲
میں مذکور ہے کہ حضرت حسنؓ نے حضرت ہند بن ابی بالہ سے حضور صلی اللہ علیہ وسلم
کا حلیہ معلوم کیا اور انہوں نے بتایا، اور ظاہر ہے کہ حلیہ دریافت کرنا اسی لئے تھا کہ خود

اے صلیؐ کا ترجمہ پڑھی بھی ہو سکتا ہے، پڑھائی، ترجمہ اسی لئے کیا گیا تاکہ یہ ثابت کیا جاسکے
کہ یہ واقعہ حضرت ابوبکرؓ کے دورِ خلافت کا ہے۔

حضرت حسنؑ کو حضورؐ کا علیہ یاد نہ تھا، اس سے بھی یہ ثابت ہوتا ہے کہ حضور صلی اللہ علیہ وسلم کی وفات کے وقت حضرت حسنؑ سات، آٹھ سال سے بھی کم عمر کے بچہ تھے۔

۴۔ بخاری جلد ۱ صفحہ ۵۳۲ کے حاشیہ میں کرمانی کے حوالہ سے مذکور ہے،

انكحها رسول الله صلى الله عليه وسلم بعد وقعة احد نكاح عليؑ سے جنگ احد کے بعد کیا۔

اور جنگ احد شوال ۳ھ میں ہوئی، اس کا مطلب یہ ہوا کہ حضرت حسنؑ کے والدین کا نکاح ۳ھ کے آخر یا ۴ھ کی ابتدا میں ہوا، پھر عام مؤرخین کا یہ بیان کیسے درست ہو سکتا ہے کہ حضرت حسنؑ کی ولادت ۳ھ میں ہوئی؟ (اس حساب سے بھی ان کی ولادت ۴ھ کے آخر سے پہلے ہو ہی نہیں سکتی)

۵۔ شیعہ مصنف ملا باقر مجلسی کی اپنی کتاب جلاء العیون میں بیان کردہ تفصیلات

سے یہ بھی ثابت ہوتا ہے کہ حضرت حسنؑ اپنے والدین کی اولاد میں سب سے بڑے نہ تھے، بلکہ ان کی بہن حضرت ام کلثومؑ (زوجہ حضرت عمرؓ) سب سے بڑی تھیں، پھر ان کے بعد حضرت محسنؑ کی ولادت ہوئی (جن کی وفات کم سنی ہی میں ہو گئی) اور تیسرے نمبر پر حضرت حسنؑ کی ولادت ہوئی۔

ان تمام حقائق سے معلوم ہوا کہ حضرت حسنؑ کی ولادت ۳ھ میں نہیں بلکہ ۴ھ میں ہوئی۔ اور نہ ہی وہ اپنے والدین کی اولاد میں سب سے بڑے تھے نہ ہی ان کو صحابیت کا شرف حاصل تھا۔

حضرت حسنؑ کی تاریخ ولادت کے سلسلہ میں درج بالا دلائل اور پھر ان سے اخذ کردہ اس نتیجہ کہ "حضرت حسنؑ کی ولادت ۴ھ میں ہوئی" پر بحث کرنے سے پہلے یہ معلوم ہونا ضروری ہے کہ صحابی کس کو کہتے ہیں؟ اور صحابیت کے لئے عمر کی کوئی قیید

بھی ہے یا نہیں؟ اور اگر ہے تو کیا؟ کیونکہ حضرت حسنؑ کی سسہ میں ولادت ثابت کر کے یہی دعویٰ کیا گیا ہے کہ چونکہ وہ رسول اللہ صلی اللہ علیہ وسلم کی وفات کے وقت بہت کم سن تھے اس لئے ان کو صحابیت کا شرف نہیں حاصل ہوا۔
 پناہ بخیر حافظ ابن حجر عسقلانی صحابی کی تعریف یوں کرتے ہیں، اور اسی کو ترجیح دیتے ہیں:-

والصحابی من لقی النبی صلی اللہ علیہ وسلم من منابہ و مات علی الاسلام فیدخل فی من لقیہ من طالت مجالسہ او قصرت ومن راوی عنہ اولم یروہ من غزامعہ او لم یغزوہ من راہ رومیۃ ولولم یجالسہ ومن لم یرہ لعارض کالعی -
 (مقدمۃ الاصابۃ ج ۱ ص ۱)

اور صحابی وہ شخص ہے جس نے ایمان کی حالت میں نبی صلی اللہ علیہ وسلم سے ملاقات کی ہو اور اسلام ہی پر اس کی موت ہوئی ہو اس تعریف میں ہر وہ شخص داخل ہے، جس نے آپ سے ملاقات کی، اسے آپ کی طویل ہم نشینی ملی ہو یا کم، اس نے آپ سے روایت کی ہو یا نہ کی ہو، اور آپ کے ساتھ جہاد کیا ہو یا نہ کیا ہو، اور وہ بھی جس نے ایک نظر آپ کو دیکھ لیا، اگرچہ اسے آپ کی ہم نشینی بھی نہ ملی ہو، اور وہ بھی جو کسی مجبوری کی وجہ سے آپ کو دیکھ نہ سکا ہو، جیسے اندھا پن۔

اس تعریف کے لحاظ سے صحابیت کے لئے صرف دو چیزوں کا ہونا ضروری ہو۔
 اول یہ کہ ایمان کی حالت میں رسول اللہ صلی اللہ علیہ وسلم سے ملاقات ہوئی ہو۔
 دوم یہ کہ ایمان ہی کی حالت میں زندگی کا خاتمہ ہوا ہو، ان دو کے علاوہ صحابی ہونے کے لئے کوئی تیسری شرط نہیں ہے، نہ عمر کی، نہ روایت کی، نہ حضور کے ساتھ جہاد

میں شرکت کی، نہ ہی آپ کی ہم نشینی کی، اور نہ کوئی اور۔

اسی طرح ملازادہ نے صحابی کی تعریف یوں کی ہے:-

الاصحاب جمع صاحب او جمع	اصحاب، صاحب کی جمع ہے یا صاحب کی
صاحب مخفف صاحب بمعنی	جمع ہے جو کہ صاحب بمعنی صاحب کا مخفف
صاحب وهو من رأى النبي عليه	ہے، اور وہ ایسا شخص ہے جس نے نبی
السلام مؤمنابه سوا من كان	صلی اللہ علیہ وسلم پر ایمان رکھتے ہوئے ان
في حال البلوغ او قبله قال	کو دیکھا ہو، چاہے زمانہ بلوغ میں دیکھا ہو
صحبتہ ام لا	یا اس سے پہلے، اس نے یہ کہا ہو کہ میں نے
	نبی صلی اللہ علیہ وسلم کی صحبت اٹھائی ہے
	یا نہ کہا ہو۔

اس تعریف میں بھی صحابی ہونے کے لئے ایمان کی حالت میں نبی کریم صلی اللہ علیہ وسلم کی زیارت کو کافی قرار دیا گیا ہے، چاہے وہ زیارت کسی بھی عمر میں ہوئی ہو، بالغ یا نابالغ ہونے کی کوئی قید نہیں ہے۔

اب کیا یہ دعویٰ بھی کیا جاسکتا ہے کہ حضرت حسنؓ کی حضور صلی اللہ علیہ وسلم سے ملاقات ہی نہیں ہوئی؟ حضرت حسنؓ کی تو آپ سے نہ صرف ملاقات ہوئی، بلکہ ان کی تخنیک سے کرنا، ان کا نام رکھنا، ان کو گود میں کھلانا، کاندھے پر سوار کرنا، اور ان کے بارے میں مختلف قسم کی بشارتیں دینا، صحیح احادیث سے ثابت ہے، پھر ان کی صحابیت کا کیونکر انکار کیا جاسکتا ہے؟ علامہ ابن حجرؒ نے تو عہد رسالت میں صحابہؓ

۱۷ حاشیہ شرح العقائد للنسفی ص ۱۶۱ ۱۷ تخنیک یعنی یہ عمل کہ حضور صلی اللہ علیہ وسلم

کھجور چبا کر اس کا لعاب مبارک بچہ کو چٹاتے تھے۔

کرام کے پیدا ہونے والے تمام بچوں کو اس حسن ظن کی بنا پر صحابہ میں شمار کیا ہے کہ صحابہ کرام اپنے نو مولود بچوں کو آپ کی خدمت میں لاتے تھے، آپ ان کا تحیّہ کرتے تھے، نام رکھتے، اور ان کے حق میں دعائے خیر فرماتے، لہذا صحابہ کے جو بچے بھی عہد نبوی میں پیدا ہوئے ان کے بارے میں گمان غالب یہی ہے کہ حضور علیہ السلام نے ان کو ضرور دیکھا ہوگا، اور بس ان کے صحابی ہونے کے لئے یہی کافی ہے۔

ایسی صورت میں اگر اس دعویٰ کو بھی تسلیم کر لیا جائے کہ حضرت حسنؑ کی ولادت ۳۳ھ میں ہوئی تو بھی بس یہ ثابت ہو سکے گا کہ ۳۳ھ میں حضور علیہ السلام کی وفات کے وقت حضرت حسنؑ کی عمر ۸ سال نہیں بلکہ ۴ سال کی تھی، اور مشہور و مرجح قول کے مطابق جس طرح ۸ سال عمر ہونے میں ان کی صحابیت ثابت ہے اسی طرح ۴ سال عمر تسلیم کر لینے میں بھی ان کی صحابیت پر کچھ اثر نہیں پڑے گا۔

البتہ بعض حضرات نے صحابی ہونے کے لئے ایمان کے ساتھ طویل صحبت ہونے کی بھی قیید لگائی ہے، تو اولا تو یہ قول مشہور و معتبر علمائے حدیث، مثلاً امام احمد، امام بخاری، حافظ ابن حجر عسقلانی، حافظ ابن عبد البر، ملا علی قاری ملا زادہ اور تمام محدثین کے خلاف قول مرجوح ہے، پھر اگر اسی قول مرجوح پر اعتماد کر کے حضرت حسنؑ کی صحابیت کا انکار مقصود ہے تو اس کے لئے ۳۳ھ میں ان کی ولادت ثابت کرنے کی تکلیف اٹھانے کی کیا ضرورت ہے؟ ۳۳ھ کی ولادت کے مشہور قول کے مطابق بھی وفات نبوی کے وقت ان کی عمر ۸ سال ہی ثابت ہوگی، اور ظاہر ہے کہ طویل صحبت کے لئے کوئی میعاد نہیں مقرر کی گئی ہے اس لئے اگر ۴ سال کی شبانہ روز صحبت، طویل صحبت نہیں کہلا سکتی، اور اس سے صحابیت کا ثبوت نہیں ہو سکتا، تو یہی بات ۸ سال کی صحبت کے لئے بھی

کہی جاسکتی ہے، بعض دوسرے لوگوں نے صحابی ہونے کے لئے یہ قید لگائی ہے کہ اس نے رسول اللہ صلی اللہ علیہ وسلم سے روایت کیا ہو، اس قید کے لحاظ سے بھی حضرت حسنؓ کی صحابیت ثابت ہے، کیونکہ احادیث کی کتابوں میں ان کی کم از کم ۲ مرفوع روایتیں تو ایسی ملتی ہیں جن کو انھوں نے براہ راست رسول اللہ صلی اللہ علیہ وسلم سے نقل کیا ہے، ان میں سے دو کو السنن الکبریٰ سے ہم اس جگہ نقل کئے دیتے ہیں:-

۱۔ علمتی رسول اللہ صلی اللہ علیہ وسلم فی وتری اذا رفعت راسی ولم یبق الا السجود اللهم اهدنی الخ (حضرت حسنؓ فرماتے ہیں) مجھ کو رسول اللہ صلی اللہ علیہ وسلم نے وتر میں جب میں نے اپنا سر (رکوع) سے اٹھالیا اور سجدہ کے سوا کچھ باقی نہ تھا، یہ دعا تعلیم کی اللهم اهدنی الخ۔

۲۔ قلت للحسن بن علی ماتن کر من النبی صلی اللہ علیہ وسلم قال کان یقول دع ما یریبک الخ ما لا یریبک الخ (ابو اکبر کہتے ہیں کہ میں نے حسنؓ بن علیؓ سے پوچھا کہ آپ کو نبی صلی اللہ علیہ وسلم سے سنی ہوئی کوئی بات یاد ہے؟ تو انھوں نے فرمایا کہ حضورؐ فرماتے تھے کہ دع ما یریبک الخ۔

خلاصہ یہ ہے کہ محدثین اور فقہاء و اصولیین نیز اہل لغت سب کی تعریف کے مطابق حضرت حسنؓ کا صحابی ہونا ثابت ہے، اس کے باوجود بھی کوئی شخص ان کی صحابیت کا انکار کرے تو اسے ہم ایک "گستاخانہ جرأت" کے سوا اور کس نام سے یاد کر سکتے ہیں؟

اب آئیے ذرا حضرت حسنؓ کے سنیہ ولادت کے سلسلہ میں بحث ہو جائے۔

جہانک حضرت حسنؑ کی تاریخ ولادت کا معاملہ ہے تو اس میں کوئی شک نہیں کہ اس سلسلہ میں متعدد قول ہیں، لیکن مشہور اور واضح قول یہی ہے کہ آپ کی ولادت سلسلہ میں ہوئی، چنانچہ صاحب مشکوٰۃ المصابیح شیخ ولی الدین محمد بن عبد اللہ الخطیب تحریر فرماتے ہیں:-

ولد فی النصف من شہر رمضان سلسلہ میں ولادت ہوئی
رمضان سنة ثلث من الهجرة اور یہ ان کی ولادت کے اقوال میں سب
وہو اصح ما قیل فی ولادته سے صحیح قول ہے۔

اب رہا سلسلہ میں ولادت کا معاملہ، تو اس سلسلہ میں صرف ایک دلیل ایسی ہے جس کی صحت ثابت ہو جائے تو یہی قول سب سے معتبر قرار پائے گا، اور وہ دلیل وہی ہے جس کو دلائل کی فہرست میں نمبر ۷ پر درج کیا گیا ہے، لیکن اس دلیل میں جن دو مقدمات کو جوڑ کر نتیجہ اخذ کیا گیا ہے ان میں کا پہلا مقدمہ یعنی "مورخین کا اس بات پر اتفاق ہے کہ حضرت حسنؑ کی ولادت کے وقت حضرت اسماء بنت عمیس نے دایہ گیری کی خدمت انجام دی تھی" محتاج ثبوت ہے، کیونکہ الاستیعاب، الاصابہ، اسد الغابہ جیسی ستیر اصحاب کی کتابوں اور البدایہ والنہایہ اور الکامل جیسی متداول تاریخی کتابوں میں اس کا کوئی ذکر نہیں ہے، پھر کن مورخین کا اس پر اتفاق ہے؟ اور اگر کسی ایک یا چند مورخین نے یہ روایت نقل بھی کی ہو تو اس روایت کی چھان بھٹک سے پہلے اس کے صحت کا کیوں کر فیصلہ کیا جاسکتا ہے؟ اس روایت پر بہتر کرنے کے بجائے اس کو ایک تسلیم شدہ حقیقت، کی حیثیت سے پیش کر کے صحیح بخاری کی حدیث

لے اکمال فی اسماء الرجال تحت ذکر الحسن بن علیؑ ص ۵۹۰۔

کے ذریعہ حضرت اسماءؓ کا شہ میں مدینہ آنایا کرنا، اور پھر دونوں چیزوں کو ملا کر شہ میں حضرت حسنؓ کی ولادت کا نتیجہ نکالنا، انتہائی مضحکہ خیز ہے، ضروری ہے کہ پہلے اس بات کا ناقابل انکار ثبوت فراہم کیا جائے کہ حضرت حسنؓ کی ولادت کے وقت حضرت اسماء بنت عمیس نے وایہ گیری کی خدمت انجام دی تھی، تب ہی شہ میں ان کی ولادت کی بات کہی جاسکتی ہے، خصوصاً ایسی صورت میں جبکہ حضرت حسنؓ کی شہ میں ولادت کی بات اب تک کسی معتبر مؤرخ اور سوانح نگار نے نہیں کہی ہے۔

اس ایک دلیل کے علاوہ جو بھی دلیلیں دی گئی ہیں، ان کو دلیلیں کہنا ہی مناسب نہ ہوگا، کیونکہ ان دلیلوں میں واقعات کی من مانی تشریح کے علاوہ اپنی خواہش اور مفروضہ کے مطابق تحریف سے بھی کام لیا گیا ہے جس کی تفصیل ترتیب وار حسب ذیل ہے۔

دلیل ۲ میں بخاری شریف کی حدیث نقل کرتے ہوئے اپنی طرف سے وہ عبارت بڑھا دی گئی جو خط کشیدہ ہے، اور جس سے تاثر دینا مقصود ہے کہ یہ واقعہ حضرت ابوبکرؓ صدیق کے دور خلافت کا ہے، جبکہ بخاری نے اس حدیث کو کتاب المناقب کے باب صفۃ النبی صلی اللہ علیہ وسلم کے ذیل میں درج کیا ہے اور الفاظ حدیث میں بھی اس طرف کوئی اشارہ نہیں ہے کہ یہ واقعہ خلافت صدیق اکبرؓ کے دور کا ہے، کیا یہ ممکن نہیں ہے کہ رسول اللہ صلی اللہ علیہ وسلم کی حیات طیبہ ہی میں کسی روز حضرت ابوبکرؓ نماز پڑھ کر مسجد سے نکلے ہوں اور حضرت حسنؓ کو بچوں کے ساتھ کھیلتا دیکھ کر ان کو کاندھے پر اٹھالیا ہو، پھر لطف یہ کہ حضرت ابوبکرؓ کی خلافت کا بھی آخر دور مراد لیا گیا ہے، کیونکہ اس واقعہ کے وقت حضرت حسنؓ کی عمر نو، دس سال بیان کرتے ہوئے یہ ”قاعدہ کلیہ“ پیش کیا گیا ہے کہ ”کاندھوں

پر چار پانچ سال کے بچہ ہی کو اٹھایا جاتا ہے نہ کہ نو، دس سالہ بچہ کو، حضرت ابو بکرؓ
 کی مدت خلافت ۲ سال ۳ ماہ ۱۰ دن ہے اور رمضان سترہ میں ولادت کے قول
 کے لحاظ سے بھی حضرت حسنؓ کی عمر حضرت ابو بکرؓ کی وفات کے وقت پورے دس
 سال کی نہ تھی، اس کا مطلب یہی ہوا کہ یہ واقعہ حضرت ابو بکرؓ کی خلافت کے آخر
 زمانہ کا ہے؟ اور اگر ان ساری تفصیلات کو درست ہی مان لیا جائے تو کیا شفقت
 و محبت کے جذبہ سے سرشار ہو کر تو، دس سالہ بچہ کو کاندھوں پر اٹھالینا محال ہے؟
 رہ گیا، حضرت ابو بکرؓ کی ضعیف العمری اور لاغری کا حوالہ دینا، تو یہ بھی بس بات میں
 زور پیدا کرنے کے لئے ہے، ورنہ حضرت ابو بکرؓ وہی ہیں جو شب بھرت رسول
 اللہ صلی اللہ علیہ وسلم کو اپنے شانوں پر سوار کر کے جبل ثور پر چڑھ گئے تھے، پھر کیا
 وہ رسول اللہ صلی اللہ علیہ وسلم کے ۸، ۹ سالہ نواسہ کو اپنے کاندھوں پر نہیں اٹھا
 سکتے تھے؟ اسی طرح یلعب مع الصبیان کے جملہ سے اس بات پر استدلال
 کرنا کہ چونکہ ان میں اس بچہ کو صبی نہیں بلکہ غلام کہتے ہیں جو ہر بات کو سمجھنے لگے
 لہذا حضرت حسنؓ کے لئے صبی کے لفظ کا استعمال اس بات کا واضح قرینہ ہو سکتا
 وہ اس وقت چار ہی سال کے تھے، درست نہیں ہے، کیونکہ اولاً تو اس روایت
 میں خود حضرت حسنؓ کو صبی نہیں کہا گیا ہے بلکہ یلعب مع الصبیان کا مفہوم یہ
 ہے کہ وہ بچوں کے ساتھ کھیل رہے تھے، تو کیا یہ ضروری ہے کہ کم سنی میں کھیلنے والے
 سارے بچے ہم عمر بھی ہوں، ان میں باہم ۲-۴ سال کی عمر کا فرق نہیں ہو سکتا؟ پھر
 صبی اور غلام کا عربی میں جو استعمال بتایا گیا ہے وہ بھی صحیح نہیں ہے، عربی کے مشہور
 متداول لغت مصباح اللغات میں ان دونوں لفظوں کے معنی بیان کئے
 گئے ہیں۔

الصبی :- بچہ جو جوان سے کم عمر ہو۔ الغلام :- سبز خط۔ نوجوان۔

یعنی جوان سے کم عمر کے ہر بچہ کو صبی کہا جاسکتا ہے، چنانچہ جدید اصطلاح میں وفات میں اوپری کاموں کے کرنے والے لڑکے (آفس بوائے) کو صبی المکتب کہتے ہیں۔ اسی طرح الصبوتہ کے معنی بچپن اور جوانی کی نادانی، بیان کئے گئے ہیں۔

اس تفصیل کی روشنی میں يلعب مع الصبيان کے جملہ سے حضرت حسنؑ کی ۸ کے بجائے ۴ سال عمر ہونے پر استدلال کرنا کسی طرح درست نہیں کہا جاسکتا۔

اسی طرح دلیل ۳ کا معاملہ تو بالکل ہی "ہوائی" ہے، حضرت حسنؑ کے اپنے ماموں حضرت ہند بن ابی ہالہ سے حضور علیہ السلام کا حلیہ دریافت کرنے سے اس بات پر استدلال کرنا کہ چونکہ وہ سات، آٹھ سال سے بھی کم عمر کے تھے اس لئے ان کو حضور کا حلیہ یاد نہیں رہا تھا، "مار و گھٹنا پھوٹے آنکھ" والا استدلال ہے، کیونکہ اس کا دار و مدار اس "قاعدہ کلیہ" پر ہے کہ سات، آٹھ سال کے بچہ کو تو اپنے قریبی اور چاہنے والوں کا حلیہ یاد رہتا ہے، اور اس سے کم عمر والوں کو آہستہ آہستہ بھول جاتا ہے، معلوم نہیں کیسے "علم نفسیات" کا فارمولہ ہے، جس پر یہ عمارت کھڑی کر دی گئی کہ وفات رسولؐ کے وقت حضرت حسنؑ سات، آٹھ سال سے یقیناً کم تھے۔

دلیل ۴ کے سلسلہ میں یہ بات تو صحیح ہے کہ بخاری کے حاشیہ میں کرمانی کے حوالہ سے یہ مذکور ہے کہ "حضرت فاطمہؑ کا نکاح جنگ اُحد کے بعد ہوا، لیکن یہ ایک قول ہے جس کے مقابلہ میں یہ بھی قول ہے کہ حضرت فاطمہؑ کا نکاح ۲ھ کے رمضان میں جنگ بدر کے بعد ہوا، چنانچہ صاحب مشکوٰۃ المصابیح تحریر فرماتے ہیں۔

تزوجہا علی بن ابی طالب فی
السنة الثانیة من الهجرة
فی شهر رمضان وبنی علیہا فی ذی الحجۃ^۱
حضرت نے دحضرت فاطمہؑ کا حضرت علیؑ

بن ابی طالب سے نکاح سہ کے رمضان
میں کیا اور ان کی رخصتی ذی الحجہ میں ہوئی،
علامہ نوویؒ اور علامہ زرقانیؒ نے بھی سہ میں حضرت فاطمہؑ کے نکاح
کی بات لکھی ہے، ان دونوں قسم کے اقوال کی موجودگی سے یہی پتہ چلتا ہے کہ حضرت
فاطمہؑ کے نکاح کی تاریخ کے سلسلہ میں اختلاف ہے کہ یہ جنگ بدر کے بعد سہ میں
ہوا یا جنگ احد کے بعد سہ میں؟ لیکن اکثر علماء کی رائے یہی ہے کہ سہ میں
ہوا۔ اور دیگر قرائن کے پیش نظر یہی قول راجح بھی ہے، ایسی صورت میں صرف
کرمانی کے قول کو نقل کر کے یہ تاثر دینا کہ گویا سہ میں جنگ احد کے بعد حضرت
فاطمہؑ کا نکاح ہوا متفق علیہ ہے، اور پھر اُسے بنیاد بنا کر حضرت حسنؑ کے سنہ ولادت
کی تعیین کرنا، خدا جانے، دیانت کی کون سی قسم کہلائے گی؟۔

رہی دلیل ۵، تو نہ وہ اس جگہ ہمارے لئے قابل اعتناء ہے، نہ ہی اس سے
استدلال کو ہم درست قرار دیتے ہیں۔ لیکن بخاری اور ترمذی کے ساتھ ”جلال العیون“
کا پیوند لگانے سے یہ بات ضرور واضح ہو گئی کہ حضرت حسنؑ کی صحابیت کا انکار
کرنیوالے بس کسی بھی طرح اپنے طے کردہ ”موقف“ کو ثابت کرنے میں دل چسپی رکھتے
ہیں، چاہے ان کو مجتہد کے ساتھ ”غیر معتبر“ حوالوں کا جوڑ لگانا پڑے، چاہے کچھ باتیں
اپنی طرف سے ٹانگنا پڑیں، اور چاہے ”گننام مؤرخین“ کے حوالوں سے کام نکالنا
پڑے، بہر حال ان کو کسی بھی طرح یہ ثابت کرنا ہے کہ حضرت حسنؑ صحابی نہ تھے،

۱۔ اکمال ص ۶۱۳ تحت ذکر فاطمة الکبریٰ۔

۲۔ تہذیب الاسماء واللغات للنواوی۔ شرح مواہب لدنیہ للزرقانی ج ۲ ص ۲۰۳۔

لیکن افسوس تو یہ ہیکہ اتنی محنت کرنے کے بعد بھی حضرت حسنؑ کی صحابیت پر تو کوئی
آبخ داغ نہیں، مگر دلوں کا وہ مرض ظاہر ہو کر رہا جسے کوئی اچھی علامت نہیں قرار دیا جاسکتا
یوں اصولی حیثیت سے حضرت حسنؑ کی ولادت، یا ان کی صحابیت کو زیر بحث
لانا کوئی جرم نہیں قرار دیا جاسکتا، اور حضرت حسنؑ کی تاریخ ولادت، یا صحابی کی تعریف
کے اختلافی اقوال کو پیش کر کے روایت و درایت کے ذریعہ کسی قول کو ترجیح دینا بھی
معیوب نہیں گردانا جاسکتا، لیکن مذکورہ بالا دلائل کے ذریعہ جس طرح ”منصوبہ پسند“
طریقہ پر حضرت حسنؑ کی صحابیت کا انکار کر کے ان کی ”تخفیف“ کی سعی کی گئی ہے
اسے ہرگز ”سعی محمود“ نہیں کہا جاسکتا۔

تبصرہ

حضرت حسنؑ کی سب سے بڑی مظلومیت یہی ہیکہ ایک گروہ نے ان کو ”امام
معصوم و مقرر ض الطاعۃ“ کہنے کے باوجود ان کا استحصال کرنے میں کوئی دقیقہ اٹھا
نہیں رکھا، ان کی اطاعت کرنے کے بجائے ان پر اپنی اطاعت مسلط کرنے کی کوشش
کی، اور جب اس کوشش میں ناکام ہوا تو انہیں مدلل المومنین اور عسائر
المومنین کے خطاب دیئے، ان کا مال و اسباب لوٹا، اور ان کے قتل تک کے
درپے ہوا، اور پھر ان کے بعد ان کی اولاد سے ”امامت“ سلب کر کے اپنے خیال
کے مطابق ان کو ”ان کے کئے کی سزا“ دیدی۔

اس گروہ کے مقابلہ میں ایک دوسرا گروہ ہے جو حضرت حسنؑ کی ذات میں
کوئی خوبی ماننے کو تیار ہی نہیں، ان کو مقتدی و پیشوا کیا معنی، ایک عام اخلاقی
خوبیوں کے مالک انسان کا مقام دینے پر بھی آمادہ نہیں، محبوب رسول وہ نہیں،
صحابی رسول وہ نہیں، جو انان جنت کے سردار وہ نہیں، غرضیکہ الی تمام قابل

انتخاب خویوں کو یہ گروہ ان سے سلب کر لینا چاہتا ہے، حالانکہ ایمان و اطاعت کے بعد حضرت حسنؑ کا یہ ایک بہت بڑا شرف ہے کہ وہ نہ صرف رسول اللہ صلی اللہ علیہ وسلم کے چیتے لوہے بلکہ آپ کی امیدوں کا مرکز تھے، اور تاریخ کی یہ وہ اہل سچائی ہے جس کا انکار کرنے کی جرأت کوئی نہیں کر سکتا، پھر کیا رسول اللہ صلی اللہ علیہ وسلم پر ایمان رکھنے والوں کے لئے کسی بھی طرح یہ مناسب ہو گا کہ وہ حضرت حسنؑ کے سلسلہ میں تاریخ کے ان بے سرو پا افسانوں پر اعتبار کر لیں جن سے ان کی حرمت پر آنچ آئے؟۔

لنعود بالله من شر الوساوس الخناس الذی
یوسوس فی صدور الناس



حضرت معاویہ بن ابی سفیان رضی اللہ عنہما

حضرت معاویہؓ کا تب و جی تھے، حضرت معاویہؓ اسلامی تاریخ کے پہلے ایسے ہیں جن کی قیادت میں سب سے پہلی دریائی جنگ لڑی گئی، اور حضرت معاویہؓ حضور اکرم صلی اللہ علیہ وسلم کے حقیقی سائے یعنی ام المومنین حضرت اُمّ حبیبہؓ کے بھائی تھے، ان تمام خوبیوں کے باوجود ان کی شخصیت کو مجروح کرنے اور ان کے "ناکردہ گناہوں" کی فہرست تیار کر کے رسول اللہ صلی اللہ علیہ وسلم کے اس عظیم المرتبت اور "ہدایت یافتہ" صحابی کی طرف سے مسلمانوں کو بدظن کرنے کی جس طرح منظم انداز میں سازش کی گئی ہے، تاریخ شاید اس سے گھناؤنی اور بدنامثال نہیں پیش کر سکتی۔ اگر حضرت معاویہؓ پر جاوہ حق سے انحراف کرنے، خاندانہ رسالت کی بھرتی کرنے، خلافت اسلامیہ کی جگہ ملوکیت و بادشاہی نظام قائم کرنے اور موروثی حکومت کی داغ بیل ڈالنے جیسے الزامات ان دشمنانِ صحابہؓ کی طرف سے عائد کئے جاتے جو سیدنا حضرت ابوبکر صدیقؓ اور سیدنا حضرت عمر فاروقؓ جیسے اکابر صحابہؓ پر بھی اپنی ملامت کے تیر برساتے نہیں ڈرتے تو چنداں حیرت و افسوس کی بات نہ ہوتی، لیکن حسرت تو ان دوستوں پر ہوتی ہے جو ایک طرف "صحابیت" کے بلند مقام کا اعتراف کرتے ہوئے اہل سنت و جماعت کے متفق علیہ عقیدے الصحابة کلہم

عدول تمام اصحاب رسول عادل ہیں اکادم بھرتے ہیں، اور دوسری طرف، مشاجرات

سے چودھویں صدی کے ایک نامور اور خوش فکر محقق نے عدالت صحابہ کا یہ مفہوم بیان کیا ہے کہ صحابہؓ رسول اللہ صلی اللہ علیہ وسلم سے روایت کرنے یا ان کی طرف کوئی بات منسوب کرنے میں عادل تھے، یعنی روایت کے سلسلہ میں انھوں نے عدالت و راستبازی کے خلاف کوئی کام نہیں کیا، رہ گیا ان کی عملی زندگی کا معاملہ تو اس میں ان سے لغزشوں اور گناہوں کا صدور بھی ہوا ہو اور پھر اس سلسلہ میں حضرت ماعزؓ اور غامدیہ وغیرہ کے واقعات پیش کر کے محقق موصوف نے یہ ثابت کرنا چاہا ہے کہ عدالت کا ان کا بیان کردہ مفہوم مراد لینے کے بعد صحابہؓ تنقید سے بالاتر نہیں رہے اور ان کے، مشاجرات کے درمیان، حکم بن کر فیصلہ دینا کوئی معیوب بات نہیں قرار پاتی، حالانکہ حقیقت یہ ہے کہ صحابہؓ صرف روایت ہی کے معاملہ میں نہیں بلکہ اپنی عملی زندگی میں بھی عادل تھے، اور حق تعالیٰ نے ان کو گناہوں سے محفوظ کر دیا تھا۔ اور اگر کسی صحابی سے اتفاقاً کوئی گناہ سرزد ہو گیا تو ان کو بلا تاخیر توبہ کی توفیق ملی، جیسا کہ محقق موصوف کے بیان فرمودہ ماعز و غامدیہ کے واقعات سے ظاہر ہے اور اس طرح وہ التائب من الذنب کمن لا ذنب لہ کے زمرہ میں داخل ہو گئے، کسی صحابی کے لئے گناہوں پر اصرار کرنا اور ظلم و کراہی کو اپنی مستقل پالیسی بنالینا ثابت نہیں کیا جاسکتا، اور اگر یہ ثابت ہو جائے تو ایسے کسی فرد کو ہرگز ہرگز عادل نہیں قرار دیا جاسکتا، بلکہ گناہوں کو مستقل پالیسی بنالینے والا شخص تو کھلا موافق ہی کہا جائیگا، جہاں تک نقل و روایت کی حد تک عدالت کا معاملہ سے تو ہمارے آج کے دور میں بھی ایسے لوگ مل جائیں گے جو باوجود دوسرے گناہوں کے مرکب ہونے کے راستباز ہوتے ہیں اور نقل و روایت کے معاملہ میں کسی قسم کی خرد برد نہیں کرتے پھر کیا ان کے دیگر گناہوں سے صرف نظر کر کے ان کو عادل قرار دیا جائیگا؟ اور ایسی صورت میں اہلسنت کے اجماعی عقیدے الصحابة کلہم عدول کی کیا اہمیت باقی رہ جائے گی اور اس سے صحابہؓ کی کون سی (باقی صفحہ پر)

صحابہؓ کی نازک بحث چھیڑ کر حضرت معاویہؓ بلکہ ان کے پورے خاندان بنو امیہ پر طبری و اتندی، یعقوبی اور سعودی کی پامال اور مکذوبہ روایات کا سہارا لیکر ایسی ایسی تہمتیں باندھتے ہیں کہ بس خدا کی پناہ!

حضرت معاویہؓ پر جو اعتراضات کئے جاتے ہیں ان کو سمیٹ کر ہم ان دو بنیادی اعتراضوں کی صورت میں پیش کر سکتے ہیں، اول یہ کہ انھوں نے چوتھے خلیفہ راشد حضرت علیؓ کی متفقہ خلافت کو قبول کرنے سے انکار کیا اور ان کے ہاتھ پر بیعت نہ کر کے ان کے خلاف جنگ کے میدان میں آگئے اور صلح صفائی ہو جانے کے باوجود حضرت علیؓ ان کے حنا ندان اور ان کے ہمدردوں کی عداوت ان کے دل سے ختم نہ ہو سکی جس کا موقع بہ موقع اظہار ہوتا رہا۔ دوم یہ کہ انھوں نے اسلاف کی سنت اور رائے عامہ کے خلاف اپنے بعد اپنی جائیشینی کے لئے اپنے بیٹے یزید کو نامزد کر کے نہ صرف ملکیت کی بنیاد رکھی بلکہ ایک ایسا فتنہ پیدا کر دیا جس نے اسلام کے حسین پیکر کو مسخ کر دیا۔ ان دو بنیادی اعتراضوں کو تقویت پہنچانے کے لئے کچھ فردعی قسم کی ”حکایات“ بھی پیش کی جاتی ہیں، پہلے ہم ان دونوں بنیادی اعتراضوں کی حقیقت بیان کریں گے اس کے بعد ان فروعات کی حیثیت واضح کریں گے۔

حضرت علیؓ اور حضرت معاویہؓ

حضرت معاویہؓ کے ربیع و تقویٰ کو دسی گزروں سے ناپنے والے چودہویں صدی کے ”محققین“ کی تحقیقات و تنقیدات کو زیر بحث لانے سے پہلے ایک ضروری وضاحت کر دینا مناسب ہے کہ بعض حلقوں نے ”حب علیؓ“ کے لئے ”بغض معاویہؓ“ کو ضروری قرار

رہا (صغیر گزشتہ) فضیلت ثابت ہو جائے گی، اور اس کا فائدہ کیا ہو گا۔

نے لیلے، امام اہلسنت حضرت مولانا محمد عبدالشکور صاحب فاروقی اس کی تشریح کرتے ہوئے تحریر فرماتے ہیں۔

”حضرت امیر معاویہ رضی اللہ عنہ کے حق میں سوطن رکھنے والے تین گروہ میں اول روافض، خیران کا سوطن چنداں جائے تعجب نہیں کیونکہ وہ ایسے مقدس حضرات سے سوطن رکھتے ہیں جن کا شل تمام امت مرحومہ میں ایک بھی نہیں دوسرا گروہ ان جاہل صوفیوں کا ہے جو حضرت علیؑ کی محبت کا تکرار حضرت معاویہؓ کی بدگوئی کو سمجھتے ہیں، یہ لوگ اپنے کو سنی کہتے ہیں، مگر درحقیقت نہ صرف اس امر میں بلکہ بہت سے امور اصول و فروع میں اہل سنت کے مخالف ہیں، اور فرقہ ہائے شیعہ میں داخل ہیں، تیسرا گروہ اس زمانہ کے بعض اہل ظاہر کا ہے بعض روایا میں حضرت معاویہؓ کے مطاعن ان کی نظر سے گزے، اب بوجہ ظاہریت کے ان کی تاویل تک ان کے ذہن کی رسائی نہ ہوئی، ان میں سب زیادہ مضرت رساں دوسرا گروہ ہے پھر تیسرا“

اس تشریح سے یہ بات بخوبی سمجھ میں آجاتی ہے کہ دوسرا اور تیسرا گروہ اگرچہ علیؑ کے مقام صحابیت کا شکر نہیں ہے لیکن بوجہ اپنی جہالت اور بے علمی یا بوجہ ہٹ دھرمی و ظاہر بینی حضرت معاویہؓ جیسے حبیل القدر صحابی کی شان میں اپنی زبان طعن دراز کرتا ہے، اسی لئے امام اہل سنت نے پہلے گروہ کے مقابلہ میں دوسرے دونوں گروہوں کو زیادہ مضرت رساں قرار دیا ہے، خصوصاً دوسرا گروہ جو بوجہ اپنی جہالت کے حب علیؑ کے لئے بغض سے معاویہؓ کو ضروری سمجھتا ہے، حالانکہ حقیقت یہ ہے کہ حضرت علیؑ کی تنہا ایک فضیلت یعنی ان کا ہاجر ہونا ہی اتنی ذرئی ہے جو حضرت معاویہؓ کی تمام فضیلتوں پر بھاری ہے، علاوہ

ازین بحیثیت مجموعی نہ تو حضرت علیؑ کا فضیلت میں حضرت معاویہؓ سے کوئی مقابلہ ہے نہ ہی ان کی فضیلت کے اظہار کے لئے حضرت معاویہؓ کی تنقیص کی کوئی حاجت ہے یہ تو دلوں کا مرض ہے جو فضیلت علیؑ کے عنوان سے زبان و قلم پر آجاتا ہے۔

جہاں تک خود ان دونوں بزرگوں کا معاملہ ہے تو یہ دونوں ایک دوسرے کے ایمان و اخلاص اور ذاتی فضائل کے معترف تھے، حتیٰ کہ جنگ صفین کے بعد بھی حضرت علیؑ نے حضرت معاویہؓ کے ایمان و اخلاص کے سلسلہ میں کسی قسم کے شک و شبہ کا اظہار نہیں کیا بلکہ اس جنگ کا سبب حضرت معاویہؓ اور ان کے ساتھیوں کا اہل شام کی خطا، اجتہادی، کو قرار دیا، ثبوت کے لئے ملاحظہ ہو مستند شیعہ کتاب نہج البلاغۃ میں شامل حضرت علیؑ سے منسوب گشتی خطۂ مشہور کے یہ ابتدائی جملے۔

اور یہ بات ظاہر ہے کہ ہمارا یعنی حضرت علیؑ اور حضرت معاویہؓ اور ان کے ساتھیوں کا پروردگار ایک ہے، اور ہمارا نبی ایک ہے، اور ہماری اسلامی دعوت ایک ہے، اور اللہ پر ایمان لانے اور اس کے رسول کی تصدیق کرنے میں نہ ہم ان سے زیادہ ہیں اور نہ وہ ہم سے زیادہ ہیں اور ہمارا معاملہ بالکل ایک ہے مگر جس چیز میں ہمارے درمیان اختلاف پیدا ہوا وہ خون عثمانؓ ہے، حالانکہ ہم لوگ عثمانؓ کے خون سے بری ہیں (یعنی قتل عثمانؓ میں سے ہمارا کوئی ہاتھ نہیں ہے)

والظاہر ان ربنا واحد
ونبينا واحد ودعوتنا
في الاسلام واحد
ولا نستزيدهم في
الايمان بالله والتصديق
برسوله ولا يتزيدوننا
والامر واحد الا ما اختلفنا
فيه من دم عثمان ونحن
منه براء۔

(نہج البلاغۃ مع ترجمہ و شرح فارسی)

(ص ۱۰۴۱ مطبوعہ ایران)

یہ الفاظ اس بات پر صریح ہیں کہ حضرت علیؑ نہ صرف حضرت معاویہؓ اور ان کے ساتھیوں

کو من مخلص سمجھتے تھے بلکہ ایمان باللہ والرسول اور تبلیغ و دعوت اسلامی کے سلسلہ میں ان کو اپنے سے کسی بھی حیثیت سے کمتر نہ سمجھتے تھے، البتہ جنگ صفین کی صورت میں پیش آنے والے تاریخی المیہ کے لئے وہ "خون عثمان غنیؓ" کو بباد قرار دیتے ہوئے یہ باور کر رہے ہیں کہ حضرت معاویہؓ اور ان کے ساتھیوں نے اس کی ذمہ داری مجھ پر ڈال دی، حالانکہ میں اس سے ہر طرح بری ہوں۔

غرضیکہ حضرت علیؓ اور حضرت معاویہؓ دونوں حضور اکرم صلی اللہ علیہ وسلم کے جلیل القدر صحابی ہیں اور فرق مراتب کے باوجود دونوں کی صحابیت بن اس بات کی متقاضی ہے کہ ان کو ہر قسم کی تنقید سے بالاتر مانا جائے، یہی اہل سنت و جماعت کا متفق علیہ عقیدہ ہے، اب اگر کوئی منہ رو یا گروہ حضرت علیؓ کی محبت کی آڑ میں حضرت معاویہؓ کے سلسلہ میں اپنے بغض کا اظہار کرتا ہے تو نہ اسے "محبت علیؓ" باور کیا جاسکتا ہے نہ ہی زمرہ اہل سنت میں اس کا شمار ہو سکتا ہے۔

حضرت معاویہؓ کا حضرت علیؓ سے اختلاف

حضرت معاویہؓ کو حضرت علیؓ کی فضیلت کا انکار نہ تھا نہ ہی وہ حضرت علیؓ کو خلیفہ المسلمین بنائے جانے کے مخالف تھے اور نہ ہی انھوں نے حضرت علیؓ کی "تفقه خلا"۔

اے واقعہ یہ ہے کہ نہ تو حضرت عثمان غنیؓ کی شہادت سے حضرت علیؓ کا کچھ تعلق تھا نہ ہی حضرت معاویہؓ ایسا سمجھتے تھے البتہ ان کا حضرت علیؓ سے یہ مطالبہ ضرور تھا کہ قاتلان عثمان غنیؓ کو قہراً قتل کیا جائے جو شورش برپا کرنے کے بعد حضرت علیؓ پر غیر ضروری دنا جائز و باؤ ڈال کر آزادانہ گھوم رہے تھے جبکہ حضرت علیؓ فتنہ فرد کرنے کی غرض سے قصاص کو معرض التوا میں ڈالنا مناسب خیال نہ رہا ہے۔

کے خلاف علم بغاوت بلند کیا تھا، بلکہ واقعہ یہ ہے کہ حالات کی مجبوریوں نے جن لوگوں کو حضرت علیؑ کا سب سے نزدیک کر دیا تھا، اور خلیفہ ثالث حضرت عثمان غنیؓ کے قتل یا اس کی سازش میں شمولیت کے باوجود جو لوگ حضرت علیؑ اور ان کی خلافت کے سب سے بڑے حامی بن رہے تھے، حضرت معاویہؓ ان لوگوں کو ان کے کیفر کردار تک پہنچانا ضروری سمجھتے تھے، جبکہ حضرت علیؑ اس وقت کے پریشان کن حالات میں ایسا کرنے سے اپنی معذوری ظاہر کر رہے تھے، بس یہی ہے ان دونوں بزرگوں کے درمیان اختلاف کا بنیادی سبب، جس کے نتیجہ میں ان دونوں کے درمیان جنگ تک کی نوبت آگئی اور دشمنان اسلام خصوصاً سبائیوں کو اپنی یا وہ گویوں کے ذریعہ اسلام اور اس کی روشن تاریخ کو مسخ کرنے کا موقع مل گیا۔

اس اجمال کی تفصیل یہ ہے کہ قاتلان عثمانؓ نے خلیفہ مظلوم سیدنا عثمان غنیؓ کو قتل کرنے کے بعد حضرت علیؑ پر بیعت خلافت لینے کے لئے ہجوم کیا، اذلا تو حضرت علیؑ ایسے پر فتن حالات میں اور ان لوگوں کی تحریک بلکہ دباؤ میں جن کے ہاتھ حضرت عثمانؓ کے خون ناحق میں رنگے ہوئے تھے خلافت کی ذمہ داری قبول کرنے سے گریز کرتے رہے لیکن بالآخر امت کی فلاح کی خاطر فتنوں پر تباہی لینے کے عزم کے ساتھ انھوں نے یہ ذمہ داری قبول کر لی اے حضرت علیؑ کی فضیلت اور اس وقت ان کے خلافت کے لئے موزوں ترین شخصیت ہونے سے کسی کو انکار نہ تھا، مگر قاتلان عثمانؓ کے حضرت علیؑ کی جناب میں باریاب ہونے اور پھر ان ہی کے دباؤ میں حضرت علیؑ کے خلافت کی ذمہ داریوں کو قبول کرنے کی وجہ سے صحابہ کرام کی ایک بڑی تعداد نے ان کے ہاتھ پر بیعت کرنے سے توقف کیا کیونکہ ان لوگوں کو یہ قوی اندیشہ تھا کہ جب حضرت عثمانؓ کو قتل کرنے

۱۷ اس سلسلہ کی ضروری تفصیلات حضرت علیؑ کے تذکرہ میں گزر چکیں

یا اس میں تعاون دینے اور اس پر راضی ہونے والے ہی خلیفۃ المسلمین پر حادی ہو کر
جبراً ان کے شیریں جائیں گے تو خون عثمانؓ کا قصاص لینا ممکن نہ ہوگا، اور بعد کے
حالات نے اس اندیشہ کو صحیح کر دکھایا۔ چنانچہ عباس محمود العقاد لکھتے ہیں۔

”امام (حضرت علیؓ) سے جو بھی حد قائم کرنے کا مطالبہ کرتا اس سے وہ
کہتے جو تم جانتے ہو، اس سے میں ناواقف نہیں ہوں، لیکن میں کس طرح
ان لوگوں سے نمٹوں جو ہم پر قابو رکھتے ہیں۔ اور ہم ان پر قابو نہیں رکھتے
یہ وہ لوگ ہیں جن کے ساتھ تمہارے غلام بھی ہو گئے ہیں اور جن سے آکر
تمہارے اعراب (بدو) بھی مل گئے ہیں، اور وہ سب تمہارے سامنے ہیں
جو چاہتے ہیں کہ رہے ہیں، کیا تم لوگ اس بات کی گنجائش دیکھتے ہو کہ
اس پر قابو پایا جائے اور تم لوگ جو چاہتے ہو وہ کیا جاسکے۔“

حقیقت یہ ہے کہ حضرت عثمان غنیؓ کے خلاف بغاوت کر کے ان کے خون ناحق
میں اپنے ہاتھ رنگنے والے حضرت علیؓ کے بھی مخلص نہ تھے، وہ تو حضرت علیؓ کی آرٹیں
اسلامی خلافت کی بنیادیں ہلانے اور کبھی ختم نہ ہونے والے فتنے کو جگانے کے درپے
تھے، خود حضرت علیؓ کی نظر میں بھی ابتدا ہی سے ان کی وقاداری مشکوک تھی، اور
بہت جلد ان کو ان لوگوں کی بے وفائیوں، خداریوں بلکہ اسلام دشمنی کا تجربہ بھی ہو گیا
مگر حالات کے بے رحم ہاتھوں سے مجبور ہو کر وہ ان کے مشوروں کو یکسر مسترد کرنے
یا ان سے اپنا بیچا چھڑا لینے پر تادرنہ تھے، اور اسی مجبوری سے وائدہ اٹھا کر یہ
دشمنان اسلام ام المومنین حضرت عائشہ صدیقہ اور حضرت علیؓ کے درمیان جنگ چمکے
اور حضرت علیؓ و حضرت معاویہؓ کے درمیان جنگ صفین سے برپا کرانے میں کامیاب ہو گئے،

جہاں تک جنگ حبل کا معاملہ ہے تو اس جنگ کے لئے فریقین یعنی ام المومنین حضرت عائشہؓ اور حضرت علیؓ دونوں میں سے کسی کے راضی نہ ہونے اور حضرت قعقاع بن عمرو تمیمیؓ کی کوششوں سے فریقین کے درمیان صلح ہو جانے کی صراحت موجود ہے چنانچہ علامہ ابن کثیرؒ نے اس بات کی تصریح کی ہے کہ ام المومنینؓ اور ان کے ساتھ حضرت طلحہؓ و حضرت زبیرؓ جیسے اکابر صحابہؓ کے اس مطالبہ کو حضرت علیؓ نے تسلیم کر لیا تھا کہ تو تمان عثمانؓ سے قصاص لیا جائے اور رات میں یہ بات طے ہوئی تھی کہ صبح وہ اقرار نامہ مرتب ہوگا جس کی رو سے فریقین مل کر قاتلان عثمانؓ سے قصاص لیں گے، ابن کثیرؒ تحریر فرماتے ہیں۔

عَسَوْا جَمِيعًا عَلَى الصَّلْحِ
وَبَاتُوا بِخَيْرِ لَيْلَةٍ لَمْ يَبْتَئُوا
بِمَثَلِهَا لِلْعَافِيَةِ وَ
بِاتَ الَّذِينَ أَثَارُوا أَمْرَ
عُثْمَانَ بِشَرِّ لَيْلَةٍ بَاتُوا هَاقِطَ
(البدایۃ والنہایۃ)

سب کے سب صلح پر تیار ہو گئے اور اس
رات ایسی چین کی نیند سوئے کہ اس سے
پہلے ویسی عافیت کی نیند نہیں سوئے
تھے اور وہ لوگ جنہوں نے حضرت عثمانؓ
کے خلاف شورش برپا کی تھی انہوں نے وہ
رات ایسی بدتر گزاری کہ اس سے پہلے
ایسی بدتر رات انہوں نے نہیں گزاری تھی

(جلد ۷ ص ۲۳۹)

ظاہر ہے کہ جو لوگ حضرت عثمانؓ غنیؓ کے قتل یا اس کی سازش میں شریک تھے قصاص کا نام آتے ہیں ان کی نیند یا اڑ جانا فطری بات تھی، چنانچہ ان ہی لوگوں نے صلح کی اس کوشش کو ناکام بنا دیا اور اپنے جرم پر پردہ ڈالنے کی خاطر رات کی تاریکی سے فائدہ اٹھا کر اپنے آدمی دونوں طرف کے لشکر میں بھیج دیئے، جنہوں نے تیر اندازی شروع کر دی، اور فریقین یہی سمجھ کر کہ حملہ فرتی مخالف کی طرف سے ہوا ہے نہ چاہتے ہوئے بھی جنگ پر مجبور ہو گئے، اسی جنگ میں مسلمانوں کو اپنے دو غلبہ ساتھیوں اور

اسلامی تاریخ کے روشن نگینوں یعنی حضرت طلحہؓ اور حضرت زبیرؓ کی حدائی کا صدمہ بھی
برداشت کرنا پڑا۔ جن کی شہادت کی خبر پا کر حضرت علیؓ کو جو دنیا میں تھا وہاں سے ہوا
اور بے ساختہ ان کی آنکھوں سے آنسو جاری ہو گئے۔ اے سچے ہیکہ

دشمنوں کی فتنہ پردازی ہوئی باعثِ خوں ریزی جنگِ جہل
ورہ شیرِ حق سے طلحہؓ اور زبیرؓ چاہتے برگزین تھے جنگِ جہل
اب رہا جنگِ صفین کا معاملہ، تو حقیقتاً اس کی بنیاد بھی وہی خونِ عثمانؓ کے قصاص
کا معاملہ تھا مگر سعودی جیسے رافضی مورخین نے یہ تاثر دینا چاہا ہے کہ اس جنگ کی
بنیاد یہ تھی کہ حضرت معاویہؓ خود مدعیِ خلافت تھے اور انھوں نے حضرت علیؓ کی بیعت نہ
کر کے ان کو چیلنج دیا تھا، اس لئے حضرت علیؓ کو ان کے خلاف لشکر کشی کرنا پڑی، اور نتیجہ
میں جنگِ صفین کا خونیں حادثہ پیش آیا، حالانکہ سعودی یا اس کی ہم نوائی میں جنگِ
صفین کے لئے حضرت معاویہؓ کی خلافتِ طلبی کو بنیاد قرار دینے والے لوگ کسی گری پڑی
روایت بھی اس کا ثبوت نہیں فراہم کر سکتے کہ حضرت معاویہؓ نے صراحتاً یا اشارۃً کسی بھی
طرح حضرت علیؓ کے مقابلہ میں خلافت کا دعویٰ پیش کیا ہو، یا مطلقاً حضرت علیؓ کو بحیثیت

اے حضرت زبیرؓ کا قاتل بہت خوش خوش جب حضرت علیؓ کو انعام کی امید پر یہ خوشخبری
سنائے گیا تو حضرت علیؓ نے یہ جانکاہ خبر سننے ہی فرمایا کہ جا میں تجھے جہنم کی خوش خبری
سناتا ہوں، کیونکہ نبی اکرم صلی اللہ علیہ وسلم نے فرمایا تھا کہ یا علیؓ بشرقت تلک بن صفیۃ
بالسناد (اے علیؓ! تم صفیہؓ کے بیٹے زبیرؓ کے قاتل کو نارِ جہنم کی خوش خبری، سنا دینا)
اسی طرح حضرت علیؓ کا گذر جب حضرت طلحہؓ کی لاش پر سے ہوا تو بے ساختہ منرا یا یا
لیتینی مت قبل هذا بعشرین سنۃ (اے کاش کہ میں اس منظر کو دیکھنے
سے بیس سال پہلے ہی مر گیا ہوتا۔)

خلیفہ المسلمین تسلیم کرنے سے انکار کیا ہو، البتہ حضرت معاویہؓ نے اپنی اور تمام اہل شام کی حضرت علیؓ کے ہاتھ پر بیعت کے لئے یہ شرط ضرور رکھی تھی کہ پہلے خلیفہ مظلوم سید عثمان غنیؓ کے قاتلوں سے قصاص لیا جائے، اور اس سلسلہ میں انھوں نے یہ پیش کش بھی کی تھی کہ اگر حضرت علیؓ قاتلان عثمانؓ سے قصاص نہ لے سکتے ہوں، تو ہم کو اجازت دیں ہم قصاص لے لیں گے، اس کے جواب میں حضرت علیؓ کی طرف سے بلا شرط بیعت قبول کرنے کا مطالبہ کرتے ہوئے حالات کی ابتری اور قاتلان عثمانؓ کے نامعلوم ہونے کا عذر پیش کر کے یہ بات کہی گئی تھی کہ حالات پر قابو پانے اور موزوں وقت آنے پر قاتلان عثمانؓ سے قصاص لیا جائے گا۔ یہی تھا کہ دونوں بزرگوں کے درمیان نقطہ اختلاف جس میں ہوا دہوس کا کوئی دخل نہ تھا، اور ہر فریق اپنے اجتہاد کے ذریعہ اپنے موقف کو صحیح اور اسلام و ملت اسلامیہ کے لئے سودمند سمجھ رہا تھا۔ لہ

ادھر قاتلان عثمانؓ کو یہ بات اچھی طرح معلوم تھی کہ جب تک حضرت معاویہؓ اور حضرت عثمان غنیؓ کے دیگر عمال اپنے اپنے منصب پر فائز رہیں گے اس وقت تک ان کے سروں پر تلواریں لٹکتی رہیں گی اور وہ کسی بھی وقت گرفت میں آسکتے ہیں، اس لئے انھوں نے حضرت علیؓ پر زور ڈالا کہ وہ حضرت عثمانؓ کے تمام عاملوں کو تبدیل کر کے ان کی جگہ اپنے عامل مقرر کریں، اگرچہ حضرت علیؓ کے فرزند اکبر حضرت حسنؓ، انکے چچا زاد بھائی حضرت عبداللہ بن عباسؓ اور ان کے دیگر بھائی خواہوں نے اس کی شدید مخالفت کی، اور حضرت ابن عباسؓ نے عمال عثمانی کو معزول نہ کرنے پر اصرار کرتے ہوئے اپنے اس اندیشہ کا بھی اظہار کیا کہ :-

اگر اس وقت ان عمال کو معزول کیا گیا تو ممکن ہے کہ وہ آپ کی خلافت
 ہی کو خلیج کر دیں اور یہ کہیں کہ یہ خلافت ہی بغیر شوریٰ کے منعقد ہوئی ہو
 لیکن حضرت علیؑ نے حضرت عثمان غنیؓ کے تمام عاملوں کو معزول کر کے ان
 کی جگہ نئے عامل مقرر کر دیئے، حضرت علیؑ کی طرف سے معزول کئے جانے والے
 عاملوں میں حضرت معاویہؓ بھی تھے، جبکہ خلیفہ ثانی حضرت عمر فاروقؓ نے عامل مقرر
 کیا تھا اور پھر حضرت عثمانؓ نے بھی ان کو ان کے منصب پر باقی رکھا تھا، اور اس طرح
 وہ شام کے ایک با اثر محبوب اور مدبر عامل تھے جن کی اس طرح معزولی کو اور وہ
 بھی قاتلان عثمانؓ کے ایما پر اہل شام کسی طرح گوارہ نہیں کر سکتے تھے، حضرت معاویہؓ
 کی معزولی کا پروانہ جاری کرنے میں قاتلان عثمانؓ کے ایما، اور ان کے مشورہ کی صراحت
 کرتے ہوئے حافظ ابن کثیر نے لکھا ہے

ولمادی علی بن ابی طالب
 الخلافۃ اشار علیہ من امرائہ
 ممن باشر قتل عثمان ان یغزل
 معاویۃ عن الشام و
 یولی علیہا سہل بن حنیف
 فعزلہ
 اور جب حضرت علیؑ خلیفہ ہوئے تو ان کے
 امراء میں سے ان لوگوں نے جو قتل عثمانؓ
 کے ذمہ دار تھے ان کو اشارہ کیا کہ وہ شام
 سے معاویہؓ کو معزول کر کے ان کی جگہ
 سہل بن حنیف کو والی بنائیں تو حضرت
 علیؑ نے معاویہؓ کو معزول کر دیا۔

حضرت سہل بن حنیف خود تو شام تک پہنچ بھی نہیں سکے، مقام تبوک ہی پر
 ان کی ملاقات شام کے کچھ سواروں سے ہوئی اور ان سے حضرت سہلؓ نے یہ بات
 بتائی کہ میں علیؑ کی طرف سے حاکم شام مقرر ہوا ہوں تو ان لوگوں نے پوری صورت

حال بتا کر ان کو مشورہ دیا کہ شام کے لوگ معاویہؓ کے علاوہ کسی کی اطاعت قبول نہیں کریں گے، کیونکہ وہاں ہر شخص کی زبان پر عثمانؓ کے خونِ ناحق کے قصاص کی بات ہے بہتر یہ ہے کہ تم واپس چلے جاؤ۔ یہ سنا کر حضرت سہل واپس آگئے، اور حضرت علیؓ کے سامنے تمام حالات بیان کر دیئے۔ تمام حالات جلتے اور حضرت معاویہؓ اور اہل شام کی بلا شرط بیعت کی طرف سے مایوس ہونے کے بعد حضرت علیؓ نے حضرت معاویہؓ سے جنگ کرنے کا فیصلہ کیا، دوسری طرف حضرت معاویہؓ کو جب حضرت علیؓ کی جانب سے فوجی کارروائی کا علم ہوا تو انہوں نے بھی اپنی فوجوں کو کوچ کا حکم دیا، بالآخر مقام صفین میں یہ خونچکاں اور افسوسناک جنگ ہوئی، جس میں فریقین کی طرف سے متعدد صحابہ کرام نے بھی شرکت کی، اگرچہ صحابہ کرام کی غالب اکثریت خصوصاً اکابر صحابہؓ مثلاً حضرت عبداللہ بن عمرؓ، حضرت عبداللہ بن عباسؓ اور حضرت سہل بن خنیفؓ وغیرہم نے کسی فریق کی طرف سے شرکت کے بجائے جنگ سے کنارہ کشی اختیار کی۔ جہاں تک اہل سنت و جماعت کے عقیدہ کا معاملہ ہے تو ان کا یہ متفقہ عقیدہ ہے کہ جنگ صفین کے دونوں فریق قابل احترام ہیں اور حضرت علیؓ و حضرت معاویہؓ دونوں مجتہد تھے اور دونوں نے اپنے اپنے اجتہاد کے مطابق صواب کی جو راہ سمجھی اسے اختیار کیا اور اگرچہ اس سلسلہ میں حضرت معاویہؓ مجتہد مخطی تھے لیکن ان کو یا ان کے ساتھیوں کو کسی طرح بھی نشانہ ملامت بنانا اور زبان طعن دراز کرنا سبباً مشن کی آبیاری کرنے اور دشمنان اسلام کو کمک پہنچانے کے مرادف ہے، اسی لئے مجدد الف ثانی حضرت شیخ احمد سرہندیؒ نے اپنے مکتوب ۲۵۱ میں بہت ہی واضح انداز میں تحریر فرماتے ہیں۔

اے برادر معاویہؓ تمہا دریں معاملہ
اے برادر معاویہؓ اس معاملہ میں اکیلے نہیں
نہیں بلکہ نصف از اصحاب کرام کم و بیش
ہیں بلکہ کم و بیش نصف اصحاب کرام اس معاملہ

دریں معاملہ باوے شریک انداپس
 محاربان امیر اگر کفرہ یا فسقہ باشند اعتماد
 از شرط دین می خیزد کہ از راه تبلیغ ایشان
 بمار سیدہ است و تجویز نہ کند این
 معنی را مگر زندیقے کہ مقصودش ابطال
 دین است، لے

میں ان کے ساتھ شریک ہیں اگر حضرت
 علیؑ کے ساتھ لڑنیوالے حضرات کافریا
 فاسق سمجھے جائیں تو گویا نصف دین سر
 اعتماد اٹھ جائیگا جو ان کی تبلیغی کوششوں
 سے ہم تک پہنچا ہے اس قسم کی بات
 تو ویسے بے دین کہہ سکتا ہے جس کا مقصود
 ہی ابطال دین ہو۔

مندرجہ بالا حقائق کی روشنی میں حضرت علیؑ اور حضرت معاویہؓ کے درمیان
 پیدا ہونے والے اختلاف کی صحیح حیثیت معلوم ہو جاتی ہے اس کے باوجود بھی سبائی
 خرافات پر اعتماد کر کے جو لوگ اس خالص دینی اور اجتہادی اختلاف کو نفسانی خواہشوں
 کی اتباع سے تعبیر کرنے کے درپے ہوں، اور فریقین میں سے کسی ایک کے طرفدار
 بن کر دوسرے کی تحقیر و تذلیل کریں، ان کے لئے بس ہدایت کی دعا ہی کی جاسکتی ہے۔

حضرت علیؑ کی دشمنی کا افسانہ

حضرت معاویہؓ پر یہ الزام عائد کیا جاتا ہے کہ ان کو حضرت علیؑ سے عداوت
 تھی، اور پھر اس الزام کے ثبوت میں یہ بات کہی جاتی ہے کہ وہ اپنے دورِ امارت
 میں خود بھی اور اپنے گورنروں سے بھی حضرت علیؑ پر سب و شتم (گالی گلوچ) کراتے تھے
 اس الزام کی حقیقت بیان کرنے سے پہلے ہم اپنے قارئین سے درخواست کرتے
 ہیں کہ وہ انصاف سے کام لے کر خود ہی فیصلہ کریں کہ اگر واقعی کوئی شخص اپنے مسلمان

بھائی پر سب و شتم کے لئے اس قدر اہتمام کرے کہ اس کے دنیا سے رخصت ہونے کے بعد خود بھی اس کو گالی گلوچ سے یاد کرے اور اپنے ماتحت افسروں سے بھی حکم دیکر یہ کام کرائے تو ایسے شخص کو کس کردار کا حامل گردانا جائیگا؟ اس کے ہمعصوروں کی نظر میں اس کا کیا مقام ہوگا؟ تعلیمات شریعت اور مقام صحابیت سے صرف نظر کر کے عام انسانی اخلاق و مروت کے لحاظ سے مرنے کے بعد کسی شخص کو گالی گلوچ کرنا کیسا سمجھا جاتا ہے؟ اور پھر سوچئے کہ کیا ہم ایک صحابی رسول سے اسی دنی کردار کی توقع کر سکتے ہیں کہ وہ دوسرے صحابی رسول کو مجمع عام میں اس کی وفات کے بعد نہ صرف خود سب و شتم کریگا بلکہ دوسروں سے بھی اس پر سب و شتم کرائے گا، اور یہ سب کچھ اس عہد میں کریگا جس کو زبان رسالت نے خیر القرون کے نام سے یاد فرمایا، اور ان لوگوں کے سامنے کریگا جن کو خدا نے ذوالجلال نے اپنی رضا کے پروانے سے نوازا ہو؟ کیا یہی ہو سکتی ہے خیر القرون کی تصویر؟ اور کیا ان ہی لوگوں کو انسانی تاریخ کا سب سے مقدس اور پاکیزہ گروہ گردانا جاسکتا ہے؟ یا سچائی یہ کہ یہ حضرت معاویہ کی مظلومیت کی ایک مثال ہے کہ ان کی عظمت کا اعتراف کرنے اور ان کی صحابیت کا اقرار کرنے کے باوجود ان کی کردار کشی اور ان پر ہمتیں باندھنے کا جن لوگوں کو چسکا لگ گیا ہے وہ انجام سے بے خوف ہو کر سبائی اسرائیلیات کے سہارے کسی طرح اس مظلوم صحابی رسول کو بندہ ہوا و ہوس ثابت کرنا چاہتے ہیں؟ چاہے اس کوشش میں دین کا سرا ہی ہاتھ سے چھوٹ جائے۔ اور بس اسی جذبہ کا نام ہے "بغض معاویہ"۔

یوں تو اس بغض معاویہ کی محرک اول ابن سبا کی وہ فتنا انگیز مہم ہے جس نے حب علی و حب اہل بیت کے پرے میں پورے اسلامی نظام اور پوری جماعت صحابہ کے پیکر کو سبک کرنے کے لئے بے شمار "حدیثیں" گڑھیں، اور اخلاف کو اسلاف سے برگشتہ کرنے میں کوئی دقیقہ نہیں چھوڑا، لیکن عام اردو تاریخ کو حضرت معاویہ اور

دوسرے کئی صحابیوں کی طرف سے بدگمان کر کے فکری کجروی پر ڈالتے کا سہرا ماضی قریب کا ایک ایسے صاحب قلم کے سر پہ خلی مجبوری صلاحتوں کو دیکھتے ہوئے یہ تمنا ہوتی ہے کہ کاش "مردکار" ایک مخصوص سیاسی نظام کے زیر اثر سبائی فتنہ گردوں کا آلہ کار نہ بنا ہوتا۔

اس سلسلہ میں آں موصوف کا کارنامہ یہ ہے کہ "بغض اصحاب" پر مشتمل منشر سبائی روایات کو ضخیم عربی کتابوں سے چھانٹ چھانٹ کر ایک خاص مقصد کے تحت اپنی طرف سے چبھتے ہوئے عنوانات قائم کر کے بڑے سلیقہ کے ساتھ اردو میں جمع کر کے اس کا لازمی نتیجہ یہ برآمد کیا کہ نعوذ باللہ اصحاب رسول خائن، بدعتی و ہست پسند، ظالم، گالی گلوچ کر نیوالے، شخصیت پرستی کے مریض اور ہر قسم کی بدعنوانیوں میں مبتلا ہو کر روئے زمین کے سب سے مقدس گروہ کے بجائے سب سے بدتر گروہ تھے، لہذا ان کی کمزوریوں کو اجاگر کرنا، ان کے عیوب کو بیان کرنا، اور ان کے کردار پر تنقید کرنا ہی دین کی خدمت ہے۔ فَيَا حَسْرَتًا عَلَى الْعِبَادَةِ

حضرت معاویہؓ پر حضرت علیؓ کی ذاتی دشمنی کا الزام عائد کرتے ہوئے ان کے اور ان کے گورنروں کی طرف سے حضرت علیؓ پر گالی گلوچ کرنے کا افسانہ بھی آں موصوف ہی کا عام کردہ ہے، چنانچہ اس کی تفصیل "قانون کی بالاتری کا خاتمہ" عنوان کے ذیل میں اپنے تبصرہ کے ساتھ یوں رقم منسراتے ہیں۔

"ایک اور نہایت مکروہ بدعت حضرت معاویہؓ کے عہد میں یہ شروع ہوئی کہ وہ خود اور ان کے حکم سے ان کے تمام گورنر، خطبوں میں بر سر منبر حضرت علیؓ رضی اللہ عنہ پر سب و شتم کی بوچھاڑ کرتے، حتیٰ کہ مسجد نبوی میں منبر رسول پر عین روضہ نبوی کے سامنے حضور کے محبوب ترین عزیز کو گالیاں دیکھائی تھیں، اور حضرت علیؓ کی اولاد اور ان کے قریب ترین رشتہ دار اپنے کانٹے

یہ گالیاں سنتے تھے، کسی کے مرنے کے بعد اس کو گالیاں دینا شریعت تو در
کنار، انسانی اخلاق کے بھی خلاف ہے اور خاص طور پر جعبہ کے خطبہ کو
اس گندگی سے آلودہ کرتا تو دین و اخلاق کے لحاظ سے سخت گھناؤنا فعل
تھا۔ (خلافت و ملوکیت ص ۱۷۴)

کسی مسلمان کے سامنے یہ پوری عبارت اس کے مصنف کا نام بتائے بغیر
رکھ دی جائے تو یقیناً اس کا یہی فیصلہ ہو گا کہ "کیسی سیبائی کا گرٹھا ہوا افسانہ ہے، کیونکہ
مسلمان خدا اور اس کے سچے رسول کے واضح فرامین پر ایمان رکھتے ہوئے ایک
صحابی رسول کی طرف سے اتنے گرے ہوئے کردار کے مظاہرہ کا یقین کر ہی نہیں سکتا
لیکن مصنف بھی خیر سے "ایک بانی تحریک اور علامہ" تھے اس لئے انھوں نے درج
بالا عبارت میں "گالیاں سنتے تھے" پر شلہ حاشیہ کی علامت لگا کر حاشیہ میں درج ذیل
کتابوں کے نام بطور حوالہ اس طرح درج کر دیئے ہیں۔

"شعاع الطبری جلد ۲ ص ۱۸۸-۱۸۹ ابن الاثیر ج ۳ ص ۲۲۲ ج ۴ ص ۱۵۴-البدایہ ج ۸

ص ۲۵۹-ج ۹ ص ۸۰"

اس طرح مصنف اپنے قارئین کو یہ تاثر دے رہے ہیں کہ یہاں تک کی بات مذکورہ

نے قارئین ذرا ٹھہر ٹھہر کر اس عبارت کو ایک مرتبہ پھر سے پڑھ لیں جو کسی "رافضی" کے قلم
سے نہیں بلکہ اہل سنت کے ایک "روشن خیال مقتدی اور علامہ" کے قلم سے نکلی ہوئی ہے، اور جس
میں کاتب وحی، صحابی رسول حضرت معاویہؓ پر بدعتی ہونے، گالیاں بکنے، عام انسانی اخلاق
سے عاری ہونے، خطبہ جعبہ کو گندگیوں سے آلودہ کرنے، مسجد نبوی اور منبر رسول کی توہین کرنے
اور حضرت علیؓ کی اولاد اور ان کے قریب ترین رشتہ داروں کو ایذا پہنچانے کے الزامات عائد کئے
گئے ہیں۔ کیا رسول اللہ صلی اللہ علیہ وسلم کی تربیت اور انکی صحابیت کا یہی فیض، حضرت معاویہؓ کو پہنچا تھا؟
ان هذا البهتان عظیم۔

بالا تمام کتابوں میں موجود ہے، اس کے بعد کسی کے مرنے کے بعد
مصنف کا اپنا تبصرہ ہے۔

اس سلسلہ میں مصنف کی فنکاری یہ ہے کہ حوالے تو ایک، دو نہیں بلکہ پورے
پانچ دیدیئے مگر کسی بھی کتاب کی اصل عبارت یا اس کا اردو ترجمہ نقل نہیں کیئے،
اور وہ ایسا کرتے بھی کیسے؟ جبکہ ان حوالوں میں سے کسی میں بھی حضرت معاویہؓ کے
حضرت علیؓ پر سب شتم کرنے، اور مسجد نبوی میں منبر رسول پر عین روضہ نبوی کے سامنے
حضور کے محبوب ترین عزیز کو گالیاں دینے، اور حضرت علیؓ کی اولاد اور ان کے
قریب ترین رشتہ داروں کے ان گالیوں کو سننے کا کہیں ذکر تک نہیں ہے، یہی
نہیں بلکہ ان حوالوں کے علاوہ کسی دوسرے حوالہ، حتیٰ کہ تاریخ کی کسی سبائی روایت
سے بھی یہ ثابت نہیں کیا جاسکتا کہ حضرت معاویہؓ نے خود کبھی حضرت علیؓ کو گالیاں
دی ہوں، چہ جائیکہ مسجد نبوی میں منبر رسول پر عین روضہ نبوی کے سامنے، اور حضرت
علیؓ کی اولاد اور ان کے قریب ترین رشتہ داروں کو سنا کر۔

ہماری سمجھ میں نہیں آتا کہ تاریخ نویسی کے نام پر بہتان طرازی اور ایک
مظلوم صحابی رسول کی ردائے تقدس کو تار تار کرنے کی اس کوشش کو ہم کس نام سے

لے پوری کتاب میں مصنف نے اپنی ہی فن کاری دکھائی ہے کہ جہاں جہاں ان کو اپنی
بات دوسروں کے منہ میں ڈالنا ہوتی ہے، وہاں وہاں صرف کتابوں کے حوالے دیکر گزر
جاتے ہیں اصلی عبارت یا اس کا ترجمہ نہیں نقل کرتے تاکہ عربی سے ناواقف عام اردو داسے
تاریخ مصنف کے اعتماد پر یہ باور کر لیں کہ لکھی ہوئی تمام باتیں حوالہ کی اصل کتبوں
میں موجود ہوں گی، مصنف نے اپنی طرف سے کوئی بات نہیں کہی ہے۔

یا دکر یہ ہے

خوب پردہ ہو کہ چہن سے لگے بیٹھے ہیں صاف چھپتے بھی نہیں سامنے آتے بھی نہیں جہاں تک حضرت معاویہؓ کے حکم سے ان کے تمام گورنروں کے حضرت علیؓ پر سب دشم کرنے کا الزام ہے تو تمام گورنروں کی حد تک تو یہ الزام بھی بغض معاویہؓ کے ایک کرشمہ سے زیادہ حیثیت نہیں رکھتا کیونکہ نہ مصنف کے اپنے دیئے ہوئے حوالوں میں اس کا ذکر ہے نہ ہی کسی گری پری روایت تک سے اس کا ثبوت فراہم کیا جاسکتا ہے کہ حضرت معاویہؓ کے تمام گورنروں پر سب دشم کرتے تھے یا اس کا ان کو حکم دیا گیا تھا، البتہ ان حوالوں میں حضرت معاویہؓ کے دو گورنروں کی طرف سے حضرت علیؓ پر سب دشم کرنے کا ذکر ضرور موجود ہے، اور یہ دو گورنریں، حضرت مغیرہ بن شعبہؓ اور مروان بن الحکم۔

اب رہا حضرت مغیرہ بن شعبہؓ کو حضرت معاویہؓ کی طرف سے حضرت علیؓ پر سب دشم

نے عربی زبان کے لفظ سب اور اردو کے ”سب دشم“ میں یہ بنیادی فرق ہے کہ اردو میں ”سب دشم“ گالی گلوچ کے معنی میں استعمال ہوتا ہے جیسا کہ معترض کی عبارت میں ”سب دشم کی برچھاڑ“ اور پھر آگے اسی کی تشریح لفظ ”گالیاں“ سے ظاہر ہے جبکہ عربی میں لفظ ”سب“ کا مفہوم عام ہے اور اس سے مطلق مذمت مراد ہوتی ہے، جیسا کہ مسلم شریف ج ۲ ص ۲۴۶ کی اس روایت میں مذکور ہے جس میں بیان کیا گیا ہے کہ تبوک کے سفر میں دو صحابیوں نے حضورؐ کے پہنچنے سے پہلے چشمہ پر پہنچ کر پانی پی لیا تھا، راوی کا بیان ہے کہ جب حضورؐ کو اس کی اطلاع ہوئی فیہما النبی صلی اللہ علیہ وسلم (تو ان دونوں کو نبی صلی اللہ علیہ وسلم نے ”سب“ کیا کیا کسی صاحب ایمان کو یہ جرأت ہے کہ وہ روایت میں وارد اس لفظ ”سب“ کا ترجمہ گالی کر کے اس کی نسبت نبی صلی اللہ علیہ وسلم کی طرف کرتے ہوئے یوں کہے کہ (بقیہ اگلے صفحہ پر)

کرنے کے حکم دیئے جانے کا معاملہ، تو اس سلسلہ کے حوالوں میں مذکور طویل روایت کے بقدر ضرورت الفاظیہ ہیں۔

حضرت معاویہؓ نے حضرت مغیرہؓ کو جب کو فہکا
گوزر مقرر کیا تو دوسری باتوں کے بعد کہا، اور
میں تم کو یہ ہدایت دینا نہیں بھول سکتا
کہ تم علیؓ کو گالی دینے اور ان کی مذمت کرنے
اور عثمانؓ پر رحمت بھیجنے اور ان کے لئے دعائے
مغفرت کرنے، اور علیؓ کے ساتھیوں پر عیب
لگانے اور انہیں دور رکھنے، اور ان کی بات
پر دھیان نہ دینے سے گریز نہ کرنا۔

..... ولست
تارکاً ایصاءک بخصلة
لا تتحم عن شتم علی و
ذمہ والترحم علی عثمان
والاستغفار لہ والعیب علی
اصحاب علی والاقتصاء لہم
وترک الاستماع منهم
..... لہ

روایت کے ان الفاظ سے یہ معلوم ہوتا ہے کہ حضرت معاویہؓ نے اپنے گورنر
حضرت مغیرہؓ کو یہ ہدایت دی تھی کہ وہ حضرت علیؓ کو گالی دینے اور ان کی مذمت
کرنے سے اور ان کے ساتھیوں پر عیب لگانے سے گریز نہ کریں، اور ان کو اپنے
سے دور رکھیں اور ان کی کسی بات پر کان نہ دھریں۔ لیکن اس گالی
اور مذمت کی نوعیت کیا تھی؟ اور حضرت مغیرہ بن شعبہؓ، حضرت معاویہؓ کے اس حکم
پر عمل کرتے ہوئے حضرت علیؓ پر کس طرح "سب و شتم" کرتے تھے اور ان کے ساتھیوں
پر کس طرح عیب لگاتے تھے؟ اس کی تفصیل بھی اسی روایت میں مذکور ہے اور
وہ اس طرح :-

(حاشیہ صفحہ گذشتہ)۔ نبی صلی اللہ علیہ وسلم نے ان دونوں صحابیوں کو گالی دی، نعوذ باللہ منہ تلخیص
از حضرت معاویہؓ اور تاریخی حقائق، لہ الطبری ج ۴ ص ۱۸۸۔ ابن اثیر ج ۳ ص ۲۳۲ اصل روایت طبری
نے اپنی سند سے بیان کی ہے اسی کو ابن الاثیر نے الکامل میں نقل کیا ہے

تَامِ الْمَغِيرَةِ فَقَالَ فِي عَلِيٍّ
وَعَثْمَانَ كَمَا كَانَ يَقُولُ
وَكَانَتْ مَقَالَتُهُ اللَّهُمَّ
ارْحَمْ عَثْمَانَ بْنَ عَفَانَ
رَتَّبَ وَأَوْزَعْنَهُ وَاجْزَلَهُ بِأَحْسَنِ
عَمَلِهِ فَنَانَهُ عَمَلُ بَكْتَابِكِ
وَاتَّبِعْ سُنَّةَ نَبِيِّكَ صَلَّى اللَّهُ عَلَيْهِ
وَسَلَّمَ وَجَمْعَ كَلِمَتِنَا وَ
حَقْنَ دِمَائِنَا وَقَتْلَ مَظْلُومِنَا
اللَّهُمَّ فَارْحَمْ الْأَنْصَارَ وَ
أَوْلِيَاءَهُ وَمُحْبِبِيهِ وَالطَّالِبِينَ
بِدَمِهِ وَيَدْعُوا عَلَى
قَتْلَتِهِ

حضرت مغیرہ کھڑے ہوئے، پھر حضرت علیؓ
اور حضرت عثمانؓ کے سلسلہ میں وہی کہا جو
وہ کہا کرتے تھے، ان کے الفاظ یہ تھے، اے
اللہ تو عثمان بن عفانؓ پر رحم فرما۔ اور ان سے
درگزر فرما، اور ان کے اچھے عمل کی انہیں جزا
دے، کیونکہ انہوں نے تیری کتاب پر عمل
کیا۔ اور تیرے نبی صلی اللہ علیہ وسلم کے
طریقہ پر چلے، اور ہمارے کلمہ کو ایک کر دیا
اور ہمارے خون کو محفوظ کر دیا اور خود مظلوم
قتل کئے گئے، اے اللہ تو رحم فرما ان کے
مددگاروں اور دوستوں اور ان سے محبت
کرنے والوں اور ان کے قصاص کا مطالبہ
کرنے والوں پر۔ اور وہ بد دعا کرتے ان
عثمانؓ کے قاتلوں کے لئے۔

اسی روایت سے اس بات پر استدلال کیا گیا ہے کہ حضرت معاویہؓ کے حکم سے ان
کے تمام گورنر، حضرت علیؓ پر سب و شتم کی بوچھاڑ کیا کرتے تھے، اب قارئین اس روایت
کے سلسلہ میں درج ذیل امور پر غور فرمائیں۔

۱۔ روایت میں، تمام گورنروں، کو نہیں، صرف ایک گورنر حضرت مغیرہ بن شعبہؓ کو
”شتم و ذم“ کرنے کا حکم دیا گیا ہے۔

۲۔ روایت میں حضرت مغیرہؓ کے حضرت علیؓ پر سب و شتم کی بوچھاڑ کرنے کا کوئی
ذکر نہیں ہے، البتہ آخری خط کشیدہ جملہ میں اس بات کی صراحت ہے کہ حضرت مغیرہؓ

قاتلان عثمانؓ کے حق میں بددعا کیا کرتے تھے۔

۳۔ روایت میں اس بات کی صراحت موجود ہے کہ حضرت مغیرہؓ نے حضرت عثمانؓ اور حضرت علیؓ کے سلسلہ میں جو کچھ اس موقع پر کہا، وہی وہ دوسرے موقعوں پر بھی کہا کرتے تھے، اس کے سوا اور کچھ نہیں۔

۴۔ روایت میں حضرت مغیرہؓ کی دعا اور بددعا کے الفاظ موجود ہیں اور یہ روایت بالعمی نہیں ہے۔

ان امور سے ہم یہ نتیجہ اخذ کرنے میں حق بجانب ہیں کہ حضرت مغیرہؓ، حضرت عثمانؓ کے حق میں دعا اور ان کے قاتلوں کے حق میں بددعا کیا کرتے تھے، اور چونکہ حضرت علیؓ نہ حضرت عثمانؓ کے قاتل تھے نہ ہی اس جرم میں وہ کسی بھی طرح معاون تھے، اس لئے بددعا یا سب و شتم سے ان کا کوئی تعلق نہیں ہے، اور راوی نے قاتلان عثمانؓ کے ساتھ حضرت علیؓ کا نام اپنی طرف سے جوڑ دیا ہے اور ایسا کیوں نہ ہوتا؟ اس روایت کی سند میں ہشام بن العکلی، ابو مخنف، مجالد بن سعید، اور فضیل بن خدیج چاروں راوی رسولائے زمانہ ہیں، اور ائمہ جرح و تعدیل نے ان کی روایات پر اعتماد کرنے سے منع فرمایا ہے، جس روایت کی سند میں ایک دو نہیں چار چار متروک و ناقابل اعتماد راوی موجود ہوں اس کی متن میں ہر قسم کی تحریف ہونے کے قوی امکانات موجود ہیں۔

اے خاص طور سے ہشام بن العکلی اور ابو مخنف لوط بن یحییٰ، یہ دونوں تو مشہور راوی اور ناقابل استناد لوگ ہیں، اور کسی سند میں ان کا آجانا ہی اس روایت کو ناقابل اعتماد بنادینے کے لئے کافی ہے، حافظ بن حجر، حافظ ذہبی، یحییٰ بن سعید اور دوسرے تمام ائمہ جرح و تعدیل نے اس کی صراحت کی ہے۔

اب رہا حضرت معاویہؓ کے حضرت مغیرہؓ کو حکم دینے کا معاملہ، تو اگر تمام باتوں سے قطع نظر کر کے روایت کو بالکل صحیح ہی مان لیا جائے تو وہ حکم وہی تھا جس کی تفصیل حضرت مغیرہؓ کیا کرتے تھے۔ یعنی قاتلان عثمانؓ سے برأت اور ان کے حق میں بددعا! اور حضرت علیؓ پر "سب" کا حکم اس لئے دیا کہ حضرت معاویہؓ کو ان سے اسی بات پر اختلاف تھا کہ وہ قاتلان عثمانؓ سے قصاص نہ لے کر ان کو ڈھیٹھ کر رہے ہیں، اور وہ لوگ ان کے "مشرخصوصی" بنکر بالواسطہ خلیفہ وقت کے مظلومانہ قتل کی حضرت علیؓ سے تائید کرا رہے ہیں۔

اسی طرح حضرت معاویہؓ کے دوسرے گورنر مروان بن الحکم کے حضرت علیؓ پر سب کرنے کا معاملہ ہے جس کا ذکر چوتھے نمبر کے حوالہ یعنی البدایہ ج ۸ ص ۲۵۹ پر ان الفاظ میں ہے۔

ولما كان (مروان) متوليا على	اور جب مروان حضرت معاویہؓ کی طرف سے
المدينة لمعاوية كان يسب	مدینہ کا گورنر تھا تو ہر جمعہ کو منبر پر حضرت علیؓ
عليه كل جمعة على المنبر	پر سب کیا کرتا تھا۔

پہلی بات تو یہ ہے کہ اس حوالہ میں اس کا ذکر کہیں نہیں ہے کہ مروان، حضرت معاویہؓ کے حکم سے حضرت علیؓ پر سب کیا کرتا تھا، پھر یہ کہنا کہ حضرت معاویہؓ کے حکم سے ان کے تمام گورنر حضرت علیؓ پر "سب و شتم" کی بوچھاڑ کرتے، اور اس کے ثبوت میں مروان کے اس ذاتی فعل کو پیش کرنا دیانت کی کون سی قسم ہے؟ اگر یہ روایت صحیح مان لی جائے تو زیادہ سے زیادہ حضرت علیؓ پر سب کرنا مروان کا ایک ذاتی فعل قرار پاتا ہے جس کا حضرت معاویہؓ سے کوئی تعلق نہیں تھا، اور حضرت معاویہؓ کے مروان کو سب و شتم کرنے کا حکم نہ دینے کا سب سے بڑا ثبوت یہ ہے کہ جب حضرت معاویہؓ نے مروان کو معزول کر کے ان کی جگہ حضرت سعید بن العاص کو مدینہ کا گورنر مقرر

کر کے بھیجا تو انھوں نے کبھی بھی حضرت علیؑ پر سب نہیں کیا۔ اگر حضرت معاویہؓ کی طرف سے اپنے تمام گورنروں کو حضرت علیؑ پر سب و شتم کرنے کا حکم ہوتا، تو یقیناً سعید بن العاصؓ بھی ایسا ہی کرتے، مگر ان کا ایسا نہ کرنا، اور پھر حضرت معاویہؓ کا ان سے کسی قسم کی باز پرس نہ کرنا اس بات کا کھلا ثبوت ہے کہ زیادہ سے زیادہ یہ بات صحیح ہو سکتی ہے کہ مروان حضرت علیؑ پر سب کرتا تھا۔

پھر قابل غور بات یہ ہے کہ وہ جس چیز کو سب و شتم کی بوچھاڑ اور گالی کے نام سے مروان اور ان کے واسطے سے حضرت معاویہؓ کی طرف منسوب کیا جا رہا ہے وہ آخر تھکی کیا؟ اس کی صراحت اس روایت میں تو نہیں ہے لیکن بخاری شریف کی ایک روایت سے اس کا سراغ ملتا ہے، جس کے الفاظ یہ ہیں۔

ان رجلا جاء الى سهل بن سعد
فقال هذان اقلان لا مير المدينة
يدعوا عليا عند المنابر
فتال فيقول ما ذا قال يقول
له ابو تراب فضحك
وفتال والله ما سما الا
النبى صلى الله عليه وسلم
وما كان له اسم احب اليه
منه۔

بیشک ایک شخص حضرت سهل بن سعد کے پاس آیا، اور اس نے کہا کہ یہ شخص یعنی امیر مدینہ حضرت علیؑ کو منبر کے پاس برا بھلا کہتا ہے حضرت سهلؓ نے پوچھا کہ وہ کیا کہتا ہے؟ اس نے کہا کہ وہ ان کو ابو تراب کہتا ہے۔ اس پر حضرت سهلؓ ہنس دیئے، پھر کہا خدا کی قسم ان کا یہ نام تو نبی صلی اللہ علیہ وسلم نے رکھا تھا اور ان کو اپنے اس نام سے زیادہ کوئی نام محبوب نہ تھا۔

یہی بات واضح ہو گئی کہ مروان کا جرم یہ تھا کہ وہ حضرت علیؑ کو "ابو تراب" کہا کرتا

تھا۔ یوں۔ ابوترابؓ کا لفظی ترجمہ مٹی کا باپ ہے، لیکن ایک خاص موقع پر جبکہ ذکر اسی حدیث میں آگے ہے، حضور صلی اللہ علیہ وسلم نے حضرت علیؓ کو غباراً لودہ دیکھ کر ابوتراب کے پیار بھرے نام سے پکارا تھا، پھر حضرت علیؓ کو نبی صلی اللہ علیہ وسلم کا عطا فرمودہ یہ نام اتنا پیارا لگا کہ وہ اسے فخریہ اپنے نام کے ساتھ جوڑا کرتے، اب اگر مروان نے بھی ان کو اسی نام سے یاد کر لیا تو کون سا ظلم ہو گیا؟ اور اگر یہ بھی تسلیم کر لیا جائے کہ مروانؓ ابوترابؓ کو اس کے حقیقی معنی میں لے کر حضرت علیؓ کی تنقیص ہی کرتا تھا تو بھی اسے۔ سب شتم کی بوچھاڑ اور گالی سے تو کسی بھی طرح تعبیر نہیں کیا جاسکتا۔

حضرت معاویہؓ کے ان دو گورنروں کے سلسلہ میں مذکورہ بالا دور روایتوں کے سوا اور کوئی روایت کسی گورنر یا خود حضرت معاویہؓ کے سلسلہ میں ایسی نہیں پیش کی گئی ہے جس سے یہ ثابت ہو سکے کہ حضرت معاویہؓ یا ان کے تمام گورنر برسرِ منبر حضرت علیؓ کو گالیاں دیا کرتے تھے، اور جو دو روایتیں حوالہ میں پیش کی گئیں ان کے حقیقت بھی سامنے آگئی۔

پھر یہ بات بھی لائقِ توجہ ہے کہ جب معاویہؓ اپنے دور خلافت میں خود بھی اور ان کے حکم سے ان کے تمام گورنر بھی مسجدوں کے منبروں پر کھڑے ہو کر مجمع عام میں حضرت علیؓ کو گالیاں دیکر ایک نہایت مکروہ بدعت کا ارتکاب کر رہے تھے، تو اس کو بیان کر نیوالے اور اس پر ناگواری یا خوشی کا اظہار کر نیوالے تو بہت سے لوگ ہونا چاہیے، مگر ہم دیکھتے ہیں کہ مصنف کو اپنے اس من گڑھنت دعویٰ کے ثبوت کے لئے ایسی ہی روایات مل سکیں جن کے راوی ضعیف، مجہول، متروک اور جانے بوجھے کذاب ہیں، اور پھر ان کمزور روایتوں میں بھی خود حضرت معاویہؓ کے حضرت علیؓ پر سب و شتم کرنے کا کہیں کوئی ذکر نہیں ہے۔

علامہ ازہر جن جرم کی بنیاد پر مصنف حضرت معاویہؓ سے اپنی کراہت و بیزاری کا اظہار کر رہے ہیں اس جرم کی اطلاع یا تو حضرت علیؓ کے فرزند ارجمند حضرت حسنؓ کو ہو ہی نہ سکی، یا اطلاع کے باوجود نعوذ باللہ وہ اتنے بے حس اور غیرت و حمیت سے عاری تھے کہ ان ہی معاویہؓ سے صلح کر کے زمام خلافت انکو سونپ دی اور ان کے ہاتھ پر بیعت کر کے ان کا خلیفہ برحق ہونا تسلیم کر لیا، حقیقت یہ ہے کہ

وہ بات سارے فسانے میں جسکا ذکر نہیں وہ بات ان کو بہت ناگوار گزری ہے

یزید کی ولیعت و مدی

حضرت معاویہؓ کے جرائم کی فہرست میں ان کا یہ جرم بھی بہت بڑھا چڑھا کر پیش کیا جاتا ہے کہ انھوں نے اپنے بعد امارت کے لئے اپنے بیٹے یزید کو نامزد کر کے جبراً اس کی بیعت کرا دی، اور اس طرح انھوں نے خلفائے راشدینؓ کی سنت کیخلاف شخصی و موروثی حکومت کی بنیاد رکھ دی، جبکہ حکومت کا یہ تصور اسلامی تعلیمات اور اسلام کے اعلیٰ نصب العین کے قطناً مخالف تھا، پھر یزید کی شراب نوشی، زنا کاری اور دیگر فسق و فجور کے اعمال نے جوڑ کر جرم کی سنگینی میں اس طرح اضافہ کیا جاتا ہے کہ کسی امیر کا اپنے لائق و صاحب فرزند کو اپنے بعد امارت کے لئے نامزد کرنا ہی اس کو متہم کرنے کے لئے کافی ہے چہ جائیکہ حضرت معاویہؓ کا اپنے رسولؐ کے زبانہ فرزند یزید کو اصحاب رسولؐ اور بہت سے تابعین عظام جیسے اختیار امت کی موجودگی میں اپنا ولی عہد مقرر کر کے اپنے بعد امارت کے لئے نامزد کرنا ایک ایسا مکروہ و منہج فعل ہے جس کی نظیر اسلام کی کچھلی تاریخ سے نہیں پیش کی جاسکتی چنانچہ اس ہوا و ہوس پر مبنی فیصلے نے اسلامی تاریخ پر بدترین اثرات ڈالے۔ اور پھر

جو کچھ ہوا اس کی ذمہ داری سے حضرت معاویہؓ بری نہیں ہو سکتے۔

اس الزام یا جرم کی حقیقت واضح کرنے کے لئے ہم درج ذیل سوالات قائم کر رہے ہیں جن کے جوابات سے صورت حال کی واقعی اور حقیقی تصویر سامنے آئے گی۔

۱۔ کیا حضرت معاویہؓ نے قانون و اخلاق کے تمام تقاضوں کو بالائے طاق رکھ کر محض اس لئے کہ یزید ان کا بیٹا تھا اس کو اپنے بعد امارت کے لئے نامزد کر کے جبراً بیعت کرادی تھی؟

۲۔ ایک امیر کے بعد دوسرے امیر کے تقرر کا اسلامی طریقہ کیا ہے اور اس سلسلہ میں خلفائے راشدین کی وہ سنت کیا ہے جس کی خلاف ورزی کر کے حضرت معاویہؓ مجسم بنے؟

۳۔ کیا باپ کے بعد بیٹے کا امیر بننا، یا باپ کا اپنے بیٹے کی امارت پر رضامند ہونا، یا خود اسے اپنے بعد امارت کے لئے مقرر کرنا اسلامی قانون کے لحاظ سے جرم ہے؟

۴۔ کیا امیر کے لئے اپنے تمام اصحاب زمانہ سے افضل و برتر ہونا ضروری ہے؟

۵۔ کیا یزید کو اس کے ہم عصر لوگ بھی شراب نوش، زنا کار اور فاسق و فاجر ہی کی حیثیت سے جانتے تھے اور حضرت معاویہؓ بھی اس کے ان معائب پر مطلع تھے؟

۶۔ یزید کے ہاتھ پر ولی عہدی اور پھر امارت کی بیعت کرنے والے کون لوگ تھے اور ان کی بیعت سے کیا نتیجہ اخذ کیا جاسکتا ہے؟

ہم چاہتے ہیں کہ ان سوالات کے جوابات تاریخی افسانوں اور سبائی روایات کے بجائے ان صحیح اور معتبر ذرائع سے دیں جن کے انکار کی کوئی جرأت نہ کر سکے، ساتھ ہی بقدر ضرورت ان سبائی کارروائیوں کی نشان دہی بھی کر دیں جن کے ذریعہ منظم طور پر ایک صحابی رسول کی سیرت و کردار کو داغدار کر کے اسے ظلم کا نشانہ بنایا

گیسا ہے۔

پہلے سوال کا واضح جواب یہ ہے کہ یہ ایک بہتان ہے جو خوف خدا سے بے
نیاز ہو کر ایک ایسی شخصیت پر باندھا گیا ہے جس کی عدالت و ثقاہت کو چیلنج کرنا
امت کے اجماعی عقیدے پر ضرب لگانے کے مراد ہے، کیونکہ یزید کی ولیعہدی
کی تحریک نہ حضرت معاویہ کی طرف سے ہوئی نہ خود یزید کی طرف سے، بلکہ اس کی تحریک
حضرت مغیرہ بن شعبہ کی طرف سے ہوئی جو ایک جلیل القدر صحابی رسول تھے، پھر یہ
تحریک بھی اس لئے نہیں ہوئی کہ یزید کو حضرت معاویہ کی فرزندگی کا شرف حاصل
تھا بلکہ امت کو فتنہ و فساد سے بچانے اور اتحاد برقرار رکھنے کے لئے ہوئی، چنانچہ
”الکامل“ کی وہ سبائی روایت جس کا سہارا لے کر حضرت معاویہ پر یہ الزام عائد کیا
گیا ہے اس میں بھی یہ بات موجود ہے کہ حضرت مغیرہ نے یزید کی ولیعہدی کی تحریک
کرتے ہوئے حضرت معاویہ سے کہا کہ ”امیر المؤمنین آپ دیکھ چکے ہیں کہ قتل عثمان کے
بعد کیسے کیسے اختلافات اور خون خرابے ہوئے، اب بہتر یہ ہے کہ آپ یزید کو اپنی
زندگی ہی میں ولی عہد مقرر کر کے بیعت لے لیں تاکہ اگر آپ کو کچھ ہو جائے، تو
اختلاف برپا نہ ہو،“ ظاہر ہے کہ یزید کا صرف فرزند معاویہ ہونا اختلافات اور خون خرابے
سے بچانے کے لئے کافی نہیں ہو سکتا تھا، اس لئے حضرت مغیرہ کا یزید کی ولی
عہدی کی تحریک کرتے ہوئے یہ دلیل دینا کہ یزید کے ولی عہد مقرر ہو جانے
سے اختلاف برپا نہ ہوگا اس بات کی دلیل ہے کہ ان کے خیال میں یزید کے اندر اس
بات کی صلاحیت موجود تھی کہ وہ امت کو اختلافات اور خون خرابے سے بچا سکے،
اور یہ چیز جہاں ایک طرف یزید کے کردار پر ایک صحابی رسول کی شہادت ہے وہیں

حضرت میفرمادے کہ اس جذبہ خیر کو بھی ظاہر کرنے والی ہے کہ ان کے اس مشورہ کی غرض نہ حضرت معاویہؓ کی خوشنودی تھی نہ یزید کی۔ بلکہ ان کے پیش نظر امت کا اتحاد تھا جس کو بنائے رکھنے کے لئے انھوں نے یہ مخلصانہ تجویز حضرت معاویہؓ کے سامنے رکھی تھی۔

اس وضاحت کے بعد اس الزام کا باطل ہونا بالکل ظاہر ہو جاتا ہے کہ حضرت معاویہؓ نے اپنے بیٹے یزید کو جبراً ولی عہد مقرر کر کے اس کی بیعت کرا دی۔
دوسرے سوال کے جواب میں علامہ ابن حزم تحریر فرماتے ہیں۔

• خلافت کا انعقاد کئی صورتوں سے صحیح ہو سکتا ہے، اس میں سب سے اول، افضل اور صحیح ترین صورت یہ ہے کہ مرنے والا خلیفہ اپنی پسند سے کسی کو ولی عہد نامزد کرے، چاہے یہ نامزدگی حالت صحت میں ہو، بیماری کی حالت میں ہو یا عین مرنے کے وقت ہو، اس کے عدم جواز پر نہ کوئی نص ہے نہ اجماع، رسول اللہ صلی اللہ علیہ وسلم نے ابو بکرؓ کو، اور ابو بکرؓ نے عمرؓ کو اور جس طرح سلیمان بن عبد الملک نے عمر بن عبد العزیزؒ کو نامزد کیا، یہ صورت ہمسارے نزدیک مختار و پسندیدہ اور اس کے علاوہ دوسری صورتیں ناپسندیدہ ہیں۔ کیونکہ اس صورت میں امت کا اتحاد اور امور اسلام کا انتظام قائم رہتا ہے، نیز اخلاص اور شور شرابے کا خوف نہیں رہتا۔ اس کے برعکس دوسری صورتوں میں یہ توقع ہے کہ ایک خلیفہ کے دنیا سے اٹھ جانے کے بعد امت میں انار کی اور امور شریعت میں انتشار پیدا ہو جائے اور حصول خلافت کی کوشش لوگوں کے اندر طبع کے جذبات پیدا کر دے۔

علامہ ابن حزم کی اس تشریح سے یہ بات بخوبی واضح ہو جاتی ہے کہ حضرت معاویہؓ نے اپنا دلی عہد مقرر کر کے "اسلامی قانون" کی خلاف ورزی نہیں کی۔ بلکہ انتخاب امیر کے سلسلہ میں سب سے افضل اور صحیح ترین طریقہ اپنایا۔ کیونکہ یہی رسول اللہ صلی اللہ علیہ وسلم کی اشارت اور خلفائے راشدین میں سے خلیفہ اول حضرت ابوبکرؓ کی صراحتاً سنت ہے۔ بلکہ حقیقت تو یہ ہے کہ حضرت عمرؓ کی بھی یہی سنت ہے، کیونکہ انھوں نے بھی اپنے بعد امارت و خلافت کے لئے چھ آدمیوں کو نامزد کر دیا تھا کہ میں ان ہی میں سے کوئی ایک خلیفہ ہوگا۔ البتہ حضرت عثمانؓ اور حضرت علیؓ نے اس طریقہ کو نہیں اپنایا یا نہ اپنا سکے۔ تو اس کا نتیجہ حضرت علیؓ اور حضرت حسنؓ کی خلافت کے بارے میں اختلاف و انتشار کی صورت میں ظاہر ہو کر رہا۔

تیسرے سوال کا جواب یہ ہے کہ تینوں میں سے کوئی صورت اسلامی قانون کے خلاف نہیں ہے، کیونکہ باپ کے بعد بیٹے کی امارت قائم ہونے یا باپ کے بیٹے کو امارت کے لئے نامزد کرنے کی کہیں کوئی ممانعت نہیں ہے، اور کسی گری پڑی روایت سے بھی اس ممانعت کا ثبوت نہیں فراہم کیا جاسکتا ہے، پھر حضرت معاویہؓ اور زید سے پہلے حضرت علیؓ اور ان کے بعد ان کے بیٹے حضرت حسنؓ کی خلافت قائم ہونا اور اس پر کسی بھی حلقہ کی طرف سے یہ اعتراض نہ ہونا کہ "باپ کے بعد بیٹے کی امارت اسلامی قانون کے لحاظ سے غلط ہے" امت کے اس اجماع کو ثابت کرتا ہے کہ باپ کے بعد بیٹے کا امیر ہونا کوئی جرم نہیں ہے، علاوہ ازیں جب حضرت علیؓ سے ان کے آخر وقت میں یہ دریافت کیا گیا کہ کیا ہم آپ کے بعد آپ کے فرزند حضرت حسنؓ کے ہاتھ پر بیعت کر لیں؟ تو اس کے جواب میں حضرت علیؓ نے فرمایا "میں نہ تم کو اس کا حکم دیتا ہوں نہ اس سے منع کرتا ہوں تم لوگ خود اچھی طرح دیکھ سکتے ہو" حضرت

عہدی یا خلافت پر افضل و مفضل کی بحث چھیڑنا "بغض معاویہ" کے ایک حسین عنوان سے زیادہ کوئی قیمت نہیں رکھتا۔

پانچویں سوال کے جواب کے سلسلہ میں سب سے قوی شہادت تو حضرت محمد بن علیؑ (محمد بن اکھفہ) کی ہے جس کو حافظ ابن کثیر نے یوں نقل کیا ہے۔

حضرت عبداللہ بن زبیرؓ کے داعی حضرت عبداللہ بن المطیعؓ اپنے

ساتھیوں کے ساتھ حضرت محمد بن علیؓ بن ابی طالب کے پاس گئے اور

درخواست کی کہ آپ (یزید کی) بیعت توڑ دیں، لیکن انھوں نے اس سے

انکار کر دیا۔ ابن المطیع نے کہا کہ یزید شراب پیتا ہے، نماز نہیں پڑھتا ہے

اور کتاب اللہ کے احکام کی اسے پرواہ نہیں ہے۔ محمد نے فرمایا کہ "میں نے

ایسی کوئی بات نہیں دیکھی، میں یزید سے ملا ہوں، ان کے ساتھ رہا ہوں

میں نے ان کو نماز کا پابند، خیر کا متلاشی، نقد کا سائل اور سنت کا متبع

پایا۔..... الخ لہ

حضرت علیؑ کے فرزند حضرت محمد نے یزید سے اپنی ذاتی واقفیت کی بنیاد پر

حضرت عبداللہ بن المطیع کے اس بیان کی تردید کی کہ یزید شراب پیتا ہے، نماز نہیں

پڑھتا ہے اور کتاب اللہ کے احکام کی پرواہ نہیں کرتا، پھر ان کی اس تاویل پر کہ

۱۔ البدایہ والنہایہ ج ۸ ص ۲۳۲۔ یہ روایت کافی طویل ہے جس میں آگے ذکر ہے

کہ ابن المطیع نے ہر چند کوشش کی کہ محمد بن اکھفہ کسی طرح یزید کی بیعت توڑ کر حضرت

عبداللہ بن زبیرؓ کی حمایت پر آمادہ ہو جائیں حتیٰ کہ یہ پیش کش بھی کی کہ اگر آپ خود یزید کے

بجائے خلافت کی بیعت لینا چاہیں تو ہم آپ کی خلافت تسلیم کرنے کو تیار ہیں، مگر حضرت

محمد بن اکھفہ یزید کی بیعت توڑنے پر آمادہ نہ ہوئے۔

علیؑ کے اس جواب سے یہ بات ظاہر ہو جاتی ہے کہ وہ بھی باپ کے بعد بیٹے کی امارت و خلافت میں کسی قسم کی کوئی قباحت نہیں سمجھتے تھے ورنہ وہ یہ جواب نہ دیکر یہ کہتے کہ "یہ طریقہ اسلامی قانون کے لحاظ سے غلط ہے، اس لئے تم لوگ ایسا نہ کرنا یا کم سے کم یہ کہتے کہ میرے لئے اپنے بیٹے کو اپنے بعد خلافت کے لئے نامزد کرنا اسلامی قانون کے لحاظ سے جرم ہے اس لئے میں یہ کام نہیں کر سکتا۔" پھر یہ بات بھی غور طلب ہے کہ حضرت علیؑ سے یہ دریافت کر نیوالے ایک صحابی رسول حضرت جندب بن عبد اللہ تھے، اگر باپ کا اپنے بیٹے کو اپنے بعد خلافت کے لئے نامزد کرنا اسلامی قانون کے خلاف ہوتا تو حضرت جندبؓ خود ہی اس سلسلہ میں حضرت علیؑ سے استفسار نہ کرتے۔

چوتھے سوال کا جواب یہ ہے کہ یہ بات بھی محض حضرت معاویہؓ پر اعتراض جڑنے کے لئے اٹھائی گئی ہے ورنہ امیر المومنین اور خلیفۃ المسلمین کے لئے امارت و خلافت کی اہلیت تو شرط ہے لیکن اس کا اپنے زمانہ کے تمام لوگوں سے افضل ہونا ضروری نہیں ہے نہ ہی عملاً اس کا اہتمام ہو سکتا ہے، کیونکہ فضیلت کا کوئی ایک مقرر پیمانہ نہیں ہے جس کی بنیاد پر کسی شخص کو من کل الوجوہ افضل قرار دیا جاسکے۔ یہ صحیح ہے کہ یزید کی ولی عہدی اور پھر امارت کے وقت اکابر صحابہؓ اور بہت سے ایسے تابعینؓ موجود تھے جن کو ہر طرح یزید پر فضیلت حاصل تھی، لیکن کیا یہ کہا جاسکتا ہے کہ خود حضرت معاویہؓ اپنے دور کے تمام اصحابؓ سے افضل تھے؟ اور پھر ان سے پہلے حضرت حسنؓ کی خلافت کے وقت حضرت سعد بن ابی وقاصؓ، حضرت سعید بن زیدؓ، اور حضرت عبداللہ بن عباسؓ جیسے بہت سے اکابر صحابہؓ موجود تھے جن کو علم و فضل میں حضرت حسنؓ پر برتری حاصل تھی، اس کے باوجود حضرت علیؑ کی شہادت کے بعد حضرت حسنؓ ہی خلیفہ مقرر ہوئے، ایسی صورت میں یزید کی ولی

یزید نے ناز کی پابندی وغیرہ جیسے نیک عمل آپ کو دکھانے کے لئے کئے ہونگے۔
 جواباً عبداللہ بن مطیع سے جب یہ استفسار کیا کہ کیا تم نے خود یزید کو شراب پینے
 دیکھا ہے؟ اس کے جواب میں انہوں نے کہا کہ اگرچہ میں نے خود نہیں دیکھا
 مگر میرے نزدیک یہ بات سچی ہے۔ اس تفصیل سے یہ بات تو واضح ہوتی ہے کہ
 یزید کے معصروں میں بھی اس کے فسق و فجور کا چرچا تھا، جس کی بنیاد پر حضرت ابن
 المطیع جیسے بزرگوں کو یزید کے فسق کا یقین ہو گیا تھا، لیکن حضرت محمد بن اسحاق جیسے
 بزرگوں کا اپنے ذاتی علم و واقفیت کی بنیاد پر یزید کو اس الزام سے بری قرار دیتے
 ہوئے اس کی نازوں کی پابندی، خیر کی تلاش، اور سنت کی اتباع کی گواہی دینا
 اس بات کو ظاہر کرتا ہے کہ یزید دشمنوں کی طرف سے اس کی شراب نوشی و دیگر
 منکرات میں ملوث ہونے کا پروپیگنڈہ اور بات ہے لیکن اس کے لئے کوئی معتبر
 عینی گواہ نہ تھا۔

اسی طرح بخاری شریف کی ایک روایت سے جلیل القدر صحابی حضرت عبداللہ
 بن عمرؓ کا واضح طور پر یہ موقف معلوم ہوتا ہے کہ وہ حضرت عبداللہ بن زبیرؓ کی قیادت
 میں اہل مدینہ کی یزید کے خلاف چھڑی جانے والی مہم کو بغاوت تصور کرتے تھے
 اور انہوں نے اپنے خاندان والوں کو سختی کے ساتھ اس سے منع کیا تھا۔ الفاظ
 روایت یہ ہیں۔

عن نافع قال لما حلق اهل	حضرت نافع سے روایت ہے کہ جب اہل
المدینة یزید بن معاویة	مدینہ نے یزید کی بیعت توڑ دی تو حضرت
جمع ابن عمر حشمہ وولدا	عبداللہ بن عمرؓ نے اپنے مخصوصین واولاد
فقال انی سمعت النبی صلی	کو جمع کیا اور کہا کہ میں نے نبی صلی اللہ علیہ وسلم
الله علیہ وسلم یقول ینصب	کو یہ فرماتے ہوئے سنا کہ قیامت کے دن

لکل غادر لواء يوم القيامة
وانا فتدبايعنا هذا الرجل
على بيع الله ورسوله واني
لا اعلم عندرا اعظم من
ان يبائع رجل على بيع
الله ورسوله ثم ينصب له
القتال واني لا اعلم احدا
منكم خلعته ولا تابع في
هذا الامر الا كانت الفيل
بيني وبينه -

(بخاری ج ۲ ص ۱۰۵۳)

ہر بغاوت کرنے والے کے لئے ایک جھنڈا
گاڑا جائیگا، اور ہم نے اس شخص (یزید)
سے اللہ اور اس کے رسول کے نام پر بیعت
کی ہے اور میں اس سے بڑی کوئی غداری
نہیں جانتا کہ کسی شخص سے اللہ اور اس
کے رسول کے نام کی بیعت کی جائے، پھر
اسی کے مقابلہ میں قتال کے لئے کھڑا ہوا
جائے، اور مجھے یہ علم نہ ہو کہ تم میں سے کسی
نے یزید کی بیعت توڑ دی اور اس معاملہ
میں کوئی حصہ لیا، ورنہ میرے اور ایسا کرنے
والے کے درمیان کوئی تعلق نہ رہے گا۔

حضرت ابن عمرؓ کا یزید کی بیعت پر قائم رہنے کے لئے یہ اصرار اپنے متعلقین
و اولاد کو اہتمام کے ساتھ جمع کر کے بیعت کے پابند رہنے اور خلافت ورزی کی صورت
میں ان سے ترک تعلق کر لینے کی دھمکی دینا، اور یزید کے خلاف قتال کو غدر سے
تعبیر کرنا اس بات کا کھلا ثبوت ہے کہ یا تو ان کو فسق یزید کے پروپیگنڈے کا علم نہ
تھا، یا وہ اس پروپیگنڈے پر اعتماد نہ کر کے اس کو امارت و خلافت کے منصب کے
لئے موزوں قرار دیتے تھے، اور یزید کے ہاتھ پر کی ہوئی بیعت کو وہ اللہ اور اس
کے رسول کی بیعت گردانتے تھے، اور اس سلسلہ میں اہل مدینہ کی مخالفت کا رد
کو خلافت حق اور غداری سمجھتے تھے۔

اسی طرح بلاذری کی انساب الاشراف میں حضرت عبداللہ بن عباسؓ
جیسے افتخار و علم صحابی کی یزید کے بارے میں یہ شہادت موجود ہے۔

ان ابنہ یزید لمن صالحی اہلہ
من الزموا عبالکم واعطوا
طاعتکم و بیعتکم۔
بیشک معاویہؓ کا بیٹا یزید ان کے گھرانے کے
نیک لوگوں میں سے ہے، تو تم لوگ اپنی
جگہ بیٹھے رہو اور اس کی فرمانبرداری اور
بیعت پر قائم رہو۔

یزید کے ہم عصروں میں سے یہ وہ چند نام ہیں جن کی عظمت و جلالت پر مسلمان
کو کمال اعتماد ہے اور جنہوں نے اپنے اقوال و اعمال کے ذریعہ یزید کی شراب نوشی اور
دوسری فسق و فجور کی داستانوں کی تغلیط کی ہے، اب اگر ان کے مقابلہ میں کچھ ہم عصر ایسے
ہوں بھی جو یزید کو شراب نوش، زنا کار اور فاسق و فاجر گردانتے ہوں تو اولاً تو ان کی بات
ان اکابر صحابہؓ کے مقابلہ میں اہمیت نہیں رکھتی، پھر اگر وہ بہت ہی قابل لحاظ و احترام
شخصیات ہوں تو بھی یہی سمجھا جائیگا کہ وہ لوگ یزید مخالف پروپیگنڈے سے اسی طرح
متاثر ہو گئے جس طرح حضرت عبداللہ بن المطیع متاثر ہو گئے، کیونکہ کسی بھی معتبر معاصر نے
یہ گواہی نہیں دی ہے کہ میں نے اپنی آنکھوں سے یزید کو فسق و فجور میں مبتلا دیکھا ہے،
اسی سے اندازہ کیا جاسکتا ہے کہ حضرت معاویہؓ یزید کے معائب اور فسق و فجور پر کیونکر
مطلع ہوں گے؟

چھٹے سوال کا جواب یہ ہے کہ بیعت کرنے والوں میں اکابر صحابہؓ بھی تھے، اور
تابعین عظام بھی، پھر اصحاب کرام میں اصحاب بدر بھی تھے، اصحاب بیعت الرضوان
بھی، اور اصحاب بیعت عقبہ اولیٰ بھی، چنانچہ بیعت کرنے والے ممتاز اصحاب رسولؐ
میں سے چند یہ تھے۔

حضرت عبداللہ بن عباسؓ، حضرت عبداللہ بن عمرؓ، حضرت ابوسعید خدریؓ
حضرت جابر بن عبداللہؓ، حضرت کعب بن عمرؓ، حضرت صہیب بن سنانؓ، حضرت
ابو ہریرہؓ، حضرت عبداللہ بن عمرو بن العاصؓ، حضرت عمرو بن ابی سلمہؓ، حضرت عبداللہ

بن جعفرؓ، حضرت نعمان بن بشیرؓ، حضرت عوف بن مالکؓ، حضرت ابوامامہ باہلیؓ،
 حضرت صہاک بن قیسؓ، حضرت مالک بن حویرثؓ، حضرت عمرو بن امیہؓ، حضرت عقبہ
 بن نافعؓ، حضرت عقبہ بن عامرؓ، حضرت مقدم بن معدیکربؓ، حضرت ثابت بن
 ضحاکؓ وغیرہم۔

یہ اور ان سے زائد دیگر اصحاب رسولؐ تابعین عظام اور صلحاء امت کے
 یزید کی امارت کو تسلیم کر کے اس کی بیعت کر لینے سے درج ذیل نتائج بدیہی طور
 پر سامنے آتے ہیں۔

۱۔ حضرت معاویہؓ نے یزید کی بیعت جبراً نہیں لی تھی، ورنہ اتنی بڑی تعداد میں
 خیر القرون کے افراد اس بیعت پر اتفاق نہ کرتے، اور اگر یہ تسلیم بھی کر لیا جائے کہ
 حضرت معاویہؓ اتنے بڑے زور و دست تھے کہ ان کے سامنے کسی کا بس نہ چل سکا
 تو ان کی وفات کے بعد ان سب ہی کو یکایک ان کی بڑی تعداد کو یزید کی بیعت توڑ
 دینا چاہیے تھی۔

۲۔ حضرت معاویہؓ کا یزید کو اپنا ولی عہد مقرر کرنا کوئی غیر شرعی یا غیر اخلاقی کام
 نہ تھا، بلکہ اس وقت کے حالات کے لحاظ سے امت کے مفاد کا یہی بہترین تقاضا
 تھا، اور اگر یہ تسلیم نہ کیا جائے تو صحابہ کرامؓ جیسی پاکباز جماعت کی ایک بڑی تعداد کو
 حق سے منحرف اور دہشت کا تسلیم کرنا پڑے گا۔ نعوذ باللہ من شرور النفسا۔

۳۔ یزید بن معاویہؓ اپنے درجہ کا متقی و پرہیزگار شخص نہ ہی، لیکن سبائی پروپیگنڈہ
 اور من گڑھنت روایتوں کے ذریعہ یزید کے فسق و فجور اور حدود اللہ سے تجاوز کی
 جو کہانیاں بیان کی جاتی ہیں، اور جس طرح اسلام کی قانونی خلافت و امارت
 کے لئے اسے نااہل گردانا جاتا ہے، یزید کے ہم عصر صحابہؓ اور تابعین کی غالب اکثریت
 اسے غلط اور بے اصل سمجھتی تھی، ورنہ یہ ماننا ہوگا کہ یہ اختیار امت و حمیت دینی

اور شعور ملی سے محروم تھے، اس لئے انھوں نے "ایک فاسق و ناپاک" فرد کے ہاتھ پر بیعت قبول کر لی تھی۔

۴۔ حضرت معاویہؓ نے اپنے بیٹے یزید کو اپنی "خواہش نفس" کی تکمیل کے لئے ولی عہد نہیں مقرر کیا تھا، نہ ہی ان کے دل میں اس کا داعیہ پیدا ہوا، اور نہ ہی اس سلسلہ میں سے انھوں نے کسی زور زبردستی سے کام لیا، بلکہ واقعہ یہ ہے کہ ایک صحابی رسول حضرت مغیرہ بن شعبہؓ کی تحریک اور بصیرت، مدینہ، اور کوفہ وغیرہ کے اکثر اہل الرائے اصحاب کے مشورے اور پر جوش حمایت پر انھوں نے یزید کو ولیعہد مقرر کیا۔ اور چند اصحابؓ کے سوا باقی تمام لوگوں نے برضا و رغبت پہلے یزید کی ولی عہدی کی اور پھر امارت کی بیعت کی۔

خلاصہ یہ ہے کہ حضرت معاویہؓ نے یزید کو اپنے بعد امارت کے لئے نامزد کر کے نہ کسی اسلامی قانون کی خلاف ورزی کی، نہ ہی خلفائے راشدین کی کسی "متفق علیہ" سنت سے بغاوت کی، اور نہ ہی ان کا یہ فیصلہ "ہوا و ہوس" پر مبنی تھا۔ بلکہ حقیقت یہ ہے کہ حضرت معاویہؓ نے منشیتر افراد ملت کو متحد کرنے کا جو عظیم الشان اور بے مثال کارنامہ انجام دیا تھا اور اس کے لئے جیسی جیسی صعوبتیں برداشت کی تھیں اس کا فطری تقاضا یہ تھا کہ وہ اپنے بعد بھی اس اتحاد کے برقرار رہنے کے خواہش مند تھے، اور جب پوری مملکت اسلامیہ کے اہل الرائے افراد کی غالب اکثریت نے ان کو یہ مشورہ دیا کہ اس مقصد کے حصول کے لئے آپ کے بعد یزید کا امیر ہونا اور آپ کی طرف سے اس کا ولیعہد مقرر کر دینا ہی بہتر اور مناسب طریقہ ہوگا، تو انھوں نے یزید کو ولی عہد مقرر کر کے اس کی بیعت عام لے لی۔

اب یہی وہ حوادث جو یزید کے دور امارت میں پیش آئے تو ظاہر ہے کہ نہ حضرت معاویہؓ عالم الغیب تھے جو اپنی وفات کے بعد پیش آنے والے حوادث سے مطلع ہوئے

نہ بنی وہ تضاد در کولنے پر قدرت رکھتے تھے، البتہ انھوں نے اپنی دوراندریشی تدبر اور سیاسی بصیرت کے ذریعہ یہ اندازہ ضرور کر لیا تھا کہ یزید کو اپنے دور امارت میں کچھ مزاحمتوں کا سامنا کرنا پڑیگا، اور انھوں نے حضرت حسین بن علیؑ اور حضرت عبداللہ بن زبیرؓ وغیرہا کے سلسلہ میں واضح طور پر یزید کو کچھ وصیتیں بھی کی تھیں، اور ہم یقین کے ساتھ یہ بات کہہ سکتے ہیں کہ اگر یزید نے حضرت معاویہؓ کی ان وصیتوں پر پوری طرح عمل کیا ہوتا تو ہماری تاریخ ان صدیوں سے دو چار نہ ہوتی جن کی وجہ سے یزید کا دور امارت بدنام ہوا، اور جن کے ذریعہ سبائیوں کو اسلامی تاریخ کو مسخ کرنیکا موقع مل گیا، اس جگہ چونکہ یزید اور اس کا دور امارت ہمارا موضوع بحث نہیں ہے اس لئے ہم اس کی تفصیلات سے گریز کرتے ہوئے آخری طور پر یہ بات کہنا چاہتے ہیں کہ یزید کے کسی اچھے یا برے فعل کی ذمہ داری حضرت معاویہؓ پر ڈالنا بدترین ظلم ہے، اور یزید کے دور امارت میں پیش آنے والے حوادث کے لئے حضرت معاویہؓ کے "انتخاب" پر طعن کرنے والے وہی لوگ ہو سکتے ہیں جن کے دل خدا کے خون اور آخرت کی جوابدہی کے خیال سے عاری ہوں،

کچھ اور کرم فرمائیاں

حضرت معاویہؓ پر بنیادی حیثیت کے ان دو اعتراضات کی وضاحت اور اسی ذیل میں سبائی کارروائیوں کی نشاندہی کے بعد اس سلسلہ کے دیگر فردی الزامات کو بیان کرنے کی چنداں حاجت نہیں رہ گئی، کیونکہ قارئین پر یہ بات بخوبی واضح ہو چکی کہ حضرت معاویہؓ کو مطعون کرنے اور تاریخ کی بے قیمت و مسکذوبہ روایات کے ذریعہ ان پر تہمتیں باندھنے والے یا تو وہ معاندین ہیں جن کے عناد اور اصحاب دشمنی کے جذبات نے انھیں ایسا کرنے پر مجبور کر دیا، یا وہ جاہل لوگ

ہیں، جن کا سرمایہ معلومات وہ۔ بیکانی شہادت نامے، اور علم سینہ، میں جن پر اعتماد کو اپنے ایمان کی حفاظت کے لئے وہ ضروری سمجھتے ہیں، تاہم کچھ اور کرم فرمائیوں کی طرف ہم اس لئے اشارے کر دینا چاہتے ہیں تاکہ ہمارے قارئین کو یہ اندازہ ہو سکے کہ اس مظلوم صحابی رسول کے خلاف کیسے کیسے اور چھ ہتھیار استعمال کئے گئے ہیں

حضرت معاویہؓ اور ملوکیت

حضرت معاویہؓ پر ایک الزام یہ بھی عائد کیا جاتا ہے کہ انہوں نے خلافت کو ملوکیت میں تبدیل کر دیا، اور پھر ملوکیت کی تشریح اس انداز میں کی جاتی ہے کہ ان کے دور میں فسق و فجور، ظلم و جور، دھاندلی و زور وستی، بد چلتی اور قریا پروری جیسے رذائل کا عام چلن ہو گیا۔

اگر ملوکیت کا عام اور سیدھا سا مفہوم بادشاہت ہی سمجھ لیا جائے تو بھی قابل غور بات یہ ہے کہ تاریخ کے صفحات میں ایسے بہت سے بادشاہوں کے حالات محفوظ ہیں جن کے عدل و انصاف، سخاوت و شجاعت، رحم دلی اور رعایا پروری پر مورخین اتفاق کرتے ہوئے ان کی بادشاہت کے دور کی عمدہ اور مثالی تصویر کشی کرتے ہیں۔ مثلاً حاظم طائی، بنی شامی یا ہمارے ہندوستان میں اورنگ زیب عالمگیر وغیرہ، پھر کیا تسلیم کر لینے کے بعد کہ حضرت معاویہؓ خلیفہ نہیں بلکہ بادشاہ تھے، یہ تسلیم کرنا کہ وہ عام دنیاوی بادشاہوں میں بھی اپنے کارناموں کی وجہ سے بہت پست مقام کے حامل تھے، رسول اللہ صلی اللہ علیہ وسلم کی صحبت کی توہین، آپ کی دعا کی نامقبولیت، اور ان تمام اصحاب رسول کی تذلیل و تحقیر

لے رسول اللہ صلی اللہ علیہ وسلم نے حضرت معاویہؓ کے حق میں یہ دعا فرمائی۔ (باقی ص ۱۳۰ پر)

ہوگی جنہوں نے نہ صرف یہ کہ حضرت معاویہؓ کے ہاتھ پر بیعت کی، بلکہ ان کے ساتھ ہر قسم کا تعاون کرتے رہے؟ اور ایسی صورت میں حضرت حسنؓ بن علیؓ کا کردار کتنا سنج ہوگا۔ جنہوں نے حضرت معاویہؓ سے صلح کر کے اقتدار کی زمام ان کو سونپ دی تھی؟۔

حضرت معاویہؓ کے سلسلہ میں اپنے دلی بغض کا اظہار کرتے ہوئے ان کو اپنی جرات پاشیوں کا نشانہ بنانے والے یہ بھول جاتے ہیں کہ حضرت معاویہؓ کا تعلق اس پاکیزہ جماعت سے ہے جس کی مثال تاریخ عالم پیش کرنے سے قاصر ہی ہے اور اس پاکیزہ معاشرہ کے کسی ایک فرد کو اپنی جرات مندلوں کا نشانہ بنانا ایک ایسے باندھ کو توڑنے کے مرادف ہے جس کے بعد طوفان کو روکنا کسی کے بس میں نہیں رہتا اور اسی نکتہ کی طرف اشارہ کرتے ہوئے حضرت ربیع بن نافعؓ نے فرمایا تھا کہ

معاویہؓ اصحاب محمد صلی اللہ علیہ وسلم کا ایک	معاویہ ستر اصحاب محمد
پردہ ہیں، جب کوئی شخص اس پردہ کو کھول	صلی اللہ علیہ وسلم فاذا
دیگا تو اس کے پیچھے کے لوگوں پر اس کی	کشف الرجل السترا جترہلی
جرائیں بڑھ جائیں گی۔	مادراء لا۔ لہ

حقیقت یہ ہے کہ حضرت معاویہؓ کے دور خلافت میں خلفائے راشدینؓ کے دور کی بہت سی خوبیاں تو نہ تھیں، کیونکہ خلفائے راشدینؓ مباح چیزوں میں بھی صرون عزیمت پر عمل کرتے تھے اور رخصت سے فائدہ نہیں اٹھاتے تھے، جبکہ حضرت معاویہؓ نے متعدد موقعوں پر رخصت پر عمل کیا، مثلاً رہائش اور لباس کے سلسلہ میں، یا اپنے

(حاشیہ صفحہ گذشتہ) اللہم اجعلہ ہادیام ہدیا واہد بہ (اے اللہ ان کو ہدایت دینے والا، ہدایت پانیرا لانا دے اور ان کے ذریعہ لوگوں کو ہدایت عطا فرما۔)

لہ خطیب بد تاریخ بغداد ج ۱ ص ۲۰۹ منقول از حضرت معاویہؓ اور تاریخی حقائق ص ۱۴۱۔

بیٹے کو ولیم بد بنانے کے سلسلہ میں، لیکن اگر ان کے دور خلافت کا موازنہ ان کے بعد کے لوگوں سے کیا جائے تو یہی نسبت ان کے، اور بعد والوں کے دریا ہوگی، چنانچہ اس سلسلہ میں خود حضرت معاویہؓ نے فرمایا -

لست فیکم مثل ابی بکر و عمر
میں تم میں ابو بکرؓ و عمرؓ جیسا حکمراں تو نہیں
ولکن سترون امراء من
ہوں لیکن میرے بعد بھی عنقریب تم لوگ امیر
بعدی - لے دیکھو گے۔

اور یہ حضرت معاویہؓ کی "ملوکیت" کی وجہ سے نہیں بلکہ یہ مروار یا م کا وہ فطری نتیجہ ہے جس کی طرف اشارہ کرتے ہوئے خود رسول اللہ صلی اللہ علیہ وسلم نے فرمایا تھا کہ -

خیر القرون قرن ثم الذین
اور ا میں بہترین دور میرا ہے، پھر ان لوگوں
یلونہم ثم الذین
کا جو اس کے بعد ہیں، پھر ان لوگوں کا جو
یلونہم - اس کے بعد ہیں۔

اس ارشاد کا یہ مطلب کوئی نہیں لیتا کہ دور رسالت کے بعد خیر ختم ہونے کی بات فرمائی گئی، بلکہ نشا یہی ہے کہ خیر تو تینوں دور میں رہے گا، لیکن بتدریج اس میں کمی ہوتی جائے گی۔

اور یہی وجہ ہے کہ خلافت راشدہ کے دور میں بھی شیخین یعنی حضرت ابو بکرؓ اور حضرت عمرؓ کے دور خلافت میں جو امن و عافیت اور یکجہتی تھی وہ ختمین یعنی حضرت عثمانؓ اور حضرت علیؓ کے دور میں باقی نہیں رہی، اسی لئے حضرت شاہ ولی اللہ محدث دہلویؒ نے خلافت راشدہ کو بھی دو حصوں میں تقسیم کرتے ہوئے پہلے دو خلفاء کی

لے منصب امامت، ترجمہ حکیم محمد حسین علوی نقول از حضرت معاویہؓ اور تاریخی حقائق ص ۱۳۹ -

خلافت کو حلافت خاصہ سے تعبیر فرمایا ہے۔

ربا حضرت معاویہؓ کے، دور ملوکیت، کوفت و فحور کی داستانوں سے بگاڑنے کا معاملہ، تو اس کی کچھ حقیقت ہم بیان کر چکے اور اسی سے سبائی کارروائیوں کو سمجھا جاسکتا ہے۔

حضرت معاویہؓ کے گورنروں کے مظالم

ایک الزام یہ بھی ہے کہ حضرت معاویہؓ نے اپنے گورنروں کو من مانی کرنے کی چھوٹ دیدی تھی، اور وہ طرح طرح کے مظالم کرتے، پھر ان کی شکایت حضرت معاویہؓ سے کی جاتی تو بجائے گورنروں سے باز پرس کرنے اور ان کو سزا دینے کے ان کی طرف سے دفاع کرتے، اور اپنے ظالم گورنروں کی پشت پناہی کر کے ان کو اور بھی ڈھیٹہ بناتے۔ چنانچہ ان کے گورنروں میں سے عبداللہ بن غیلان نے صرف اس جرم میں کہ ایک شخص نے اس کو منبر پر خطبہ دیتے وقت ایک کنکر مار دیا تھا، اس شخص کے ہاتھ کٹوا دیئے، اور جب یہ شکایت حضرت معاویہؓ کے پاس پہونچائی گئی تو انھوں نے صاف جواب دیدیا کہ، میں ہاتھ کی دیت تو بیت المال سے ادا کر دوں گا مگر میرے عمال سے قصاص لینے کی کوئی سبیل نہیں۔

اسی طرح ایک دوسرے گورنر زیاد نے بہت سے لوگوں کے ہاتھ اسی چرا میں کٹوا دیئے کہ ان لوگوں نے خطبہ دیتے ہوئے زیاد پر پتھر پھینکے تھے، مگر اسے گورنر کے خلاف بھی حضرت معاویہؓ نے کوئی کارروائی نہیں کی، اس کے علاوہ اور بھی ایسے واقعات ہیں جن سے حضرت معاویہؓ کے گورنروں کے مظالم، اور ان مظالم کی حضرت معاویہؓ کی طرف سے پشت پناہی کے ثبوت فراہم ہوتے ہیں۔

۱۔ ازالۃ اخفا عن خلافتہ اخلفاء،

افسوس یہ ہے کہ حضرت معاویہؓ پر یہ اور اس جیسے دوسرے الزام اگر ان لوگوں کی طرف سے عائد کئے جاتے جو حضرت معاویہؓ کی صحابیت ہی کے منکر ہیں تو ہمارے لئے تعجب کی کوئی بات نہ ہوتی لیکن سمجھ میں نہیں آتا کہ جو لوگ ان کو صحابی رسول بھی مانتے ہیں وہ کس دل سے یہودہ، لہجہ اور تابیخ کی مردود و غیر معتبر روایات کا سہارا لیکر ایسی باتیں زبان و قلم پر لے آتے ہیں جن کی صحت تسلیم کر لینے کے بعد حضرت معاویہؓ کی ایک جلیل القدر صحابی رسول کی حیثیت تو کجا، پندرہویں صدی ہجری کے ایک عام شریف انسان کی حیثیت بھی باقی نہیں رہتی۔
تبعض معاویہؓ کے یہ مریض اتنا بھی نہیں سوچ پاتے کہ ان کی سچائی ہوئی داستانوں کی روشنی میں جماعت صحابہؓ کے ایک ممتاز فرد کی ایسی گھناؤنی تصویر سامنے آنے کے بعد کیا پوری جماعت مشکوک نہ ہو جائے گی؟

سچائی یہ ہے کہ الزام کو الزام اور جرم بنانے کی خاطر اس سلسلہ میں پہلی کارروائی تو یہ کی گئی کہ واقعات کو ٹوڑ مروڑ کر پیش کیا گیا تاکہ گورنروں کا ظالم ہونا معلوم ہو سکے، پھر اپنی طرف سے فیصلہ کر لیا گیا کہ گورنروں کے ان مفروضہ مظالم کی اطلاعاً حضرت معاویہؓ کو بھی ہوتی رہیں، اور پھر اطلاعات ملنے پر حضرت معاویہؓ نے جو کارروائیاں کیں انہیں ظلم کی حوصلہ افزائی سے تعبیر کیا گیا، اس طرح بالواسطہ طور پر حضرت معاویہؓ کو ایک ظالم اور ظلم پسند حکمراں کی حیثیت سے پیش کرنے کے بعد اپنی ”حق بیانی“ اور ”صاف گوئی“ کی داد لینے کی کوشش کی گئی۔

حقیقت کیا ہے؟ اس کا حال ان ہی دو واقعات سے معلوم ہو سکتا ہے جن کو بطور مثال اوپر نقل کیا گیا، چنانچہ عبداللہ بن غیلان گورنر بصرہ کے اس واقعہ کی جو تفصیل حافظ ابن کثیرؒ نے بیان کی ہے اس سے پتہ چلتا ہے کہ ابن غیلان نے کنکرائے پر ایک شخص کے ہاتھ تو کٹوا دیئے، لیکن جب اس شخص کی قوم کے لوگ

اس کی شکایت حضرت معاویہؓ کے پاس لے کر گئے تو ان کے سامنے اپنا مقدمہ یوں پیش کیا۔

”آپ کے گورنر نے ہمارے ایک آدمی کا ہاتھ شبہ کی وجہ سے کاٹ دیا ہے، لہذا اس سے ہمیں قصاص دلوانیئے، حضرت معاویہؓ نے فرمایا کہ میرے گورنروں سے قصاص کی تو کوئی سبیل نہیں ہے، لیکن دیت لے لو چنانچہ ان لوگوں کو حضرت معاویہؓ نے دیت دلوائی، اور ابن عیلام کو معزول کر دیا۔“

پہلی بات تو یہ ہے کہ جب مقدمہ پیش کرنیوالوں نے خود ہی اس بات کا اعتراف کر لیا کہ گورنر نے ہاتھ شبہ کی وجہ سے ”کاٹا“ ہے تو اب اسلامی قانون کے لحاظ سے قصاص کا مطالبہ ہی غلط ہے، ایسی صورت میں اسلامی قانون وہی ہے جس پر حضرت معاویہؓ نے عمل کیا یعنی ”دیت“ جو کہ حضرت معاویہؓ نے دلوا دی۔ پھر اس پس منظر میں حضرت معاویہؓ کا یہ فرمانا کہ ”میرے گورنروں سے قصاص کی تو کوئی سبیل نہیں ہے لیکن دیت لے لو“ کس طرح ظلم یا ظلم کی حوصلہ افزائی سے تعبیر کیا جاسکتا ہے؟ مزید برآں یہ کہ حضرت معاویہؓ نے صرف دیت دلوانے ہی پر اکتفا نہیں کیا، بلکہ اس گورنر کو جس نے یہ غلطی کی تھی اگرچہ اسلامی قانون کے مطابق شبہ کا فائدہ دیگر قصاص سے بچایا لیکن اسے اس عہدے کے لئے نااہل قرار دیتے ہوئے معزول کر دیا۔

اب سمجھ میں نہیں آتا کہ اس معاملہ میں حضرت معاویہؓ کا جرم کیا ہے؟ یہ کہ انھوں نے اسلامی قانون پر عمل کرتے ہوئے ملزم کو شبہ کا فائدہ دیگر دیت کے بجائے قصاص کیوں نہ دلوایا؟ یا یہ کہ انھوں نے گورنر کی غلطی و نااہلی ثابت ہو جانے کے بعد اس کو معزول کیوں کیا؟

اسی طرح دوسرے گورنر زیاد کا معاملہ ہے کہ اولاً تو وہ روایت ہی ناقابل اعتماد ہے جس کے ذریعہ زیاد کا بہت سے لوگوں کا ہاتھ کٹوانا اور مسلمان عورتوں کو باندیا بنانا بیان کیا جاتا ہے، پھر اگر وہ روایت بالکل صحیح سند سے بھی ثابت کر دی جائے تو اس سے حضرت معاویہؓ کے ایک گورنر زیاد کا ظالم اور فاسق ہونا ہی ثابت کیا جاسکے گا، اس کے ذریعہ حضرت معاویہؓ کو مجرم کیوں کر بنایا جاسکتا ہے؟ کیا اس کا بھی کہیں سے ثبوت فراہم کیا جاسکتا ہے کہ اس واقعہ کی حضرت معاویہؓ کو اطلاع ہوئی اور انہوں نے زیاد کے خلاف کوئی کارروائی نہ کر کے ظلم پر اس کی حوصلہ افزائی کی؟ اگر نہیں۔۔۔ اور یقیناً نہیں، تو پھر حضرت معاویہؓ کے ”نکتہ چینوں“ کو یہ حق کیسے حاصل ہو گیا کہ وہ ایسی داہی اور بے اصل تاریخی روایات کے ذریعہ ایک صحابی رسولؐ کے اجلے دامن کو داغدار کرنے کی کوشش کریں؟۔

حضرت معاویہؓ کے کردار اور ان کی شخصیت کو مجروح کرنے والی تاریخ کی ان ”سبائی روایات“ کی حقیقت واضح ہونے کے بعد قارئین بخوبی اندازہ کر سکتے ہیں کہ ”تاریخ“ کے نام سے پیش کیا جانے والا مواد کس قدر معتبر ہے؟ اور چھان پھٹک کے بغیر محض طبعی، مروجہ الذہب اور الکالمی کے حوالوں سے اسلامی تاریخ لکھنے والے کس قسم کی اسلامی خدمت انجام دے رہے ہیں؟۔

حضرت حسینؓ کو زہر خورانی اور حضرت معاویہؓ

حضرت معاویہؓ کی حضرت علیؓ اور ان کے گھرانے سے عداوت ظاہر کرنے کے لئے سبائیوں نے ایسی ایسی داستانیں تراشیں کہ بس خدا کی پناہ! اور ایسا کیوں نہ ہوتا؟ کیونکہ سبائیوں کا تو مشن ہی یہ تھا کہ اسلام کے اولین کرداروں اور رسالت محمدیؐ کے عینی گواہوں کی ایک ایسی بھیانک تصویر پیش کی جائے جسے دیکھ

کر خود بخود اسلام اور پیغمبر اسلام صلی اللہ علیہ وسلم سے نفرت پیدا ہو جائے، لیکن تعجب تو ان مسلمان مورخین و محققین پر ہوتا ہے جنہوں نے "سبائی افسانوں" کو اپنی کتابوں میں نقل کر کے ملت اسلامیہ کو ایک مسلسل روحانی اذیت میں مبتلا کر دیا، اور ان روایتوں کو درایت و روایت کی کسوٹی پر پرکھنے کی ضرورت کا احساس نہ کر کے نقل راجع عقل کا سامان فراہم کر دیا۔

چنانچہ حضرت معاویہؓ پر باندھی جانے والی تہمتوں میں سے ایک یہ بھی ہے کہ چونکہ ان کے اور حضرت حسنؓ کے درمیان ہونے والی صلح کی شرائط میں سے ایک شرط یہ بھی تھی کہ حضرت معاویہؓ کی وفات کے بعد حضرت حسنؓ خلیفہ مقرر ہوں گے، اور حضرت معاویہؓ کو بعد میں یہ خواہش پیدا ہو گئی کہ ان کے بعد ان کا بیٹا یزید خلیفہ بنے اس نے انہوں نے اپنے بیٹے یزید کے ذریعہ حضرت حسنؓ کی بیوی جعدہ بنت اشعث کو ملا کر حضرت حسنؓ کو زہر دلوا دیا، تاکہ "نہ ہے بالنس نہ بکے بالنسری" چنانچہ اس زہر کے اثر سے حضرت حسنؓ کی شہادت ہو گئی، اور پھر یزید کے ولی عہد بننے کے لئے راستہ صاف ہو گیا۔

اللہ! اللہ! یہ قتل عمد کا الزام کس پر لگایا جا رہا ہے؟ قتل کی سازش کر نیوالا کون ہے اور اس کا شکار ہونے والا کون؟ کیا دین و ایمان کی ادنیٰ رقی رکھنے والا گرا پڑا مسلمان بھی اپنے نبی کے کسی چہیتے کے ساتھ ایسا سلوک کر کے اپنے ضمیر کو مطمئن کر سکتا ہے؟ چہ جائیکہ نبی صلی اللہ علیہ وسلم کے ایک قریبی رشتہ دار اور آپ کے معتمد صحابی حضرت معاویہؓ پر یہ الزام کہ انہوں نے جگر گوشہ رسول حضرت حسنؓ بن علیؓ کے قتل کی کامیاب سازش رچی؟

حقیقت یہ ہے کہ نہ تو حضرت حسنؓ کو زہر دیا گیا، اور نہ ہی ان کو زہر کھلانے میں حضرت معاویہؓ، یزید اور جعدہ کسی کی شرکت کی ضرورت پیش آئی، بلکہ حضرت حسنؓ

کی وفات تو سل کے مرض میں ہوئی، اور یہ بات قرین قیاس بھی ہے کیونکہ ان کے متعلق یہ بات تحقیق کے ساتھ معلوم ہے کہ وہ خوشبو کا استعمال اس کثرت سے کرتے تھے کہ جس راستہ سے گذر جاتے گلیاں ہبک اٹھتیں۔ قیاس یہی ہے کہ اس کثرت کے ساتھ خوشبو استعمال کرنے کی وجہ سے ان کو زلہ ہوا، جو بگڑا کر سل کی شکل اختیار کر گیا، اور اسی مرض میں آپ کی وفات ہوئی۔

جہاں تک ان کو زہر کھلانے کی داستان کا تعلق ہے تو یہ سبائیوں کی، ایک تیر سے دو شکار والی اسکیم ہے کہ اس کے ذریعہ ایک طرف حضرت معاویہؓ اور ان کے فرزند یزید کی اور دوسری طرف ان جعدہ بنت اشعث کی جو حضرت حسنؓ کی اہلیہ ہونے کے ساتھ ساتھ خلیفہ اول حضرت ابوبکر صدیقؓ کی نواسی بھی تھیں، اولاد رسول کے ساتھ عداوت و دشمنی ظاہر کی جاسکے، اور اس داستان کو عام کر کے "سبائی" تو اس پر خوش ہو گئے کہ ہم نے نہ صرف اولاد رسول کے ساتھ حضرت معاویہؓ اور ان کی اولاد کی، بلکہ حضرت ابوبکر صدیقؓ کی اولاد کی دشمنی بھی ثابت کر دی۔ مگر افسوس کا مقام یہ ہے کہ زہر خورانی کی اس داستان کو امام سیوطی نے اپنی کتاب تاریخ الخلفاء میں بھی بلا تحقیق نقل کر دیا۔ چنانچہ تحریر فرماتے ہیں:-

اے علامہ جلال الدین سیوطیؒ کے علم و فضل سے کسی کو حجال انکار نہیں، نہ ہی ان کی نیت پر کسی قسم کا شبہ کیا جاسکتا ہے لیکن اہل علم و تحقیق نے ان کی یہ ایک عام کمزوری بیان کی ہے کہ وہ نقل روایات کے سلسلہ میں وہ احتیاط نہیں برتتے تھے، جس کی توقع ان جیسے محدث مفسر اور مؤرخ سے کی جاسکتی تھی، چنانچہ ان کی معروف تفسیر "جلالین" میں بھی ان کی یہ کمزوری ابھر کر سامنے آئی ہے، اور ان کی تالیف "تاریخ الخلفاء" تو بس ایک سلسلہ بیان ہے صحت و سقم کا لحاظ کئے بغیر وہ ہر قسم کی روایت، کو اس میں جمع کر دیتے ہیں (بقیہ ص ۱۵۸)

توفی الحسن رضی اللہ عنہ بالمدينة
مسموماً سمته زوجته جعدة
بنت الاشعث بن قیس و
الیہا یزید بن معاویہ
ان تسمہ فیتزوجہا
ففعلت فلما مات الحسن
بعثت الی یزید تسألہ
الوفاء بما وعدہا فقال
لہم نرضک للحسن افرضاک
لانفسنا۔

(تاریخ الخلفاء ص ۴۷)

حضرت حسن رضی اللہ عنہ کی وفات مدینہ
میں زہر کے اثر سے ہوئی، ان کو ان کی اہلیہ
جعدہ بنت اشعث بن قیس نے زہر دیا
تھا یزید بن معاویہ نے انہیں ورخ لایا کہ
وہ ان کو زہر دیدیں تو وہ خود ان سے شادی
کرے گا، چنانچہ انہوں نے یہ کر لیا، پھر
جب حسن کی وفات ہو گئی تو جعدہ نے یزید
کے پاس پیغام بھیجا کہ وہ اپنا وعدہ پورا
کرے، تو یزید نے کہا کہ ہم نے تو تمہیں
حسن کے لئے پسند نہیں کیا، تو کیا اپنے لئے
پسند کریں گے۔

(حاشیہ صفحہ گذشتہ) اسی لئے محققین نے تاریخ الخلفاء کو سند اور حوالہ کی کتاب کا درجہ نہیں
دیا ہے، کیونکہ اس کتاب میں ضعیف ہی نہیں بلکہ موضوع روایات تک کثرت سے جمع
کر دی گئی ہیں۔

۱۔ اس کہانی کے موضوع ہونے پر یزید کی زبان سے کہلایا ہوا یہ جملہ کہ ”ہم نے تو تمہیں
حسن کے لئے پسند نہیں کیا تو کیا اپنے لئے پسند کریں گے؟“ کافی ثبوت ہے، کیونکہ اس جملہ
میں تو یہ پتہ چلتا ہے کہ یزید کو اصل نفرت جعدہ سے تھی، حسن سے نہیں، پھر حضرت حسن کو زہر
دلو کر ان کی زندگی کا خاتمہ کرانے کا کیا مطلب؟ اور اگر تسلیم بھی کر لیا جائے کہ وہ حضرت
حسن کو اپنی راہ کی رکاوٹ سمجھ کر ان کو قتل ہی کرنا چاہتا تھا تو پھر جعدہ سے اس کی نفرت کی
کیا وجہ ہو سکتی ہے؟ جعدہ نے تو ”اسی کی خواہش پر“ اس کی ایک بڑی مشکل حل (بقیہ ص ۴۷)


یہ بات سب کو معلوم اور تسلیم شدہ ہے کہ حضرت حسنؑ کافی دن بیمار رہے، ان کو دست آتے رہے اور خون بھی آتا رہا۔ کہا یہ جاتا ہے کہ یہ اسی زہر کا اثر تھا جو ان کو کھلایا گیا تھا، کیونکہ زہر تیز اثر والا تھا، بلکہ دھیرے دھیرے گھلا کر ختم کر دینا لاتھا ہمیں نہیں معلوم کہ زہر کی یہ قسم اس وقت پائی بھی جاتی تھی یا نہیں، اور اس کا استعمال حضرت حسنؑ کے علاوہ اور کن کن لوگوں پر کیا گیا؟ پھر سوال یہ ہے کہ زہر خورانی اور زہر کی قسم کی یہ ساری تفصیلات کس نے بتائیں؟ کیا کسی ضعیف سے ضعیف یا موضوع روایت سے بھی اس کا ثبوت فراہم کیا جاسکتا ہے کہ حضرت حسنؑ نے خود بیان دیا ہو کہ ان کو معادیہ نے اپنے بیٹے یزید کی معرفت جعدہ کے ہاتھوں زہر دلویا ہے؟ کیا حضرت حسنؑ کے گھر والوں میں سے کسی نے ایسا کوئی بیان دیا ہے؟ کیا حضرت حسنؑ کے حقیقی چھوٹے بھائی حضرت حسینؑ کو اس واقعہ کا علم تھا؟ اور کیا ان کی طرف سے عوام کے سامنے یا اسلامی عدالت کے سامنے اس طرح کا کوئی دعویٰ پیش کیا گیا کہ میرے بھائی حسنؑ کی موت فطری نہیں ہوئی بلکہ ان کو زہر دیکر ہلاک کر لیا گیا ہے؟ اور اگر یہ سب کچھ نہیں۔۔۔ اور یقیناً نہیں، تو پھر بعد والوں کو یہ تفصیلات کس نے بتائیں، اور حضرت حسنؑ کی فطری وفات کو زہر خورانی کے ذریعہ شہادت بنانے کا کارنامہ کیوں انجام دیا گیا؟

(حاشیہ صفحہ گذشتہ) کردی تھی۔ اور اگر قتل حسنؑ کی وجہ سے اس کی نظر میں جعدہ کی وفاداری مشکوک ہو گئی تھی، اور ایسی عورت کو اپنی بیوی بنا کر وہ کوئی خطرہ بول نہیں لیتا چاہتا تھا تو اس جواب کے بجائے اس کا سیدھا جواب یہ ہونا چاہیے تھا کہ "جب تم نے حسنؑ کیساتھ دن کی تو میسر ساتھ کیا کرو گی؟" غرضیکہ یزید کی زبان سے کہلوائے گئے اس جملہ سے ہی اس بیان کا جعلی ہونا ثابت ہو جاتا ہے۔

اور ان تمام سوالوں کے بعد ایک آخری سوال یہ کہ بعدہ اور نیز یہ تک تو امام سیوطیؒ بھی ساتھ دیدیں گے، یہ حضرت معاویہؓ کا نام کس جذبہ سے ٹانگا گیا ہے، اور اس کے لئے کس موضوع روایت کا سہارا لیا جاتا ہے؟

کاش ان تفصیلات کے سامنے آنے کے بعد ہی ہمارے "بسیار نویسی" کے شوقین مؤرخین و محققین کو ہوش آجائے اور وہ یہ احساس کر لیں کہ "حقیقتوں" کو، افسانوں کے ذریعہ بیان کرنے کا انجام اچھا نہیں ہوا کرتا۔

یوں تو حضرت معاویہؓ کے ساتھ "کرم فرمائوں" کی فہرست بہت طویل ہے لیکن درج بالا مضامین ہی سے قارئین کو یہ تسلیم کرنے میں کوئی تکلف نہ ہو گا کہ حضرت معاویہؓ کی شخصیت تاریخ کی ایک مظلوم شخصیت ہے، اور غیروں کے ساتھ ہی ساتھ "اپنوں" کی بھی ان پر کچھ کم "نوازشیں" نہیں رہی ہیں۔



حضرت حسین بن علی رضی اللہ عنہما

حضرت حسینؑ کی مظلومیت اتنی آشکارا تھی واضح، اور اتنی تسلیم شدہ ہیکہ ان کے سلسلہ میں اس وضاحت کی چنداں حاجت نہیں ہیکہ تاریخ کی مظلوم شخصیتوں میں ان کا بھی ایک اہم مقام ہے، بلکہ سچ تو یہ ہیکہ اگر اسلامی تاریخ کی سب سے بڑی مظلوم شخصیت کے بارے میں استفسار کیا جائے تو مسلمانوں کی واضح اکثریت کی زبانوں پر حضرت حسینؑ ہی کا نام آجائے گا، اس کی وجہ بالکل ظاہر ہے کہ قرن اول سے آج تک کے شہدائے اسلام میں جتنا کچھ حضرت حسینؑ اور ان کی شہادت کے بارے میں لکھا اور کہا گیا کسی دوسرے اسلامی شہید کے بارے میں نہیں لکھا اور کہا گیا، مگر عجیب قسم ظریفی ہے کہ حضرت حسینؑ کے بارے میں اتنا لکھا اور کہا جانا، ان کی بے دروازہ شہادت سے بھی زیادہ ان کی مظلومیت کا باعث بن گیا، اور حقیقت یہ ہیکہ ان کے شہید کر بلا بننے سے کہیں بڑی مظلومیت یہ ہے کہ بعد کی نسلوں کے سامنے ان کی شہادت کی تفصیلات کو جس متضاد انداز میں پیش کیا گیا اس نے ان کی شخصیت اور مقصد شہادت دونوں پر دہریز پر دے ڈال دیئے، اور نتیجہ کے طور پر یہ صورت حال پیدا ہو گئی کہ خود شہادت حسینؑ ہی نزاعی بن کر رہ گئی، ہماری تاریخ کا یہ المیہ مضحکہ خیز ہونے کے ساتھ ساتھ کس قدر فکر

انجیز اور عبرتناک ہے کہ حسینؑ کو شہید مظلوم بلکہ "سید الشہداء" و "شہید اعظم" قرار دینے والوں کو جن تاریخی مجموعوں سے روایات مل جاتی ہیں ان ہی مجموعوں سے ان کو "مجتہد مخطی" بلکہ "باغی" اور ہلکے الفاظ میں خروج کرنے والا قرار دینے کے لئے بھی روایات مل جاتی ہیں، حضرت حسینؑ رسول اللہ صلی اللہ علیہ وسلم کے نواسے اور حضرت علی کرم اللہ وجہہ کے بیٹے تھے، اس ایک فضیلت کے سوا ان کی کتاب فضائل میں کا کون سا عنوان ہے جسے نزاعی نہ بنا دیا گیا ہو؟ وہ صحابی رسول تھے یا نہیں؟ ان کو زبان رسالت سے جو انان جنت کا سردار قرار دیا گیا یا نہیں؟ وہ محبوب رسول اللہ تھے یا نہیں؟ یزید سے ان کا انکار بیعت صحیح تھا یا نہیں؟ کوفیوں کی دعوت پر ان کا سفر کرنا درست تھا یا نہیں؟ وہ محافظ اسلام تھے یا حریص خلافت؟ انھیں شہید مظلوم قرار دیا جائے یا باغی مقتول؟ یہ متضاد سوالات ہی نہیں بلکہ ایسی دو متوازی فکریں ہیں جن پر امت مسلمہ کی بہترین صلاحیتیں صدیوں سے صرف ہو رہی ہیں۔ اور ہم پورے یقین کے ساتھ یہ بات کہہ سکتے ہیں کہ سبائوں کی یہ وہ سب سے بڑی کامیابی ہے جسکو عام کرنے کا سہرا ابو مخنف لوط بن یحییٰ، ہشام کلبی، محمد بن ہشام، واقدی، سعودی اور محمد بن جریر طبری کے سر بند تھا ہے، کیسی عجیب ہے یہ بات کہ ہمارے مؤرخین و محققین آج تک حتمی طور پر یہی فیصلہ نہ کر سکے کہ نواسہ رسول سیدنا حسینؑ کا قتل کن ہاتھوں سے ہوا، اور ان کے اصل قاتل کون لوگ تھے، اور اسلامی قانون کے لحاظ سے ان کا مقام کیا ہے؟ کسی کو رافضی یا کسی کو خارجی قرار دیکر اپنے دل کے پھپھوے پھولنا اور بات ہے، لیکن سچائی یہ ہے کہ حضرت حسینؑ کی اصل مظلومیت یہی ہے کہ ان کو شہید جو رستم قرار دینے والے بھی مسلمان قرار دیئے جاتے ہیں، اور انھیں باغی و جاح کی حیثیت سے یاد کرنے والے بھی علانیہ طور پر مسلمان ہی گردانے جاتے

۱۶۳
ہیں، جبکہ شہید و باغی دونوں کے علاحدہ علیحدہ دنیاوی احکام اور اخروی انجام سب ہی کو معلوم ہیں۔

حضرت حسینؑ کی صحابیت

حضرت حسینؑ کی رسول اللہ صلی اللہ علیہ وسلم کے سامنے ولادت ہونے بضو کے ان کا نام رکھنے، ان کی تحنیک کرنے، ان کا عقیقہ کرنے، اور ان کے حق میرے دعائے خیر کرنے کے سلسلہ میں کوئی اختلاف نہیں ہے۔

اختلاف ہوا تو صرف اس بات میں کہ اصطلاحی طور پر ان کو صحابیت کا شرف حاصل ہوا یا نہیں؟ اور اس اختلاف کی بنیاد وہی ہے جس کا ذکر ہم حضرت حسنؑ کی صحابیت کے سلسلہ میں مفصل طور پر کر آئے ہیں کہ چونکہ رسول اللہ صلی اللہ علیہ وسلم کی وفات کے وقت حضرت حسنؑ ہی بہت کم سن تھے، چہ جائیکہ ان کے چھوٹے بھائی حضرت حسینؑ جو کم از کم ۱۱ ماہ تو ان سے چھوٹے تھے بچے، اس لئے حضرت حسنؑ کی طرح

لے حضرت حسنؑ اور حضرت حسینؑ دونوں کی تاریخ ولادت کے سلسلہ میں بھی متعدد اقوال ہیں اور اس سلسلہ میں بھی کہ ان دونوں بھائیوں کے درمیان عمروں کا کتنا تفاوت تھا؟ حافظ ابن کثیرؒ، علامہ ابن عبد البرؒ اور علامہ ابن الاثیرؒ جزیری اور اکثر دوسرے مؤرخین کے بیان کے مطابق حضرت حسنؑ کی ولادت رمضان سنہ ۴ھ میں اور حضرت حسینؑ کی ولادت شعبان سنہ ۴ھ میں ہوئی، اور اس طرح ان دونوں کے درمیان ۱۱ ماہ کا فرق تھا، اس کے علاوہ دوسرے اقوال بھی ہیں، حتیٰ کہ بعض لوگوں نے تو حضرت حسنؑ کی ولادت سنہ ۴ھ اور حضرت حسینؑ کی ولادت سنہ ۵ھ میں بتائی ہے اور ان دونوں کے درمیان عمروں کا تفاوت ڈیڑھ سال بتایا ہے، مگر مشہور قول وہی ہے جس کا ذکر پہلے کیا گیا۔

حضرت حسینؑ بھی صحابی نہ تھے، ہم حضرت حسنؑ کی صحابیت کی بحث میں اس بات کی وضاحت کر چکے ہیں کہ عام طور پر محدثین و اہل علم صحابی اس خوش نصیب شخص کو قرار دیتے ہیں جس نے ایمان کی حالت میں رسول اللہ صلی اللہ علیہ وسلم سے ملاقات کی ہو، اور پھر ایمان ہی کی حالت میں اس کی موت بھی واقع ہوئی ہو، اس کے علاوہ صحابیت کے لئے اور کوئی شرط نہیں لگاتے، اور اس تعریف کے اعتبار سے حضرت حسنؑ ہی کی طرح حضرت حسینؑ کے صحابی ہونے میں بھی کوئی شبہ نہیں ہو لیکن کچھ لوگوں نے صحابی ہونے کے لئے حضورؐ کے ساتھ صحبت طویلہ کی بھی قید لگائی ہے، یا اسی طرح بعض لوگوں نے روایت کی قید لگائی ہے، ان قیود کی رعایت کر کے بھی حضرت حسینؑ کی صحابیت سے انکار کی کوئی گنجائش نہیں ہے، البتہ جن لوگوں نے صحابی ہونے کے لئے بالغ ہونے کی قید لگائی ہے کہ رسول اللہ صلی اللہ علیہ وسلم سے جس وقت ملاقات ہو، اس وقت بالغ ہو تب ہی صحابی ہو سکتا ہے ورنہ نہیں، تو اولاً تو اس قول کو حافظ ابن حجرؒ اور دوسرے محدثین نے رد کر دیا ہے، اور اگر اس قول کا اعتبار بھی کیا جائے تو یہ بات روایت کے لئے ہے کہ ایسا شخص جس نے رسول اللہ صلی اللہ علیہ وسلم سے کم عمری و نابالغی میں ملاقات کی ہو بلوغ کی حالت میں نہیں، بعض لوگ اس کو صحابی تو مانتے ہیں لیکن اس کی روایت کو تابعی کی روایت کی حیثیت دیتے ہیں یعنی اگر اس نے براہ راست رسول اللہ صلی اللہ علیہ وسلم کا کوئی قول یا عمل بیان کیا تو اسے مرسلاً کا حکم دیا جائیگا، مرفوع کا نہیں ہے۔

۱۔ صحبت طویلہ: حضرت سعید بن مسیبؒ کے قول کے مطابق رسول اللہ صلی اللہ علیہ وسلم کے ساتھ ایک سال کے قیام سے پوری ہو جاتی ہے (فتح الباری ج ۷، ص ۲) ۲۔ فتح الباری ج ۷، ص ۲) ۳۔ حاشیہ صفحہ ۱۶۴

یعنی نابالغی کی بنیاد پر جن لوگوں نے صحابیت کا انکار کیا بھی ہے وہ انکار صرف روایت حدیث کی حد تک ہے عام نہیں، اور عام طور پر وہ لوگ بھی ایسے شخص کو صحابی ہی قرار دیتے ہیں۔

ان تفصیلات کے سامنے آنے کے بعد اندازہ کیا جاسکتا ہے کہ جو لوگ تحقیق کا پورا زور صرف کر کے عہد نبوی میں حضرت حسینؑ کو بالکل "دودھ پیتا بچہ" ثابت کرتے ہیں، اور پھر اس کے بعد پورے زور و شور کے ساتھ یہ اعلان کرتے ہیں کہ حسینؑ اتنے کم عمر بچہ تھے کہ وہ صحابی ہو ہی نہیں سکتے، وہ کیا تاثر دینا چاہتے ہیں؟ ہر مسلمان کا یہ عقیدہ ہے کہ روئے زمین پر انبیاء کرام علیہم السلام کے بعد سب سے مقدس اور سب سے زیادہ لائق اعتماد انسانی گروہ صحابہ کرام ہی کا ہے، کیونکہ یہی وہ جماعت ہے جس کے بارے میں امت کا اجماعی عقیدہ ہے کہ الصحابة كلهم عدل۔ تمام صحابہ راستباز ہیں، پھر جب حضرت حسینؑ کے سلسلہ میں مطلقاً یہ کہا جائے کہ وہ صحابی نہیں ہیں، تو یہ ان کی حیثیت عرفی کو مجروح کر کے ان کے مقام عظمت کو گھٹانے کے سوا اور کس نام سے یاد کیا جاسکتا ہے؟ اور بس یہی وہ ناپسندیدہ کام ہے جسکو انجام دینے سے پہلے ایک مسلمان کو یہ ضرور سوچنا چاہیے کہ ہم رسول اللہ صلی اللہ علیہ وسلم کے پسند کے ساتھ کیا معاملہ کر رہے ہیں؟۔

(حاشیہ صفحہ گذشتہ) یہ محدثین کی خالص علمی اصطلاحی بحث ہو جو انہوں نے روایت حدیث کے سلسلہ میں اٹھائی ہے اور عام مسلمان میں حیثیت الرویۃ صحابی ہونے اور من حیث الروایۃ صحابی نہ ہونے کے فرق کو جانتا بھی نہیں ہے، اسی لئے مطلقاً اس کے سامنے کسی شخص کے بارے میں یہ فیصلہ آنا کہ وہ صحابی ہے یا صحابی نہیں ہے اس کے مذہبی جذبات کے رخ کی تعیین کا ذریعہ بنتا ہے اور یہ بالکل ظاہرات ہو جسکا تعلق عقیدہ سے ہو کہ ایک صحابی اور ایک غیر صحابی کے مقام میں نمایاں فرق ہو۔

حضرت حسینؑ کی شہادت

اسلامی تاریخ کے تاریک دنوں میں سے ایک دن ۱۰ محرم الحرام ۶۱ھ کا بھی ہے، جس دن نواسہ رسولؐ حضرت حسینؑ کی بے دردانہ شہادت ان ہی لوگوں کے ہاتھوں ہوئی جو اپنے آپ کو شہید مظلوم کا ہم مذہب ظاہر کرتے تھے اور جو اپنے کو اسی رسولؐ کی غلامی سے وابستہ بتاتے تھے جس کے نواسے حضرت حسینؑ تھے، اس سے قطع نظر کہ قاتلان حسینؑ کون لوگ تھے، اور اس حادثہ الم کے پس پشت کس قسم کی سازش کام کر رہی تھی؟ کوئی بھی کلمہ گو نہ قتل حسینؑ پر راضی ہو سکتا ہے، نہ اس المیہ کے ذمہ داروں سے لہنی وابستگی پر فخر کر سکتا ہے، ہم اسے حضرت حسینؑ کے خون ناحق اور ان کی مظلومیت کی ایک شہادت ہی قرار دیں گے کہ ان کے قاتل آج اس طرح بے ننگ و نام ہو گئے کہ ان سے اپنی جسمانی یا روحانی وابستگی قائم کر نیا لادنیاء کے پردہ میں کوئی نہیں ہے، لیکن اس کے باوجود خود حضرت حسینؑ کے لئے شہید ہونا، ان کے تاج سعادت کا وہ انمول نگینہ ہے جس کی قدر و قیمت سے وہ خود آگاہ ہوں گے، یا پھر وہ لوگ جو خدا اور اس کے رسول صلی اللہ علیہ وسلم کے بیان پر یقین کرتے ہوئے شہید کے مقام و مرتبہ سے واقف ہیں، تاریخ کی بے سروپا روایات کے ذریعہ حسینی شہادت کو رونے والے کا سامان کرنے والے یا اسے حضرت حسینؑ کا ایک عاجلاً و عاقبت ناندیشانہ اقدام قرار دیکر استہزا کو نیا لے تو صدیوں سے حضرت حسینؑ کے مظلومیت میں اضافہ ہی کر رہے ہیں۔

جہاں تک حضرت حسینؑ کی شہادت کی تفصیلات کا معاملہ ہے تو ان کے مکہ سے کوفہ کے لئے روانگی تک یا زیادہ سے زیادہ کر بلا پہنچنے تک کے واقعات ہم تک ان ذرائع سے پہنچے ہیں جن پر اعتماد کیا جاسکتا ہے لیکن حادثہ کربلا کی تمام تفصیلات

سب سے پہلے طبری نے اپنی تاریخ میں ابو مخنف لوط بن یحییٰ کی روایت سے بیان کی ہیں، اس کے بعد پھر تاریخ طبری ہی سے دوسری کتابوں میں نقل در نقل ہوتی رہی ہم ان واقعات کے مختلف پہلوؤں پر بحث کرنے سے پہلے چند ایسے امور کی وضاحت کر دینا چاہتے ہیں جن سے قارئین خود آسانی کے ساتھ اندازہ کر لیں گے کہ حادثہ کربلا کی تفصیلات اور حرب و جنگ کے مناظر کا بیان کس درجہ قابل اعتماد ہو سکتا ہے۔ ۹۔

۱۔ اس میں کوئی اختلاف نہیں ہے کہ حضرت حسینؑ کی شہادت کا حادثہ عظمیٰ ۱۰ محرم الحرام ۶۱ھ کو پیش آیا۔

۲۔ اس میں بھی کوئی اختلاف نہیں ہے کہ حضرت حسینؑ کے افراد خاندان میں ان کے صاحبزادہ گرامی حضرت علی زین العابدینؑ اور ان کے دو بھتیجے حضرت زید بن حسنؑ اور حضرت حسن مثنیٰ بن حسنؑ میدان کربلا سے زندہ واپس آئے تھے، اور یہ تینوں ہی بزرگوار کربلا میں پیش آنے والے المناک حادثہ اور اپنے افراد خاندان کی شہادتوں کے چشم دید گواہ تھے، لیکن اس حادثہ کی تفصیلات بیان کرنے والی کسی بھی روایت کا راوی ان تینوں میں سے کوئی بھی نہیں ہے،

۳۔ حادثہ کربلا کی تمام جزئی تفصیلات، مثلاً جنگ کس طرح شروع ہوئی؟ مبارز طلبی پر حسینؑ قافلہ سے پہلے کون لوگ آگے بڑھے؟ پیاسوں پر کیا بیتی؟ علی اصغرؑ و سکینہ کیوں کر شہید ہوئے؟ عباس علمدار نے کیا کارنامے انجام دیئے؟ وغیرہ وغیرہ سب سے پہلے ابو مخنف لوط بن یحییٰ نے اپنی کتاب "مقتلے حسینؑ" میں بیان کیں، اور پھر اسی راوی سے روایت کرتے ہوئے ان تفصیلات کو محمد بن جریر طبری نے اپنی تاریخ میں جگہ دی۔

۴۔ ابو مخنف کا تعارف کراتے ہوئے علامہ ابن حجر عسقلانی تحریر کرتے ہیں۔

لوطن بن یحییٰ ابو مخنف اخباری
تألف لا یوثق بہ ترکہ
ابوحاتم وغیرہ
لوطن بن یحییٰ ابو مخنف ایک مؤرخ ہے جس نے
اس موضوع پر کتابیں لکھیں، قابل بھروسہ
نہیں ہے ابو حاتم وغیرہ نے اسے متروک
قرار دیا ہے۔

وقال الدارقطني ضعيف وقال
یحییٰ بن معین لیس بثقة وقال
مرقة لیس بشی
اور دارقطنی نے کہا کہ یہ ضعیف ہے اور یحییٰ
بن معین نے کہا کہ یہ معتبر نہیں ہے، اور ایک
مرتبہ یہ کہا کہ یہ تو کچھ ہے ہی نہیں۔

وقال ابن عدی شیعہ محرق
صاحب اخبارہم قلت
روی عن الصعق بن زہیر وجابر
الجعفی ومجالد روی عنہ
المداینی وعبد الرحمن
بن مغراء۔
اور ابن عدی نے کہا کہ یہ جلا بھنار آگ
لگانہ والا شیعہ ہے اور ان ہی کی خبریں بیان
کرتا ہے میں کہتا ہوں کہ یہ صعق بن زہیر اور
جابر جعفی اور مجالد سے روایت کرتا ہے اور
اس سے مدنی و عبد الرحمن بن مغراء نے
روایت کیا ہے۔

ومات قبل السبعین ومائة
مثلاً سے پہلے فوت ہوا، انتہی۔ اور ابو

ابو جابر بن یزید بن اکارث جعفی۔ علمائے شیعہ میں سے ہے، امام شعی، امام ابو حنیفہ، لیث
بن سلیم نے اسے کذاب قرار دیا ہے، نسائی وغیرہ نے اسے متروک قرار دیا، ابو داؤد اسے قوی
نہیں کہتے جریز بن عبد الحمید نے اس سے روایت کو حلال نہیں جانا، یحییٰ نے کہا کہ نہ اس
کی کوئی حدیث لکھی جائے نہ کرامۃ (میزان الاعتدال ج ۱ ص ۱۷۶)

ابو مجالد بن ابی راشد، امام احمد نے اسے لاشی قرار دیا ہے کیونکہ یہ موقوف روایات کو
مرفوع بنایا کرتا تھا (لسان المیزان ج ۵ ص ۱۶)

انتہی وقال ابو عبیدہ الأجرى
سألت اباحاتم عنه فنفض
یدہ وقال احدی سأل عن هذا
وذكره العقيلي في الضعفاء
(لسان المیزان ج ۲ ص ۹۳-۹۴)

آجری نے کہا کہ میں نے ابو حاتم سے اس
کے (ابو مخنف کے) سلسلہ میں پوچھا تو انھوں
نے اپنا ہاتھ جھٹک کر کہا ایسے شخص کے
باسے میں بھی کچھ پوچھا جاتا ہے اور عقیلی
نے اس کا ذکر الضعفاء میں کیا ہے۔

۵۔ محمد بن جریر طبری کی ولادت ۲۲۴ھ کے آخر یا ۲۲۵ھ کے شروع میں ہوئی
اور وفات ۳۲۰ھ میں ہوئی۔

مندرجہ بالا امور کو سامنے رکھ کر غور کیا جائے تو یہ بات خود بخود نکھر کر سامنے آجاتی
ہے کہ شہادت حسینؑ کی تمام تفصیلات اور کربلائی داستان کی حیثیت ابو مخنف کے
دجل و فریب اور اطمینان سے بیٹھ کر تیار کئے گئے جھوٹ کے پوٹ کے سوا اور کچھ نہیں
ہے، اور اسے پروان چڑھانے اور نشر کرنے میں طبری نے اس کا پورا پورا ساتھ دیا
ابو مخنف کربلا کے واقعات کی تفصیلات اتنی ڈھٹائی کے ساتھ بیان کرتا ہے
جیسے یہ خود ان واقعات کا چشم دید گواہ ہو، جبکہ حادثہ کربلا کے وقت یہ پیدا بھی
نہیں ہوا تھا، اسی طرح طبری، ابو مخنف سے روایت کرتے ہوئے ان واقعات
کو پوری تفصیل کے ساتھ اپنی تاریخ میں بیان کرتے ہیں جبکہ ابو مخنف کے بیانات
لائق اعتناء تھے نہ ہی طبری نے ابو مخنف کو دیکھا تھا، کیونکہ طبری کی ولادت سے کم از
کم ۵۵ برس پہلے ابو مخنف فوت ہو چکا تھا، اس کے باوجود طبری اس کے مقولات
کو اس طرح روایت کرتے ہیں جیسے وہ ان کا استاد ہو، اور طبری نے براہ راست
اس سے سماعت کی ہو۔

ابو مخنف کے کذب و افتراء کا شاہکار، مقتل حسینؑ نامی کتاب کا تو اب کہیں

وجود نہیں ہے لیکن اس کے مکائد کو طبری نے اپنی تاریخ میں نقل کر کے حضرت حسینؑ کی ذات گرامی اور ان کی شہادت کو قیامت تک کے لئے موضوع بحث بنا دیا، کیونکہ بعد کی تاریخوں میں طبری کی روایات ہی کو نقل کیا گیا، اور پھر نقل و نقل اور ان روایات پر نقد و جرح کا جو سلسلہ چلا تو شہادت حسینؑ کو ایک ایسا افسانہ بنا دیا گیا جیسے تاریخ اسلام کی یہ پہلی شہادت تھی اور اس کی وجہ سے پورے عالم اسلام میں بھونچال اُگیا تھا۔

جبکہ واقعات ثابتہ کی ترتیب ہمیں یہ بتاتی ہے کہ حضرت حسینؑ کی شہادت بھی اسی سبائی فتنہ کی ایک کڑی تھی جس کی وجہ سے خلیفہ مظلوم حضرت عثمان غنیؓ کی شہادت ہوئی۔ پھر اسی شہادت کے نتیجہ میں حضرت علیؓ رضی اللہ عنہ کے دور خلافت میں جنگ جمل اور جنگ صفین برپا ہوئیں۔ پھر اسی فتنہ کے زیر اثر حضرت علیؓ کی شہادت ہوئی، ان کے فرزند اکبر حضرت حسنؓ کو طرح طرح سے تنگ کیا گیا، اور ان کو رسوا و ذلیل کرنے میں کوئی دقیقہ نہیں چھوڑا گیا، پھر حضرت معاویہؓ کی وفات ہوتے ہی اس "زیر زمین فتنہ" کو ایک مرتبہ نئی قوت اور نئے حوصلوں کے ساتھ سر اٹھانے کا موقع ملا، جس کے نتیجہ میں حضرت حسینؑ کی شہادت کا حادثہ جانکاہ پیش آیا۔ انا للہ وانا الیہ راجعون۔

یزید کا کردار کیا تھا؟ یزید کی امارت حق بجانب تھی یا نہیں؟ اور یزید کی امارت

۱۔ حضرت علیؓ کے دور خلافت کی تیسری جنگ نہروان بھی سبائی سازش ہی کے نتیجہ میں برپا ہوئی تھی؟ جو اگر کھلی ہوئی حق و باطل کی جنگ تھی کیونکہ حضرت علیؓ کے مخالفین اور ان کے مقابلہ پر آنے والے خارجی حضرت علیؓ کو نعوذ باللہ مرتد قرار دے رہے تھے لیکن اسلام اور اعیان اسلام کو سامنے کی سبائی سازش ہی کی اس میں بھی کار فرمائی تھی۔ اس جنگ کی کچھ تفصیلات باقی اگلے صفحہ پر

سے اس وقت کے اہل الرائے متفق تھے یا نہیں؟ ان متنازعہ بحثوں میں پڑے بغیر ہم ایک متفق علیہ بات جانتے ہیں کہ یزید کی امارت سے حضرت حسینؑ کو اتفاق نہ تھا، اور انھوں نے یزید کی خلافت کی بیعت سے انکار کر دیا تھا، کوزہ کے سبائیوں نے حضرت حسینؑ کے نام خطوط لکھ کر اور ان کی خدمت میں اپنے وفود بھیج کر حضرت حسینؑ کو یہ کھلا ہوا فریب دیا کہ عراق کے تمام باشندے آپ کے موقف سے پوری طرح متفق ہیں، وہ یزید کی بیعت کا قلاوہ اپنی گردنوں سے اتار کر بس آپ کے منتظر ہیں کہ آپ تشریف لائیں، اور یہ تمام لوگ آپ کے دستِ حق پرست پر بیعت کریں یہ وہی سبائی تھے جنھوں نے حضرت حسینؑ کے والد بزرگوار حضرت علی کرم اللہ وجہہ کو اسی طرح فریب دیکر اپنی وفاداری کا اس درجہ یقین دلایا تھا کہ انھوں نے اپنا دار الخلافہ مدینہ طیبہ سے کوفہ منتقل کر لیا تھا، لیکن پھر ان کو فیوں نے حضرت علیؑ کے ساتھ کس طرح دغا کی، اور کس طرح ان کو خون کے آنسو رلائے، اور کس طرح ان کو بے یار و مددگار کیا۔ اور بالآخر حضرت علی مرتضیٰؑ کی شہادت کا واقعہ باطلہ پیش آیا۔ اس کی تفصیلات بیان کرنے کا نہ یہ موقع ہے نہ ہی ان تسلیم شدہ حقائق کی تفصیلات بیان کرنے کی چنداں ضرورت ہے، حضرت علیؑ کے فرزند اکبر حضرت حسنؑ کچھ تو اپنی طبعی صلح پسندی کی وجہ سے، اور کچھ اس وجہ سے کہ انھوں نے اپنے والد گرامی کے ان "وفا داروں" کی "وفا داریاں" اپنی آنکھوں سے دیکھی اور کانوں سے سنی تھیں ان سبائیوں کے زرخے میں نہیں آئے، اور ان کو فی سبائیوں کے مشوروں کے علی الرغم انھوں نے حضرت معاویہؓ سے مصاحبت کا تاریخ ساز فیصلہ کر کے خلافت سے دست برداری حاصل کر لی، اگرچہ اس مصاحبت کے نتیجہ میں حضرت

(حاشیہ منقولہ گذشتہ) حضرت علی مرتضیٰؑ کے تذکرہ میں بیان ہو چکیں۔ اس صلح کی تفصیلات اور سبائیوں کی حضرت حسنؑ کے ہاتھوں شکست کی روداد حضرت حسنؑ کے تذکرہ میں بیان کر دی گئی ہیں

حسنؑ کو ان سبائیوں کے ہاتھوں بڑے روح فرسا مظالم برداشت کرنا پڑے، لیکن بہر حال یہ ایک حقیقت ہے کہ حضرت حسنؑ سبائیوں کے دام تزدیر سے صاف بچ کر نکل گئے، اب خانوادہ رسالت کے تیسرے فرد حضرت حسینؑ تھے جنکو سبائیوں نے اپنا نشانہ بنایا، اور یہ ایک کرتباک سچائی ہے کہ حضرت حسینؑ ان کوئی سبائیوں کی منظم سازش کے شکار ہو گئے، اور اپنے قریب ترین دلائق اعتماد اعترافاً حضرت عبداللہ بن عباسؑ اور حضرت محمد بن علیؑ وغیرہما کی فہمائشوں اور دُور رس مشوروں کو رد کر کے کوفہ کے لئے عازم سفر ہو گئے، مکہ میں حضرت حسینؑ کو بتایا گیا تھا کہ صوبہ عراق کے تمام مسلمانوں نے آپ کے ہاتھوں پر خلافت کی بیعت کرنے کا ارادہ کر لیا ہے، اور آپ کے نمائندہ حضرت مسلم بن عقیلؑ کے ہاتھوں پر اٹھارہ ہزار افراد نے بیعت کر لی ہے، ایک لاکھ سے زائد افراد آپ کے لئے چشم براہ ہیں، اور انھوں نے ہر طرح آپ کا ساتھ دینے کے لئے طلاق و عتاق کی قسمیں کھا رکھی ہیں۔ اور یہ ساری یقین دہانیاں ان نساٹھ سبائیوں نے کرائی تھیں جو کوفہ سے خاص اسی مقصد کو لیکر حضرت حسینؑ کے پاس آئے تھے کہ کسی بھی طرح ان کو کوفہ کے سفر کیلئے رضامند کریں، سبائیوں کی اس مکر و فریب سے بھری شاطرانہ سازش کو مزید قوت اس خط سے بھی ملی جو حضرت مسلم بن عقیلؑ کے نام سے حضرت حسینؑ کے پاس آیا تھا اور جس میں یہ درج تھا کہ آپ کی خلافت کے لئے میرے ہاتھوں پر بارہ ہزار افراد اب تک بیعت کر چکے ہیں، ان تمام واقعات سے حضرت حسینؑ اس نتیجہ پر پہنچے

۱۔ اس خط کی روانگی کے بعد حضرت مسلم کی شہادت، اور کوفہ پہنچنے پر کوفہ کے لوگوں کا حضرت حسینؑ نے نام کوئی خط بھیجنے سے انکار کرنا، اور ان نساٹھ سبائیوں تک کہ حضرت حسینؑ کی مدد سے منہ پھیرنا جو مکہ سے ان کے ساتھ آئے تھے، یہ وہ قرائن ہیں جن سے یقین کے رقیہ اگلے صفحہ پر

کہ یزید کے خلاف ایک عوامی انقلاب کی ضرورت ہے، اور اس انقلاب کی قیادت کے لئے متفقہ طور پر لوگوں کی نگاہیں میری طرف اٹھ رہی ہیں، چنانچہ وہ ایک عوامی مطالبہ کی تکمیل کی نیت سے مکہ سے کوفہ کے لئے روانہ ہو گئے، کوفہ پہنچنے سے پہلے ہی حضرت حسینؑ کو جستہ جستہ اصل حقیقت کا علم ہوتا گیا، پھر ان کو یہ بھی اطلاع مل گئی کہ ان کے نمائندہ حضرت مسلم بن عقیلؑ کو شہید کر دیا گیا، حتیٰ کہ جب وہ مقام حاجرہ پہنچے تو یہ اعلان عام کر دیا کہ ہمارے گروہ کے لوگوں نے ہمارا ساتھ چھوڑ دیا ہے، مزید جو لوگ جانا چاہیں واپس جاسکتے ہیں، ہمیں کوئی اعتراض نہ ہوگا۔

اس اعلان کے بعد کافی لوگ حضرت حسینؑ کو چھوڑ کر واپس چلے گئے، پھر جب کوفہ کے گورنر عبید اللہ بن زیاد کے نمائندہ عمر بن سعد نے حضرت حسینؑ سے ملاقات کی اور ان سے دریافت کیا کہ آپ کیا چاہتے ہیں؟ تو حضرت حسینؑ نے فرمایا کہ "اے عمر! تین میں سے میری ایک بات مان لو، یا تو مجھے چھوڑ دو کہ میں جیسے آیا ہوں ویسے ہی واپس چلا جاؤں، اگر یہ نہیں تو پھر مجھے یزید کے پاس لے چلو تاکہ میں اس کے ہاتھ میں اپنا ہاتھ دیدوں، پھر وہ جو چاہے فیصلہ کرے، اور اگر یہ بھی نہیں چاہتے تو مجھے ترکوں کی طرف جانے دو تاکہ ان سے جہاد میں میں اپنی جان دیدوں" پھر کیا ہوا؟ پھر یقیناً ہی ہوا کہ حضرت حسینؑ کی جنگ ٹانے کی یہ مخلصانہ کوشش کامیاب نہ ہو سکی، اور دشمنان حسینؑ نے "ہاتھ آئے ہوئے شکار کو نکلتا دیکھ کر" جنگ چھیڑ دی، اور اس

گذشتہ صفحہ کا حاشیہ، ساتھ یہ کہا جاسکتا ہے کہ حضرت مسلم بن عقیلؑ کی طرف سے لکھا جانوالا یہ خط بھی حضرت مسلمؑ کا نہ تھا بلکہ یہ بھی ان سبائیوں ہی کا لکھا ہوا تھا۔

اے کوفہ کے لوگوں کے خطوط بھیجنے سے لیکر یہاں تک کہ واقعات کی تفصیلات البدر فی النہار ج ۸ ص ۵۲ تا ۱۴۲، اور الاصابۃ ج ۱ ص ۶۸ تا ۱۰۷ سے ماخوذ ہیں۔

طرح تاریخ اسلام کا یہ بد نما واقعہ پیش آکر رہا کہ نواسہ رسولؐ، شہید مظلوم حضرت حسینؑ بن علیؑ نے اپنے خاندان کے کچھ قریبی اعزہ اور وہی خواہوں کے ساتھ کربلا کے میدان میں جام شہادت نوش کر لیا۔

سبائی سازش کامیاب ہو گئی، حسینؑ شہید ہو گئے، مگر نہیں۔ سبائی نامراد ہوئے کیونکہ تالان حسینؑ سے اپنا رشتہ جوڑنے والا کوئی نہیں ہے، اور حسینؑ سُرخرود ہوئے کیونکہ

شہادت ہو مقصود و مطلوب مومن نہ مال غنیمت نہ کشور کشائی

چند ضروری وضاحتیں

حضرت حسینؑ کی شہادت یقیناً تاریخ اسلام کا ایک سیاہ صفحہ ہے، لیکن ابو مخنف سے پہلے اس حادثہ سے دل چسپی لینے والا، اور اس کی تفصیلات کو چٹخائے لے لیکر بیان کرنے والا ہم کو کوئی نہیں ملتا، نہ آہ و فغاں ہے، نہ ماتم و شبیون ہے، اور نہ ہی یزید پر طعن اور اس کا دفاع ہے، آخر ایسا کیوں ہے؟ حضرت حسینؑ کے جوان العمر فرزندان کے حقیقی وارث حضرت علی زین العابدینؑ حادثہ کربلا کے چشم دید گواہ تھے، پھر کیا وجہ ہے کہ ان کی طرف سے قصاص کا کوئی مطالبہ نہیں کیا گیا؟ حادثہ کربلا کے دو سال بعد جب ”حادثہ حرہ“ پیش آیا، تو حضرت زین العابدینؑ اور حضرت حسینؑ کے دو سکر افراد خاندان کیلئے بہت اچھا موقع تھا کہ حضرت عبداللہ بن زبیرؓ کا ساتھ دیکر یزید سے اپنے والد حضرت حسینؑ کے خون ناحق کا انتقام لے لیتے، لیکن واقعہ یہ ہے کہ اس موقع پر حضرت حسینؑ کے افراد خاندان میں سے کسی نے حضرت ابن زبیرؓ کا ساتھ نہیں دیا، آخر ان حضرات کا یہ موقف کیوں تھا؟ پھر اس کے بعد جب سبائیوں نے ”التوابون“ ننگ اور اپنی ”پچھلی حرکتوں“ پر ندامت

کا اظہار کر کے، خون حسینؑ کا بدلہ لینے کے لئے اپنی جارحانہ تحریک شروع کی، تو حضرت زین العابدینؑ یا دیگر بنی ہاشم نے ان کا ساتھ کیوں نہیں دیا، اور ان تحریکوں سے اپنے کو الگ کیوں رکھا؟ کیا کوئی "جرات مند" ہے جو یہ کہہ سکے کہ حضرت زین العابدینؑ اور حضرت حسینؑ کے دیگر افراد خاندان کو حضرت حسینؑ کی بے دروازہ و مظلومانہ شہادت سے رنج نہیں ہوا تھا؟ یا یہ کہنے کی کسی میں ہمت ہے کہ ان لوگوں کو رنج تو ہوا تھا مگر یہ نعوذ باللہ اتنے پست ہمت، اور بے حمیت تھے کہ نہ انھوں نے قصاص کا مطالبہ کیا، نہ ہی انتقام لینے کی بات کبھی سوچی؟ ہمارا خیال یہ ہے کہ بات ایسی نہیں ہے بلکہ واقعہ یہ ہے کہ چونکہ یہ حضرات، ابو مخنف کی روایات کے ذریعہ نہیں، بلکہ پوری صورت حال کو اپنی آنکھوں سے دیکھنے اور کانوں سے سننے کی وجہ سے اس نتیجہ پر پہنچے تھے کہ اس افسوسناک اور قابل نفرت حادثہ کے لئے حکومت وقت، یا اس کا سربراہ یزید نہیں، بلکہ کوفہ کے وہ سبائی ذمہ دار ہیں جنھوں نے واقعات کی غلط تصویر پیش کر کے اور "عوامی انقلاب" کی ضرورت کا چمکہ دیکر حضرت حسینؑ کو کوفہ بلوایا تھا، اور پھر کربلا کے میدان میں ان کو بے یار و مددگار کر کے اپنی گردن کٹوانے پر مجبور کر دیا تھا، اسی لئے نہ ان حضرات نے "التوابون" کی توبہ تسلیم کی، نہ ان کو اپنا کسی قسم کا تعاون دیا، نہ ہی واقعہ حرہ میں کسی طرف سے شرکت کی۔

اسی جگہ تصویر کا دوسرا رخ بھی سامنے آ جانا مناسبت ہے کہ بعض لوگ "حمایت یزید" کے جوش میں یزید اور اس کی حکومت کے خلاف حضرت حسینؑ کے اس اقدام کو "خروج یا بغاوت" سے تعبیر کرتے ہوئے یزید کو برسر صواب، اور حضرت حسینؑ کو برسر خطا بتاتے ہیں، ایسا کہنے والے امت کے اجماعی موقف کو "کورانہ تعلیلہ" اور اپنی بے جا جسارت و گستاخی کو "تحقیق" کا نام دیتے ہیں، ہم ایسی "تحقیق" سے سو بار اللہ کی پناہ مانگتے ہوئے یہی کہتے ہیں کہ حضرت حسینؑ نے

جن حالات میں، اور جن خبروں کی بنیاد پر جو اقدام کیا، وہ برسر حق تھا، اور ایک مجتہد مطلق ہونے کے ناطے ان کے لئے اس کے علاوہ کوئی دوسرا اقدام کرنا جائز بھی نہ تھا۔

جہاں تک ”اصحاب تحقیق“ کا معاملہ ہے تو ان کی دلیل یہی ہے کہ چونکہ حضرت حسینؑ نے یزید کی ”متفق علیہ“ اور قائم شدہ خلافت کے خلاف ”خروج“ کیا اس لئے وہ بہر حال ”باغی“ قرار پائیں گے، قطع نظر اس کے کہ فضیلت و مرتبہ میں یزید کے مقابلہ حضرت حسینؑ کہیں بڑھے ہوئے تھے، لیکن شریعت مقدسہ کی واضح تعلیمات کی روشنی میں مسلمانوں کے اتفاق کے بعد کسی خلیفہ کے خلاف خروج کی اجازت نہیں ہے اور ایسے کسی اقدام کو ”خروج یا بغاوت“ ہی سے تعبیر کیا گیا ہے، جو بہر حال ایک جرم ہے۔

اس میں غلطی، کی بنیاد اس بات پر ہے کہ پہلے یزید کی خلافت کو ایسی ”متفق علیہ“ قرار دے لیا گیا کہ گویا اہل الرائے افراد میں سے کسی کو اس سے اختلاف ہی نہ تھا اور پھر حضرت حسینؑ کے اختلاف کو ایک ”عامی“ کے اختلاف یا زیادہ واضح الفاظ میں حکومت کی ہوس“ سے تعبیر کر کے ان کے اقدام کو ”بغاوت“ قرار دے لیا گیا، حالانکہ واقعہ یہ نہیں ہے، بلکہ حقیقت یہ ہے کہ یزید کی خلافت سے متعدد اہل الرائے اور مجتہد اصحاب مثلاً حضرت عبدالرحمن بن ابی بکرؓ، حضرت عبداللہ بن عمرؓ، حضرت عبداللہ بن زبیرؓ اور حضرت حسینؑ بن علیؓ نے دلی عہدی کے وقت ہی اختلاف ظاہر کیا تھا، ان میں سے دیگر حضرات نے تو بعد میں اپنا اختلاف واپس لے لیا تھا، لیکن حضرت عبداللہ بن زبیرؓ اور حضرت حسینؑ بن علیؓ کے متعلق واضح طور پر ہم کو یہ معلوم ہے کہ انھوں نے اپنا اختلاف واپس نہیں لیا تھا، اور ان دونوں نے نہ دلی عہدی کی بیعت کی، نہ ہی بعد میں امارت قائم ہونے کے وقت، اگر ہم

اس بات کو تسلیم بھی کر لیں کہ ان دونوں کا ہم نوا اور کوئی نہ تھا، اور بقیہ تمام اہل الرائے حضرات نے یزید کی بیعت قبول کر لی تھی، تو بھی ان دونوں حضرات کے اختلاف کو بدیہتی اور حکومت کی ہوس سے تعبیر کرنا، ایک بے ہودہ جسارت کے سوا اور کچھ نہیں ہے، کیونکہ ان دونوں بزرگواروں کے مجتہد ہونے کی حیثیت کا انکار کرنے کی تو شاید کوئی بھی جرأت نہ کر سکے، پھر اگر دوسری تمام غیر معتبر اور تشنہ تحقیق باتوں سے قطع نظر، انھوں نے صرف اپنے اجتہاد کی بنیاد پر پوری ینک مینتی کیسا تھ یزید کی خلافت قبول کرنے سے انکار کر کے ذاتی طور پر بیعت نہیں کی تو اسے کیونکر جرم گردانا جاسکتا ہے؟ البتہ یہ ضرور یہیکہ اگر دیگر تمام اہل الرائے حضرات نے بیعت کر لی تھی اور عوام نے یزید کو "خليفة المسلمين" کی حیثیت سے تسلیم کر لیا تھا، تو حکومت قائمہ کے خلاف کوئی اقدام کرنے کی نہ ان دونوں حضرات کو اجازت ہو سکتی تھی، نہ ہی کسی اور کو، چنانچہ حضرت عبداللہ بن زبیر اور حضرت حسین بن علیؑ دونوں میں سے کسی کیلئے کسی ضعیف سے ضعیف بلکہ موضوع روایت سے بھی یہ ثابت نہیں کیا جاسکتا کہ انھوں نے بیعت سے انکار کے بعد "خلافت سازی" کی کوشش شروع کر دی ہو، جہاں تک حضرت حسینؑ کا معاملہ ہے تو ان کو مکہ مکرمہ میں کوفیوں کے پیہم خطوط ملے کہ عراق کے لوگ یزید سے بیعت نہ کر کے آپ کے ہاتھوں پر بیعت کرنا چاہتے ہیں، آپ فوراً کوفہ آجائیے، تاکہ امت مسلمہ اختلاف و انتشار سے محفوظ ہو جائے، یہ خطوط کوفہ کے ایسے مقتدر و باعزت افراد کی طرف سے لکھے ہوئے تھے جن کے اصرار کو حضرت حسینؑ نظر انداز نہیں کر سکتے تھے، پھر بھی انھوں نے احتیاط کے طور پر حضرت مسلم بن عقیلؑ کو صحیح صورت حال کا پتہ لگانے کے لئے کوفہ بھیجا، حضرت مسلمؑ کی کوفہ روانگی سے پہلے اور بعد میں کوفہ کے سبائیوں کے متعدد وفد بھی حضرت حسینؑ سے مکہ میں آکر ملاقاتیں کر کے اور اسی مضمون کو بیان کر کے جو خطوط میں لکھا گیا تھا

حضرت حسینؑ سے کوفہ کی طرف کوچ کرنے کی درخواستیں کرتے رہے تھے، پھر حضرت حسینؑ کے ناندہ حضرت مسلم بن عقیلؑ کی طرف سے وہ خط حضرت حسینؑ کو ملا، جس میں لکھا گیا تھا کہ کوفہ کے بارہ ہزار یا ایک روایت کے مطابق اٹھارہ ہزار اور ایک دوسری روایت کے مطابق ساٹھ ہزار افراد تک نے آپؑ کی خلافت کے لئے میرے ہاتھوں پر بیعت کر لی ہے، اور یہاں عام طور پر لوگ انقلاب حکومت چاہتے ہیں، اور آپ کے سوا کسی دوسرے کو خلیفہ کی حیثیت سے قبول کرنے کے لئے تیار نہیں ہیں، پھر آخر میں کوفہ کے ساٹھ سبائیوں پر مشتمل وہ وفد حضرت حسینؑ سے آکر ملا، جس نے ہر طرح اس بات کی یقین دہانی کرائی کہ تمام اہل عراق آپ اور صرف آپ کی خلافت پر متفق ہو چکے ہیں، بڑی تعداد میں لوگوں نے یزید کی حکومت قبول کرنے سے صاف انکار کر دیا ہے، اور وہ یزید کے عمال کے مظالم کے شکار ہو رہے ہیں، بقیہ لوگ آپ کے کوفہ پہنچنے کے منتظر ہیں۔

یہ صحیح ہیکہ کوفہ کے واقعی حالات وہ نہیں تھے جو حضرت حسینؑ کے سامنے بیان کئے گئے تھے، اور حضرت حسینؑ تک خطوط اور وفود کے ذریعہ پہنچائی جانے والی یہ تمام خبریں کوفہ کے ان تھوڑے سے سبائیوں کی سازش کا ایک حصہ تھیں، جنہوں نے اس سے پہلے اسی طرح حضرت علیؑ کو بھی فریب دیا تھا، لیکن سوال یہ ہیکہ کیا حضرت حسینؑ کے لئے اس بات پر یقین کر لینے کے لئے کافی اسباب نہ تھے کہ عراق کے لوگ "عوامی انقلاب" کے ذریعہ حکومت تبدیل کرنا چاہتے ہیں اور میرے سوا کسی دوسرے کی قیادت پر وہ لوگ متفق نہیں ہو سکتے ہیں؟ حضرت عبداللہ بن عمرؓ، حضرت عبداللہ بن عباسؓ، حضرت عبداللہ بن جعفرؓ، اور حضرت حسینؑ کے دوسرے جن ہمدردوں وہی خواہوں نے ان کو کوفہ جانے سے روکا تھا وہ ان سابقہ تجربات کی بنیاد پر تھا جو اہل کوفہ کی طرف سے اب تک ہوئے تھے، اور جن سے

یہ بات واضح ہو چکی تھی کہ یہ لوگ رسول اللہ صلی اللہ علیہ وسلم کے خاندان اور ان کے ذریعہ برپا ہونے والے دین کے دشمن ہیں، اور ہرگز اس لائق نہیں ہیں کہ ان پر اعتماد کیا جاسکے۔ اس کے برخلاف حضرت حسینؑ کے اطمینان کے لئے سب سے بڑی بات یہ تھی کہ ان کے نمائندہ مسلم بن عقیلؑ نے بھی کوفہ پہنچ کر وہاں کے حالات کا جائزہ لیکر وہی بات لکھی جو کوفہ سے آنیوالے لوگ زبانی بتا رہے تھے، ان حالات میں اگر حضرت حسینؑ نے "عوامی انقلاب" کی قیادت کے خیال سے مکہ مکرمہ سے کوفہ کا سفر شروع کیا، تو اسے "خروج یا بغاوت" سے تعبیر کرنا کیسے صحیح ہو سکتا ہے؟ بغاوت نام ہے کسی تنفق علیہ اور قائم شدہ حکومت کے خلاف کسی فرد یا چند افراد پر مشتمل ایک چھوٹے سے گروہ کے اقدام کا، جبکہ حضرت حسینؑ کا معاملہ اس سے بالکل مختلف تھا، وہ تو اپنے علم و یقین کے مطابق عراقی عوام کو، ان کی خواہش و اصرار پر مظالم سے بچانے، ان کو متحد کرنے، اور "خلافت اسلامیہ" عطا کرنے کا جذبہ لے کر روانہ ہوئے تھے، اس پس منظر میں حضرت حسینؑ کی مکہ سے روانگی کو "خروج اور بغاوت" سے تعبیر کرنا بہت ہی سنگین جسارت اور بہت بڑا ظلم ہے، پھر ایسی صورت میں جبکہ بعد کے واقعات نے حضرت حسینؑ کے موقف اور ان کے ارادوں کو پوری طرح واضح کر دیا، کہ کوفہ پہنچنے سے پہلے ہی جب ان کو حضرت مسلم بن عقیلؑ کی شہادت اور دوسرے واقعات سے یہ یقین ہو گیا کہ پرانے شکاریوں نے نئے جال، کے ذریعہ فریب دیا ہے، اور پھر کوفہ پہنچ کر اہل کوفہ سے مل کر جب انہیں یہ معلوم ہو گیا کہ یہاں کوئی عوامی شورش نہیں ہے، کوفہ کے مقتدر و اہل الرائے افراد نیز یہ کی بیعت پر عام طور پر قائم ہیں، ان کے نام سے میری طرف بھیجے گئے خطوط جعلی تھے، اور نیز یہ اور اس کے عمال مکہ سے میرے کوفہ آنے کو حکومت وقت کے خلاف خروج سمجھ رہے ہیں، نعمان بن بشیر کی جگہ عبید اللہ

بن زیاد کو کوفہ کا گورنر اسی لئے مقرر کیا جا چکا ہے کہ وہ پوری استعداد اور فوجی قوت کے ساتھ میرا مقابلہ کرے، وہ لوگ جنہوں نے ساتھ دینے اور بیعت کرنے کے وعدے کئے تھے سب غائب ہو چکے ہیں، غرضیکہ جب حضرت حسینؑ کو پوری طرح اس بات کا اندازہ ہو گیا کہ مکہ میں بتائے گئے حالات سے کوفہ کے حالات بالکل مختلف ہیں، اور یہاں کسی "عوامی انقلاب" کی نہ طلب ہو اور نہ موقع، تو انہوں نے عبید اللہ بن زیاد کے نمائندہ عمر بن سعد سے صاف صاف کہہ دیا کہ:-

"میری تین باتوں میں سے ایک مان لو، یا مجھے واپس جانے دو، یا یزید کے پاس پہنچا دو، یا ترکوں کی طرف جانے دو تاکہ میں ان سے جہاد کر سکوں۔"

مگر ان سپاہیوں کو جو ہزار جتن کر کے اور شرم و حیا کو بالائے طاق رکھ کر نہ جانے کن کن مکاریوں سے حضرت حسینؑ کو یہاں لائے تھے یہ کیونکر گوارہ ہو سکتا تھا کہ اب حضرت حسینؑ بچ کر نکل جائیں؟ کیونکہ انہیں اچھی طرح معلوم تھا کہ اگر حضرت حسینؑ یہاں سے زندہ واپس چلے گئے تو ہماری ساری سازش کھل کر رہے گی، اور یزید پر حسینؑ کی بے گناہی کے ساتھ ساتھ یہ بھی ظاہر ہو کر رہے گا کہ حسینؑ کو کس طرح کوفہ کا سفر کرایا گیا، اور کن کن لوگوں کا اسمیں ہاتھ تھا؟ اور یہ سب ظاہر ہونے کے بعد ان سپاہیوں کو اپنا انجام معلوم تھا، اس لئے انہوں نے "ڈھکا پر وہ ڈھکا رکھنے" ہی میں اپنی عافیت سمجھی، اور نواسہ رسول حضرت حسینؑ پر وہ جنگ مسلط کر دی، جو بالآخر ان کی مظلومانہ شہادت پر ختم ہوئی۔

یہ ہیں وہ حقائق جن سے یہ بات سمجھ میں آ جاتی ہے کہ حضرت حسینؑ نے مکہ سے کوفہ کے لئے روانہ ہوتے وقت جو موقف اختیار کیا تھا وہ اس وقت کے معلوم حالات و اخبار کی بنا پر بالکل مناسب اور درست تھا، پھر جب ان کے سامنے حالات و

واقعات کی صحیح صورت آئی، اور انھوں نے اپنے موقف میں تبدیلی کی وہ اس وقت کے لحاظ سے بالکل درست و مناسب تھا۔

سچائی یہ ہیکہ کہ حضرت حسینؑ کو خلافت و امارت کی ہوس تھی، نہ وہ امت کے خون میں اپنے ہاتھ رنگنا پسند کرتے تھے اور نہ ہی اپنی اور اپنے امراء و خاندان کی بربادی و ہلاکت کو وہ پسند کرتے تھے، جو کچھ ہوا، وہ سبائیوں کی تہمت ہی منظم اور منصوبہ بند سازش سے ہوا، جس کے لئے حضرت حسینؑ کو کسی طرح ذمہ دار نہیں قرار دیا جاسکتا، اس لئے جو لوگ یزید کی حمایت کے جوش میں "مقام حسینؑ" کو فراموش کر کے ان پر "خروج و بغاوت" کی پٹی کتے ہیں، وہ نہ صرف کردار حسینؑ کو مجروح کر کے ان کی مظلومیت میں اضافہ کرتے ہیں بلکہ تاریخ کو مسخ کر کے ناقابل معافی مجرمین کی فہرست میں اپنا نام درج کراتے ہیں۔

اسی سلسلہ کی ایک اور بات بھی ہے جس کی وضاحت ضروری ہے کہ حضرت حسینؑ کے قتل کا یزید کی طرف انتساب بھی سبائیوں کی اسی مکروہ سازش کا ایک حصہ ہے جس کے ذریعہ وہ اسلام کے خوبصورت پیکر کو داغدار بنا کر پیش کرنا چاہتے ہیں، یہ صحیح ہے کہ حضرت حسینؑ کی المناک شہادت کا حادثہ یزید کے دورِ امارت میں پیش آیا۔ لیکن اس کا لازمی نتیجہ یہی نہیں ہیکہ یہ شہادت یزید کے حکم یا اس کے ایسا سے ہوئی تھی، کیونکہ یزید کے سلسلہ میں کسی مجبور سے کمزور تاریخی روایت میں بھی یہ بات نہیں بیان کی گئی ہیکہ اس نے کسی بھی شخص کو حضرت حسینؑ کے قتل کا حکم دیا ہو یا قتل حسینؑ پر اپنی رضامندی ظاہر کی ہو، بلکہ حافظ ابن کثیرؒ تو تحریر کرتے ہیں کہ:-

"حضرت معاویہ بن ابی سفیان کے ایک آزاد کردہ غلام کا بیان ہیکہ جب یزید کے سامنے حضرت حسینؑ کا سر مبارک لاکر رکھا گیا تو میں نے اسکو روٹے

دیکھا، اس نے کہا کہ اگر ابن زیاد اور حسینؑ میں باہم کوئی رشتہ ہوتا تو وہ
 (حسینؑ کے ساتھ) ایسا معاملہ نہ کرتا۔ (البدایۃ والنہایۃ ج ۸ ص ۱۷۱)
 اسی طرح ایک دوسری روایت کے مطابق:-

”جب حضرت حسینؑ کا سر مبارک یزید کے سامنے آیا تو اس کی آنکھوں
 میں آنسو آگئے اور اس نے اپنے لشکر کے لوگوں سے کہا کہ اگر تم حسینؑ کو قتل
 نہ کرتے تو میں تم سے کچھ نہ کہتا، اللہ ابن سمیہ (ابن زیاد) پر لعنت کرے، خدا کی
 قسم اگر میں ہوتا تو حسینؑ کو معاف کر دیتا (قتل نہ کرتا)۔ (الاصباح ج ۱ ص ۱۹)

اس قسم کے اور بھی بیانات تاریخ کی مختلف کتابوں میں یزید سے منسوب ہیں
 جن سے یہی واضح ہوتا ہے کہ یزید نے حضرت حسینؑ کی شہادت پر اپنے رنج اور افسوس
 کا اظہار کیا ہے، اس لئے یزید کو قاتل حسینؑ کے نام سے یاد کرنا، اور یزید کے نام
 سے اس طرح نفرت کرنا کہ حضرت عمر اور حضرت عثمانؓ، اور حضرت علیؑ کے غیر زاعی
 قاتلوں کے نام بے تکلف لئے جائیں، اور اپنے بچوں کے نام حضرت عمرؓ کے جو کسی
 قاتل کے نام پر فیروزہ رکھ دیئے جائیں تو کچھ حرج نہیں، لیکن یزید کا نام اس لئے نہ
 آنے پائے کہ وہ قاتل حسینؑ ہے انتہائی احمقانہ اور گمراہ کن خیال ہے، کیونکہ اس کے
 علاوہ کہ یزید کا قاتل حسینؑ ہونا، یا قتل حسینؑ پر راضی ہونا کہیں سے ثابت نہیں ہو
 یزید نام کے بہت سے دوسرے اصحاب کرام و تابعین عظام گزرے ہیں، لہذا اس نام
 سے نفرت انتہائی مضحکہ خیز ہے۔

کچھ لوگ یزید کے قتل حسینؑ سے راضی ہونے پر اس بات سے استدلال کرتے
 ہیں کہ اگر یزید کا حضرت حسینؑ کو شہید کر دینے کا حکم تو نہیں ملتا لیکن اگر اسے واقعی
 یہ امر ناگوار گذر رہتا تو اس نے قاتلان حسینؑ سے قصاص لیا ہوتا، اور مجرمین کو کیفر کردار
 تک پہنچایا ہوتا، جس کا ثبوت نہیں ملتا، تو یہ استدلال انتہائی بیہودہ ہے، کیونکہ

اولاً تو جیسا کہ گذشتہ صفحات میں بیان کیا گیا کہ حضرت حسینؑ کے دشنا کی طرف سے قصاص کا مطالبہ نہیں کیا گیا جبکہ یہ ان ہی کا حق تھا پھر اس کی بھی وضاحت ہو گئی کہ قتل حسینؑ میں سبائیوں کی گہری اور منصوبہ بند سازش کا دخل تھا، اور کسی ایک فرد کو اس سلسلہ میں نامزد نہیں کیا جاسکتا تھا، ایسے حالات میں حکومت وقت کی کچھ انتظامی مجبوریات ہوتی ہیں، اور ان تمام افراد کو جو کسی بھی درجہ میں سازش کے شریک ہوں قابل مواخذہ و تہریر دینے میں بدامنی اور خلفشار پھیلنے کا شدید خطر ہوتا ہے جس کی رعایت سے حکمران کو ایسے معاملات کو معرض التوا میں ڈال کر مناسب وقت کا انتظار کرنا پڑتا ہے، جیسا کہ حضرت عثمان غنیؓ کے قاتلوں کے سلسلہ میں حضرت علیؑ نے کیا تھا، اور باوجود شدید مطالبہ کے وہ قاتلان عثمان سے قصاص نہیں لے سکے تھے، لیکن اس کے باوجود کوئی صاحب ایمان ہرگز نہ یہ کہہ سکتا ہے نہ ہی خارجیوں کی اس بے بنیاد بات پر یقین کر سکتا ہے کہ حضرت عثمان غنیؓ کے قتل میں حضرت علیؑ شریک تھے۔ سبحانک ہذا ابھتان عظیم۔

پھر کیا وجہ ہے کہ صرف قاتلان حسینؑ سے انتقام نہ لے سکے کی بنیاد پر یزید کو قتل حسینؑ میں شریک ہونے یا اس سے راضی ہونے کا مجرم گردانا جائز ہے؟

حضرت حسینؑ کی اصل مظلومیت

مندرجہ بالا تفصیلات کے یہ حقیقت واضح ہو گئی کہ حضرت حسینؑ یقیناً تاریخ کے ایک ناقابل فراموش مظلوم ہیں، لیکن ان کی اصل مظلومیت یہ نہیں ہے کہ وہ شہید ہو گئے، بلاشبہ کربلا کے میدان میں ان کی شہادت بھی ان کی مظلومیت کا ایک عنوان ہے، مگر یہ وہ شرف نہیں ہے جس کو پہلی مرتبہ حضرت حسینؑ ہی نے حاصل کیا ہو، ان سے پہلے ان سے کہیں زیادہ مظلومیت کے ساتھ ان کے خالو اور رسول اللہ

صلی اللہ علیہ وسلم کے تیسرے خلیفہ حضرت عثمان غنیؓ کی شہادت ہو چکی تھی، پھر ان سے بھی پہلے اسلام کی راہ میں شہادت پیش کرنے والی پہلی خاتون حضرت سمیہؓ کی شہادت بھی ناقابل فراموش ہے جنکو مشہور دشمن اسلام اور محروم ازلی ابو جہل بن ہشام نے مانگیں چروا کر شہید کیا تھا۔

حضرت حسینؓ کی اصل مظلومیت یہ ہے کہ ان کے قاتل ہی ان کے سب سے بڑے دوست اور ان کے غم میں آنسو بہانے والے بن بیٹھے، اور اس طرح انھوں نے اپنے جرم پر پردہ ڈالنے کے ساتھ ساتھ حضرت حسینؓ کی شہادت کے اصلی اسباب و محرکات کو اوجھل کر دیا۔

اگر حادثہ کربلا کی سبائی تفصیلاً توضیح تسلیم کر لیا جائے، اور یہ خلاصہ واقعہ بات مان لی جائے کہ مکہ مکرمہ سے روانگی کے وقت سے تا دم شہادت حضرت حسینؓ کے موقف میں کوئی تبدیلی نہیں آئی تھی، تو پھر نا صبیوں و خارجیوں کے اس الزام کے دفاع کی کوئی صورت نہیں ہو سکتی کہ حضرت حسینؓ (معاذ اللہ) باغی تھے، کیونکہ اس واقعہ سے کسی کو انکار نہیں ہو سکتا کہ یزید کے ہاتھ پر بیعت ہو چکی تھی، اور تمام صوبوں میں اسی کے عامل کام کر رہے تھے، عراق کے بارے میں خطوط اور وفود کے ذریعہ حضرت حسینؓ کو جو اطلاعات دی گئی تھیں، وہ بالکل غلط تھیں، حضرت مسلم بن عقیلؓ کے ہاتھوں پر حضرت حسینؓ کے لئے جن بارہ ہزار اٹھارہ ہزار یا ساٹھ ہزار لوگوں نے بیعت کی تھی وہ بھی ایک دھوکا ہی تھا، کیونکہ وقت پڑنے پر کسی نے بھی ان کا ساتھ نہیں دیا، حضرت حسینؓ کو صرف بہتر نذر پر مشتمل ایک چھوٹی سی جماعت، کیسا تھ جس میں نابالغ بچے اور ضعیف العمر افراد بھی شامل تھے، چار ہزار کی فوج سے مقابلہ کرنا پڑا تھا، ایسی صورت میں کیا یہ کہنے کی کوئی گنجائش ہے کہ حضرت حسینؓ عوامی مطالبہ پر ایک عوامی انقلاب کی قیادت کر رہے تھے؟ اگر نہیں تو حالات سے

واقف ہونے، اور عوامی تائید نہ حاصل ہو سکنے کے بعد جنگ میں حصہ لینے کے لئے کیا جواز باقی رہ جاتا ہے؟۔

حقیقت یہ ہے کہ کربلا میں تو ایک مرتبہ حضرت حسین کو شہید کر کے ان پر ظلم کیا گیا، لیکن، "سیاہیوں" اور پھر ان کے جواب میں "ناصبیوں" و "خارجیوں" نے میٹھے اور کڑے انداز میں حضرت حسینؑ کی کردار کشی کر کے نہ جانے کتنی کربلاؤں سے ان کو گذار دیا، بس یہی ہے حضرت حسینؑ کی اصل مظلومیت۔

اللہ تعالیٰ مسلمانوں کو ابو مخنف کی دروغ گوئیوں پر یقین نہ کر کے اسے رد کرنے اور حضرت حسینؑ کی مظلومانہ شہادت کے حقیقی پس منظر، اور پاک مقصد کو سمجھنے کی توفیق عطا فرمائے۔ (آمین)



حضرت ابو موسیٰ اشعری رضی اللہ عنہ

پس منظر

حضرت ابو موسیٰ اشعریؓ ہماری تاریخ کے ان مظلوم صحابیوں میں سے ہیں جن کی تمام خوبیوں اور روشن کارناموں کو اس طرح فراموش کر دیا گیا ہے کہ مؤرخین کی نوک قلم پر ایک واقعہ کے سوا شاید ہی کسی موقع پر ان کا نام آتا ہو یہی وجہ ہے کہ امت کے سنجیدہ اور اہل علم طبقہ کے بھی بہت کم افراد ہوں گے جو ان کے ابتدائی حالات، انتظامی صلاحیتوں، اسلامی خدمات، حتیٰ کہ ان کے پورے نام تک سے واقف ہوں۔

یہ سب کچھ تغافل و تساہل کی وجہ سے نہیں ہوا، بلکہ واقعہ یہ ہے کہ بیشتر مؤرخین نے ان کے ساتھ تجاہل عارفانہ برتا۔ کیونکہ سبائی پر ویسٹمنسٹر کے بعد ان کی عقیدت کا تقاضا یہی تھا کہ حضرت ابو موسیٰ اشعریؓ کا بار بار اور تفصیل کے ساتھ ذکر نہ کرنا، ان کا ذکر کرنے سے بہتر ہی ہے، مؤرخین کی اس عام روش کو دیکھ کر یہ اندازہ کرنا حق بجانب ہو گا کہ اگر ”جنگ صفین“ کے ذیل میں حضرت ابو موسیٰ اشعریؓ اور حضرت عمرو بن العاصؓ کا ذکر کرنا ناگزیر نہ ہوتا تو شاید اس محتاط طبقہ کے قلم پر ان دونوں مظلوم صحابیوں کا نام بھی نہ آتا، سبائیت ایک ایسا معصوم زہر ہے جو عقیدت کے پردوں سے بچپن کر جب ذہن و دماغ میں سرایت کرتا ہے تو

فکر و نظر کی تمام صلاحیتوں کو مضحمل بلکہ مفلوج کر دیتا ہے، اور پھر گُل کاریوں کے وہ وہ نمونے سامنے آتے ہیں کہ حق کے ایک متلاشی کو قدم قدم پر بکھرے ہوئے کانٹوں سے اپنا دامن بچانا مشکل ہو جاتا ہو۔ چھوٹا منہ بڑی بات ضرور ہے لیکن یہ کہے بغیر چارہ بھی نہیں کہ چودہویں صدی کا کوئی "طالع آزمائے محقق" جب "صحیح تاریخ" کے نام پر حضرت ابو موسیٰ اشعری جیسے فضیلت مآب، اور رسول اللہ صلی اللہ علیہ وسلم کے اعتماد یافتہ صحابی کو ابلہ، بیوقوف، اور پست حوصلہ اور حضرت عمرو بن العاصؓ جیسے مدبر، دانا، اور انتخاب رسالت صحابی کو چالباز غلط کار و عیارت ثابت کرتا ہے، اور محمد بن جریر طبری، حافظ ابن کثیرؒ، اور علامہ ابن الاثیر جزیری کے حوالے دیکر یہ باور کرانا چاہتا ہے کہ میں "دشمن اصحاب سبائی" نہیں، بلکہ اسلاف کے کردار کی وہ صحیح صحیح تصویر پیش کرنے والا محقق ہوں جو "ان بزرگوں" نے اپنی اپنی تاریخوں میں پہلے بیان کر دی ہیں، تو دلیل و قریب کی تمام کارروائیوں کو سمجھنے کے باوجود دل کی بیساختہ پکاری ہی ہوتی ہے کہ کاش البدایہ الکامل، اور الطبری میں وہ سبائی روایات نہ درج کی جاتیں، جنگو تاریخی روایات نہیں، بلکہ قرآنی آیات کی حیثیت سے پیش کر کے کچھ نابکاروں نے صحابہ کرام کی رونے تقدیس کو میلا کرنے کا موقع فراہم کر لیا۔

بات ان مستند مؤرخین "ہی تک ہوتی تو تاریخ کی حقیقت بیان کر کے ان مؤرخین کی گلوحتلاصی کرا لی جاتی، لیکن جب امام ابو عیسیٰ ترمذیؒ جیسے محدث و فقیہ نے اپنی جامع کے ابواب المناقب میں اہلبیت النبی صلی اللہ علیہ وسلم اور اذواج النبی صلی اللہ علیہ وسلم کے لئے علحدہ علحدہ باب باندھ کر زبان و رازی کرنے والے کو یہ موقع فراہم کر دیا ہو کہ اہلبیت نبی میں نبی کی بیویاں شامل نہیں ہیں، اسی لئے امام ترمذیؒ نے ان کے فضائل

بیان کرنے کے لئے علیحدہ باب باندھا، توسیاتی تحریک کی وسعت، اس کی ہمہ گیری، اور قوت اثر سے انکار کی گنجائش ہی باقی نہیں رہ جاتی، اور ہم کو محمد بن جریر طبری جیسے مؤرخین سے شکوہ کرنے کا کوئی حق باقی نہیں رہ جاتا، حقیقت یہ ہے کہ عبداللہ بن سبا اور اس کے بد باطن حمایتوں نے رسول اللہ صلی اللہ علیہ وسلم کے خانوادہ کے نام پر اور ان کی عقیدت کا غلاف ڈال کر اتنی خفیہ، اور جذباتی تحریک چلائی تھی کہ حضرت محمد بن ابی بکرؓ جیسے شخص بھی کچھ ہی دیر کے لئے سہی بہر حال ان کے دام تزدیر میں اس طرح آ گئے کہ خلیفۃ المسلمین و امام برحق حضرت عثمان غنیؓ کے قتل کے درپے ہو گئے، یہ الگ بات ہے کہ توفیق خداوندی ان کے معاون رہی، اور جلد ہی ان کو اپنے اس شرمناک فعل پر مذمت ہو گئی لیکن جب محمد بن ابی بکرؓ جیسے لوگ عبداللہ بن سبا اور اس کی برپا کی ہوئی تحریک کے حکم میں آ سکتے ہیں، تو چودہویں صدی کا کوئی، خود رو محقق، اگر سیاحت کی زبان میں گفتگو کرتے ہوئے حضرت عثمان غنیؓ، حضرت علی مرتضیٰؓ، حضرت معاویہؓ، حضرت ابو موسیٰ اشعریؓ اور حضرت عمرو بن العاصؓ وغیرہم جیسے صحابہؓ کا وتناپنے لگ جائے تو اس میں تعجب کی کوئی بات نہیں ہے، ہاں ان حالات میں اہل علم، اور اصحاب فکر و نظر کی یہ ذمہ داری ضرور ہے کہ وہ سادہ لوح مسلمانوں کو اپنی زبان اور اپنے قلم کی پوری قوت کے ذریعہ سیاحت کے زیر زمین فتنہ سے روشناس کرا کے حضرت ابو موسیٰ اشعریؓ اور دوسرے مظلوم صحابہؓ کو کرام کے حقیقی مقام اور ان کے روشن کارناموں سے واقف کرائیں خدا تعالیٰ اس کار عظیم کے لئے امت کے زیادہ سے زیادہ افراد کو بہت و حوصلہ اور استعداد عطا فرمائے، (دائیں)

حضرت ابو موسیٰ اشعریؓ کا نام عبداللہ بن قیس تھا، اور
حیات و کارنامے کنیت ابو موسیٰ، ان کے آباء و اجداد کی تیرہویں پشت

کے بزرگ کا نام اشعر بن اودتھا، ان ہی کی طرف منسوب ہو کر ان کی تمام اولاد اشعری کہلائی۔ مکہ مکرمہ میں اپنے کچھ اشعری بھائیوں کے ساتھ رسول اللہ صلی اللہ علیہ وسلم کی خدمت میں حاضر ہو کر اسلام قبول کیا، اور حبشہ کی طرف ہجرت کی، پھر وہاں سے حضرت جعفر طیار کے ساتھ ہجرت کر کے مدینہ طیبہ اس وقت پہنچے جب حضور خیر فتح کر چکے تھے۔

حضرت ابوسہیلؓ، رسول اللہ صلی اللہ علیہ وسلم کے بہت ہی معتبرا صحابہ میں سے تھے، حضور نے انکو زید اور عدنان کا حاکم مقرر کیا تھا، اور اس منصب پر حضرت ابوبکرؓ و حضرت عمرؓ نے بھی ان کو باقی رکھا، بعد میں حضرت مغیرہ بن شعبہؓ کی معزولی کے بعد حضرت عمر فاروقؓ نے ۳۱ھ میں ان کو بصرہ کا حاکم مقرر کیا، اور پھر ان کو ابواز کی طرف جانے کا حکم دیا، چنانچہ یہ ابواز گئے، اور اسے جنگ کر کے با بعض لوگوں کے بیان کے مطابق صلح کر کے فتح کیا، پھر ۳۱ھ میں مقام نصیبین کو فتح کیا۔ پھر ۳۲ھ میں اصفہان کو فتح کیا، حضرت عمرؓ کی شہادت تک یہ بصرہ ہی کے عامل ہے، حضرت عثمان غنیؓ نے اپنے دور خلافت کی ابتدا میں بھی انکو ان کے اسی عہدہ پر بحال رکھا، پھر کچھ دنوں کے بعد ان کی جگہ عبداللہ بن عامر کو بصرہ کا حاکم مقرر کر دیا، تب حضرت ابوموسیٰؓ کو بصرہ چھوڑ کر کوفہ میں آگئے اور وہیں قیام کیا، کوفہ کے عامل حضرت سعید بن عاصؓ کی معزولی کے بعد اہل کوفہ کی درخواست پر حضرت عثمان غنیؓ نے حضرت ابوموسیٰؓ کو کوفہ کا عامل مقرر کر دیا۔ اور پھر حضرت عثمان غنیؓ کی شہادت تک یہ اسی منصب پر فائز رہے۔ لے

لے اسد الغابہ ج ۶ ص ۲۶-۲۷ (ماخوذ) ابن الاثیر نے اسد الغابہ میں اور علامہ ذہبی نے سیر اعلام النبلاء ج ۳ ص ۱۴۹ میں بھی لکھا ہے لیکن طبری ج ۴ ص ۴۲۱ میں ہیکہ (باقی اگلے صفحہ پر)

ان فتوحات و مناصب سے اس بات کا بخوبی اندازہ ہو جاتا ہے کہ حضرت ابو موسیٰؓ فرانتہائی بیدار مغز اور باصلاحیت افراد میں سے تھے، اور رسول اللہ صلی اللہ علیہ وسلم کی حیات مبارکہ سے لیکر حضرت عثمان غنیؓ کی شہادت تک بڑے بڑے انتظامی اور ذمہ دار عہدوں پر فائز رہے اور انتہائی خوش اسلوبی کیساتھ مفوضہ خدمات کو انجام دیا۔ بصرہ اور کوفہ دونوں ایسے مقام تھے جہاں کے لوگ اپنی شورشوں اور ہنگامہ آرائیوں کے ذریعہ جلد جلد عامل تبدیل کر لیا کرتے تھے چنانچہ حضرت عمر فاروقؓ جیسے مدبر حکمران نے ایک مرتبہ کوفہ کے حالات سے بدول ہو کر فرمایا تھا۔

من عذیری من اهل الكوفة
ان استعملت عليهم القوى
فجروا وان وليت عليهم الضعيف
حقروا

پناہ بخدا! کوفہ کے لوگ بھی عجیب و غریب
ہیں، اگر میں ان پر کوئی مضبوط آدمی حاکم بناتا
ہوں تو یہ لوگ اس میں کیڑے نکالنے شروع
کر دیتے ہیں، اور اگر کسی کمزور کو حاکم بناتا ہوں
تو یہ اس کی تحقیر و تذلیل کرتے ہیں۔

عثمان ذوالنورین ص ۹۷-۹۶ بحوالہ فتوح البلدان

اسی طرح حضرت فاروق اعظمؓ نے جب بصرہ کی گورنری سے حضرت مغیرہ بن شعبہؓ کو مصلحتاً معزول کر کے ان کی جگہ حضرت ابو موسیٰؓ کو گورنر بنا کر بھیجنے کا ارادہ کیا

باقی صفحہ گذشتہ، حضرت سعید بن العاصؓ معزول نہیں کئے گئے بلکہ حضرت عثمان غنیؓ کی شہادت تک کوفہ کے گورنری رہے، البتہ حضرت ابو موسیٰؓ کو حضرت عمرؓ ہی نے ۳۳ھ میں حضرت عمار بن یاسرؓ کی معزولی کے بعد اہل کوفہ کی درخواست پر مختصر مدت کے لئے بصرہ سے کوفہ منتقل کر دیا تھا لیکن تھوڑے ہی عرصہ کے بعد پھر ان کو بصرہ واپس کر دیا تھا، اور حضرت عمرؓ کی شہادت کے وقت وہ بصرہ ہی کے گورنر تھے، اس طرح حضرت ابو موسیٰؓ مختصر مدت کیلئے کوفہ کے گورنر رہے،

تو حضرت ابو موسیٰؓ کو مخاطب کر کے فرمایا۔

انی اریدان ابعثک الی بلد
فتدعشش فیہ الشیطان
میں تم کو ایک ایسے شہر میں رگو زربا کر بھیجتا
چاہتا ہوں جہاں شیطان نے گھونسل بنا
رہا۔ عثمان ذوالنورین ص ۹۷-۹۸ بحوالہ فتوح البلدان

لیکن اس کے باوجود یہ حضرت ابو موسیٰؓ کی صلاحیت کی بات تھی کہ وہ
بصرہ اور کوفہ دونوں جگہ کے حاکم رہے اور ایسے کامیاب حاکم کہ ان کے تقرر کے بعد
شورش پسندوں کی ایک نہ چلی سکی، اور ۱۷ھ سے ۲۹ھ تک دس سال سے
زائد عرصہ تک بصرہ کے با اختیار اور کامیاب حاکم رہے، پھر اسی دوران، یا اس
کے بعد احتمالات روایت کے مطابق کوفہ کے بھی عامل رہے۔

ابو ہاز، نصیبین اور اصفہان کی درج بالا جنگی مہموں کے علاوہ ہجرت مدینہ
کے بعد حضرت ابو موسیٰؓ نے حضور اکرم صلی اللہ علیہ وسلم کے ساتھ فتح مکہ
غزوہ حنین، غزوہ تبوک اور دوسری مہموں میں بھی شرکت کی تھی، جس سے ان کی
جنگی و حربی صلاحیتوں کا اندازہ کر لینا آسان ہے۔

ان تمام خوبیوں کے ساتھ ساتھ حضرت ابو موسیٰؓ کا علم و تفقہ میں
بھی بہت بلند مقام ہے اور وہ جماعت صحابہؓ کے ممتاز علماء فقہ میں شمار
ہوتے تھے، چنانچہ اس سلسلہ میں علامہ شبلی نعمانیؒ اپنی معرکہ آرا کتاب الفاروق
جلد ۲ صفحہ ۲۱۲ میں تحریر کرتے ہیں۔

”محمد بن کا عام بیان ہے کہ رسول اللہ صلی اللہ علیہ وسلم کے اصحاب
میں چھ شخص تھے جن پر علم فقہ کا مدار تھا، عمرؓ، علیؓ، عبداللہ بن مسعودؓ، ابی ابن
کعبؓ، زید بن ثابتؓ، ابو موسیٰؓ اشعریؓ، امام محمدؒ نے کتاب الآثار میں
روایت کی ہے ستۃ من اصحاب النبی صلی اللہ علیہ وسلم

یتن کرون الفقه بینہم علی ابن ابی طالب و ابی ابو موسیٰ
 علیہ السلام و عمرو بنید و ابن مسعود یعنی اصحاب رسول اللہ
 میں سے چھ شخص تھے، جو باہم مسائل فقہیہ میں بحث و مذاکرہ کرتے تھے
 علیؑ، ابیؑ اور ابو موسیٰ اشعریؑ ایک ساتھ، اور عمرؓ، زیدؓ اور ابن مسعودؓ ایک
 ساتھ، صفوان بن سلیم کا قول ہے لم یکن یفتی فی زمن النبی
 صلی اللہ علیہ وسلم غیر عمرو علی و معاذ و ابی موسیٰ
 یعنی آنحضرتؐ کے زمانہ میں صرف چار شخص فتویٰ دیتے تھے عمرؓ، علیؑ،
 معاذؓ، ابو موسیٰؑ۔

امام شعبی کا مقولہ ہے کان العلم یؤخذ عن ستة من
 الصحابة یعنی علم چھ صحابہ سے سیکھا جاتا تھا۔
 مندرجہ بالا تصریحات سے بخوبی سمجھا جاسکتا ہے کہ حضرت ابو موسیٰ اشعریؑ کا
 مقام جماعت صحابہؓ میں بھی کیا ہے، اور خود صحابہ کرامؓ اپنے درمیان ان کو کس مقام
 کا حامل گردانتے تھے؟ وہ علم کا میدان ہو، یا انتظام و سیاست کا، امن و عافیت
 کا میدان ہو، یا جنگ کا، حضرت ابو موسیٰ اشعریؑ نے ہر جگہ اپنی امتیازی صلاحیتوں
 کے ثبوت پیش کئے ہیں، حضرت ابو موسیٰؑ اسلام قبول کرنے سے پہلے بھی اپنے
 قبیلہ کے سردار اور معزز ترین فرد تھے، اور اسلام قبول کرنے کے بعد بھی ان کی یہ
 شان باقی رہی، جو خدمات ان کے سپرد کی گئیں ان کو انھوں نے بحسن و خوبی انجام
 دیا، اور رسول اکرم صلی اللہ علیہ وسلم، اور پھر آپ کی وفات کے بعد آپ کے خلفاء

لے تذکرۃ الحفاظ علامہ ذہبی، ذکر ابو موسیٰ اشعریؑ ص ۳۸۱ دیہ درنوں
 چھوٹے علامہ شبلی کی منقولہ بالا عبارت میں شامل ہیں۔

راشدین کا ان کو برابر اعتماد حاصل رہا۔

ان حقائق کی موجودگی میں جنگ صفین کے موقع پر تحکیم، میں ان کی ابھی اور سفاہت کا تاثر دینا، اور حضرت علیؑ کی طرف سے ثالثی کے لئے ان کو نااہل حدود سے تجاوز کرنے والا، اپنے فرائض و اختیار سے بے خبر وغیرہ جیسے یہودہ الزام سے آلودہ کرنا، حضرت ابو موسیٰؓ اور تاریخ اسلام پر ظلم عظیم تو ہے ہی، اپنے خبیث باطن اور بغض قلبی کا ایسا پھوڑا مظاہرہ بھی ہے جس کی نہ کسی صحیح العقیدہ مسلمان سے امید کی جاسکتی ہے، نہ ہی مسلمان سبائیت کے ان علمبرداروں کو سچا مسلمان ماننے پر تیار ہو سکتے ہیں۔

تحکیم

حضرت ابو موسیٰؓ و اشعریؓ کی بلند قامت شخصیت، اور ان کی بیش بہا خدات کو جس ایک واقعہ کی سبائی تفصیلات کے ذریعہ ملیا میٹ کر کے ان کو معاملہ ناہم سفیہ اور نادان قرار دیا جاتا ہے، اور ان کے مقابلہ میں دوسرے جلیل القدر صحابی حضرت عمرو بن العاصؓ کو ہوشیار، مطلب پرست اور چال باز اور کرانے کی ناپاک کوشش کی جاتی ہے وہ ہے واقعہ تحکیم، مناسب ہو گا کہ پہلے تحکیم کی ضروری تفصیلات بیان کر دی جائیں۔

حضرت علیؑ کے دور خلافت میں سبائی منافقین کی ریشہ دوانیوں، اور ان کے ناروا تسلط کی بدولت، حضرت علیؑ اور حضرت معاویہؓ کے درمیان ”صفین“ کے مقام پر جنگ چھڑ گئی، اس جنگ کی بنیاد یہ تھی کہ حضرت معاویہؓ اور ان کے ساتھیوں نے حضرت علیؑ کی بیعت خلافت قبول کرنے سے اس وقت تک کے لئے صاف انکار کر دیا تھا، جب تک خلیفہ مظلوم حضرت عثمان غنیؓ کے خون ناحق کا قصاص نہ لے لیا جاتا۔

جسکے حضرت علیؑ کا یہ مطالبہ تھا کہ پہلے حضرت معاویہؓ اور تمام اہل شام بیعت کر لیں، اس کے بعد حالات سازگار ہونے پر قاتلان عثمانؓ سے قصاص لیا جائیگا، حضرت معاویہؓ کا کہنا تھا کہ چونکہ قاتلان عثمانؓ ہی نے حضرت علیؑ کو خلافیت قبول کرنے پر مجبور کر کے سب سے پہلے ان کے ہاتھ پر بیعت کی ہے، اور ملک کے انتظام و تدبیر اور حضرت علیؑ کے تمام فیصلوں میں وہ پوری طرح ذخیل ہیں، اسی لئے حضرت علیؑ نہ خون عثمانؓ کا قصاص لے پا رہے ہیں، نہ ہی اس صورت حال کے برقرار رہتے ہوئے وہ قصاص لے سکیں گے، لہذا فتنہ کے سدباب کی بس یہی صورت ہو سکتی ہے کہ یا تو وہ خود قصاص لیکر ان قاتل سبائیوں سے اپنی گلو خلاصی کریں، یا پھر قاتلوں کو ہمارے حوالہ کر دیں تاکہ ہم ان کو ان کے کیفر کردار تک پہنچا کر پوری ملت اسلامیہ کے زخمی دلوں کو سکون پہنچا سکیں، حضرت علیؑ نے حضرت معاویہؓ کو شام کی گوری سے معزول کر دیا، لیکن حضرت معاویہؓ اور اہل شام نے حضرت علیؑ کے اس حکم کو قبول کرنے سے انکار کر دیا، اور ان کی جانب سے مقرر کردہ نئے گورز حضرت سہل بن حنیفؓ کو واپس جانا پڑا، اختلافات بڑھتے رہے، اور فریقین میں سے کوئی بھی اپنے موقف سے ہٹنے پر تیار نہ ہوا، بالآخر حضرت علیؑ نے اہل شام کے خلاف فوج کشی کا فیصلہ کیا۔ اور جنگ جمل سے فراغت کے بعد اپنی فوج کو شام کی طرف کوچ کا حکم دیا، جب حضرت معاویہؓ کو اس کی اطلاع ہوئی تو انھوں نے بھی اپنی فوج کو اس راستہ کی طرف کوچ کا حکم دیا، جدھر سے حضرت علیؑ اور ان کی فوج کو آنا تھا، بالآخر مقام صفین میں دونوں فوجیں بالمتقابل ہوئیں، اور متعدد معرکے ہوئے، ان معرکوں کے بعد حضرت معاویہؓ کی طرف سے قرآن مجید بلند کر کے مصالحت کی دعوت دی گئی جسے حضرت علیؑ اور ان کے ساتھیوں نے فوراً منظور کر لیا، اور دونوں جانب سے جنگ بندی کا اعلان کر دیا گیا۔ اے (حاشیہ اگلے صفحہ پر دیکھیں)

جنگ بندی کے بعد ”تحکیم“ ہوئی، یعنی کتاب اللہ کے حکم کے مطابق حضرت علیؑ کی طرف سے حضرت ابو موسیٰ اشعریؓ اور حضرت معاویہؓ کی طرف سے حضرت عمرو بن العاصؓ ثالث مقرر ہوئے کہ یہ دونوں مل کر کتاب و سنت کے مطابق نزاعی

رہا شیہ صفحہ گذشتہ) لے اس جگہ تاریخ کی ان کمزور سبائی تفصیلات کو بیان کرنے سے ہم نے قصداً گریز کیا جن میں بیان کیا گیا ہے کہ اپنی شکست قریب ہوتے دیکھ کر حضرت عمرو بن العاصؓ نے جنگی چال کے طور پر حضرت معاویہؓ کو یہ مشورہ دیا تھا کہ ہمارے لشکر کی طرف سے قرآن بلند کر دیئے جائیں، تاکہ ہماری فوج کو شکست کے بغیر اپنا جنگ سے چھٹی مل جائے، یا کم از کم تازہ دم ہونے کے لئے بہت مل جائے، اور علیؑ کی فوج میں اس سے انتشار پیدا ہو جائے، چنانچہ حضرت عمروؓ کے اسی مشورہ پر حضرت معاویہؓ کی طرف سے تیزوں پر قرآن بلند کئے گئے، اور نتیجہ وہی سامنے آیا جس کی حضرت عمروؓ نے امید قائم کی تھی کہ حضرت علیؑ کی فوج انتشار کا شکار ہو کر دو گروہوں میں بٹ گئی، خود حضرت علیؑ اور ان کے ”مخلص“ ساتھی، اس ”جنگی چال“ کو سمجھ کر جنگ جاری رکھنے پر اصرار کر رہے تھے، جبکہ دوسرے گروہ نے یہ کہہ کر جنگ جاری رکھنے سے صاف انکار کر دیا کہ جب ہم کو کتاب اللہ کی طرف دعوت دی جا رہی ہو تو ہمارے لئے اس پیٹھ پھر کر جنگ جاری رکھنا حرام ہے، حضرت علیؑ نشیب و فراز سمجھتے رہے اور جنگ جاری رکھنے پر بہت زور ڈالا، لیکن ان کی ایک نہ چلی، بالآخر وہ ”بادل نا خواستہ“ جنگ بندی کر کے مصاحبت پر مجبور ہوئے، ان تفصیلات کا جھوٹا ہونا کئی وجوہ سے ظاہر ہے، اول حضرت معاویہؓ و حضرت عمرو بن العاصؓ جیسے جلیل القدر صحابیوں کا قرآن مجید کو اپنی نفس پرستی اور مطلب برآری کے لئے استعمال کرنا، دوم میرے بھونک کر ان کے سپاہی قرآن کو بلند کر کے قرآن کی کھلی توہین کرنا، اور حضرت معاویہؓ اور ان کے ساتھیوں کے ساتھ ساتھ حضرت علیؑ اور ان کے ساتھیوں کا اس پر کوئی احتجاج نہ کر کے ٹھنڈے پیوں برداشت کر لینا، سوم حضرت علیؑ کا امن کے مقابلہ جنگ صلح کے مقابلہ خونِ مسلم کی ارزانی (بقیہ صفحہ آئندہ)

معاذ کا جو فیصلہ کریں گے وہ فریقین کے لئے قابل قبول ہوگا، اس سلسلہ میں حسب
ذیل دستاویز لکھی گئی۔

بسم الله الرحمن الرحيم

هَذَا مَا اتَّفَقَ عَلَيْهِ عَلِيُّ بْنُ
أَبِي طَالِبٍ وَمَعَاوِيَةُ بْنُ أَبِي سَفْيَانَ
قَاضِي عَلِيٍّ عَلَى أَهْلِ الْكُوفَةِ وَمَنْ
مَعَهُمْ مِنَ شِيعَتِهِمْ مِنَ الْمُؤْمِنِينَ
وَالْمُسْلِمِينَ وَقَاضِي مَعَاوِيَةَ عَلَى
أَهْلِ الشَّامِ وَمَنْ كَانَ مَعَهُمْ
مِنَ الْمُؤْمِنِينَ وَالْمُسْلِمِينَ أَنَا نُنْزِلُ
عِنْدَ حُكْمِ اللَّهِ عَزَّ وَجَلَّ وَكِتَابِهِ
وَلَا يَجْمَعُ بَيْنَنَا غَيْرُهُ وَإِن كَانَ
اللَّهُ عَزَّ وَجَلَّ بَيْنَنَا مِنْ فَاتِحَتِهِ
إِلَى خَاتَمَتِهِ نَحْنُ مَا أَحْبَبْنَا وَ
نَبِيتُ مَا آمَنَّا وَفَنَّا وَجِدَ
الْحُكْمَانِ فِي كِتَابِ اللَّهِ عَزَّ
وَجَلَّ وَهَمَّا أَبُو مُوسَى الْأَشْعَرِيُّ
عَبْدُ اللَّهِ بْنِ قَيْسٍ وَعَمْرُو بْنُ
الْعَاصِ الْقُرَشِيُّ عَمَلًا بِهِ

بسم الله الرحمن الرحيم

یہ وہ تصفیہ یہ ہے جو علی بن ابی طالب اور
معاویہ بن ابی سفیان کے درمیان ہوا۔
علی کا یہ فیصلہ تمام اہل کوفہ اور ان کے سب
ہو خواہوں کی طرف سے ہو جو اہل ایمان اور
اہل اسلام ہیں، اور معاویہ کا یہ فیصلہ اہل شام
اور ان کے سب ساتھیوں کی طرف سے ہوا
جو اہل ایمان اور اہل اسلام ہیں، ہم اللہ تعالیٰ
اور اس کی کتاب کے حکم کے سامنے رجھ جاتے
ہیں اور سوائے اس کے ہم کسی بات پر متفق
نہیں ہوں گے، اب شروع سے آخر تک
جب خدا تعالیٰ ہی ہمارے درمیان ہے تو
ہم بھی اسی چیز کو زندہ رکھیں گے جسے اس نے
زندگی بخشی، اور ایسی چیز کو مٹائیں گے جسے
اس نے قابل فنا قرار دیا، لہذا یہ دونوں
ثالث یعنی ابو موسیٰ اشعریؓ عبداللہ بن قیسؓ
اور عمرو بن العاصؓ قرشی جو کچھ کتاب اللہ عزوجل

دعاشیہ صفحہ گذشتہ اور قرآن کے مقابلہ نفس پرستی پر اصرار کرنا وغیرہ وغیرہ۔

والم یجدانی کتاب اللہ
عز وجل فالسنة العادلة
الجامعة عن المفرقة

میں پائیں اس پر عمل کریں، اور اگر کتاب اللہ
میں کچھ نہ پائیں تو پھر اس سنت کو دیکھیں
جو عادلانہ ہو اور مجتمع کرنے والی نہ کہ ایسی جو
تفرقہ ڈالے،

اس دستاویز کے بعد حضرت ابو موسیٰ اشعرئیؓ نے حضرت علیؓ سے اور حضرت
عمرو بن العاصؓ نے حضرت معاویہؓ سے علیحدہ علیحدہ معاہدہ کی ایک دوسری دستاویز
حاصل کی، جس کا مضمون حسب ذیل تھا۔

انا علی مافی ہذہ الصحیفۃ
وانت تد اوجبت قضیتہما
علی المؤمنین فان الامن
والاستقامۃ ووضع السلام
بینہم ایما ساد و اعلی
انفسہم و اہلیہم و
اموالہم و شاہدہم
وعنائہم و علی عبد
اللہ بن قیس و عمرو بن
العاص عہدا للہ
و میثاقہ ان یحکما
بین ہذہ الامۃ و لا

میں اس دستاویز (یعنی ثالثی نامے) کے
مضمون پر عمل درآمد کا عہد کرتا ہوں، اور ان
کے فیصلہ کی پابندی اہل ایمان پر لازمی قرار
دیتا ہوں، یعنی وہ جہاں کہیں بھی جائیں ان
کی جانیں، ان کے اہل و عیال، ان کے
مال و متاع، اور ان کے حاضر و غائب سب
کے حق میں امن رہے گا، اس کی پوری
پاسداری کی جائے گی، اور کسی کے خلاف
ہتھیار نہیں استعمال ہوگا، اور عبداللہ بن
قیس اور عمرو بن العاصؓ پر عہد و پیمان الہی
کے سبب یہ ذمہ داری ہے کہ وہ اس امت
کے بارے میں ثالثی کا فرض ادا کریں، اور

میرداہانی حرب ولافرقة
 حتی یعصیا واجلا القضاء
 الی رمضان وان احببنا ان
 یوخر اذالک اخراہ علی
 ترا من منہما وان لتوفی
 احد الحکمین فان امیر
 الشیعة یختار مکانہ ولایا لہ
 من اهل المعدلة والقسط
 وان مکان قضیتہما الذین
 یقضیان فیہ مکات عدل
 بین اهل الکوفہ واهل الشام
 وان سرضیا واحبا فلا
 یحضر ہما فیہ الا من
 اسر ادا ویاخذ الحکمان
 من اسر ادا من الشہود
 ثم یکتبان شہادتہما
 علی ما فی ہذہ الصحیفۃ
 وہم انصار علی من
 ترک ہذہ الصحیفۃ
 واراد فیہ الحاد او ظلمۃ
 (حوالہ مذکورہ محاضرات... الخ)

نہ دوبارہ اسے جنگ میں ڈھکیلیں اور نہ
 اختلاف پیدا کر کے گنہگار بنیں، اور یہ دونوں
 فیصلہ کے لئے رمضان کا مہینہ مقرر کر لیں
 اور اگر چاہیں تو باہمی رضامندی سے اس
 مدت کو اور مؤخر کر لیں۔ اور اگر دونوں سے
 ثالثوں میں سے کسی کی وفات ہو جائے
 تو اس گروہ کا امیر اس کی جگہ دوسرے
 شخص کا تقرر کر دے، مگر اس (نئے ثالث)
 کی عدالت و انصاف کے خیال سے منہ
 نہ موڑے، ان دونوں کے فیصلہ سنانے
 کی جگہ جہاں فیصلہ دیں گے، اہل کوفہ اور
 اہل شام کی آبادیوں کے بیچ کی جگہ ہوگی،
 ان دونوں کی رضامندی اور خواہش
 کے بغیر کوئی شخص ان کے پاس نہ جائے،
 یہ دونوں ثالث جن لوگوں کی چاہیں گواہی
 لیں، پھر اس صحیفہ (ثالثی نامہ) کے سلسلہ
 میں یہ دونوں اپنا فیصلہ لکھیں، مسلمانوں
 اس شخص کے مقابلہ میں ان کی مدد کرینگے
 جو اس صحیفہ کو پس پشت ڈال دینگا، اور اس
 سلسلہ میں ہٹ دھرمی اور ظلم کا ارتکاب
 کرے گا۔

تحکم کے سلسلہ کی ان دونوں دستاویزوں میں جو تاریخ کی تمام متداول کتابوں میں بلا اختلاف مذکور ہیں، حسب ذیل امور کی وضاحت کر دی گئی تھی۔

۱۔ حضرت علیؓ اور ان کے تمام ساتھیوں، اور حضرت معاویہؓ اور ان کے تمام ساتھیوں کو مساویہ طور پر اہل ایمان و اہل اسلام تسلیم کیا گیا۔

۲۔ ثالثوں کو اپنے فیصلے، اور اس سلسلہ کی جملہ کارروائیوں کے لئے کتاب و سنت کو بنیاد و بنائیکہ پابند کیا گیا، اور اس بات کی بطور خاص تاکید کی گئی کہ وہ تفرقہ ڈالنے والی ہر کارروائی سے قطعاً گریز کریں۔

۳۔ تا فیصلہ فریقین پر قیام امن کی ذمہ داری ڈالی گئی، اور ایک دوسرے کے علاقہ میں بے خوف و خطر آنے جانے کی سہولت دی گئی۔

۴۔ دونوں ثالثوں کی عدالت و انصاف پر فریقین نے اپنے کامل اعتماد کا اظہار کرتے ہوئے ان کو اس بات کا پابند کیا کہ اب وہ ایسا فیصلہ کریں جس سے یہ عارضی جنگ بندی مستقل اور پائیدار امن کی صورت اختیار کرے، اور دوبارہ اختلاف و جنگ کی صورت نہ پیدا ہونے پائے۔

۵۔ ثالثوں کی مرضی کے بغیر کسی فریق کو ان سے ملنے کی اجازت نہ تھی، البتہ ثالثوں کو یہ اختیار تھا کہ وہ جتنے لوگوں سے چاہیں مل کر ان کی گواہی حاصل کریں اور مشورے کریں۔

۶۔ شہادت و مشاورت اور دوسرے تمام ضروری مراحل سے گزرنے کے بعد ثالثوں کے فیصلہ سنانے کے لئے رمضان کا مہینہ مقرر کیا گیا، لیکن کارروائی

۱۔ یعنی تقریباً سائے چھ ماہ بعد، کیونکہ یہ معاہدہ ۱۳ صفر ۳۷ میں ہوا تھا، اور فیصلہ کے لئے رمضان ۳۷ کا مہینہ مقرر کیا گیا۔

مکمل نہ ہونے اور ثالثوں کے ضرورت محسوس کرنے کی صورت میں ان کو فیصلہ کی تائید مزید آگے بڑھانے کی اجازت دی گئی۔

۷۔ فیصلہ سنانے کی جگہ کے لئے یہ پابندی رکھی گئی کہ وہ اہل کوفہ اور اہل شام کی آبادیوں کا درمیانی مقام ہو۔

۸۔ ثالثوں پر ذمہ داری ڈالی گئی کہ وہ اپنا فیصلہ تحریری طور پر پیش کریں

۹۔ فریقین نے مسلمانوں کی طرف سے یہ ذمہ داری لی کہ ان کی طرف سے فیصلہ کی پوری پوری پابندی کی جائے گی، اور جو شخص اس فیصلہ کی خلاف ورزی کرے ظلم کا ارتکاب کرے گا، مسلمان اس سے نہیں گے۔

۱۰۔ فیصلہ دینے سے پہلے کسی ایک ثالث کی وفات ہو جانے کی شکل میں اس کی جگہ پر دوسرے ثالث کی تقرری کی گنجائش اسی شرط کے ساتھ رکھی گئی جس شرط پر موجودہ ثالث حضرت ابوموسیٰؓ اور حضرت عمرو بن العاصؓ پورے تھے یعنی عدل و انصاف کی پابندی۔

ان دونوں دستاویزوں کی عبارتوں اور ان کی وضاحتوں کی روشنی میں ثالثوں کی پوزیشن، اور ان کے طریق کار کے سلسلہ میں دو بنیادی باتیں واضح طور پر معلوم ہوتی ہیں۔

اول یہ کہ فریقین کو ثالثوں کے اخلاص، عدل و انصاف، تدبیر و دانائی، معاملہ فہمی، اور نزاعی مسئلہ کا قابل قبول حل نکال لینے کی صلاحیت پر کامل اعتماد تھا۔
دوم یہ کہ ثالث کتاب و سنت کے احکام کی پابندی کرتے ہوئے ایسا طریق کار اپنائیں گے جو مکمل طور پر غیر جانبدارانہ ہو، اور امت کے بہترین مفاد میں وہی فیصلہ دیں گے جو جنگ و جدال، اور اختلاف و انتشار کو ختم کر کے امن و امان قائم کرے۔

مندرجہ بالا تمام حقائق کی روشنی میں ثالثوں کے متفق علیہ مقام، ان کی اہم ترین ذمہ داری، اور ان کی مرجعیت پر نگاہ رکھتے ہوئے اس پر غور کیجئے کہ ان سے کس فیصلہ کی توقع کی جاسکتی ہے، اور تاریخ ہمیں کس فیصلہ کی خبر دے رہی ہے۔

ثالثوں کا فیصلہ

سب سے پہلے اس بات کا ذہن نشین رہنا ضروری ہے کہ یہ پورا معاملہ اس دور کا ہے جس کو رسول اللہ صلی اللہ علیہ وسلم کی زبان مبارک نے خیر القرون قرار دیا ہے، اور معاملہ کے دونوں فریقوں اور ثالثوں کا تعلق اس جماعت سے ہے جس سے بہتر، پاکیزہ، اور لائق تقلید انسانی گروہ کا روئے زمین پر تصور نہیں کیا جاسکتا، اور پھر تاریخ کے اس بیان پر غور کیا جائے کہ ثالثوں نے فیصلہ وہ دیا جس نے فتنے کے نئے دروازوں کو کھول دیا، ایک فریق نے کھلے عام فیصلہ قبول کرنے سے انکار کر دیا، اور اس کے مقرر کردہ ثالث کو "منہ چوری" پر مجبور ہونا پڑا۔ دوسرے فریق نے اپنے مقرر کردہ ثالث کی "عیاری" پر اس کی حوصلہ افزائی کی۔ فریقین نے ایک دوسرے کو، اور اسی طرح ثالثوں نے ایک دوسرے کو جی بھر کر برا بھلا کہا، غرضیکہ امت میں ایک نہ ختم ہونے والے فساد کا دروازہ کھل گیا

ان الله وانا اليه راجعون ؕ

تاریخ کے بیان کے مطابق

واجتمع الناس باذرح في شعبان اور اسی سال کے شعبان میں لوگ مقام اذرح

لے اذرح یا دومۃ الجندل کے اجتماع کیلئے سیوٹی کے علاوہ دوسرے تمام مؤرخین نے رمضان کا مہینہ لکھا ہے، صرف یہی شعبان کا مہینہ تحریر کر رہے ہیں، جبکہ معاہدہ ثالثی کی دستاویز کے مطابق بھی فیصلہ کے لئے رمضان ہی کا مہینہ مقرر ہوا تھا۔ قیاس کن زگلستان.....

من هذا السنة وحضرها

سعد بن ابی وقاص وابن عمر

وغیرہما من الصحابة

فقد ام عمرو ابی موسیٰ الاشعری

مکیده منہ فتکلم فخلع

علیاً وتکلم عمرو وفاق

معاویۃ وبایع لہ فتفرق

الناس علی هذا وصار

علی فی خلاف من اصحابہ

حتی صار علی یعض علی صبعہ

ویقول اُعصی ویطاع

معاویۃ..... الخ

میں جمع ہوئے، اس میں حضرت سعد بن ابی

وقاصؓ، حضرت عبداللہ بن عمرؓ اور ان

دونوں کے علاوہ دیگر صحابہؓ بھی تھے،

عمروؓ نے اپنی چالاکी سے ابو موسیٰ اشعریؓ کو

آگے بڑھایا، انھوں نے تقریر کی اور علیؓ

کو معزول کر دیا، ان کے بعد عمروؓ نے تقریر

کی اور معاویہؓ کو برقرار رکھ کر ان کی بیعت کر

لی، پھر لوگ اسی پر منتشر ہو گئے، اور علیؓ اپنے

ساتھیوں کے اختلاط میں پڑ گئے، یہاں

تک کہ علیؓ اپنی انگلی دانتوں سے کاٹتے

اور کہتے کہ میری توانا فرمائی کج جارہی ہے اور

معاویہؓ کی اطاعت کی جارہی ہے۔

طبری، ابن الاثیر اور ابن کثیر وغیرہ نے فیصلہ کی جو تفصیلات اپنی اپنی تاریخوں میں درج کی ہیں ان کا خلاصہ یہ ہے۔

دونوں ثالثوں یعنی حضرت ابو موسیٰ اشعریؓ اور حضرت عمرو بن العاصؓ نے

اس بات پر اتفاق کر لیا کہ حضرت علیؓ اور حضرت معاویہؓ دونوں کو معزول کر کے نئے

خلیفہ کے انتخاب کا معاملہ عام مسلمانوں کے سپرد کر دیا جائے، اس کے بعد دونوں

ثالث مجمع عام میں آئے، جہاں دونوں طرف کے چار چار سوا صحابہؓ کرام اور ان

کے علاوہ کچھ غیر جانبدار و بزرگ حضرات مثلاً حضرت سعد بن ابی وقاصؓ، حضرت

عبداللہ بن عمرؓ اور حضرت مغیرہ بن شعبہؓ وغیرہم موجود تھے، حضرت عمرو بن العاصؓ نے حضرت ابو موسیٰ اشعریؓ سے کہا کہ ہم لوگوں کے درمیان جو کچھ طے ہوا ہے، اسے ان لوگوں کو بتا دیجئے، حضرت عبداللہ بن عباسؓ نے یہ سن کر حضرت ابو موسیٰؓ سے کہا کہ اگر آپ دونوں کے درمیان متفقہ طور پر کوئی بات طے ہو گئی ہے تو اس کا اعلان عمروؓ کو کرنے دیجئے، مجھے اندیشہ ہے کہ آپ دھوکا کھا گئے ہیں، لیکن حضرت ابو موسیٰؓ نے کہا کہ مجھے ایسا کوئی خطرہ نہیں ہے، اور ہمارے درمیان ایک بات پر اتفاق ہو چکا ہے، پھر وہ تقریر کرنے کھڑے ہوئے اور کہا کہ ہم دونوں اس بات پر متفق ہو گئے ہیں کہ ہم علیؓ اور معاویہؓ دونوں کو معزول کر دیں، پھر لوگ باہمی مشورہ سے جس کو پسند کریں خلیفہ کی حیثیت سے منتخب کر لیں، لہذا میں علیؓ اور معاویہؓ دونوں کو معزول کر کے معاملہ آپ لوگوں کے ہاتھ میں دیتا ہوں کہ اب آپ جسے چاہیں اپنا نیا امیر بنالیں اس کے بعد حضرت عمرو بن العاصؓ کھڑے ہوئے اور انھوں نے کہا کہ جو کچھ میرے ساتھی نے ابھی کہا، اسے آپ لوگوں نے سن لیا کہ انھوں نے اپنے آدمی علیؓ کو معزول کر دیا میں بھی ان کی طرح علیؓ کو معزول کرتا ہوں، اور اپنے آدمی معاویہؓ کو قائم رکھتا ہوں کیونکہ وہ عثمان بن عفان کے ولی اور ان کے خون کے دعویدار اور ان کی جانشینی کے سب سے زیادہ مستحق ہیں، یہ سن کر حضرت ابو موسیٰؓ نے حضرت عمروؓ سے کہا، تم نے یہ کیا کیا، خدا تمہیں توفیق دے، تم نے دھوکا دیا، اور گنہگار بنے، تمہاری مثال تو اس کتے کی ہے جس پر بوجھ لا دو تو بھی بانپے، چھوڑ دو تو بھی بانپے، اس کے جواب میں حضرت عمروؓ نے کہا کہ تمہاری مثال اس گدھے کی ہے جو بوجھ ڈھوئے پھر تلبے حضرت سعد بن ابی وقاصؓ نے کہا کہ ابو موسیٰؓ تمہارے حال پر افسوس ہے کہ تم عمروؓ کی چالوں کے مقابلے میں بہت کمزور نکلتے، حضرت عبدالرحمن بن ابی بکرؓ نے کہا کہ ابو موسیٰؓ اگر اس سے پہلے ہی مر گئے ہوتے تو ان کے حق میں زیادہ اچھا ہوتا،

حضرت عبداللہ بن عمرؓ نے کہا کہ ”دیکھو اس امت کا کیا حال ہو گیا ہے کہ اس کا مستقبل
 دو ایسے شخصوں کے حوالہ کر دیا گیا کہ ان میں سے ایک کو اس کی پرواہ نہیں کہ وہ کیا
 کر رہا ہے اور دوسرا انتہائی کمزور ہے، حقیقت یہ ہے کہ دونوں مثالوں کے درمیان
 طے وہی بات ہوئی تھی جس کا حضرت ابو موسیٰؓ نے اعلان کیا تھا، لیکن حضرت
 عمرو بن العاصؓ نے اپنی چالاکي سے حضرت ابو موسیٰؓ کو مات دیدی، اسی لئے وہ
 اس مجمع سے اٹھ کر حضرت معاویہؓ کے پاس گئے اور ان کو خلافت کی مبارکباد
 پیش کی، دوسری طرف حضرت ابو موسیٰؓ اتنے شرمندہ تھے کہ وہ پھر حضرت علیؓ کو
 منہ بھی نہ دکھا سکے اور سیدھے مکہ چلے گئے۔

ظاہر ہے کہ فیصلہ مورخین کے بیان کے مطابق یک طرفہ طور پر حضرت معاویہؓ کے
 حق میں اور حضرت علیؓ کے خلاف ہوا تھا، پھر حضرت علیؓ نے اس پر اپنا کیا رد عمل
 ظاہر کیا؟ اس کو بھی ”چودھویں صدی کے ایک محقق“ کے الفاظ میں جو انھوں نے
 الطبری ج ۴ ص ۵۷ کے حوالہ سے بیان کیا ہے، ملاحظہ کریجئے کہ حضرت علیؓ نے
 اس فیصلہ کو رد کر کے اپنی جماعت میں تقریر کرتے ہوئے فرمایا۔

”ستویہ دونوں صاحب جنہیں تم لوگوں نے حکم مقرر کیا تھا، انھوں
 نے قرآن کے حکم کو پیچھے پیچھے ڈال دیا، اور خدا کی ہدایت کے بغیر ان میں سے
 ہر ایک نے اپنے خیالات کی پیروی کی، اور ایسا فیصلہ دیا جو کسی واضح حجت
 اور سنت ماضیہ پر مبنی نہیں ہے، اور اس فیصلہ میں دونوں نے اخلاق کیا
 ہے، اور دونوں ہی کسی صحیح فیصلے پر نہیں پہنچے ہیں۔“

اسی سلسلہ بیان میں موصوف اس کے بعد تحریر کرتے ہیں۔

”اس کے بعد حضرت علیؓ نے کوفہ واپس پہنچ کر شام پر چڑھائی
 کی پھر تیاریاں شروع کر دیں..... مگر عراق کے لوگ

ہمت ہار چکے تھے اور خوارج کے فتنے نے حضرت علیؑ کے لئے مزید ایک
در دوسر پیدا کر دیا تھا، پھر حضرت معاویہؓ اور حضرت عمرو بن العاصؓ کی
تدبیروں سے مصر اور شمالی افریقہ کے علاقے بھی ان کے ہاتھ سے نکل
گئے اور دنیا سے اسلام عملاً دو متحارب حکومتوں میں بٹ گئی، آخر کار حضرت
علیؑ کی شہادت (رمضان ۴۰ھ) اور پھر حضرت حسنؑ کی مصاحبت (۴۱ھ)
نے میدان حضرت معاویہؓ کے لئے پوری طرح خالی کر دیا، لے

وضاحت طلب امور

فیصلہ کی مندرجہ بالا تفصیلات اور حضرت علیؑ کی جانب سے فیصلہ پر بیان
کردہ رد عمل کے سلسلہ میں درج ذیل امور وضاحت طلب ہیں۔

۱۔ ثالثوں کے تقرر (۱۳ صفر ۴۰ھ) اور فیصلہ سنانے (شعبان یا رمضان ۴۰ھ)
کے بیچ کی مدت میں ثالثوں کے درمیان کسی ملاقات، یا ان کے کسی سے مشورہ کرنے
یا شہادت حاصل کرنے، یا اس سلسلہ کی کسی دوسری سرگرمی کا پتہ نہیں چلتا، تاریخ
ہیں بس اتنا ہی بتاتی ہے کہ ایک بیٹھک اس وقت ہوئی جب ثالثوں کا تقرر ہوا،
اور دوسری اس وقت ہوئی جب فیصلہ سنایا گیا، غور و خوض کرنے، اور شہادت
و مشورہ حاصل کرنے کی درمیانی مدت میں ثالثوں نے اپنے فرائض کس طرح انجام
دیئے؟ اس کا کچھ پتہ نہیں۔

۲۔ تحکیم کی دستاویز میں اس بات کی وضاحت کر دی گئی تھی کہ ثالثوں کا فیصلہ
تحریری ہوگا، لیکن تاریخ یہ بتا رہی ہے کہ فیصلہ کی مجلس میں ثالثوں نے صرف تقریریں

کیں، اور کوئی تحریر نہیں پیش کی، نہ ہی کسی ایسی تحریر کا تاریخ میں کہیں سراغ ملتا ہے
 ثالثوں نے ایسا کیوں کیا؟ تحریری فیصلہ تھا اور تاریخ سے اسے غائب کر دیا گیا، یا
 فیصلہ تحریری تھا ہی نہیں؟ اگر فیصلہ تحریری شکل میں تھا ہی نہیں، تو فریقین کی طرف
 سے شریک مجلس چار چار سو اصحابؓ اور ان کے علاوہ دوسرے غیر جانبدار و بزرگ
 حضرات میں سے کسی نے تحریری فیصلہ کا مطالبہ کیوں نہیں کیا؟ ان سوالوں کے
 جواب سے تاریخ خاموش ہے، مگر پتہ چلتا ہے چوری کا یہیں سے

۳۔ بظاہر یہ معلوم ہوتا ہے کہ حضرت ابو موسیٰؓ و معاذ اللہ بہت ہی نا سمجھ اور
 بیوقوف قسم کے آدمی تھے، اور حضرت عمرو بن العاصؓ و معاذ اللہ نہایت ہی چالاک
 اور فطرتی قسم کے آدمی تھے، جیسا کہ حضرت عبداللہ بن عباسؓ کے ان الفاظ سے ظاہر
 ہوتا ہے جو انھوں نے حضرت ابو موسیٰؓ کو مخاطب کر کے کہے تھے کہ ”مجھے اندیشہ
 ہے کہ آپ دھوکا کھا گئے ہیں، لیکن فیصلہ پر حضرت علیؓ نے اپنا رد عمل ظاہر کرتے ہوئے
 جو کچھ کہا اس میں دونوں ثالثوں کو یکساں طور پر مجرم گردانا کہ دونوں نے قرآن کے
 حکم کو پیٹھ پیچھے ڈال دیا، دونوں نے اپنی خیالات کی پیروی کی، دونوں کسی صحیح
 فیصلے پر نہیں پہنچے، اور دونوں نے ایسا فیصلہ دیا جو کسی واضح حجت اور
 سنت با ضمیمہ پر مبنی نہیں ہے؟ ان دونوں میں سے کون سی بات صحیح ہے اور
 حضرت ابو موسیٰؓ کا واقعی قصور کیا ہے؟ حضرت عمرو بن العاصؓ کی ”سازش“
 میں شریک ہو کر حضرت علیؓ کو خلافت سے معزول کرنا، یا ان کی وہ ”سفارت و ابلیہ“
 جس کی وجہ سے حضرت عمرو بن العاصؓ کو انھیں مات دینے کا موقع مل گیا؟۔

۴۔ دونوں ثالثوں کی ”سازش“ یا حضرت ابو موسیٰؓ کی ”ابلیہ“ اور حضرت
 عمروؓ کی ”چالاک“ کے باوجود دونوں کا کوئی متفقہ فیصلہ تو سامنے آیا نہیں، ایک نے
 کچھ کہا اور دوسرے نے کچھ، پھر اسی مجلس میں ہر ایک نے دوسرے کو ملامت کرتے

ہوئے (معاذ اللہ) کتا اور گدھا بھی بنایا، پھر وہ کون سا فیصلہ ہے جس پر حضرت عمرؓ بن العاص نے حضرت معاویہؓ کو خلافت کی مبارکباد دی، اور حضرت علیؓ نے اس پر اپنی ناگواری و بے چینی کا اظہار کرتے ہوئے اسے رد کیا ہے۔

۵۔ تحکیم کس سلسلہ میں ہوئی تھی، اور ثالثوں کو کس بات کا فیصلہ کرنا تھا؟ فیصلہ کی بیان کردہ تقریروں سے تو یہ ظاہر ہوتا ہے کہ حضرت علیؓ اور حضرت معاویہؓ دونوں مدعی خلافت تھے، بلکہ دونوں کی خلافت اپنے اپنے حلقہ اثر میں تسلیم بھی کی جا چکی تھی، اور حضرت ابو موسیٰؓ نے اپنے فیصلہ میں دونوں کو اس منصب سے معزول کر کے نئے خلیفہ کے انتخاب کی سفارش کی تھی، جبکہ حضرت عمرؓ نے صرف حضرت علیؓ کو معزول کر کے حضرت معاویہؓ کو "خلافت" پر برقرار رکھا تھا، حالانکہ یہ کسی گری پڑی تاریخی روایت سے بھی نہیں ثابت ہو سکتا کہ حضرت معاویہؓ نے اپنی خلافت کا اعلان کر کے اس کی بیعت لی ہو، اس کے مقابلہ میں حضرت علیؓ کی خلافت پر بیعت ہو چکی تھی، اور انھیں امیر المؤمنین و خلیفۃ المسلمین کی حیثیت سے تسلیم کیا جا چکا تھا، صرف حضرت معاویہؓ اور ان کے شامی ساتھیوں نے بیعت نہیں کی تھی، وہ بھی اس لئے نہیں کہ وہ خود خلافت کے مدعی تھے بلکہ اس لئے کہ ان کا مطالبہ تھا کہ پہلے قتلان عثمان غنیؓ سے قصاص لیا جائے تب ہم بیعت کریں گے، پھر حضرت ابو موسیٰؓ نے حضرت معاویہؓ کو کس چیز سے معزول کیا تھا، اور حضرت عمرؓ نے ان کو کس چیز پر برقرار رکھا تھا، اگر یہ شام کی گورنری کا معاملہ کہا جائے تو اذلاتو تحکیم اس سلسلہ میں تھی ہی نہیں، نہ ہی اس کا ثالثوں کی دستاویزوں میں ذکر تھا، اور اگر دونوں ثالثوں نے یا ایک ثالث نے از خود انھیں شام کی گورنری سے معزول کیا تھا، تو اس کا فائدہ کیا تھا؟ اور قتلان عثمانؓ سے قصاص، یا حضرت علیؓ کی بیعت خلافت سے اس کا کیا تعلق تھا؟ حالانکہ یہی دونوں اصل نزاعی

مسئلے تھے،

۶۔ ثالثوں کے اس فیصلے یا متضاد تقریروں، کا فیصلہ کی مجلس میں شریک

آٹھ سو سے زائد اصحاب پر کیا اثر ہوا؟ حضرت ابو موسیٰ اشعریؓ کو تو چند لوگوں کا برا بھلا کہنا بیان بھی کیا گیا ہے، لیکن حضرت عمرو بن العاصؓ جو بیان کے مطابق اصلی ملزم تھے تو صاف بچکر نکل گئے، اور ان کو حضرت ابو موسیٰؓ کے سوا کسی نے

کچھ نہ کہا، کیا ان کی تپالا کی آگ کے سبب ہتھیار ڈال کر حضرت معاویہؓ کی خلافت تسلیم کر لی۔ اور کیا اس فیصلہ کے بعد حضرت معاویہؓ نے حضرت علیؓ کے مقابلہ میں

خلافت کی بیعت لی؟ اگر نہیں۔ اور یقیناً نہیں، تو کیوں؟ کیا انھوں نے بھی حضرت علیؓ کی طرح اس فیصلہ کو رد کر دیا تھا؟ اگر ایسا ہو تو ان کے فیصلہ رد کرنے

کی کیا وجہ تھی؟ اور اگر ایسا نہیں ہے، تو حضرت معاویہؓ نے فیصلہ پر کیا رد عمل ظاہر کیا؟

۷۔ حضرت علیؓ کی طرف سے فیصلہ کی علی الاعلان مخالفت اور دونوں ثالثوں کو مجرم گرداننے کے بعد، پھر شام پر چڑھائی کی تیاریاں شروع کرنے سے فریقین میں

اشتعال و ہیجان پیدا ہونا، اور چھ ماہ پہلے کی جنگ بندی کا ختم ہونا، بالکل فطری تھا، پھر اگر حضرت علیؓ خارجیوں کے فتنہ کی وجہ سے شام پر چڑھائی کرنے سے مجبور

ہو گئے تھے، تو حضرت علیؓ کی اس کمزوری سے حضرت معاویہؓ نے فائدہ اٹھا کر کوفہ پر کیوں نہ چڑھائی کر دی؟ صلح کی امید پر صفر کے مہینے میں جو جنگ بندی ہوئی

تھی وہ اس "نا کام فیصلہ" کے بعد مستقل کیسے ہو گئی، جبکہ اس فیصلہ کے بعد بھی تین سال تک حضرت علیؓ خلیفہ المسلمین و امیر عام کی حیثیت سے، اور حضرت معاویہؓ شاہ

کے گورنر کی حیثیت سے اپنی اپنی مفوضہ خدمات انجام دیتے رہے؟

یہ وہ چند وضاحت طلب امور ہیں جو اس وقت تک وضاحت طلب ہی رہیں گے جب تک ابو مخنف لوط بن سحیہ کی ان دروغ بائیوں کو صحیح تسلیم کیا جاتا

رہے گا جنکو فیصلہ کی تفصیلات بیان کرنے کے سلسلہ میں سب سے پہلے طبری نے اپنی تاریخ میں جگہ دی، اور پھر طبری ہی سے نقل اور نقل در نقل ہو کر تقریباً تمام متداول تاریخی کتابوں میں درج ہو گئیں۔ تمام امور کی وضاحت خود بخود ہو جاتی اگر کسی بھی تاریخی مجموعہ میں ثالثوں کے فیصلہ کی تحریری دستاویز درج ہوتی، لیکن اس دستاویز کو تو "سبائیوں" نے غائب ہی اسی غرض سے کیا تھا کہ اس طرح صحابہ کرامؓ کو عموماً، اور حضرت ابو موسیٰ اشعریؓ و حضرت عمرو بن العاصؓ کو خصوصاً بدنام کرنے، اور ان کی پاکیزہ ہستیوں کی کردار کشی کرنے کی راہ ہموار ہو جائے گی۔

فیصلہ پر ایک نظر

یہ بات تو پسے یقین کے ساتھ کہی جاسکتی ہے کہ ثالثوں کے فیصلہ کی وہ تفصیلات قطعاً غلط اور مہمل ہیں جنکا بیان طبری اور پھر اس کے بعد دوسرے تاریخی مجموعوں میں ہوا ہے، کیونکہ روایت و درایت کی کسوٹیوں پر یہ تفصیلات کھوٹی ثابت ہوتی ہیں، لیکن اسی کے ساتھ ساتھ یہ بھی سمجھنے کی بات ہے کہ فیصلہ کی تفصیلات اور اس کے متن کے محفوظ رہنے کی جگہ یہ تاریخی کتابیں ہی تھیں، مگر چونکہ سبائیوں کی کارگزاریوں کی وجہ سے ثالثوں کے فیصلہ کی وہ تحریری دستاویز تاریخ میں محفوظ نہ ہو سکی، اس لئے فیصلہ سے پہلے اور فیصلہ کے بعد کے حالات و واقعات کو بنیاد بنا کر یہ بات یقین کے ساتھ کہی جاسکتی ہے کہ مجموعی طور پر فیصلہ انتہائی کامیاب فریقین کے لئے قابل قبول، اور عام مسلمانوں کے بہترین مفاد میں تھا، اور اس سلسلہ میں ثالثوں پر جو تہمتیں باندھی جاتی ہیں، اور ان کی جو گھناؤنی تصویر پیش کی جاتی ہے وہ بالکل ناقابل قبول ہے کیونکہ

۱۔ دونوں ثالث اپنی ذاتی زندگیوں میں نہایت اونچے مقام کے حامل

اور رسول اللہ صلی اللہ علیہ وسلم، ان کے خلفائے راشدین، اور عام صحابہ کے معتمد لوگ تھے، ان کی فکری، انتظامی، اور سیاسی صلاحیتیں، صحابہ کی جماعت میں بھی ممتاز تھیں، ان سے خدا کے نام پر عہد و پیمان لے کر ان کے ذمہ امت میں پیدا ہونے والے ایک خلفشار کو مٹانے اور کتاب و سنت کی روشنی میں صحیح فیصلہ دینے کی امید قائم کی گئی تھی، پھر کیا وجہ ہے کہ ان کو اپنی حیثیت عرفی، رسول اللہ صلی اللہ علیہ وسلم کی مبارک صحبت، اور خدا کے نام کی عظمت، کسی چیز کا خیال نہ رہا ہو، اور وہ "پرلے شگون میں اپنی ناک کٹانے" کا غیر دانشمندانہ اقدام کرتے؟

۲۔ اگر ثالثوں نے اپنی ذمہ داریوں کو قطعاً فراموش کر کے، اور خدا نخواستہ دین و دیانت کو بالائے طاق رکھ کر غلط فیصلہ دیا ہوتا تو اسی مجلس میں موجود آٹھ سگزانہ چیدہ و نمائندہ مسلمان اسی وقت ان کی "خیریت پوچھ لیتے" اور یہ نہ ہوتا کہ بس چند افراد "منہ پیٹتے" رہ جاتے، اور باقی لوگ خاموش تماشائی بنے رہتے، ایسا تو آج کے گئے گزرے دور میں بھی نہیں ہو سکتا، چہ جائیکہ عہد صحابہ میں؟

۳۔ تحکیم ثالثوں کے تقرر کا مقصد یہ تھا کہ نزاعی مسائل جنگ کے بجائے امن کے ماحول میں طے ہو جائیں، اور امت مسلمہ خون، خرابے سے محفوظ ہو جائے، کیونکہ فریقین کو تمام اختلافات کے باوجود یہ احساس بہر حال پوری شدت کے ساتھ تھا کہ مسلمان کا خون مسلمان ہی کے ہاتھوں بہہ رہا ہے، ثالثوں کے تقرر کے بعد رفتہ رفتہ کشیدگی کم ہوتی گئی، اور فیصلہ کے بعد پھر جنگ کی نوبت نہیں آئی، یہ اس بات کا واضح ثبوت ہے کہ ثالثوں کے فیصلہ سے فریقین مطمئن ہو گئے، اور انھوں نے فیصلہ قبول کر لیا۔

تحکیم اور حضرت ابو موسیٰ اشعریؓ جہاں تک حضرت ابو موسیٰ اشعریؓ

کا معاملہ ہے تو واقعہ حکیم کی بنیاد پر ان کے سلسلہ میں دو متضاد باتیں کہی جاتی ہیں
 اول یہ کہ حضرت علیؑ ان کو شروع ہی سے اپنا ثالث بنانے کے لئے تیار
 نہ تھے بلکہ وہ تو اپنی طرف سے اپنے چچا زاد بھائی حضرت عبداللہ بن عباسؓ کو
 ثالث بنانا چاہتے تھے، مگر ان ہی کے لوگوں یعنی اہل عراق نے اس بات پر
 اعتراض کیا کہ عبداللہ بن عباسؓ تو آپ کے بھائی اور آپ کے مثل ہیں، ثالث
 تو غیر جانبدار لوگوں میں سے ہونا چاہیئے۔ اس کے بعد حضرت علیؑ نے الاشتراک
 نام پیش کیا تو عراقیوں نے اسے بھی نامنتظر کرتے ہوئے حضرت ابوموسیٰ اشعریؓ
 کے ثالث بنائے جانے پر اصرار کیا، مجبوراً حضرت علیؑ نے بھی ان کو ثالث بنائے
 جانے کی اجازت دیدی۔

دوم یہ کہ حضرت ابوموسیٰؓ (نعموذ باللہ) ایک مغفل اور سفیہ قسم کے آدمی تھے
 اور ان کے مقابلہ میں حضرت عمرو بن العاصؓ (نعموذ باللہ) ایک چالاک اور شاطر قسم
 کے آدمی تھے، اسی لئے وہ فیصلہ کے موقع پر حضرت ابوموسیٰؓ کو چلکے دینے میں
 کامیاب ہو گئے۔

اگر یہ دونوں باتیں بالکل صحیح مان لی جائیں تو سوال یہ ہوتا ہے کہ حضرت علیؑ
 کو حضرت ابوموسیٰؓ پر اعتماد کیوں نہیں تھا، اور وہ ان کو ثالث کیوں نہیں بنانا چاہتا
 تھے؟ اگر وجہ یہ تھی کہ ان کو حضرت ابوموسیٰؓ کی زیر کی ودانائی، اور عقل و تدبیر پر اعتماد
 نہیں تھا، اور وہ سمجھتے تھے کہ ان کے ثالث بننے سے کام بگڑ جائے گا، تو یہ بات
 حضرت ابوموسیٰؓ کی پوری زندگی کے ریکارڈ کے خلاف تھی، کیونکہ یہ حقیقت تھی
 جس سے حضرت علیؑ بھی بخوبی واقف تھے کہ ابوموسیٰؓ وہ شخص ہیں جن کی زیر کی
 ودانائی، تدبیر و سیاست، فہم و فراست، اور فقہ و دیانت پر رسول اللہ صلی اللہ
 علیہ وسلم نے اعتماد کرتے ہوئے علمی و سیاسی دونوں قسم کی خدمات ان کی سپرد

کہیں، اور انہوں نے انہیں بخوبی انجام دیا، حضور کی وفات کے بعد حضرت علیؓ
 کے بیٹوں پیشرو و خلفاء نے بھی اپنے اپنے دور میں ان کی صلاحیتوں پر اعتماد کرتے
 ہوئے ان کو اہم عہدے بھی عطا کئے اور ان کی قدر افزائی بھی کی، پھر حضرت ابو موسیٰؓ
 سے منسوب کوئی ایسا جھوٹا واقعہ بھی کسی تاریخی کتاب تک میں ”تحکیم“ سے
 پہلے کا نہیں ملتا جس سے ان کی ”سفارت“ پر کچھ روشنی پڑتی ہو، بلکہ اسکے
 برعکس ان کے ایسے حالات معتبر ذرائع سے ملتے ہیں جن سے ان کے جماعت
 صحابہؓ میں امتیازی مقام کا پتہ چلتا ہے، تو اچانک ان کی ”بے عقلی اور شفا“
 کی بات حضرت علیؓ کیسے سوچ سکتے تھے؟ اور حضرت عبداللہ بن عمرؓ ان کے
 ”فیصلہ“ پر تبصرہ کرتے ہوئے انہیں ”نہایت ہی کمزور“ کیونکر قرار دے سکتے تھے؟
 اور اگر یہ کہا جائے کہ حضرت علیؓ کی مخالفت کی وجہ یہ نہیں تھی بلکہ اس کی
 بنیادی وجہ وہ تھی جس کا ذکر انہوں نے ”ثالثوں کے فیصلہ“ کے بعد کوفہ میں اپنے
 ہوا خواہوں کے سامنے تقریر کرتے ہوئے کیا تھا کہ ”دونوں ثالث خدا کے حکم کو
 پس پشت ڈالنے والے، اس کی ہدایت سے روگردانی کرنے والے، اور اپنی
 خواہش نفس کی پیروی کرنے والے ہیں“ تو ہم حضرت علیؓ جیسے حلیل القدر صحابیؓ
 سے منسوب ایسی ”واہی تقریر“ پر کیسے اعتماد کر سکتے ہیں، جس میں رسول اللہ
 صلی اللہ علیہ وسلم اور ان کے تین خلفائے راشدین کی مخالفت کرتے ہوئے ان
 سب کی، نیز تمام صحابہؓ کی معتد شخصیتوں پر اس رکیک انداز میں حملے کئے گئے ہوں؟
 حقیقت یہ ہے کہ حضرت علیؓ نے نہ تو حضرت ابو موسیٰؓ کے ثالث بننے کی مخالفت
 کی، نہ ہی ”فیصلہ“ کے بعد انہوں نے وہ تقریر کی، جس میں ثالثوں کے کردار پر
 ناروا حملوں اور فیصلہ کو رد کر کے اہل شام پر پھر سے حملہ کرنے کی بات بیان کی جاتی
 ہے، یہ ساری داستانیں اسی مردود راوی کی گڑھی ہوئی ہیں جس کا دل مریض

اور بغض صحابہ سے لبریز تھا، اور جس کا نام تھا ابو مخنف لوط بن یحییٰ (کذاب) ان وضعی داستانوں کی صحت پر یقین کرنے سے صحابہ کرام جیسی مقدس جماعت کی جو گھناؤنی تصویر ابھرتی ہے، وہ تو اپنی جگہ، اسی کے ساتھ یہ بھی تسلیم کرنا ہوگا کہ حضرت علیؑ دعوۃ اللہ وہ بد قسمت انسان تھے جن کا کوئی سچا ہم درو اور خیر خواہ تھا ہی نہیں، کیونکہ اہل شام تو ان کے دشمن تھے ہی۔ اہل عراق بھی ان کے ایسے بدترین دشمن اور نافرمان تھے کہ صلح و جنگ ہر حالت میں وہ حضرت علیؑ کی مخالفت ہی کرتے تھے، اور خود حضرت علیؑ اس قدر ضعیف، اس قدر مغلوب، اور اس قدر کمزور قوت فیصلہ کے مالک انسان تھے کہ ان کو ہر موقع پر اپنی رائے و مرضی کے خلاف فیصلہ کرنے پر مجبور ہونا پڑتا تھا، وہ ابو موسیٰؓ کو نشانہ نہیں بنانا چاہتے تھے، مگر عراقیوں کی مخالفت کے سامنے ان کی ایک نہ چلی۔ اور وہی ثالث مقرر ہوئے، اسی طرح ثالثوں کے خلاف دین و دیانت فیصلہ کے بعد وہ شام پر پھر سے چڑھائی کرنا چاہتے تھے، انھوں نے اپنے ہمدردوں کے سامنے جوش آور تقریریں کیں، ان کو لاکارا، اور ان کو تمام نشیب و فراز سمجھا ہوئے دین کا واسطہ دیکر جنگ کا حکم دیا، مگر وہ ایسے کمزور اور مجبور خلیفہ تھے جن کی بات کسی نے نہیں سنی، اور ان کی جنگ کی خواہش کے باوجود امن قائم رہا۔ نعوذ باللہ من ہذہ الانحرافات الباطلة۔

ہم صحابہ کرام کی عزت و ناموس پر ایسے خرافاتی ذخیروں کو نچھاور کرنے ہی کو دین و ایمان کا تقاضا گردانتے ہیں جس سے اس پاکباز جماعت پر حرف آئے جس کی پاکبازی، خدا ترسی، اخلاص و للہیت، اور بے نفسی کے گواہ خدا اور اس کے سچے رسول صلی اللہ علیہ وسلم ہوں۔

کیونکہ ہم کو ابو مخنف، ہشام کلی، اور محمد بن سائب جیسے سبائیوں کی روایت

۲۱۲ کروہ تاریخ سے زیادہ خدا کے کلام اور اس کے پیغمبر صادق کی احادیث پر

اعتماد ہے،

سچائی یہ ہے کہ حضرت ابوموسیٰ اشعریؓ نے ٹالٹوں کی دستاویزوں میں مسج شرائط کی پوری پابندی کرتے ہوئے کتاب و سنت کی ہدایت میں جنگ صفین کے اسباب کا پتہ لگایا، فریقین کے موقف کی خوبیوں و خامیوں کا جائزہ لیا اور پوری غیر جانبداری کے ساتھ غور و خوض کرنے، نیز استصواب رائے کرنے کے بعد انھوں نے جو فیصلہ دیا، وہ فیصلہ نہ صرف فریقین، بلکہ بلا اختلاف تمام مسلمانوں نے تسلیم کیا، فیصلہ کی تحریر کا متن تو سبائیوں کے ”ہاتھ کی صفائی“ کی وجہ سے تاریخ میں نہ آ سکا، لیکن فیصلہ کی اس برکت کو سبائی بھی چھپانے پر قدرت نہیں رکھتے تھے کہ فیصلہ کے بعد نہ حضرت علیؓ و حضرت معاویہؓ کے درمیان کوئی جنگ ہوئی، نہ حضرت معاویہؓ کی طرف سے خون عثمانؓ کے قصاص کا مطالبہ ہوا، اور نہ ہی حضرت علیؓ کی طرف سے شام کی گورنری سے حضرت معاویہؓ کی معزولی کے لئے اصرار ہوا، اور اس فتنہ کا پورے طور پر سد باب ہو گیا جس کے لئے ٹالٹوں کا تقرر ہوا تھا۔

اس شاندار کامیابی کے ہوتے بھلا حضرت ابوموسیٰ اشعریؓ کیوں حضرت علیؓ سے ”منہ چھپا کر“ مکہ جاتے؟ بلکہ واقعہ تو یہ ہے کہ حضرت ابوموسیٰ اشعریؓ کی یہ بے لوث و خالص خدمت، اور ان کی شاندار کامیابی ان کی نسلوں تک کیلئے سرمایہ افتخار بنی رہی، چنانچہ ان کے پوتے حضرت بلال بن برید بن ابی موسیٰؓ اشعریؓ کی شان میں قصیدہ کہتے ہوئے شاعر ذی الرمہ نے حضرت ابوموسیٰؓ کے اس شاندار کارنامہ کا ذکر اس طرح کیا ہے،

ابوك تلافى الدين والناس بعدها تشاء وادبیت الدين منقطع الکسر

(ترجمہ) آپ کے باپ تودہ تھے جنہوں نے دین اور اہل دین کی اس وقت شیرازہ بندی کی جب دین کا قصر گرنے کے قریب پہنچ گیا تھا۔

فشدا اصار الدین ایام اذرح و ساد حرو بیا فتد لقحن الی عقر
انہوں نے اذرح والے دنوں میں دین کے خیمہ کی طنائیں کس دیں اور ان جنگوں کو
روک دیا جو اسلام کی نسل منقطع کرنے کا سبب بن رہی تھیں۔

فرضی اللہ عنہم وارضائہ



حضرت عمرو بن العاصؓ

رسول اللہ صلی اللہ علیہ وسلم کے جلیل القدر صحابی، اسلام کے مایہ ناز جنرل، اور دہاکہ عرب میں شمار ہونے والے اسلامی فرزند، حضرت عمرو بن العاصؓ بھی سبائیوں کی دوطرفہ سازش سے تاسیخ کی مظلوم شخصیتوں میں شامل ہو گئے۔ جب خلیفہ ثالث حضرت عثمان غنیؓ نے حضرت عمرو بن العاصؓ کو مصر کی گوزری سے معزول کر کے ان کی جگہ حضرت عبداللہ بن سعد کو مقرر کیا تھا، اس وقت خلیفہ ثالثؓ پر اقربا پروری کا الزام لگانے کے لئے سبائیوں نے حضرت عمرو بن العاصؓ کے خوب خوب فضائل بیان کئے، کہا گیا کہ وہ مصر کے فاتح تھے، حضرت عمرؓ اروق کے معتمد، اور ان کے مقرر کردہ مصر کے گورنر تھے، عوام کے محبوب نمائندے تھے، میدان جنگ کے بہترین قائد تھے، اور ان کا شمار مدبرین عرب میں ہوتا تھا، ان کے مقابلہ میں حضرت عبداللہ بن سعد میں اس کے سوا کوئی اور خوبی نہ تھی کہ وہ حضرت عثمان غنیؓ کے رشتہ داروں میں سے تھے اور پھر حضرت عمرو بن العاصؓ کے سارے فضائل بیان کرنے کے بعد حضرت عثمان غنیؓ کے ذریعہ ان کی معزولی کو ان پر ناروا ظلم قرار دیتے ہوئے حضرت عثمان غنیؓ کو اقربا پروری سے متہم کیا گیا۔ (حاشیہ اگلے صفحہ پر دیکھیں)

حضرت عمرؓ بلاشبہ ان تمام اوصاف سے متصف تھے، لیکن سبائیوں کی طرف سے ان کے یہ فضائل ان کی شخصیت کے اعتراف کے لئے نہیں، بلکہ صرف حضرت عثمان غنیؓ پر اقرار پروری کا الزام عائد کرنے کیلئے بیان کئے جاتے ہیں، اس دعویٰ کا ثبوت یہ ہے کہ یہی حضرت عمرؓ بن العاص جب حضرت علیؓ کے دور خلافت میں ان کے اور حضرت معاویہؓ کے درمیان روز بروز بڑھتے ہوئے اختلافات سے پریشان ہو کر افہام و تفہیم، اور اصلاح امت کا جذبہ لیکر حضرت معاویہؓ کے پاس شام آ گئے، اور ان کو اعتماد میں لیکر ان کے اور حضرت علیؓ کے درمیان مصالحت کی راہیں ہموار کرنے لگے، تو ان ہی سبائیوں کی طرف سے ان پر کیسے کیسے الزام عائد کر دیئے گئے؟ صفین کی جنگ کا مشورہ دینے والے وہ ٹھہرائے گئے، میدان جنگ میں "نیزوں پر قرآن" بلند کرانے کا ان کو ذمہ دار بنایا گیا، اور ثالثی کے فیصلہ میں "عیاری" کرنے والا انھیں گردانا گیا، غرضیکہ وہی شخصیت جسے حضرت عثمان غنیؓ کے دور خلافت میں "ہمہ صفات موصوف"، قرار دیا گیا تھا، اسے ہی حضرت علیؓ رضی اللہ عنہ کے دور خلافت میں "ہمہ عیوب" قرار دیدیا گیا۔

یعنی حضرت عثمان غنیؓ کو ظالم و جارح گرداننے کے لئے حضرت عمرؓ بن العاص، نہایت اعلیٰ و ارفع، اور حضرت معاویہؓ کو ظالم و جارح قرار دینے کیلئے وہی حضرت عمرؓ بن العاص نہایت ہی پست و چالاک؟ یہ بے سبائیت کا وہ دہرا معیار جسے "صحیح اسلامی تاریخ" قرار دیکر جلیل القدر اصحاب رسولؐ کی کردار کشی کی جا رہی ہے،

(حاشیہ صفحہ گذشتہ) اے اس الزام کی پوری حقیقت اور اسکا مفصل جواب حضرت عثمان غنیؓ کے تذکرہ کے ذیل میں گزر چکا ہے، وہاں ملاحظہ کیا جائے،

حضرت عمرو بن العاص پر عائد کئے جانے والے بے بنیاد الزامات کی حقیقت بیان کرنے سے پہلے مناسب ہو گا کہ ان کے مختصر حالات زندگی سامنے آجائیں،

شخصیت و کردار

حضرت عمرو بن العاص عرب کے ان ممتاز ترین میں سے تھے، جو زمانہ بتائے لیکر زمانہ اسلام تک، پھر زمانہ اسلام میں بھی عہد نبوی سے لیکر اپنی وفات یعنی حضرت معاویہ کے دور تک، ہمیشہ صف اول میں رہے، اور ان کی قائدانہ صلاحیتوں سے ہر دور میں فائدہ اٹھایا گیا، چنانچہ علامہ ابن الاثیر تحریر کرتے ہیں:-

کفار قریش نے انھیں عمرو بن العاص کو نجاشی (شاہ حبش) کے پاس بھیجا تھا کہ جس قدر مسلمان ان کے ملک میں آگئے ہیں ان کو واپس کر دیں، مگر نجاشی نے اس کو منظور نہیں کیا اور کہا کہ اے عمرو! تعجب ہے کہ تم سے محمد صلی اللہ علیہ وسلم کا حال پوشیدہ ہے، وہ تو اللہ کے سچے نبی ہیں، تم میرا کہا مانو، چنانچہ نجاشی کی یہ بات سنکر وہاں سے ہجرت کر کے حضور کے پاس آئے اور اسلام قبول کر لیا، بعض لوگ کہتے ہیں کہ انھوں نے شہر میں فتح مکہ سے چھ ماہ پہلے اسلام قبول کیا، رسول اللہ صلی اللہ علیہ وسلم نے ان کو ایک لشکر کا سردار بنا کر غزوہ ذات السلاسل میں بھیجا، چنانچہ یہ پہلے تین سو افراد پر مشتمل ایک چھوٹا لشکر لیکر گئے، پھر ضرورت پڑنے پر انھوں نے رسول اللہ صلی اللہ علیہ وسلم سے اپنی مدد کے لئے اور لشکر مانگا تو آپ نے ان کے تعاون کے لئے حضرت ابو عبیدہ بن الجراح کی سرکردگی میں ایک لشکر اور بھیجا، جس میں حضرت ابو بکرؓ، حضرت عمرؓ اور دوسرے ہاجرین اولین بھی تھے، وہاں پہونچ کر حضرت ابو عبیدہؓ کا لشکر بھی حضرت عمروؓ ہی کے تابع ہو گیا، رسول اللہ صلی اللہ علیہ وسلم نے ان کو عمان کا عامل مقرر کیا تھا، اور

اس عہدہ پر حضور کی وفات تک فائز رہے، پھر خلیفہ اول حضرت ابو بکرؓ نے ان کو شام کی طرف سردار بنا کر بھیجا اور یہ وہاں کی فتوحات میں شامل رہے، پھر خلیفہ ثانی حضرت عمرؓ نے پہلے ان کو فلسطین کا حاکم مقرر کیا، اس کے بعد ان کو ایک لشکر کا سردار بنا کر مصر بھیجا، اور انھوں نے مصر کو فتح کیا، فتح مصر کے بعد حضرت عمرؓ نے ان ہی کو مصر کا گورنر مقرر کر دیا، اور حضرت وفاقؓ کی شہادت تک، پھر حضرت عثمان کے عہد خلافت کے ابتدائی چار برسوں تک یہ بھی اسی عہدے پر فائز رہے، اس کے بعد جب حضرت عثمان غنیؓ نے ان کو مصر کی گورنری سے معزول کر کے ان کی جگہ حضرت عبداللہ بن سعد بن ابی سرح کو مقرر کر دیا، تو یہ فلسطین چلے گئے، اور وہاں گوشہ نشینی کی زندگی اختیار کر لی، پھر حضرت عثمانؓ کی شہادت کے بعد یہ حضرت معاویہؓ کے پاس (شام) چلے گئے اور وہاں ان کے معین بنے، جنگ صفین میں بھی شریک ہوئے، اور تحکیم کے واقعہ میں ایک حکم رح حضرت معاویہؓ کی طرف سے، یہ بھی تھے۔ عرب کے بڑے بہادروں میں سے تھے، ان کی وفات اصح قول کے مطابق شب عید الفطر ۳۳ھ میں ہوئی، ویسے وفات کے سلسلہ میں ۳۲ھ، ۳۳ھ اور ۳۴ھ کے اقوال بھی ہیں، جب وفات کا وقت قریب آیا تو انھوں نے اپنی گردن پر ہاتھ رکھ کر کہا۔

یا اللہ! میں کمزور ہوں میری مدد کر، میں گنہگار ہوں میرا عذر قبول کر، میں مغرور نہیں ہوں بلکہ استغفار کر رہا ہوں، تیرے سوا کوئی معبود نہیں ہے، اسی کی تکرار کرتے کرتے وفات پائی، اے انا للہ وانا الیہ راجعون۔

مندرجہ بالا حالات سے حضرت عمرؓ کی درج ذیل امتیازی خوریاں معلوم ہوں، جنہیں ہم چار ادوار میں تقسیم کر رہے ہیں۔

۱۔ زمانہ جاہلیت میں بھی ان کی قائدانہ صلاحیت پر اعتماد کیا جاتا تھا، چنانچہ جب نجاشی شاہ حبشہ نے ان مسلمانوں کو اپنے ملک میں پناہ دیدی جو حضور کی اجازت سے ہجرت کر کے گئے تھے، تو کفار مکہ کو اس کی بڑی ناگواری ہوئی اور انھوں نے چاہا کہ کسی طرح یہ مسلمان امن و عافیت سے نکل آئیں، مگر ظاہر یہ کہ حبشہ میں امان پانے والے مسلمان کفار قریش کی دست رس سے باہر تھے، پھر بھی انھوں نے نجاشی سے بات چیت کر کے مسلمانوں کو وہاں سے نکلوانے کی کوشش کی، اور ایک فرمانروائے گفتگو کر کے اسے ہموار کرنے کی ذمہ داری عمرو بن العاص ہی پر ڈالی، کیونکہ ان کی صلاحیت پر مکہ والوں کو اعتماد تھا۔

۲۔ پھر جب انھوں نے اسلام قبول کر لیا تو رسول اللہ صلی اللہ علیہ وسلم نے بھی اس جوہر قابل کی صلاحیتوں کا اندازہ فرما کر ان کو غزوہ ذات السلاسل کا سپاہی مقرر کر کے ان کی قیادت میں ایک لشکر بھیجا، پھر ان کے مزید شکر طلب کرنے پر ان کی کمک کے لئے مہاجرین اولین پر مشتمل ایک لشکر حضرت ابو عبیدہ کی سرکردگی میں بھیجا، اور ان کو یہ فخر حاصل ہوا کہ افضل الصحابہ حضرت ابوبکر صدیق اور حضرت عمر فاروق اور حضرت ابو عبیدہ بن الجراح جیسے اکابر صحابہ کے اس موقع پر قائد و امیر بنے، اس کے علاوہ رسول اللہ صلی اللہ علیہ وسلم نے ان کو عمان کا عامل بھی مقرر فرمایا، اور آپ کی وفات تک یہ اس عہدہ پر برقرار رہے۔

۳۔ حضور کی وفات کے بعد حضرت ابوبکرؓ، حضرت عمرؓ اور حضرت عثمانؓ کے دور خلافت میں بھی اہم ترین انتظامی و عسکری ذمہ داریاں ان کے سپرد کی گئیں، اور انھوں نے ان ذمہ داریوں کو بخوبی انجام دیا، خصوصاً حضرت عمرؓ کے دور خلافت میں مصر کی فتح کا کارنامہ عظیم الشان و ناقابل فراموش ہے۔

۴۔ حضرت عثمان غنیؓ کے دور خلافت میں مصر کی گورنری سے معزولی کے بعد

یہ کچھ دل برداشتہ دملوں ہو کر فلسطین میں گوشہ نشین ہو گئے تھے، پھر حضرت عثمانؓ غنیؓ کی شہادت کے بعد حضرت علیؓ کے دور خلافت میں یہ شام آئے، اور حضرت معاویہؓ کے ساتھ مل کر سرگرم سیاست میں حصہ لیا۔

ان چاروں ادوار میں سے اول الذکر میں ادوار میں حضرت عمرو بن العاصؓ کے بے داغ کردار پر کسی حرف زنی کی جرأت نہیں کی گئی، البتہ چوتھے دور میں ان پر ایسے ایسے الزامات عائد کئے گئے، اور ان کی سیرت و کردار کو اس طرح نسخ کیا گیا کہ ان کی زندگی کے تمام روشن کارناموں پر پانی پھر گیا، اب ہم بالترتیب ان سبائی الزامات اور ان کی حقیقت کو ذیل میں پیش کرتے ہیں۔

حضرت علیؓ پر قتل عثمانؓ کی ذمہ داری ڈالنے کا مشورہ

طبری اور البیہاق جیسی کتب تاریخ کی ایک روایت کے ذریعہ حضرت عمرو بن العاصؓ پر ایک الزام یہ عائد کیا جاتا ہے کہ انھوں نے حضرت معاویہؓ کو یہ مشورہ دیا تھا کہ آپ حضرت علیؓ کو حضرت عثمانؓ کے قتل کا ذمہ دار قرار دیکر ان سے جنگ کیجئے، چنانچہ حضرت معاویہؓ نے اسی مشورہ پر عمل کرتے ہوئے "پانچ جھوٹے گواہ" اس بات پر تیار کرائے کہ وہ شہادت دیں کہ حضرت عثمانؓ کو حضرت علیؓ ہی نے قتل کیا ہے، اور پھر اسی مطالبہ کی بنیاد پر بالآخر جنگ صفین برپا ہوئی اس روایت کی حیثیت من گھڑنت کہانی کے سوا اور کچھ نہیں ہے، کیونکہ خون عثمانؓ کے سلسلہ میں حضرت معاویہؓ اور تمام اہل شام کا موقف بالکل واضح تھا کہ وہ حضرت علیؓ کو اس بہیمانہ و ظالمانہ قتل سے بالکل بری سمجھتے تھے، البتہ وہ ان کو قاتلان عثمانؓ کا پشت پناہ ضرور سمجھتے تھے، اسی لئے ان کا حضرت علیؓ سے یہ مطالبہ تھا کہ یا تو وہ خود ان قاتلوں سے قصاص لیں، اور اگر یہ نہ کر سکیں

تو قاتلوں کو ہمارے حوالہ کر دیں تاکہ ہم ان سے قصاص لے لیں، اس کے بعد ہم کو حضرت علیؑ کی بیعت قبول کرنے میں کوئی تامل نہ ہوگا، چنانچہ جنگ جمل کے بعد جب حضرت علیؑ کے قاصد حضرت جریر بن عبد اللہ ابجلیؓ حضرت معاویہؓ کے نام حضرت علیؑ کا وہ خط لیکر آئے جس میں ان کو فہمائش کرتے ہوئے اطاعت و بیعت قبول کرنے کا مشورہ دیا گیا تھا، تو اس خط کو پا کر حضرت معاویہؓ نے کیا کیا بہ اس کا حال حافظ ابن کثیرؒ ہی یوں بیان کرتے ہیں۔

فطلب معاویۃ عمرو بن العاص
ورؤس اهل الشام فاستشارهم
فناجوا ان يبایعوا لا حتى
يقتل قتلة عثمان او
يسلم اليهم قتلة عثمان
وان لم يفعل فتاتلوا
ولم يبایعوا لا حتى
يقتل قتلة عثمان

پس حضرت معاویہؓ نے حضرت عمرو بن العاصؓ اور رؤسائے شام کو بلا کر ان سے اس سلسلہ میں مشورہ مانگا، تو ان لوگوں نے اس وقت تک ان (حضرت علیؑ) کی بیعت سے انکار کر دیا، جب تک وہ خود قاتلان عثمانؓ کو قتل کر دیں یا ان کے سپرد نہ کر دیں اور اگر ان دونوں میں سے کوئی بات حضرت علیؑ نہ مانیں تو ان سے جنگ ہو اور بیعت نہ ہو، تا وقتیکہ وہ قاتلان عثمانؓ کو قتل نہ کر دیں۔

اسی طرح ایک دوسری روایت کے مطابق حضرت معاویہؓ نے حضرت ابوامامہؓ اور حضرت ابوالدرداءؓ کے سامنے اپنا موقف بیان کرتے ہوئے فرمایا۔
”میں علیؑ سے صرف خون عثمانؓ کے قصاص کے لئے لڑ رہا ہوں،

انہوں نے قاتلان عثمانؓ کو پناہ دے رکھی ہے آپ لوگ ان سے جا کر
 کیجئے کہ وہ قاتلین سے قصاص لے لیں، پھر اہل شام میں سے سب سے
 پہلے میں ان کی بیعت قبول کروں گا۔ لے

اسی طرح یہی حافظ ابن کثیرؒ بیان کرتے ہیں کہ حضرت علیؓ کی طرف سے
 آئے ہوئے وفد کے سامنے حضرت معاویہؓ نے اپنے موقف کی یوں وضاحت کی
 ”ہم آپ کے خلیفہ و حضرت علیؓ کو نہ خون عثمانؓ کا ذمہ دار گردانتے ہیں
 نہ ہی اس سے بری کہتے ہیں، بلکہ انھیں ان قاتلان عثمانؓ سے دستبردار
 ہو جانا چاہیئے، جبکہ انہوں نے پناہ دے رکھی ہے، وہ انھیں ہمارے سپرد
 کر دیں تاکہ ہم ان سے قصاص لے لیں، پھر ہم کو ان کی اطاعت میں کوئی
 عذر نہیں ہے۔“ لے

ان روایات سے درج ذیل باتیں واضح ہوئی ہیں۔

۱۔ حضرت معاویہؓ، حضرت عمرو بن العاصؓ و دیگر اہل شام، حضرت عثمانؓ غنیؓ
 کے قتل سے حضرت علیؓ کا کوئی تعلق نہیں سمجھتے تھے، لیکن ان حضرات کا یہ خیال اسے
 ضرور تھا کہ چونکہ حضرت عثمانؓ کے قتل کے ذمہ دار مصر کے باغی ٹولہ ہی نے سب سے
 پہلے حضرت علیؓ کی خلافت کی تحریک کر کے ان سے بیعت کی ہے، اس لئے حضرت
 علیؓ قاتلان عثمانؓ سے قصاص لینے میں تساہلی سے کام لے رہے ہیں، جبکہ ان
 کو زام خلافت ہاتھ میں لینے کے بعد سب سے پہلے خلیفہ مظلوم کے قاتلوں سے قصاص
 ہی لینا چاہیئے تھا۔ یہی وجہ ہے کہ اہل شام نے حضرت علیؓ کی بیعت خلافت قبول
 کرنے کے لئے پشور ط لگا دی تھی کہ وہ یا تو خود قصاص لے لیں، یا قاتلوں کو ہمارے

جوا کر دیں، تب ہی بیعت کی جائے گی۔

۲۔ یہ موقف تمام اہل شام کا تھا، اس لئے نہ تو حضرت عمرو بن العاص کو یہ مشورہ دینے کی ضرورت تھی کہ حضرت معاویہؓ، حضرت علیؓ کو خون عثمان کا ذمہ دار ٹھہرائیں، نہ ہی حضرت معاویہؓ کو اس سلسلہ میں ”جھوٹے گواہوں“ کی گواہی کی حاجت تھی۔

۳۔ حضرت عمرو بن العاص سے تنہا نہ حضرت معاویہؓ نے اس سلسلہ میں کوئی مشورہ طلب کیا تھا، نہ ہی انھوں نے تنہا مشورہ دیا تھا، بلکہ حضرت علیؓ کے قاصد حضرت جریر بن عبداللہ جب ان کا خط لیکر آئے تو دیگر روسائے شام کے ساتھ حضرت معاویہؓ نے حضرت عمروؓ کو بھی مشورہ کے لئے طلب کیا تھا، اور سب متفقہ طور پر مشورہ دیا تھا کہ آپ حضرت علیؓ سے یہ ملا کہجئے کہ وہ قاتلان عثمانؓ سے قصاص لیں، جب وہ ایسا کر لیں گے تب ہی ہم ان کے ہاتھ پر بیعت کرینگے۔ اس تفصیل کے سامنے آنے کے بعد یہ بات واضح ہو جاتی ہے

کہ حضرت عمرو بن العاص پر یہ سبائیوں کا ایک بیہودہ و ناقابل یقین الزام ہے کہ انھوں نے حضرت معاویہؓ کو یہ مشورہ دیا تھا کہ وہ حضرت علیؓ کو حضرت عثمانؓ کے قتل کا ذمہ دار ٹھہرا کر ان سے جنگ کریں۔

نیزوں پر قرآن بلند کرنے کی جنگی چال

حضرت علیؓ اور حضرت معاویہؓ کے درمیان برپا ہونے والی جنگ صفین کے موقع پر حضرت عمرو بن العاص پر ”جنگی چال“ کا الزام عائد کرتے ہوئے ایک مشہور ناقد اصحابِ نبیؐ تحریر کرتے ہیں۔

”حضرت عمار کی شہادت کے دو ستر روز، اصغر کو سخت معرکہ برپا

ہوا۔ جس میں حضرت معاویہؓ کی فوج شکست کے قریب پہنچ گئی۔
 اس وقت حضرت عمرو بن العاص نے حضرت معاویہؓ کو مشورہ دیا کہ
 اب ہماری فوج نیزوں پر قرآن اٹھالے اور کہے ہذا حکم بیتنا
 و بیتکم دیہ ہماے اور تہاے در میان حکم ہے، اس کی مصلحت حضرت
 عمروؓ نے خود یہ بتائی کہ اس سے علیؓ کے لشکر میں پھوٹ پڑ جائے گی، کچھ
 کہیں گے کہ یہ بات مان لی جائے، اور کچھ کہیں گے کہ نہ مانی جائے
 ہم مجتمع رہیں گے اور ان کے ہاں تفرقہ برپا ہو جائے گا، اگر وہ مان گئے
 تو ہمیں بہت مل جائے گی، اس کے صاف معنی یہ ہیں کہ یہ محض ایک
 جنگی چال تھی، قرآن کو حکم بنانا سرے سے مقصود ہی نہ تھا، اس مشورہ
 کے مطابق لشکر معاویہؓ میں قرآن نیزوں پر اٹھایا گیا، اور اس کا وہی
 نتیجہ ہوا، جس کی حضرت عمرو بن العاص کو امید تھی: لے

پوری عبارت کو غور سے پڑھیے، خصوصاً خط کشیدہ جملہ کو بار بار پڑھیے،
 کیونکہ فاتح مصر، مدبر اعظم، اور رسول اللہ صلی اللہ علیہ وسلم کے جلیل القدر
 صحابی حضرت عمرو بن العاص پر یہ ریمارک کسی ”دشمن اصحاب“ کا نہیں، بلکہ
 ایک ایسے ”علامہ کلبے“ جو نہ صرف محقق بلکہ ”ٹنکے کی چوٹ“ مفکر اسلام ہیں
 اس روایت میں درج ذیل دعوے کئے گئے۔

۱۔ حضرت معاویہؓ کی فوج کو شکست سے دوچار ہوتے دیکھ کر حضرت
 عمرو بن العاص نے یہ مشورہ دیا کہ ہماری فوج نیزوں پر قرآن بلند کر کے، قرآن
 کے حکم ماننے کا اعلان کر دے۔

۲۔ ایسا کرنے کی حضرت عمرؓ نے خود ہی مصلحت بتائی کہ اس سے علیؓ کے لشکر میں پھوٹ پڑ جائے گی، اور اگر انھوں نے ہماری بات مان لی تو ہمیں رتیا ری اور دم لینے کی اہلیت مل جائے گی۔

۳۔ حضرت عمرؓ کا مقصود قرآن کو حکم بنانا نہیں تھا، بلکہ یہ صرف ان کی ایک جنگی چال تھی۔

۴۔ حضرت عمرؓ کے اس مشورہ کے مطابق حضرت معاویہؓ کے لشکر سے نيزول پر قرآن بلند کر دیئے گئے، اور ان کی امید کے مطابق نتیجہ یہی سامنے آیا کہ حضرت علیؓ کے لشکر میں پھوٹ پڑ گئی اور حضرت علیؓ کو اپنی خواہش و اصرار کے خلاف مجبوراً جنگ بند کرنا پڑی، موصوف نے حضرت عمرؓ کی اس جنگی چال کے لئے جن کتب تاریخ کے حوالے دئے ہیں، ان میں ایک البدایۃ کا بھی ہے ہمیں تعجب ہے کہ اسی حوالہ کی کتاب کے اسی صفحہ پر امام احمد کی وہ باسند روایت ان کو کیوں نظر نہ آ سکی جسے حافظ ابن کثیرؒ نے نقل کیا ہے؟ پہلے آپ اس سے روایت کو ملاحظہ کیجئے، جس میں حضرت ابو داؤدؒ بیان کرتے ہوئے کہتے ہیں۔

ہم صفین میں تھے، تو جب اہل شاکہ ساتھ جنگ خوب زور پکڑ گئی، شامی ایک ٹیلے پر چڑھ گئے، پھر حضرت عمرؓ بن العاص نے معاویہؓ سے کہا کہ آپ علیؓ کی طرف قرآن بھیج کر ان کو کتاب اللہ کی طرف دعوت دیں، وہ ہرگز اس سے انکار نہ کریں گے، تب قرآن لیکر ایک آدمی معاویہؓ کی طرف سے آیا، پھر اس نے کہا

کتاب صفین فلما استحر
القتال باهل الشام اعتصموا
بقل فقال عمر وبن العاص
المعاوية ارسل الى علي
بمصحف فادعه الى كتاب
الله فانه لن ياتي عليك
فجاء به رجل فقال
بيننا وبينكم كتاب الله

فَمَالِ عَلَىٰ نَعْمٍ اَنَا
اَوْطَابُ ذَا اللّٰهِ بَيْنَنَا
وَبَيْنَكُمْ كِتَابُ اللّٰهِ هَلْ

کہ ہمارے اور آپ کے درمیان یہ اللہ کی کتاب فیصلہ
کرنی والی ہے، تو علیؑ نے کہا ہاں میں تو اس کا
زیادہ حقدار ہوں، ٹھیک ہے ہمارے تمہارے

درمیان یہ کتاب اللہ ہی فیصلہ کرنی والی ہے

اس روایت میں حضرت علیؑ کی طرف سے جنگ صفین میں شرکت کرنی والے

صحابی حضرت ابو وائلؓ و صحیح ذیل باتیں بیان فرمائی ہیں،

۱۔ جب جنگ شباب پر تھی اور کسی کی فتح و شکست کے آثار ظاہر نہیں

ہوئے تھے، اس وقت حضرت عمرو بن العاصؓ نے حضرت معاویہؓ کو یہ مشورہ دیا

تھا کہ آپ حضرت علیؑ کو کتاب اللہ کی طرف دعوت دیجئے، اور اسی کے ذریعہ

آپسی معاملے طے کیجئے، امید ہے کہ حضرت علیؑ اس سے انکار نہ کریں گے،

۲۔ حضرت عمروؓ کے اسی مشورہ کے مطابق حضرت معاویہؓ نے اپنا ایک آدمی

قرآن مجید لیکر حضرت علیؑ کے پاس بھیجا نہ یہ کہ نیروں پر قرآن بلند کر کے اس کی

بیجڑی کی گئی، اور اس نے حضرت علیؑ کو یہ پیش کش کی کہ اس کتاب اللہ کو ہم دونوں

فریق اپنا حکم بنالیں، اور اسی کے مطابق فیصلہ کر لیں۔

۳۔ حضرت علیؑ نے حسب توقع اس پیشکش کو فوراً منظور کرتے ہوئے

فرمایا کہ کتاب اللہ پر عمل کرنے اور اس کی دعوت دینے کا میں تو زیادہ حقدار

ہوں، لہذا مجھے یہ پیشکش منظور ہے اور اسی کے مطابق ہم دونوں فریقوں کے

درمیان فیصلہ ہو جائے گا۔

یہ دونوں روایتیں ایک ہی واقعہ کے سلسلہ میں ہیں، اور اتفاق یہ ہے کہ

۱۔ البدایۃ والنہایۃ جلد ۷ ص ۲۷۲، تطہیر البخانی ص ۱۲۲-۱۲۱ - منقول اسے

خلافت و ملوکیت از صلاح الدین یوسف ص ۳۹۲ -

حافظ ابن کثیرؒ کی البدایۃ میں دونوں موجود ہیں، لیکن ان دونوں کے درمیان
درج ذیل تضادات ہیں۔

۱۔ پہلی روایت میں حضرت عمرؓ بن العاص کی طرف سے قرآن مجید کو حکم
بنانے کا مشورہ دینے کی بات اس وقت کہنے کا ذکر ہے جب حضرت معاویہؓ کی
فوج شکست کے قریب پہنچ گئی تھی، جبکہ دوسری روایت میں اس کی وضاحت
وضاحت ہے کہ حضرت عمرؓ نے یہ مشورہ عین اس وقت دیا تھا، جب جنگ لمبرے
زور دشور پر تھی، اور فریقین میں سے کسی کی فتح و شکست کے آثار ظاہر نہیں ہوئے تھے۔

۲۔ پہلی روایت میں ہے کہ حضرت عمرؓ نے نیزوں پر قرآن مجید بلند کرنا مشورہ
دیا تھا، اور اسی مشورہ کے مطابق ان کی فوج کی طرف سے نیزوں پر قرآن بلند کیا گیا
جبکہ دوسری روایت میں ہے کہ حضرت عمرؓ نے حضرت معاویہؓ کو یہ مشورہ دیا کہ آپ
حضرت علیؓ کے پاس قرآن بھیج کر ان کو قرآن کی طرف آنے اور اسے حکم بنانے کی دعوت
دیجئے، اور پھر اسی مشورہ کے مطابق ایک آدمی کو قرآن لے کر حضرت معاویہؓ نے
بھیجا، جس نے حضرت علیؓ کی خدمت میں حاضر ہو کر ان کو قرآن کو حکم بنانے
کی دعوت دی، جسے حضرت علیؓ نے منظور کر لیا۔

۳۔ پہلی روایت میں ہے کہ حضرت عمرؓ نے قرآن کو حکم بنانے کی پیشکش کی
وجہ یہ بیان کی کہ علیؓ کے لشکر میں اس پیشکش کو قبول کرنے، نہ کرنے کے معاملہ
کو لیکر بھوٹ پڑ جائے گی، اور ہمارا لشکر متحد رہے گا، اور اگر علیؓ نے ہماری پیشکش
قبول کر کے جنگ بندی تسلیم کر لی، تو ہمیں مہلت مل جائے گی، جس کا صاف مطلب
یہ تھا کہ یہ صرف ایک جنگی چال تھی، جس کے ذریعہ مقابل کے فوج کو کمزور کرنا،
اور اس کی طاقت کو منتشر کرنا مقصود تھا، نہ کہ واقعی قرآن کو حکم بنانا، جبکہ دوسری
روایت میں ایسی کوئی بات نہیں کہی گئی، جس کا صاف مطلب یہ ہو کہ یہ کوئی

”جنگی چال“ نہیں بلکہ ایک نخلصانہ پیشکش تھی۔

۴۔ پہلی روایت میں ہیکہ حضرت علیؑ ”جنگی چال“ کو سمجھ کر اس پیش کش کو قبول نہیں کرنا چاہتے تھے، وہ چاہتے تھے کہ جنگ جاری رہے اور فیصلہ ہو ہی جائے، انہوں نے اپنے لشکر کے لوگوں کو ہر چہ سمجھایا کہ یہ صرف ایک ”جنگی چال“ ہے اور تمہاری فتح بالکل قریب آچکی ہے، لیکن ان کے لشکر کے لوگوں نے ہتھیار ڈال دیئے اور ان کی ایک سنی، جس کی وجہ سے مجبور ہو کر حضرت علیؑ کو بھی جنگ بندی قبول کرنا پڑی، جبکہ دوسری روایت میں ایسی کوئی بات نہیں ہے، اور بتایا گیا ہیکہ حضرت علیؑ نے جنگ بندی کی پیشکش، اور سترہ آن کو حکم تسلیم کرنے کی بات فوراً منظور کر لی تھی، اور اس پر بطیب خاطر اپنی رضامندی کا اظہار کر دیا تھا، جب ایک ہی واقعہ کے سلسلہ میں تاریخ کی کتابوں میں دو ایسی متضاد روایتیں ہوں، تو جرح و تعدیل کے اصولوں کی رعایت کرتے ہوئے راجح روایت کو قبول کرنے اور مرجوح روایت کو رد کرنے کے سوا کوئی چارہ نہیں ہے البتہ جن لوگوں نے پہلے سے یہ طے کر لیا ہو کہ تاریخ کے ذخیرہ سے ان ہی روایتوں کا انتخاب کر کے گرا گرم سرخیوں کے ساتھ پیش کرنا ہے جن سے صحابہ کرام کی عدالت اور ان کا وقار مجروح ہوتا ہو، ان کے لئے کسی اصول کی ضرورت نہیں ہے بس کتابوں کا حوالہ دیدینا ہی کافی ہے۔

ہم جب پوری ایمانداری اور دیانت کے ساتھ دونوں روایتوں کا جائزہ لیتے ہیں تو دوسری ہی روایت ہر طرح قابل قبول معلوم ہوتی ہے، کیونکہ پہلے روایت اصول روایت اور اصول درایت ہر اعتبار سے قطعاً ناقابل اعتماد ہے جس کی وجہ حسب ذیل ہیں۔

۱۔ اس روایت کا راوی، وہی دروغ گو اور رسوائے زمانہ رافضی ابو مخنف

ہے، جس کی کوئی بھی ایسی روایت جس سے کسی صحابی کی منقصت ظاہر ہوتی ہو، محدثین کے اصول کے لحاظ سے نافذ قبول ہے۔

۲۔ اس روایت میں آگے بیان کیا گیا ہے کہ حضرت علیؑ نے حضرت عمرؓ بن العاص کی اس جنگی چال کو سمجھ کر اہل عراق کے سامنے تقریر کرتے ہوئے کہا تھا۔

”یہ معاویہ، اور یہ عمرو بن العاص، یہ ابن ابی معیط، اور حبیب بن مسلمہ، یہ ابن ابی سرح، اور ضحاک بن قیس، انہ اصحاب دین ہیں نہ اصحاب قرآن، میں انہیں تم سے زیادہ جانتا ہوں، بچپن سے ان کا میرا ساتھ رہا ہے، یہ بدترین بچے تھے اور بدترین مرد ہیں، انہوں نے قرآن بلند کرنے کی حرکت محض دھوکہ دینے کیلئے کی ہے، خود انہیں قرآن سے کچھ تعلق نہیں ہے“

کیا یہ بات کسی بھی طرح قابل یقین ہو سکتی ہے کہ ایک جلیل القدر صحابی حضرت علیؑ نے حضرت معاویہؓ، حضرت عمرو بن العاصؓ، حضرت ولید بن عقبہؓ، حضرت حبیب بن مسلمہؓ، حضرت عبداللہ بن ابی سرحؓ، اور حضرت ضحاک بن قیسؓ جیسے نامی گرامی صحابیوں کے سلسلہ میں اتنی بازاری زبان استعمال کی ہو، کیا حضرت علیؑ کو ان اصحاب کا مقام معلوم نہ تھا، اور ان کے علم میں یہ بات نہ تھی کہ ان میں سے اکثر لوگ وہ ہیں جن پر رسول اللہ صلی اللہ علیہ وسلم نے اعتماد فرمایا ہے، کیا رسول اللہ صلی اللہ علیہ وسلم کے اعتماد یافتہ صحابیوں کو حضرت علیؑ دین و ایمان سے خارج گردان سکتے تھے؟ بدترین بچے اور بدترین مردوں؟ حضرت معاویہؓ، جنکو رسول اللہ صلی اللہ علیہ وسلم نے کتابت وحی کی ذمہ داری سونپی، اور ان کیلئے ہادی و مہدی ہونے کی دعا کی۔ حضرت عمرو بن العاصؓ، جنکو آپؐ غزوہ ذات السلاسل کا کمانڈر مقرر فرمایا، اور ان کی مدد کے لئے ابوبکرؓ و عمرؓ جیسے اہل صحابہ کو ان کی

مانختی میں جہاد کرنے کے لئے بھیجا، اور اپنی وفات تک ان کو عمان کا والی مقرر کئے رکھا۔ یہی حال دوسرے تمام لوگوں کا بھی تھا، پھر کیا حضرت علیؑ، ان اکابر کے سلسلہ میں ایسی بات کہہ سکتے تھے؟ اور کیا مجمع میں موجود لوگ ایسے معروف لوگوں کے سلسلہ میں ایسی باتیں سنکر برداشت کر سکتے تھے؟۔

۳۔ پھر فرانیزول پر قرآن ”بلند کئے جانے کا تصور کیجئے، کیا عملاً اس کی کوئی صورت اس کے سوا ہو سکتی ہے کہ دغوز باشد قرآن مجید کے اوراق پھاڑ کر ان میں نیزے بھونکے جائیں، اور پھر انھیں بلند کیا جائے؟ کوئی گرے سے گرا مسلمان بھی، کیا قرآن مجید کی یہ بھرتی برداشت کر سکے گا؟ پھر کیسے مسلمان تھے حضرت معاویہؓ، اور ان کے ساتھی، کہ ان میں کے ایک دو نہیں، پانچ سو لوگوں نے ”نیزول پر قرآن“ بلند کر دیئے؟ اور کیسے مسلمان تھے حضرت علیؑ، اور ان کے ساتھی، کہ کسی ایک نے بھی قرآن کی اس کھلی توہین اور بھرتی کے خلاف ایک لفظ بھی نہیں کہا؟ کیا اس سے پہلے یا اس کے بعد بھی کبھی نیزول پر قرآن بلند کرنے کا ”حادثہ“ پیش آیا ہے؟۔

یہ وہ دلائل ہیں جن سے یہ بات روز روشن کی طرح عیاں ہو جاتی ہے کہ یہ ساری کہانی من گڑھنت ہے، جو صرف صحابہ کرامؓ کے کردار کو مجروح کرنے کیلئے وضع کی گئی ہے، اور اس کے جھوٹ ہونے کیلئے ابو مخنف کی ”ذات شریف“ کا اس روایت کی سند میں موجود ہونا ہی کافی ہے۔

حقیقت وہی ہے جسکو حضرت ابو دائلؓ والی روایت میں بیان کیا گیا ہو اور اس روایت کی رو سے حضرت عمرؓ بن العاص کی کسی بدینتی یا جنگی چال کا نہیں بلکہ ان کے اخلاص کا پتہ چلتا ہے، اور یہی چیز ان جیسے مرتبہ والے انسان کے شایان شان ہے۔

فیصلہ میں بدعہدی

حضرت عمرو بن العاص پر یہ الزام بھی عائد کیا جاتا ہے کہ انھوں نے جنگ صفین کے موقع پر ایک ثالث کی حیثیت سے نہ صرف حضرت ابو موسیٰ سے بدعہدی کی، بلکہ اپنی طرف سے ایک ایسا فیصلہ دیا جس نے اختلافات کی خلیج کو اور بڑھا دیا، حضرت ابو موسیٰ اشعریؓ کے تذکرہ میں جنگ صفین کے سلسلہ میں دونوںوں کے تقرر اور ان کے فیصلہ کی تفصیلات بیان کی جا چکی ہیں، نیز یہ بھی بیان کر دیا گیا ہے کہ معاہدہ کے رو سے چونکہ حضرت علیؓ کی طرف سے مقرر کئے ہوئے ثالث حضرت ابو موسیٰؓ، اور حضرت معاویہؓ کی طرف سے مقرر کئے ہوئے ثالث حضرت عمرو بن العاصؓ دونوں اس بات کے پابند تھے کہ وہ اپنا فیصلہ تحریری دیں، اور تحریری فیصلہ کے کسی متن کا ذکر کئے بغیر مورخین نے فیصلہ کے موقع پر دونوں ثالثوں کی تقریروں کا ذکر کیا ہے، اس لئے ان تقریروں کو فیصلہ قرار دیا جاسکتا ہے نہ ہی ان تقریروں کی نسبت ثالثوں کی طرف کرنا درست ہے۔

اس جگہ ہم پھر اس بات کی وضاحت کر دینا ضروری سمجھتے ہیں کہ ثالثوں کے فیصلہ کے سلسلہ میں حضرت عمرو بن العاصؓ پر بدعہدی بلکہ "چال بازی" کا الزام سراسر غلط اور جھوٹ ہے، کیونکہ اگر یہ بات تسلیم کر لی جائے کہ فیصلہ کے اجتماع میں حضرت عمرو بن العاصؓ نے پہلے حضرت ابو موسیٰؓ اشعریؓ سے تقریر کر داکر ان سے یہ کہلوا لیا تھا کہ "ہم دونوں اس بات پر متفق ہو گئے ہیں کہ علیؓ اور معاویہؓ کو معزول کر دیں، پھر لوگ باہمی مشورہ سے جس کو پسند کریں خلیفہ کی حیثیت سے منتخب کر لیں، لہذا میں علیؓ اور معاویہؓ دونوں کو معزول کرتا ہوں، اس کے بعد خود تقریر کرتے ہوئے کہا تھا کہ "میرے ساتھی نے جو کچھ کہا وہ آپ لوگوں نے

سن لیا کہ انھوں نے اپنے آدمی علیؑ کو معزول کر دیا، میں بھی ان کی ہی طرح علیؑ کو معزول کرتا ہوں، اور اپنے آدمی معاویہؓ کو قائم رکھتا ہوں۔

تو قطع نظر اور تمام باتوں کے یہ ثابت کرنا ہو گا کہ فیصلہ کی اس تقریر کے بعد حضرت عمرو بن العاصؓ کسی کو منہ دکھانے کے لائق نہیں رہ گئے، کیونکہ اولاً تو انھوں نے اپنی تقریر میں حضرت ابو موسیٰؓ کی اس بات کی تردید نہیں کی کہ ہم دونوں اس بات پر متفق ہو گئے ہیں، پھر حضرت ابو موسیٰؓ نے سارے مجمع کے سامنے حضرت علیؑ اور حضرت معاویہؓ دونوں کو معزول کیا تھا، اور حضرت عمروؓ نے اسی مجمع کے سامنے یہ کہا کہ انھوں نے اپنے آدمی علیؑ کو معزول کیا ہے، اس کا مطلب یہ تھا کہ ابو موسیٰؓ نے صرف علیؑ کو معزول کیا ہے، اور یہ وہ غلط بیانی ہوتی، جس سے سارا مجمع آگاہ تھا، اور حضرت عمروؓ کا "فریب" تمام لوگوں پر آشکارا ہو گیا ہوتا، اور اس واقعہ کے بعد فطری طور پر کوئی بھی حضرت عمروؓ پر اعتماد کرنے کو تیار نہ ہوتا۔ اور وہ گوشہ گنہامی میں زندگی کے دن پورے کرنے پر مجبور ہوتے، مگر ہم دیکھتے ہیں کہ جب حضرت معاویہؓ حکم سے حضرت عمروؓ بن العاصؓ اہل خربتہ کی مدد کے لئے مصر گئے تو مصر کے لوگوں نے محمد بن ابی بکرؓ کے مقابلہ میں جو حضرت علیؑ کی طرف سے مصر کے عامل مقرر تھے، حضرت عمروؓ ہی کے ساتھ تعاون کیا، اور حضرت عمروؓ نے آسانی کے ساتھ مصر قبضہ کر لیا، پھر حضرت معاویہؓ نے ان ہی کو مصر کا عامل مقرر کر دیا اور آخری سال تک وہ مصر ہی میں رہے، اور وہیں ان کی وفات ہوئی۔ فاروق اعظمؓ کے دور خلافت میں حضرت عمروؓ بن العاصؓ ہی کی قیادت میں مصر فتح ہوا تھا اور فتح کے بعد فاروق اعظمؓ نے ان کو مصر کا گورنر مقرر کر دیا تھا، کافی طویل عرصہ تک وہ اس عہدہ پر فائز رہے، اور وہاں کے لوگوں سے ان کے گہرے مراسم قائم ہو گئے تھے، پھر حضرت عثمان غنیؓ نے ان کو مصر کی گورنری سے معزول

کر دیا تھا، اب پھر حضرت معاویہؓ نے ان کو اسی عہدہ پر بحال کر دیا، تو نہ مصر کیلئے
یہ نئے تھے، نہ ہی مصر کے لوگ ان کے لئے نئے، چنانچہ پورے اعزاز و اکرام کیساتھ
آخر تک یہ مصر ہی میں رہے، اور وہیں وفات بھی ہوئی، ہشتادویں دوبارہ انکی
مصر میں تقرری ہوئی اور کم از کم سترہ میں وفات ہوئی، اس طرح کم سے کم چھ
سال یہ مصر میں رہے، مصر باوجود یکہ سبائی تحریک کا سب سے بڑا مرکز رہا تھا، مگر
حضرت عمرو بن العاص پر یہ اعتراض کسی طرف سے نہیں اٹھایا گیا کہ ”آپ نے مالش
کے فیصلہ کے سلسلہ میں بد عہدی یا قریب سے کام لیا ہے۔“

کیا یہ اس بات کا کھلا ہوا ثبوت نہیں ہے کہ حضرت عمرو بن العاص پر فیصلہ
کے سلسلہ میں لگایا جانے والا الزام سراسر غلط ہے، بلکہ حقیقت تو یہ ہے کہ مالش
کی ہی کوششوں سے عالم اسلام کو ایک زبردست کشمکش اور روحانی عذاب
سے نجات ملی تھی، اور خانہ جنگی و خلفشار کا ماحول ختم ہو گیا تھا۔

اور حضرت عمرو بن العاص کا یہی وہ کارنامہ تھا جس نے سبائیوں کی تمام
مختلوتوں، اور ان کے تمام منصوبوں پر پانی پھیر دیا۔ اس لئے انھوں نے اپنے
”آخری ہتھکنڈے“ کو استعمال کرتے ہوئے حضرت عمرو بن العاص کے خلاف
کردار کشی کی ہم چلا دی۔ افسوس یہ ہیکہ ابو مخنف کے بیانات کو طبری کے صفحات
میں دیکھ کر بلا تحقیق اسے نقل کرنے والوں نے سبائیوں کے ہاتھ اتنے مضبوط کر دیئے
کہ آج امت کا ایک اچھا خاصہ طبقہ اللہ کے رسول صلی اللہ علیہ وسلم کے مقصد صیغیابی
حضرت عمرو بن العاص کی طرف سے سو فتنی کا شکار ہے۔

اللهم اربنا الحق حقا واسرنا بقنا ابلع

واسرنا الباطل باطلا وارزقنا

اجتناباً

حضرت مغیرہ بن شعبہ رضی اللہ عنہ

حضرت مغیرہ بن شعبہؓ ان حلیل القدر اور ممتاز اصحاب رسولؐ میں سے ہیں، جن کی ذات پر اسلامی تاریخ کو بجا طور پر ناز ہونا چاہیے تھا، لیکن ہماری بد قسمتی، بلکہ بے تدبیری و سہولت پسندی نے ہماری تاریخ کو جن صدیوں سے دو چار کیا، ان میں سے ایک بڑا صدمہ یہ بھی ہے کہ اسلامی تاریخ کے نام سے جو سرمایہ ہم معتبر بنا کر پیش کرتے ہیں ان میں غیروں کا شامل کیا ہوا وہ حصہ بھی ہوتا ہے جو ہمارے اسلاف کی فضیلتوں اور ان کی رسوائی کی داستانوں کا ایک ذخیرہ ہوتا ہے کیسی عجیب ہے یہ بات کہ ایک طرف تو خدا کی آخری وحیؐ کتابِ ستر آن مجید اور خدا کے آخری پیغمبر صلی اللہ علیہ وسلم کے واضح ارشادات کی روشنی میں مسلمانوں کا پیغمبر عقیدہ ہو کہ صحابہ کرامؓ کی جماعت ایمان و عمل کے اعتبار سے قیامت تک آنے والے بعد کے تمام مسلمانوں کے لئے رہنما و مقتدی ہے، اور دوسری طرف پھر اسی مقدس جماعت کے افراد کے سلسلہ میں ان تاریخی داستانوں کو بھی مسلمانوں ہی کی طرف سے ”صدافت“ کی سند دیدی جائے جن کے ذریعہ صحابہ کرامؓ اعلیٰ درجہ کے مسلمان کیا معنی، نہایت ہی پست کردار کے لالچی، خود غرض بلکہ منافق تک گردانے جاسکیں؟ قرآن و حدیث کی شہادت کو سچا تسلیم کر لینے کے بعد کیا کسی مسلمان کے لئے اس بات کی گنجائش باقی رہ جاتی

ہے کہ وہ کسی صحابی رسول کے بارے میں ایسے کسی بیان کو تسلیم کرے، جس کے ذریعہ خدا و رسول کی گواہی مجروح ہوتی ہو۔

حضرت مغیرہ بن شعبہؓ کا شمار اسلام کی ان شخصیات میں ہے جن کی ذات کے منسوب صرف ایک مشورہ، کو نظر انداز کر کے ان کی پوری زندگی پر نگاہ ڈالی جائے، تو ان کی اخلاص و لہیت، اور ان کی انتظامی و حربی صلاحیتوں سے ان کا بدترین دشمن بھی انکار نہیں کر سکتا، حضرت مغیرہؓ کی پوری زندگی اسلام کی خدمت میں گزری، وہ غزوہ حدیبیہ میں شامل ہوئے، اور یہ وہ غزوہ ہے جس میں شامل ہونیوالوں سے اللہ تعالیٰ نے اپنے راضی ہونے کا اعلان اپنی کتاب قرآن مجید میں کر دیا ہے، انھوں نے جنگ قادسیہ میں مسلمانوں کے نمائندہ کی حیثیت سے کسریٰ سے لوہا لیا، وہ خلفائے راشدینؓ کے دور میں مختلف صوبوں کے عامل رہے اور اپنی بہترین انتظامی صلاحیتوں کا مظاہرہ کیا، اور انھوں نے رسول اللہ صلی اللہ علیہ وسلم کی سوا سو سے زائد احادیث روایت کیں۔ یہ وہ فضیلتیں ہیں جن سے کوئی انکار نہیں کر سکتا، پھر کسی ایک واقعہ اس کے غلط پس منظر میں رکھ کر ایک ایسی جلیل القدر شخصیت کو مطلق کرنا کہاں کا انصاف ہو سکتا ہے؟

حضرت مغیرہؓ پر کئے جانے والے طعن، اور اس کی حقیقت جاننے سے پہلے مناسب ہو گا کہ ان کی مجموعی زندگی پر ایک سرسری نظر ڈال لی جائے۔

حیات و خدمات

مغیرہ بن شعبہؓ بن ابی عامر، ان کی پٹوہ کنیتیں ہیں، ابو عیسیٰ اور ابو عبد اللہ، ان کا خود بیان ہے کہ ان کی کنیت ابو عیسیٰ حضور اکرم صلی اللہ علیہ وسلم نے اور ابو عبد اللہ

سے پارہ ۲۶ آیتہ لقد رضي الله عن المؤمنين اذ يبايعونك تحت الشجرة

غزوہ خندق کے سال اسلام قبول کیا، اور صلح حدیبیہ، جنگ یمامہ، فتح شام، جنگ یرموک، جنگ قادسیہ، فتح نہادند اور فتح ہمدان وغیرہ میں شرکت کی جنگ یرموک کے موقع پر ان کی ایک آنکھ راہ خدا میں کام آگئی تھی، صلح حدیبیہ کے موقع پر مشرکین مکہ کے نمائندہ عروہ بن مسعود سے انھوں نے زبردست بحث و جھگڑا کیا تھا، جس کی تفصیل سیرت کی کتابوں میں موجود ہے، امام شعبیؒ کہتے ہیں کہ دُباؤ عرب یعنی ہوشیار اور صاحب رائے و تدبیر اہل عرب، چار شخص تھے، حضرت معاویہ بن ابی سفیانؓ، حضرت عمرو بن العاصؓ، حضرت مغیرہ بن شعبہؓ، اور حضرت زیادؓ، حضرت معاویہؓ حلم و تدبیر کی وجہ سے، حضرت عمرو بن العاصؓ دشوار کاموں کو انجام دینے کی صلاحیت کی وجہ سے، حضرت مغیرہ حاضر جوابی کی وجہ سے، اور حضرت زیادؓ ہر چھوٹے بڑے کام کی لیاقت کی وجہ سے، حضرت عمر فاروقؓ نے اپنے دورِ خلافت میں ان کو پہلے بصرہ کا، پھر کوفہ کا حاکم مقرر کیا، اور حضرت عمرؓ کی شہادت کے وقت یہ کوفہ ہی کے حاکم تھے، حضرت عمرؓ کے بعد حضرت عثمانؓ کے دورِ خلافت میں بھی کچھ دن یہ کوفہ کے حاکم رہے، بعد میں حضرت عثمانؓ نے ان کو معزول کر دیا، پھر حضرت معاویہؓ کے دورِ خلافت میں دوبارہ کوفہ کے حاکم مقرر ہوئے، اور پھر تادمِ وفات اسی منصب پر فائز رہے، حضرت مغیرہؓ اسلام میں پہلے شخص ہیں جنھوں نے بصرہ کا رقبہ مرتب کیا، انھوں نے رسول اللہ صلی اللہ علیہ وسلم سے احادیث بھی روایت کیں، صحابہ کرام میں ان سے روایت کرنے والوں میں حضرت ابو امامہ باہلیؓ، حضرت مسور بن مخرمہؓ، اور حضرت قرۃ مرزنیؓ بھی ہیں، اور تابعین میں ان سے روایت کرنے والوں میں ان کے بیٹے عروہؓ، اور حمزہؓ، اور عفارہؓ، اور ان کے پوتے درادؓ، اور مسروقؓ، اور قیس بن ابی حازمؓ، اور ابو داؤدؓ وغیرہم ہیں، حضرت مغیرہؓ

کی وفات سنہ ۱۱۰۰ھ میں کوفہ میں ہوئی، اور ان کی وفات کے بعد مصلح بن
بیسرہ شیبانی نے ان کی قبر پر کھڑے ہو کر ان کی منقبت میں اشعار پڑھے، اے

نصب و عزل کی وجہ

جیسا کہ پچھلی سطور میں گذرا کہ حضرت عمرؓ نے اپنے دورِ خلافت میں حضرت
مغیرہؓ کو پہلے بصرہ کا گورنر مقرر کیا، اس کے بعد وہاں سے معزول کر کے کوفہ کا گورنر
مقرر کیا، پھر حضرت عثمانؓ نے اپنے دورِ خلافت کی ابتداء ہی میں انکو کوفہ کی گورنری
سے معزول کر دیا، جہاں تک بصرہ کی گورنری سے معزولی کا معاملہ ہے تو اس سلسلہ
میں اہل بصرہ کی طرف سے ان پر زنا کی تہمت لگائی گئی تھی، اور اسی بنیاد پر حضرت
عمرؓ نے ان کو معزول کیا تھا، اسی طرح کوفہ کی گورنری سے اگرچہ حضرت عثمانؓ غنیؓ
نے معزول کیا تھا، لیکن طبری کے بیان کے مطابق اس کی بھی حضرت عمرؓ ہی نے
وصیت کی تھی، لہٰذا گویا حضرت مغیرہؓ کی بصرہ اور کوفہ دونوں جگہوں کی گورنری سے
معزولی حضرت عمرؓ ہی کے حکم سے ہوئی تھی، اور اس بات کو بنیاد بنا کر بعض
دانشوروں کا یہ کہنا ہے کہ حضرت مغیرہؓ پر حضرت عمرؓ کو اعتماد نہ تھا،

جہاں تک اس "استدلال" کی معقولیت کا معاملہ ہے، تو یہ اسی سے ظاہر
ہے کہ باوجود اس کے کہ حضرت عمرؓ نے حضرت مغیرہؓ کو بصرہ کی گورنری سے "زنا کی
تہمت" پر معزول کیا تھا، لیکن اس کے بعد پھر ان کو کوفہ کا گورنر مقرر کر دیا، اور
کوفہ کا گورنر مقرر کرتے وقت حضرت عمرؓ نے بطور خاص انہیں آگاہ کرتے ہوئے یہ
بھی کہا کہ "تم کو یاد ہے کہ بصرہ میں تم پر کیسی تہمت لگائی گئی تھی، مطلب یہ تھا کہ

بصرہ اور کوفہ کے لوگ بڑے سازشی اور شورہ پشت ہیں، بصرہ میں تم کو ان سے سابقہ پیش آچکا ہے، اب تم کو ذرا دہاں کے لوگوں سے ہوشیار ہو کر رہنا، کہیں ایسا نہ ہو کہ ان کی کسی سازش میں پھنس جاؤ۔ لے

حضرت عمرؓ کا بصرہ کی گورزی سے معزول کرنے کے بعد، پھر حضرت مغیرہؓ کو کوفہ کا گورنر مقرر کرنا، اس بات کا واضح ثبوت ہے کہ انھوں نے اہل بصرہ کے سازش پکڑ لی تھی، اور انھیں قطعی طور پر اس بات کا یقین تھا کہ حضرت مغیرہؓ پر لگایا جانے والا یہ الزام قطعی غلط ہے لیکن انتظامی مصلحت کے پیش نظر انھوں نے اس وقت ان کو بصرہ سے ہٹالینا ہی مناسب سمجھا، کیونکہ بصرہ کے لوگوں کی فتنہ جوئی اور شورہ پشتی سے حضرت عمرؓ بخوبی واقف تھے، یہی وجہ ہے کہ انھوں نے حضرت مغیرہؓ کو ہٹانے کے بعد ان کی جگہ جب حضرت ابوموسیٰ اشعریؓ کو بصرہ کا گورنر مقرر کرنے کا فیصلہ کیا تو ان کو مخاطب کر کے فرمایا،

انی اذیدان ابعثک الی
بلدک عیش فیہ
ابوموسیٰ! تم کو ایک ایسے شہر میں (گورنر بنا کر)
بھیجا چاہتا ہوں جہاں شیطان نے گھونسلہ
بنا لیا ہے۔

یہ سن کر ابوموسیٰ چوکتے ہو گئے اور بولے، تو حضرت! میرے ساتھ کچھ مددگار بھی کر دیجئے، حضرت عمرؓ نے اس کو منظور فرمایا، اور چھ مددگار ہمراہ کر دیئے، لے
رہ گیا حضرت عثمان غنیؓ کے دورِ خلافت میں کوفہ کی گورزی سے حضرت مغیرہؓ کی معزولی کا معاملہ، تو اولاً یہ کہ حضرت عمرؓ کی وصیت کا ذکر طبری ہی نے کیا ہے، جو ایک ناقابل فہم بات ہے، کیونکہ اگر حضرت عمرؓ کی رائے میں حضرت مغیرہؓ کو

کوٹہ کی گورنری سے معزول کرنا ضروری ہوتا تو وہ خود ہی ایسا کر گزرتے، کوئی وجہ نہ تھی کہ وہ خود تو تاحیات ان کو ان کے اس منصب پر باقی رکھتے اور اپنے بعد آنے والے پیشوا دامام کے لئے وصیت کر جاتے کہ تم مفسرہ کو بصرہ کی گورنری سے معزول کر دینا یہ پھر بعد والے خلیفہ پر اس وصیت کو پورا کرنے کی کوئی ذمہ داری بھی نہ تھی کیونکہ گورنروں کا عزل و نصب خالص انتظامی مسئلہ ہوتا ہے اور اس کا دار و مدار حکمران کی صوابدید اور اس کے اعتماد پر ہوتا ہے، نیز یہ بھی ضروری نہیں کہ معزولی کسی الزام یا نااہلی ہی کی وجہ سے ہو، بلکہ ایسا اوقات دیگر خارجی مصالح کی بنا پر بھی معزولی ہوتی ہے، جیسا کہ حضرت عمرؓ نے حضرت سعد بن ابی وقاصؓ کو گورنری سے اور حضرت خالد بن ولیدؓ کو سپہ سالاری سے معزول کیا تھا، لیکن اس بات کی وضاحت فرمادی تھی کہ ان لوگوں کو کسی الزام یا ان کی نااہلی کی وجہ سے نہیں معزول کیا جا رہا ہے، بلکہ بتقاضائے مصلحت ان کو معزول کیا جا رہا ہے، پھر کیا یہ ممکن نہیں ہے کہ حضرت عمرؓ ہی کی طرح حضرت عثمانؓ نے بھی کسی ملکی و انتظامی مصلحت کے پیش نظر حضرت مغیرہ بن شعبہؓ کو کوٹہ کی گورنری سے معزول کر دیا ہو؟ اور اگر یہ تسلیم بھی کر لیا جائے کہ حضرت عثمانؓ نے حضرت مغیرہؓ کو کوٹہ کی گورنری سے حضرت عمرؓ کی وصیت کے مطابق معزول کیا تھا، تو بھی اس سے حضرت مغیرہؓ کے کردار پر کوئی حرج نہیں آتا، اور اس سے ہرگز یہ ثابت نہیں ہوتا کہ حضرت عمرؓ کو حضرت مغیرہؓ پر اعتماد نہیں تھا، کیونکہ ان کے اعتماد کی سب سے واضح دلیل یہی ہے کہ کوٹہ جیسے اہم اور سخت ترین مقام کے گورنری کی حیثیت سے انہوں نے حضرت مغیرہؓ کو اپنی زندگی کی آخری سانس تک قائم رکھا، علاوہ ازیں حضرت عمرؓ اور حضرت عثمانؓ دونوں ہی کے حضرت مغیرہؓ پر اعتماد، اور ان کی رائے و تدبیر کی اہمیت تسلیم کرنے پر متفق و شواہد میں بہم لہان میں کے حضرت عمرؓ کا وہ وسیع جیسی مہتمم بالشان جنگ

میں حضرت مغیرہؓ کو شریک کرنا، اور پھر حضرت مغیرہؓ کی رستم کی طرف سفارت اور انتہائی جرات مندانہ گفتگو، اور حضرت عثمانؓ کا باغیوں کے فتنہ اور اپنی محصورگی کے زمانہ میں حضرت مغیرہؓ سے مشورہ کرنا اور ان کا انتہائی اخلاص کے ساتھ حضرت عثمانؓ کو مسکے یا یا شام جانے، یا باغیوں پر فوجی یورش کرنے کا مشورہ دینا وغیرہ، یہ وہ مثالیں ہیں جو سریقین کے باہمی اعتماد پر شاہد عدل ہیں۔

حضرت مغیرہؓ اور یزید کی ولیعهدی

حضرت مغیرہؓ کا وہ "ایک کام" جسے بنیاد بنا کر ان پر خود غرضی، مفاد پرستی، اور چالوسی ہی نہیں، بلکہ نفوذ باللہ منافقت تک کے الزام عائد کئے جاتے ہیں، وہ ان کا حضرت معاویہؓ کو یزید کے ولی عہد مقرر کرنے کا مشورہ دینا ہے، کہا یہ جاتا ہے کہ چونکہ حضرت معاویہؓ نے حضرت مغیرہؓ کو کونہ کی گورزی سے معزول کرنے کا فیصلہ کر لیا تھا اس لئے حضرت مغیرہؓ نے یہ "چال" چلی کہ حضرت معاویہؓ کو یہ مشورہ دیا کہ آپ اپنے بعد خلافت کے لئے اپنے فرزند یزید کو اپنا ولیعہد مقرر کر دیجئے، جب حضرت معاویہؓ نے یہ سنا تو خوش ہو کر بولے، کہ یہ کام انجام کیسے پائے گا، اور لوگ یزید کی ولیعهدی کو قبول کیسے کریں گے؟ تو حضرت مغیرہؓ نے جواب دیا کہ کونہ کا معاملہ میں دیکھ لوں گا، اور بصرہ کو زیاد دیکھ لیں گے، اس کے بعد پھر اسی منصوبہ کے مطابق یزید کو ولیعہد مقرر کر دیا گیا اس تقرری کے سلسلہ میں جو جو "کارروائیاں" بیان کی جاتی ہیں ان کی تفصیل بھی آگے آرہی ہے، اور یہ سب کچھ حضرت مغیرہؓ کے "مفاد طلبی" کے جذبہ کی وجہ سے ہوا، جس کے ذریعہ وہ کونہ کی گورزی کو بچالے گئے۔

دراصل اس کہانی "کو صرف ابن الاثیر نے اپنی تاریخ الکاملہ میں بیان کیا ہے جبکہ "نوک پلک سنوار کر" ایک مشہور "نات" اصحاب مفکر" نے اپنے الفاظ میں

ابن الاثیر کے حوالہ سے یوں نقل کیا ہے۔

۱۰۔ اس تجويز (یعنی یزید کی ولیعہدی کی تجویز) کی ابتدا حضرت مغیرہ بن شعبہ کی طرف سے ہوئی، حضرت معاویہ انھیں کوفہ کی گورنری سے معزول کرنے کا ارادہ رکھتے تھے، انھیں اس کی خبر مل گئی، فوراً کوفہ سے دمشق پہنچے، اور یزید سے مل کر کہا کہ صحابہ کے اکابر اور قریش کے بڑے لوگ دنیا سے رخصت ہو چکے ہیں، میری سمجھ میں نہیں آتا کہ امیر المومنین تمہارے لئے بیعت لینے میں تامل کیوں کر رہے ہیں۔ یزید نے اس بات کا ذکر اپنے والد ماجد سے کیا، انھوں نے حضرت مغیرہ کو بلا کر پوچھا کہ یہ کیا بات ہے جو تم نے یزید سے کہی، حضرت مغیرہ نے جواب دیا۔ امیر المومنین آپ دیکھ چکے ہیں کہ قتل عثمان کے بعد کیسے کیسے اختلافات اور خون خرابے ہوئے، اب بہتر یہ ہے کہ آپ یزید کو اپنی زندگی ہی میں ولیعہد مقرر کر کے بیعت لے لیں تاکہ اگر آپ کو کچھ ہو جائے تو اختلافات برپا نہ ہو، حضرت معاویہ نے پوچھا۔ اس کام کو پورا کرنے کی ذمہ داری کون لے گا؟ انھوں نے کہا۔ اہل کوفہ کو میں سنبھال لوں گا، اور اہل بصرہ کو زیاد، اس کے بعد پھر اور کوئی مخالفت کریں والا نہیں ہے۔ یہ بات کر کے حضرت مغیرہ کوفہ آئے، اور دس آدمیوں کو تیس ہزار درہم دیکر اس بات پر رضی کیا کہ ایک وفد کی صورت میں حضرت معاویہ کے پاس جائیں، اور یزید کی ولیعہدی کے لئے ان سے کہیں، یہ وفد حضرت مغیرہ کے بیٹے موسیٰ بن مغیرہ کی سرکردگی میں دمشق گیا، اور اس نے اپنا کام پورا کر دیا، بعد میں حضرت معاویہ نے موسیٰ کو الگ بلا کر پوچھا کہ تمہارے باپ نے ان لوگوں سے کتنے میں ان کا دین خریدا ہے؟ انھوں

نے کہا ۳۰ ہزار درہم میں، حضرت معاویہؓ نے کہا: تب تو ان کا دین ان کی نگاہ میں بہت ہلکا ہے۔۔۔ لے

پھر آگے موصوف اس پوری، کارروائی پر تبصرہ کرتے ہوئے تحریر فرماتے ہیں۔

”اس روداد سے دو باتیں بالکل واضح ہیں، ایک یہ کہ یزید کی ولیعہدی کے لئے ابتدائی تحریک کسی صحیح جذبے کی بنیاد پر نہیں ہوئی تھی، بلکہ ایک بزرگ نے اپنے ذاتی مفاد کے لئے دوسرے بزرگ کے ذاتی مفاد سے اپیل کر کے اس تجویز کو جنم دیا، اور دونوں صاحبوں نے اس بات سے قطع نظر کر لیا کہ وہ اس طرح امت محمدیہ کو کس راہ پر ڈال رہے ہیں، دوسرے یہ کہ یزید بجائے خود اس مرتبے کا آدمی نہ تھا کہ حضرت معاویہؓ کا بیٹا ہونے کی حیثیت سے قطع نظر کرتے ہوئے کوئی شخص یہ رائے قائم کرتا کہ حضرت معاویہؓ کے بعد امت کی سربراہی کے لئے وہ موزوں ترین آدمی ہے۔۔۔ لے

ابن الاثیر کی روایت اور، مفکر اسلام، کی اس ترجمانی و تبصرہ کے تجزیہ سے درج ذیل باتیں معلوم ہوئیں۔

۱۔ یزید کی ولی عہدی کی تجویز سب سے پہلے حضرت مغیرہ بن شعبہؓ کی طرف سے پیش ہوئی۔

۲۔ حضرت مغیرہؓ نے یہ تجویز سب سے پہلے یزید کے سامنے رکھی، پھر یزید نے اپنے والد ماجد حضرت معاویہؓ سے اس کا ذکر کیا، اور جب حضرت معاویہؓ نے حضرت مغیرہؓ سے اس سلسلہ میں دریافت کیا تو انھوں نے کہا کہ آپ حضرت

عثمانؓ کے قتل کے بعد روتا ہونے والے اختلافات دیکھ ہی چکے ہیں، اس لئے میری رائے یہ ہے کہ آپؐ یزید کو اپنا ولیعہد مقرر کر کے خود ہی اس کی بیعت لے لیں تاکہ بعد میں کسی قسم کا اختلاف نہ ہو۔

۳۔ حضرت معاویہؓ کے اس استفسار پر کہ اس کام کو پورا کرنے کی ذمہ داری کون لے گا؟ حضرت مغیرہؓ نے خود اپنے کو کوفہ سنہالنے کا اور زیادہ کو بصرہ سنہالنے کا ذمہ دار تسلیم کر دیا، اور پھر خود کوفہ کے دس آدمیوں کو ۳۰۳ ہزار روپے دکل تیس ہزار روپے رشوت دیکر اپنے بیٹے موسیٰؑ کی سرکردگی میں دمشق روانہ کیا کہ یہ سب لوگ حضرت معاویہؓ کے پاس ایک وفد کی شکل میں جا کر ان سے یزید کی ولیعہدی کی بات کریں۔

۴۔ حضرت معاویہؓ سمجھ گئے کہ یہ وفد خود سے نہیں آیا ہے، بلکہ اس کے ارکان حضرت مغیرہؓ کے خریدے ہوئے ہیں، چنانچہ انھوں نے حضرت مغیرہؓ کے بیٹے موسیٰؑ سے یہ دریافت کیا کہ تمہارے باپ نے ان لوگوں کا دین کتنے میں خریدا؟ اور جب ان کو علم ہوا کہ ان لوگوں نے اپنا دین صرف تین تین ہزار میں فروخت کر دیا ہے، تو حضرت معاویہؓ نے کہا کہ ”تب تو ان کا دین ان کی نگاہ میں بہت ہلکا ہے۔“

۵۔ نہ حضرت مغیرہؓ نے یزید کی ولیعہدی کی تجویز صحیح جذبے اور خلوص کے ساتھ پیش کی، نہ ہی حضرت معاویہؓ اس تجویز کو قبول کر کے اسے بروئے عمل لانے میں غلصہ تھے، بلکہ یہ ان ”دولوں بزرگوں“ کا اپنے اپنے ذاتی مفاد حاصل کرنے کے لئے ایک ”گٹھ جوڑہ تھا، اور دونوں میں سے کسی کو اس بات کا خوف نہ ہوا کہ وہ اپنے مفاد کے حصول کیلئے امت محمدیہؐ کو کتنے غلط راستے پر ڈال رہے ہیں، اور خدا کو کیا منہ دکھائیں گے؟“

۶۔ یہ دونوں بزرگ، اپنا اپنا ذاتی مفاد حاصل کرنے میں اس طرح کامیاب ہو گئے کہ حضرت مغیرہؓ کو فدہ کی گورنری پر برسرِ ارہے، اور حضرت معاویہؓ کا نالائق و نااہل بیٹا جس کی نااہلی و ناموزونی کا حال خود حضرت معاویہؓ کو بھی اچھی طرح معلوم تھا، خلافت کا ولیعہد مقرر ہو گیا۔

اب مسلمان خود ہی اپنے کلیجے پر ہاتھ رکھ کر اس بات کا فیصلہ کریں کہ کیا علامہ بن الاثیرؒ کی یہ روایت، اور ایک دوسرے علامہ، کی یہ ترجمانی و تبصرہ صحیح قرار دیا جاسکتا ہے، جس کے نتیجے میں حضرت معاویہؓ جیسے جلیل القدر صحابی کا مفاد پرست، خود غرض، اسلام اور مسلمانوں کے مفاد کے خلاف سازش کرینوا لا، اور انجامِ آخرت سے بے نیاز ہونا ثابت ہو رہا ہے، اور دوسرے صحابی حضرت مغیرہ بن شعبہؓ کا عہدہ کالانچی ہوتا، دھوکہ باز، اور رشوت و بیکر مسلمانوں کے دین و ایمان سے کھیلنے والا ہونا ثابت ہو رہا ہے؟ اور کیا کسی مسلمان ہی نہیں، بلکہ بر خود غلط قسم کے کسی، مفکر اسلام، کو یہ حق پہونچتا ہے کہ وہ اللہ اور اس کے پیغمبر رسول کی پسندیدہ جماعت کے افراد یعنی دو جلیل القدر صحابیوں پر یہ پھپھتی کہے کہ ”یزید کی ولیعہدی کیلئے ابتدائی تحریک کسی صحیح جذبے کی بنیاد پر نہیں ہوئی تھی، بلکہ ”ایک بزرگ نے اپنے ذاتی مفاد کے لئے ”دوسرے بزرگ“ کے ذاتی مفاد سے اپیل کر کے اس تجویز کو جنم دیا۔“ ۶۔

حقیقت کیا ہے؟

یزید کی ولیعہدی کے سلسلہ میں حضرت مغیرہ بن شعبہؓ کے کردار، اور ابن الاثیرؒ کی مذکورہ بالا روایت پر تبصرہ سے پہلے تہبیدی طور پر دو اہم باتوں کا ذہن میں رہنا ضروری ہے۔

اول یہ کہ اس بات سے حضرت معاویہؓ کا بدترین دشمن بھی انکار نہیں کر سکتا کہ جس وقت حضرت حسنؓ سے مصالحت کے بعد حضرت معاویہؓ نے زمام خلافت اپنے ہاتھ میں لی۔ اس وقت صورت حال یہ تھی کہ "سبائی تحریک" کو بڑی عظیم الشان کامیابیاں مل چکی تھیں، یکے بعد دیگرے دو خلیفہ راشد یعنی حضرت عثمان غنیؓ اور حضرت علیؓ مرتضیٰ کی شہادت ہو چکی تھی، مسلمان بات عدہ دو متحارب گروہوں میں تقسیم ہو چکے تھے، اور جنگ جمل، جنگ صفین، دو موقعوں پر ان کی تلواریں آپس ہی میں ایک دوسرے کے خلاف اٹھ چکی تھیں، حضرت حسنؓ نے اگرچہ "سبائی فتنہ" کا سد باب کرنے کیلئے بے مثل ایثار و ضبط نفس سے کام لے کر مصالحت کر کے خلافت کی باگ ڈور، حضرت معاویہؓ کو سونپ دی تھی، لیکن دم توڑتی ہوئی سبائیت نے حضرت حسنؓ کو رسوا کرنے کی ہم چلا رکھی تھی، مجموعی طور پر یہ بات کہی جاسکتی ہے کہ مسلمان کم و بیش گزشتہ دس برسوں سے عجیب قسم کے ذہنی کرب و بے چینی کے ساتھ زندگی گزار رہے تھے، ایسے مشکل حالات میں حضرت معاویہؓ نے جب زمام خلافت اپنے ہاتھ میں لی، تو اپنی خداداد صلاحیتوں، بے پناہ حلم و تدبیر اور انتہائی مخلصانہ کوششوں کے ذریعہ پوری ملت اسلامیہ کو ایک مرتبہ پھر اتحاد و یکجہتی کے راستے پر لگا دیا، اور مسلمان اپنے پچھلے اختلافات کو فراموش کر کے اپنے بنیادی مقصد کے حصول کے لئے ایک بار پھر بنیان مصوصؓ کی صورت ہو گئے۔

یہ بالکل فطری بات ہے کہ جس شخص نے برسہا برس کی محنت، اور مدبرانہ حکمت عملی کے ذریعہ، اتحاد ملت کا اہم فریضہ انجام دیا، اسے اس بات کی بھی شکرت تھی کہ اس اتحاد کو اس کے بعد بھی کوئی نقصان نہ پہنچے، اور سیاست و اقتدار کے جس اختلاف نے مسلمانوں میں اختلاف و انتشار پیدا کیا تھا

وہ اختلاف دوبارہ نہ برپا ہونے پائے۔ لہذا حضرت معاویہؓ کی یہ رائے ہوئی کہ وہ اپنے بعد خلافت کے لئے کسی کو نامزد کر جائیں تاکہ اس سلسلہ میں کوئی نزاع نہ ہو۔ دوم یہ کہ حضرت مغیرہ بن شعبہؓ کی شخصیت، یزید کی ولیعہدی کی تحریک سے پہلے غیر متعارف نہ تھی، وہ عرب کے چار نامور ترین دانشوروں میں سے ایک تھے، اور ان کی رائے و تدبیر کی اہمیت عہد رسالت ہی سے تسلیم شدہ تھی۔ حضرت مغیرہؓ کے مشوروں سے حضرت فاروق اعظمؓ جیسے مدبر حکمران نے استفادہ کیا تھا، نیز ان پر عہدہ و منصب کے حریص ہونے، یا حکمرانوں کی بے جا خوشامد و چاپلوسی کا الزام کبھی عائد نہیں ہوا تھا۔

مستدرجہ بالا دونوں باتوں کو سامنے رکھ کر ابن الاثیر کی اس ”خیال آرائی“ پر غور کیجئے کہ ”چونکہ حضرت معاویہؓ نے کوفہ کی گورنری سے حضرت مغیرہؓ کو معزول کرنے کا ارادہ کر لیا تھا، اس لئے انھوں نے یزید کی ولیعہدی کی تحریک کر دی جس کے نتیجے میں حضرت معاویہؓ نے ان کو معزول کرنے کا ارادہ ترک کر دیا، اور پھر ”دونوں بزرگوں“ نے مل کر ہر قسم کی بدعنوانیاں کر کے یزید کو ولی عہد مقرر کر دیا، واقعہ یہ ہے کہ یزید کی ولی عہدی میں نہ تو ”دونوں بزرگوں“ کے ذاتی مفاد کا معاملہ تھا نہ ہی اس میں کسی بدعنوانی کو دخل تھا، کیونکہ اگر ایسی کوئی بات ہوتی، تو حضرت معاویہؓ حق تعالیٰ کو مخاطب کر کے یہ دعا کرنے کی ہمت نہ کر پاتے۔

اللهم ان كنت تعلم اني وليته	اے اللہ اگر تو جانتا ہے کہ میں نے یزید کو
لامنه فيما اساء اهل	اس لئے ولیعہد بنایا ہے کہ وہ میرے خیال
لذالك فانتقم له	میں اس کا اہل ہے تو اس ولایت کو اس
ما وليته وان كنت وليته	کے لئے پورا فرما دے، اور اگر میں نے اس کو
لا في احبه فلا تتم	اس لئے ولیعہد بنایا ہے کہ میں اس سے

لہ ما ولیتہ

محبت کرتا ہوں اس کے اندر اس کے

(البدایہ والنہایہ ج ۸ ص ۸۰)

اہلیت نہیں ہے تو اسکی ولایت کو پورا نہ فرما

حضرت مغیرہؓ نے یزید کی ولیعہدی کی تحریک کیوں کی؟ اس کا واضح جواب یہی ہے کہ ان کی ایسا اندازہ اور نخلصانہ رائے ہی تھی کہ حضرت معاویہؓ کے بعد زمام حکومت یزید کے ہاتھ میں آنے سے کسی قسم کا اختلاف پیدا نہیں ہوگا۔ وہ یزید کو حکومت کا اہل بھی سمجھتے تھے، اور یہ بھی جانتے تھے کہ یزید کے علاوہ کسی دوسرے کی ولیعہدی پر بنو امیہ متفق نہیں ہو سکتے، اور اتفاق نہ رہنے کی صورت میں جو بھیانک نتیجے ہوتے، ان کا تجربہ حضرت مغیرہؓ کو ہو ہی چکا تھا، لہذا اُمت کی خیر خواہی اور مفاد میں انھوں نے ایک ایسا مشورہ دیا، جس کے ذریعہ ان کے اپنے خیال میں اس اتحاد کے ٹوٹنے کا خطرہ نہیں تھا جو بڑی مشکلوں سے قائم ہو سکا تھا، رہ گیا یہ خیال، کہ حضرت مغیرہؓ نے یہ مشورہ محض اس لئے دیا تھا کہ حضرت معاویہؓ ان کو کوفہ کی گورنری سے معزول نہ کریں، تو قطع نظر اس کے کہ ایک جلیل القدر صحابی رسول کے کردار کے یہ منافی ہے، یوں بھی سوچنا چاہیے کہ اس وقت حضرت مغیرہؓ کتنی ضعیف العمر ہو چکے تھے، اور عمر طبعی کو پہنچ کر بس کسی دم بھی موت کے منتظر تھے، اس مرحلہ میں گریے سے گرا مسلمان بھی حتی المقدور اپنے خدا کی ناراضی کے کاموں سے گریز کرنے لگتا ہے، پھر کیا حضرت مغیرہؓ اتنے بڑے دنیا دار، عہدہ و منصب کے حریص، اور آخرت کی جوابدہی سے بے پرواہ شخص تھے کہ چند روزہ دنیاوی زندگی کے ایک عہدہ کی خاطر جس کے لذتوں سے وہ بہرہ اندوز بھی ہو چکے تھے، اپنی آخرت برباد کرنے، اور اپنی پوری زندگی کے "شاندار ریکارڈ" کو ملیا میٹ کرنے پر آمادہ ہو گئے تھے؟ پناہ بخدا!۔

پھر حافظ ابن کثیر نے ابن جریر طبری سے نقل کرتے ہوئے اسی واقعہ کو یوں بیان کیا ہے۔

حضرت مغیرہ بن شعبہ نے اپنے صنعت و کبرنی کی بنا پر کوفہ کی امارت سے استعفیٰ دیدیا، حضرت معاویہؓ نے استعفاء منظور کر کے ان کی جگہ پر سعید بن العاص کو مقرر کرنے کا ارادہ کر لیا، مغیرہ کو اس کا علم ہوا تو انھیں اپنے فعل پر ندامت ہوئی، وہ یزید کے پاس آئے، اور اس کو اس کا مشورہ دیا کہ وہ اپنے والد کو اپنے ولی عہد بنانے پر آمادہ کرے، یزید نے ایسا ہی کیا..... لے

طبری اور ابن کثیر کے بیان کے مطابق حضرت مغیرہؓ نے کوفہ کی گورنری سے اپنی کبرسنی اور بڑھاپے کے عذر کی بنا پر خود ہی استعفاء دیا تھا جسے حضرت معاویہؓ نے منظور کر لیا تھا، اس کے بعد پھر حضرت مغیرہؓ نے یزید سے ملاقات کر کے اسے اس بات کی طرف متوجہ کیا کہ تم اپنے والد ماجد سے کہو کہ وہ تمہیں اپنا ولی عہد مقرر کریں، پھر آگے اس روایت میں ہے کہ حضرت معاویہؓ نے مغیرہؓ کو بلا کر ان سے بات کی، اور انھیں پھر سے کوفہ کی گورنری پر بحال کر دیا، لیکن اس روایت سے یہ بات ظاہر ہو گئی کہ حضرت معاویہؓ نے حضرت مغیرہؓ کو اپنی طرف سے معزول کرنے کا ارادہ نہیں کیا تھا، بلکہ خود حضرت مغیرہؓ ہی نے استعفیٰ دے دیا تھا، پھر اس الزام میں کیا وزن رہ جاتا ہے کہ حضرت مغیرہؓ نے اپنی گورنری بچانے کی خاطر یزید کی ولی عہدی کی تحریک کی تھی؟ البتہ ابن الاثیر کی بے سند روایت میں یہی بات ہے اس لئے اس کا تحلیل و تجزیہ ضروری ہے۔

المکالم کی غیر معتبر روایت

ابن الاثیر نے اپنی تاریخ المکالم میں ولی عہدی یزید کے واقعہ کو جس انداز میں روایت کیا ہے، اور پھر اسی روایت کو بنیاد بنا کر ماضی قریب کے ایک "مفکر اسلام" نے جس طرح رسول اللہ صلی اللہ علیہ وسلم کے دو جلیل القدر صحابیوں ہی کو مطعون نہیں کیا، بلکہ قرآن و حدیث کی شہادت کے خلاف انکو بالواسطہ طور پر "منافق" تک گردانا ہے، اس کی حقیقت یہ ہے۔

۱۔ المکالم کی یہ روایت بلا سند ہے، گویا ابن الاثیر خود اس واقعہ کے عینی گواہ تھے، جبکہ حقیقت یہ ہے کہ ابن الاثیر کی وفات ۳۳۰ھ میں ہوئی ہے اور ان کا شمار ساتویں صدی ہجری کے علماء میں ہوتا ہے، اس لئے ان کی کوئی روایت اس وقت تک قابل استناد نہیں ہو سکتی جب تک اس کی سند نہ معلوم ہو۔ خصوصاً ایسی صورت میں جبکہ ان کی اس روایت سے صحابہ کرام کا کردار مجروح ہو رہا ہو۔

۲۔ ابن الاثیر کی اس روایت میں اندرونی طور پر کافی ایسی شہادتیں موجود ہیں جن سے اس کا جعلی اور بے اصل ہونا واضح ہو جاتا ہے، مثلاً الف: ابن الاثیر کے بیان کے مطابق حضرت مغیرہؓ نے ولی عہدی کی تحریک اس وقت کی جب حضرت معاویہؓ نے ان کو کوفہ کی گورنری سے معزول کرنے کا ارادہ کیا جبکہ طبری اور ابن کثیرؒ کی ان روایات سے جن کا ذکر پہلے ہو چکا ہے یہ معلوم ہوتا ہے کہ حضرت مغیرہؓ کو معزول ہی نہیں کیا گیا، بلکہ اپنے ضعف اور کبر سنی کی بنا پر انھوں نے خود ہی گورنری سے استعفیٰ دیدیا تھا۔

ج: ابن الاثیر کا بیان ہے کہ حضرت مغیرہؓ سب سے پہلے یزید کے پاس پہنچے اور

اس سے کہا، صحابہؓ کے اکابر اور قریش کے بڑے لوگ دنیا سے رخصت ہو چکے ہیں۔۔۔ یہ۔۔۔ میری سمجھ میں نہیں آتا کہ امیر المومنین تمہارے لئے بیعت لینے میں تامل کیوں کر رہے ہیں، بھلا کون اس بات کا اعتبار کریگا کہ حضرت مغیرہؓ نے یزید سے ”صحابہؓ کے اکابر اور قریش کے بڑے لوگوں کے دنیا سے رخصت ہونے“ اور یزید کے سب اہم اور موزوں ترین آدمی ہونے کی بات اس وقت کہی ہوگی جبکہ صحابہ کرام ہی میں سے حضرت سعد بن ابی وقاصؓ، حضرت سعید بن زیدؓ، حضرت سعید بن العاصؓ، حضرت عبداللہ بن عباسؓ، حضرت عبداللہ بن عمرؓ، حضرت ابوالیوبؓ انصاری، حضرت عبداللہ بن زبیرؓ، حضرت حسینؓ بن علیؓ، اور ان کے علاوہ

۱۔ ابن الاثیر کے حوالہ سے ”خلافت و ملوکیت“ میں جو روایت نقل کی گئی ہے، اس میں یہ عبارت اسی طرح مسلسل ہے، حالانکہ ”خلافت و ملوکیت“ کے مصنف نے ابن الاثیر کی روایت نقل کرنے میں خیانت کرتے ہوئے اپنی پوری فن کاری کا مظاہرہ کیا ہے اور ترجمہ میں جگہ جگہ کی عبارتیں چھوڑ دی ہیں، چنانچہ درمیان کے اس حصہ میں جہاں نقطے رکھ دیئے گئے ہیں، ایک لمبی عبارت موجود تھی جس میں حضرت مغیرہؓ کی زبان سے یزید کے لئے یہ کہلوا یا گیا ہو سیکہ۔ اب آپ سے افضل اور بہتر رائے والا، نیز سیاست و سنت کا ماہر عالم اس دنیا میں کوئی موجود نہیں ہے، مگر اس مقام سے اس عبارت کا، یا اسی طرح ابن الاثیر کی دوسری عبارتوں کا ترجمہ ”خلافت و ملوکیت“ کے مصنف نے صرف اس لئے چھوڑ دیا اور درمیان کی عبارتوں کو حذف کر کے ایک ”سلسل روایت“ اس لئے بنایا کہ ان عبارتوں کے سامنے آتے ہی روایت کا جعلی ہونا معلوم ہو جاتا، کیونکہ حضرت مغیرہؓ ایسی خلافت واقعات میں کہہ سکتے تھے، نہ ہی ان کے کہنے پر یزید اعتبار کر سکتا تھا۔

درجنوں صحابہؓ موجود تھے اور اگر تھوڑی دیر کے لئے تسلیم بھی کر لیا جائے کہ حضرت مغیرہؓ نے معاذ اللہ محض "چاپلوسی اور خوشامد" میں ایسی خلاف حقیقت بات کہہ دی، تو خود زید کو ابھی طرح یہ بات معلوم تھی کہ مغیرہؓ کا یہ کہنا درست نہیں ہے اور ان کی بیان کردہ بنیاد پر میں اہل نہیں ہو سکتا ہوں، پھر بھلا وہ مغیرہؓ کی اس تحریک کا ذکر اپنے والد گرامی سے کیونکر کر سکتا تھا؟

ج: الکامل کی اس روایت میں ہے کہ حضرت معاویہؓ کے اس استفسار پر کہ اس کا کوپرا کرنے کی ذمہ داری کون لے گا؟ مغیرہؓ نے کہا کہ اہل کوفہ کو میں سنبھال لوں گا، اور اہل بصرہ کو زیاد، اس کے بعد پھر اور کوئی مخالفت کرنے والا نہیں ہے۔

حضرت مغیرہؓ جیسا مدبر اور "دہاقہ عرب" میں شمار ہونے والا شخص ایسی بے تدبیری اور بے عقلی کی بات کہہ ہی نہیں سکتا کہ اہل کوفہ اور اہل بصرہ کے بعد پھر اور کوئی مخالفت کرنے والا نہیں ہے، کیونکہ انھیں حضرت عبداللہ بن زبیرؓ، حضرت حسین بن علیؓ، اور حضرت عبداللہ بن عمرؓ کے خیالات کا بخوبی علم تھا، اور یہ بھی معلوم تھا کہ کیس جثیت کے لوگ ہیں، پھر حضرت مغیرہؓ کیسے حضرت معاویہؓ سے ایسی کچی بات کہہ سکتے تھے؟ اور حضرت معاویہؓ جیسا فرزانہ و مدبر حکمراں حضرت مغیرہؓ کی اس بات پر یقین کیسے کر سکتا تھا؟

د: اس روایت میں ہے کہ یہ بات کر کے حضرت مغیرہؓ کوفہ آئے اور وہاں اپنے مصاحبین سے آکر بیان کیا کہ میں نے معاویہؓ کو امت محمدیہ کے خلاف ایسی زبردست گمراہی میں ڈال دیا ہے، اور ان کے درمیان ایسا تفرقہ پیدا کر دیا ہے کہ اب وہ کبھی متحد نہ ہو سکیں گے، یہ الفاظ پکار پکار کر کہہ رہے ہیں کہ اس روایت میں جل و فریب کا

لے روایت ان الفاظ کا ترجمہ بھی خلاف ملوکیت کے مصنف نے اسی مصلحت کے تحت چھڑو دیا ہے

پورا دخل ہے، اور یہ سبائی ٹکسال کی ڈھلی ہوئی روایت ہے،، کیونکہ اگر تسلیم کر لیا جائے کہ واقعی یہ بات حضرت مغیرہؓ نے کہی ہے تو پھر ان کا دین و ایمان پر قائم رہنا ہی ثابت نہ ہو سکے گا، کیونکہ گمراہی پر ڈال کر اور مسلمانوں میں تفریق پیدا کر کے اس پر خوش ہونی والا کوئی صحابی رسول ہرگز نہیں ہو سکتا، دشمن دین و ایمان سبائی ہی ہو سکتا ہے۔

۷: روایت میں مہیکہؓ حضرت مغیرہؓ نے اپنے بیٹے موسیٰ کی سرکردگی میں دس آدمیوں کا ایک وفد تیس ہزار روپے دیکر اس کام کیلئے دمشق بھیجا کہ یہ لوگ حضرت معاویہؓ کے پاس جا کر یزید کی ولی عہدی کا مطالبہ کریں، گویا ایک جلیل القدر صحابی رسول نے رشوت دیکر کرائے کے دس آدمی تیار کئے، اور وہ بھی اس کام کے لئے کہ یہ لوگ حضرت معاویہؓ سے یزید کی ولی عہدی کی بات کریں، اس کا مطلب یہ ہوا کہ حضرت مغیرہؓ خود حضرت معاویہؓ اور یزید کے بھی مخلص نہ تھے، اور ان دس آدمیوں کے ذریعہ انکو دھوکہ دینا چاہتے تھے جبکہ پچھلے بیان کے مطابق حضرت مغیرہؓ کی ذمہ داری یہ تھی کہ وہ کوفہ کی رائے عامہ کو یزید کی ولی عہدی کیلئے ہموار کرتے، انھوں نے یہ نہ کر کے دس کئی وفد حضرت معاویہؓ کے پاس بھیج دیا، تاکہ حضرت معاویہؓ اس دھوکہ میں آجائیں کہ مغیرہؓ نے کوفہ میں رائے عامہ ہموار کر لی ہے اور وہاں کے عوام خود ہی اب یزید کی ولی عہدی کا مطالبہ کر رہے ہیں۔

۸: پھر آگے بیان کیا گیا ہے کہ حضرت معاویہؓ اس وفد کی حقیقت سمجھ گئے اور انھوں نے جان لیا کہ یہ کرائے کے لوگ ہیں، چنانچہ انھوں نے حضرت مغیرہؓ کے بیٹے موسیٰ سے الگ بلا کر پوچھا، "تمہارے باپ نے ان لوگوں سے کتنے میں ان کا دین خریدا؟" جواب میں انھوں نے کہا کہ تیس ہزار درہم ہیں، اس پر حضرت معاویہؓ نے کہا "تب تو ان کا دین ان کی نگاہ میں بہت ہلکا ہے" بیان کے مطابق حضرت

معاویہ کا یہ انداز گفتگو یا تو طنز یہ ہو سکتا ہے، جس سے یہ ثابت ہو گا کہ حضرت معاویہ نے حضرت مغیرہؓ کے ”دھوکے“ میں پڑنے سے انکار کر دیا، اور اگر یہ گفتگو صرف استفسار کے لئے ہوئی تھی، تو یہ تسلیم کرنا ہو گا کہ دین و ایمان کا معاملہ ان دو دونوں بزرگوں کی نگاہ میں ”متاع بازار“ کی طرح کا تھا کہ نہایت بے تکلفی اور فرحت کیساتھ دین کی خرید و فروخت کی بات کرتے تھے، اور یہ دونوں ہی صورتیں ایسی ہیں جن کا تصور آج پندرہویں صدی کے کسی گریے پڑے مسلمان کے بارے میں بھی نہیں کیا جاسکتا، چہ جائیکہ حضرت معاویہؓ اور حضرت مغیرہؓ جیسے جلیل القدر صحابیوں کی طرف اس کی نسبت؟ **سُبْحَانَكَ هَذَا بُهْتَانٌ عَظِيمٌ**۔

یہ چند ایسی اندرونی شہادتیں ہیں جن سے معلوم ہوتا ہے کہ درایتاً بھی یہ روایت معتبر نہیں ہے۔

حقیقت یہ ہے کہ حضرت مغیرہؓ بن شعبہؓ نے حضرت معاویہؓ کی زبیدی کی ولیعہدی کا مشورہ نہ اس لئے دیا تھا کہ وہ کوفہ کی گورنری پر برقرار رہنا چاہتے تھے، نہ ہی اس لئے دیا تھا کہ وہ زبیدی کو اس وقت کے تمام لوگوں میں افضل، اور امارت کے لئے ”موزوں ترین“ شخص سمجھتے تھے، بلکہ انھوں نے پوری دیانت داری اور اخلاص کیساتھ یہ مشورہ صرف اس لئے دیا تھا کہ ان کو اندازہ تھا کہ اگر حضرت معاویہؓ اپنے بعد خلافت کے لئے کسی کو نامزد کر دیں گے، تو فتنہ کا سد باب ہو جائے گا۔ ورنہ حضرت معاویہؓ کے بعد ان کی جانشینی کو لیکر ایک مرتبہ پھر فتنہ کی آگ بھڑک اٹھے گی، نیز انھیں اس کا بھی خیال تھا کہ زبیدی کی ذات ایک ایسی ہیکل اس کی نامزدگی پر نبو امیہ کے تمام افراد متفق ہو جائیں گے، اور دوسرے کسی شخص کی حضرت معاویہؓ کی طرف سے بھی ولیعہدی پر سب کو اتفاق نہ ہو گا، اور اس وقت کے سیاسی حالات کے پیش نظر قیام امن کے لئے نبو امیہ کا اتحاد ضروری تھا، یہی وہ بنیادی مصلحت جس کے پیش نظر حضرت مغیرہؓ

نے یزید کی ولیعہدی کا مشورہ دیا، پھر اس سلسلہ میں ایک قابل غور بات یہ بھی
 ہے کہ حضرت معاویہؓ نے صرف حضرت مغیرہؓ کے مشورہ ہی پر یزید کو ولیعہد نہیں مقرر کیا
 بلکہ مملکت کے ارباب حل و عقد، خصوصاً اہل مدینہ سے استصواب رائے کے بعد ہی
 انہوں نے یزید کی ولیعہدی پر بیعت لی تھی، اور اسی مقصد کے لئے خود مدینہ کا سفر بھی
 کیا تھا۔

مندرجہ بالا حقائق کی روشنی میں نہ حضرت مغیرہؓ کی اس رائے مشورہ کو ذاتی مفاد
 کے حصول سے تعبیر کیا جاسکتا ہے، نہ ہی یزید کی ولیعہدی کے لئے ان کو تنہا ذمہ دار
 گردانا جاسکتا ہے۔

بہر حال حضرت مغیرہؓ بن شعبہ کی مطلوبیت کے لئے یہی بات کافی ہے کہ ان کی
 ”بے داغ زندگی“ کو صرف یزید کی ولیعہدی کے ایک مشورہ کے ذریعہ اتنا گھناؤنا بنانے
 کی کوشش کی گئی گو یا انہوں نے زندگی میں بس یہی ایک کام کیا تھا، حالانکہ اس کا
 اعتراف خود ابن الاثیرؒ کو بھی ہے کہ حضرت مغیرہؓ بن شعبہ عرب کے چار نامور ترین و
 ستمہ صاحب تدبیر لوگوں میں سے تھے۔



حضرت ابوذر غفاری رضی اللہ عنہ

حضرت ابوذر غفاریؓ کا شمار السابقون الاولون میں ہے، صحابہ کرام میں سے جو تھے یا پانچویں نمبر پر آپ نے اسلام قبول کیا۔ سنت رسول اللہ کے مشید الی اور علم رسول کے بہت بڑے محافظ تھے۔ زہد و تقویٰ اور ترک و تجرید پر سختی کے ساتھ عامل تھے۔ رسول اللہ صلی اللہ علیہ وسلم نے ان کے احوال کی تحسین فرماتے ہوئے ان کو، مثیل عیسیٰ، قرار دیا۔ اسی بنا پر جماعت صحابہؓ میں یہ اپنی الگ شناخت رکھتے تھے، اور صحابہ کرام ان کی بہت عزت کرتے تھے۔

صحابیوں نے ان کے نام کو اپنی غرض کا نشانہ اس لئے بنایا کہ، سبائی تحریک کے بانی عبداللہ بن سبا (منافق) نے ان کی سادہ لوحی اور غلبہ حال سے تاجائز فائدہ اٹھا کر سب سے پہلے ان ہی کے ذریعہ حضرت معاویہؓ پر اعتراض کرایا تھا، اور پھر حضرت ابوذرؓ اور حضرت معاویہؓ کی نظریاتی کشمکش نے اتنا طول پکڑا تھا کہ امیر المومنین حضرت عثمان غنیؓ کی طلب پر حضرت ابوذرؓ کو شام چھوڑ کر مدینہ جانا پڑا تھا۔ حضرت ابوذرؓ کے ترک و تجرید کے غلبہ حال، کو ان کے، معاشی نظریہ، یا مذہبی اختلاف سے تعبیر کر کے بعد کے مؤرخین نے حضرت ابوذرؓ و حضرت معاویہؓ، اور حضرت ابوذرؓ و حضرت عثمان غنیؓ کے درمیان اختلافات کی من گڑھت کہانیاں بیان کر دیں، اور پھر حضرت عثمان اور حضرت معاویہؓ سے عداوت رکھنے والوں نے حضرت ابوذرؓ کا نام اپنی مطلب برآری کے لئے استعمال کرنا شروع کر دیا۔

تاریخ کی ان مکتوبہ روایات اور اسد قیاس آرائیوں کی حقیقت بیان کرنے سے پہلے مناسب ہوگا کہ ایک نظر حضرت ابو ذرؓ کی مبارک سیرت پر ڈال لی جائے۔

حالی مقام

علامہ ابن الاثیرؒ اپنی کتاب اسد الغابہ میں تحریر کرتے ہیں۔

حضرت ابو ذرؓ غفاری کا نام جذب بن جوادہ بن سفیان اور کنیت ابو ذرؓ تھی۔

نبی صلی اللہ علیہ وسلم کے قیام مکہ کے زمانہ میں اسلام لائے، اسلام میں داخل ہونیوالوں میں یہ چوتھے اور بعض لوگوں کے بیان کے مطابق پانچویں شخص تھے، نبی صلی اللہ علیہ وسلم کی بعثت سے تین برس قبل ہی سے یہ خدا کی عبادت کیا کرتے تھے، اسلام قبول کرنے کے

بعد پھر اپنی قوم میں واپس لوٹ آئے اور وہیں مقیم رہے، یہاں تک کہ جب آپ صلی اللہ علیہ وسلم ہجرت کر کے مدینہ تشریف لے گئے تو انھوں نے بھی اس وقت مدینہ ہجرت کی۔

جنگ بدر، احد اور خندق ہو چکی تھی، پھر حضورؐ کی وفات تک مدینہ ہی میں رہے۔ خلیفہؓ اولیٰ

حضرت ابو بکرؓ کی وفات کے بعد یہ مدینہ سے شام چلے آئے، پھر شام سے حضرت عثمانؓ

نے اپنے دورِ خلافت میں حضرت معاویہؓ کی شکایت پر ان کو بلایا، اور ربذہ میں ان کو

رہنے کی جگہ دی۔ حضرت ابو ذرؓ نے نبی صلی اللہ علیہ وسلم سے اس بات پر بیعت کی تھی کہ

خدا کی راہ میں ان کو کسی ملامت کرنے والے کی ملامت کا خیال نہ ہوگا، اور حق بات کہہ

دیا کریں گے چاہے وہ تلخ ہو۔ حضرت عبداللہ بن عمروؓ سے روایت ہے کہ وہ کہتے تھے

کہ میں نے رسول اللہ صلی اللہ علیہ وسلم کو یہ فرماتے سنا کہ آسمان نے سایہ نہیں کیا اور زمین

نے اپنے اوپر نہیں اٹھایا کسی ایسے شخص کو جو ابو ذرؓ سے زیادہ سچا ہو، روایت

لے سہجہ کا مدینہ طیبہ سے ۳ میل کے فاصلہ پر مکہ مکرمہ کی سمت میں ایک دیہات تھا۔

ہیکہ نبی صلی اللہ علیہ وسلم نے فرمایا کہ ابو ذرؓ دنیا میں حضرت عیسیٰ بن مریم علیہ السلام کے زہد پر چل رہے ہیں، حضرت ابو ذرؓ پہلے شخص ہیں جنہوں نے رسول اللہ صلی اللہ علیہ وسلم کو اسلامی سلام کیا، انہوں نے رسول اللہ صلی اللہ علیہ وسلم کی بہت سی احادیث روایت کیں اور ان سے روایت کرنے والوں میں حضرت عمرؓ بن الخطاب، حضرت عبد اللہ بن عمرؓ، حضرت عبد اللہ بن عباسؓ، اور بہت سے دوسرے صحابیہ ہیں۔

حضرت ابو ذرؓ کی اہلیہ کا بیان ہیکہ جب ابو ذرؓ کی وفات کا وقت آیا، اور وہ زندہ میں تھے تو میں رونے لگی، حضرت ابو ذرؓ نے پوچھا کہ کیوں رو رہی ہوں؟ میں نے کہا کہ اس لئے روتی ہوں کہ مجھے تمہارے لئے کفن کی ضرورت ہوگی، حالانکہ میرے پاس کوئی ایسا کپڑا نہیں ہے جو تمہارے کفن کے لئے کافی ہو جائے، پس تم حضرت ابو ذرؓ نے کہا کہ تم مت روؤ۔ کیونکہ ایک دن میں چند لوگوں کے ساتھ رسول اللہ صلی اللہ علیہ وسلم کنجہ مت میں حاضر تھا، آپؐ فرمایا کہ تم میں سے ایک شخص ایک ویران زمین میں وفات پائیگا اور اس کی تجیز و کفین میں مومنین کی ایک جماعت شریک ہوگی، میرے ساتھ جو لوگ اس مجلس میں شریک تھے سب آبادی اور بستی میں وفات پا چکے، میرے سوا اب کوئی باقی نہیں رہا اور میں ہی ویرانے میں مر رہا ہوں، تو تم راستے میں جا کر انتظار کرو، تم یقیناً وہ بات دیکھ لوگی جو میں تم سے کہہ رہا ہوں۔ اور میں خدا کی قسم جھوٹ نہیں بولتا، نہ ہی مجھ سے جھوٹ بیان کیا گیا، اہلیہ بولیں کہ کیس طرح ہوگا جبکہ اب حاجیوں کا قافلہ بھی نکل چکا، حضرت ابو ذرؓ نے کہا تم راستے میں جا کر انتظار کرو۔ چنانچہ وہ راستے میں جا کر کھڑی ہو گئیں، لیکن ایک انہوں نے دیکھا کہ کچھ لوگ اپنی سواریاں دوڑاتے ہوئے آرہے ہیں، جب وہ لوگ قریب آئے تو انہوں نے آکر پوچھا کہ تمہارا کیا حال ہے؟ اہلیہ نے کہا کہ ایک مرد مسلم کی موت کا وقت قریب ہے، تم لوگ اسے کفن دیکر اجر حاصل کرو، ان لوگوں نے پوچھا کہ یہ کون شخص ہے؟ انہوں نے جواب دیا کہ ابو ذرؓ! ان لوگوں نے یہ سن کر کہا کہ ہمارے ماں باپ ان پر فدا ہوں!

اور پھر وہ لوگ اپنے اونٹ دوڑاتے ابوذرؓ کے پاس پہنچ گئے۔ حضرت ابوذرؓ نے ان کو دیکھ کر خوشی کا اظہار کیا، اس کے بعد ان لوگوں کو مخاطب کر کے کہا کہ میں تم لوگوں کو اللہ کی قسم دیتا ہوں کہ مجھے وہ شخص کفن نہ دے جو امیر ہو یا عریف یا قاصد رہا ہو، اتفاق سے ایک انصاری کے سوا جتنے لوگ موجود تھے سب میں کوئی نہ کوئی بات تھی، اس انصاری نے کہا کہ میں اس کام کے قابل ہوں، دو کپڑے میرے پاس ہیں جو میری ماں کی کاتی ہوئی روٹی کے ہیں، اور ان دونوں میں سے ایک کپڑا میرے جسم پر ہے، حضرت ابوذرؓ نے یہ سن کر کہا ہاں تم ہی میرے رفیق ہو اور تم ہی مجھے کفن دینا۔

حضرت ابوذرؓ کی وفات ۳۳ھ میں ہوئی اور ان کی نماز جنازہ حضرت عبداللہ بن مسعودؓ نے پڑھائی جو اس آنے والے قافلہ میں شامل تھے، پھر یہ لوگ حضرت ابوذرؓ کے اہل عیال کو خلیفہ وقت، حضرت عثمانؓ کے پاس مدینہ لے گئے، حضرت عثمانؓ نے ان کی صاحبزادی کو اپنے بچوں کے ساتھ ہی رکھ لیا اور کہا کہ اللہ ابوذرؓ پر رحم فرمائے۔

حضرت ابوذرؓ اصحاب ترک تجرید، میں سے تھے، مال و دولت کے سلسلہ میں ان کا اپنا رجحان یہ تھا کہ کسی بھی آدمی کو مال و دولت جمع نہیں کرنا چاہیئے، اور اپنی ضرورت کے زائد مال دوسروں میں تقسیم کر دینا چاہیئے، چونکہ ان کا خود سختی کے ساتھ اسی پر عمل تھا کہ اپنی ضرورت سے زائد ایک جذبہ بھی اپنے پاس رکھنا اپنے لئے حرام جانتے تھے، بلکہ حقیقت تو یہ ہے کہ ان کی راہدہ زندگی، میں اپنی ضرورت کا بھی کوئی خانہ نہ تھا، جیسا کہ ان وفات کے وقت کی حالت سے ظاہر ہوتا ہے کہ ان کے پاس کفن تک کے لئے کپڑا نہ تھا، حالانکہ زندہ میں بھی خلیفہ المسلمین حضرت عثمانؓ غنیؓ نے ان کی رہائش کا معقول انتظام کرتے ہوئے دو غلام اور چاند اونٹ ان کو دیئے تھے، ان کی راہدہ زندگی اور مال و دولت سے گریز

واختیاط کا اندازہ اس ایک مثال سے بخوبی ہو سکتا ہے کہ اکبر ترہان کے شام کے زمانہ قیام میں حضرت معاویہؓ نے ان کی خدمت میں ایک ہزار دینار بھیجے، جسے انھوں نے قبول فرمایا۔ دو سکر روز حضرت معاویہؓ نے ان کے پاس آدمی بھیجا کہ کل الی رقم واپس لائی گئی ہے، اس کے جواب میں حضرت معاویہؓ کو یہ علم ہو کر انتہائی تعجب ہوا کہ حضرت ابوذرؓ کے پاس اس رقم میں سے اب کچھ نہیں بچا ہے کیونکہ رقم ہاتھ میں آتے ہی انھوں نے سب تقسیم کر دی اور اپنے بااہل و عیال کے لئے کچھ بھی نہیں بچایا۔

حضرت ابوذرؓ سے این سپا کی طلاق

مال و دولت کے سلسلہ میں حضرت ابوذرؓ کی یہ ذاتی رائے، اور ان کی زاہدانہ زندگی کا حال سب ہی کو معلوم تھا۔ خود رسول اللہ صلی اللہ علیہ وسلم نے زہد کے معاملہ میں ان کو حضرت عیسیٰ مسیح علیہ السلام کے مشابہت قرار دیا تھا، اسی وجہ سے صحابہ کرام کے درمیان بھی وہ اپنی اس اعلیٰ حالت کی بنا پر مسیح الاسلام کی حیثیت سے جانے جاتے تھے، حضرت عثمانؓ کے دور خلافت میں جب ابن سبأ دوسری جگہوں کا دورہ کرتا ہوا شام پہنچا، اور اپنی نساؤں ہم کے لئے اس کو دوسری جگہوں کی طرح شام سے کوئی آدمی ہم نوائی کے لئے نہ مل سکا، اور حضرت معاویہؓ کے مضبوط اور چرکس نظام میں رختہ ڈالنے کا اسے کوئی راستہ دکھائی نہ دیا، تو اس نے ایک نیا پینترایہ چلا کہ حضرت ابوذر غفاریؓ کے پاس آیا اور ان سے کہا۔

یا ابا ذر! لا تعجب من معاویۃ	اے ابوذر! کیا آپ کو اس بات پر تعجب نہیں
لیقول المسال سال اللہ الا ان کل	ہوتا کہ معاویہ کہتے ہیں کہ یہ سب مال اللہ کا ہے؟
شیء لله کانہ یرید ان	ویسے تو ہر چیز اللہ کی ہے، مگر وہ گویا یہ چاہتے

يَحْتَجُّهُ دُونَ الْمُسْلِمِينَ
وَيَسْعُو اسْمَ الْمُسْلِمِينَ -
ہیں کہ مسلمانوں کے بجائے خود اس پر قابض ہو جائیں
اور مسلمانوں کا نام مٹا دیں۔

حضرت ابوذرؓ جس مقام پر تھے اس کا یہی تقاضا تھا کہ وہ برداشت نہ کر سکے، اور
فورا حضرت معاویہؓ کے پاس پہنچنے اور ان سے پوچھا، یہ کیا بات ہے کہ آپ مسلمانوں کے
مال کو اللہ کا مال کہتے ہیں؟ حضرت معاویہؓ نے جواب دیا، ابوذر اللہ آپ پر رحم فرمائے
ہم کیا غلط کہتے ہیں؟ کیا یہ مال اللہ کا نہیں ہے؟ یہ مخلوق اسی کی نہیں ہے، اور کیا حکم
صرف اسی کا نہیں ہے؟ حضرت ابوذرؓ نے کہا، یہ ٹھیک ہے، مگر آپ اس طرح کہا
مست کیجئے، حضرت معاویہؓ نے دفعہ ختم کرنے اور حضرت ابوذرؓ کو مطمئن کرنے کیلئے کہا
”میں یہ تو نہ کہوں گا کہ مال اللہ کا نہیں ہے، البتہ اسے مسلمانوں کا مال کہہ دیا کروں گا، یوں ابن
سبا حضرت ابوذرؓ کے بعد دروازہ زدوں یعنی حضرت ابوالدرداءؓ اور حضرت عبادہ بن صامؓ
کے پاس بھی گیا اور ان سے بھی جا کر اسی طرح حضرت معاویہؓ کی شکایت کی، مگر ان دونوں
جگہوں پر اسے کوئی کامیابی نہ مل سکی، کیونکہ حضرت ابوالدرداءؓ نے تو اس کی بات سن کر فرمایا،
”تو ہے کون؟ مجھے تو یہودی معلوم ہوتا ہے،“ پھر وہاں سے بھاگ کر جب یہ حضرت عبادہ
کے پاس پہنچا اور ان سے حضرت معاویہؓ کی یہی بات نقل کی، تو انہوں نے تو اسے پکڑ لیا
اور حضرت معاویہؓ کے پاس لیجا کر کہا، بخدا یہی شخص ہے جس نے ابوذرؓ کو آپ کے پاس بھیجا
تھا، تب ابن سبا کو شام سے نکالا گیا۔

اس واقعہ سے اندازہ کیا جاسکتا ہے کہ حضرت ابوذرؓ کو حضرت معاویہؓ اور اہل
شام کے خلاف ابن سبا نے اکیسا کیا تھا، ورنہ وہ تو برسوں سے شام میں مقیم تھے، یہ الگ
بات ہمیکہ دولت اور اسکی تقسیم کے سلسلہ میں ان کا اپنا مخصوص نظریہ تھا، اور وہ ضرورت

سے زائد ایک حصہ مال رکھنے کو بھی حرام گردانتے تھے، لیکن ظاہر یہ کہ یہ زبرد تقویٰ کے اعلیٰ درجہ کی بات تھی جسے عام قانون کی شکل نہیں دیا جاسکتی تھی۔

حضرت ابوذرؓ کی تحریک

اس واقعہ کے بعد حضرت ابوذرؓ نے اپنا یہ معمول بنالیا کہ وہ شام کے مالدار لوگوں کے پاس جاتے اور ان کو وہ آیات و سرائی سناتا کہ جن میں مال جمع کرنے اور خدا کی راہ میں خرچہ کرنے کی مذمت کی گئی ہے، ان لوگوں سے سختی کے ساتھ کہتے کہ تمہارے مال میں تمہارے غریب بھائیوں کا حصہ ہے لہذا اپنی ضرورت سے زائد ان کو دے دو، حضرت ابوذرؓ کی اس تحریک کا اثر ہوا کہ غریبوں نے امر اور نہی پر ہاتھ ڈالنا شروع کر دیا، اور بقایا سے کشمکش شروع ہو گئی، لوگوں نے اس کی شکایت شام کے گورنر حضرت معاویہؓ سے کی۔ انھوں نے پہلے تو خود حضرت ابوذرؓ کو سمجھا کر خاموش کرنا چاہا لیکن جب کامیابی نہ ہوئی تو انھوں نے ان کی شکایت دربار خلافت میں لکھ کر بھیج دی، حضرت عثمانؓ نے حضرت معاویہؓ کو جواب میں لکھا کہ فتنہ نے اپنی سونڈ بھلانا شروع کر دی ہے، اس لئے تم انماض سے کام لو اور زخمِ امت کو ریدو، اور ابوذرؓ کو پوسے احترام کیسا تمہیں پس بھیج دو۔ چنانچہ حضرت معاویہؓ نے تعمیل حکم کرتے ہوئے حضرت ابوذرؓ کو مدینہ روانہ کر دیا، حضرت عثمانؓ نے ان سے گفتگو کرنے اور غلبہٴ حال کا مشاہدہ کرنے کے بعد ایک طرف حضرت ابوذرؓ کو معذور سمجھا کہ وہ اپنے ”مقامِ تقویٰ“ سے گفتگو کر رہے ہیں اور اس سلسلہ میں وہ کسی زمی پر تیار نہیں ہو سکتے، دوسری طرف یہ ناممکن جانا کہ ہر شخص ابوذرؓ بن جاتا۔ چنانچہ انھوں نے حضرت ابوذرؓ کو رالے دی کہ آپ ربذہ منتقل ہو جائیں، ساتھ ہی یہ بھی درخواست کی کہ مدینہ آتے رہیں تاکہ آپ بددیت غالب نہ ہو۔ حضرت ابوذرؓ خود بھی اسی کو پسند کرتے تھے کہ وہ ”کنج عافیت“ میں رہیں کیونکہ شہروں کے بدلتے

ہوئے حالات ان کے لئے ناقابل برداشت تھے، چنانچہ وہ ربذہ منتقل ہو گئے، حضرت عبداللہ بن عباسؓ کا بیان ہے کہ اسی اثنا میں ایک مرتبہ حضرت ابوذرؓ ربذہ سے مدینہ آئے، اور حضرت عثمانؓ سے کہا کہ جو لوگ زکوٰۃ ادا کرتے ہیں ان کے لئے صرف اتنا ہی کافی نہیں ہے، بلکہ ان کو اپنے اعسزا، اور پردیسیوں وغیرہ کے ساتھ صلہ رحمی اور احسان کا معاملہ بھی کرنا چاہیئے۔ حضرت کعب الاحبارؓ بھی اس مجلس میں موجود تھے، انھوں نے کہا کہ زکوٰۃ ادا کرنے والے اپنے فریضہ سے تو سبکدوش ہو ہی گئے، پس نہ حضرت ابوذرؓ کو اتنا غصہ آیا کہ اپنی سپر اٹھا کر ان کو زخمی کر دیا۔ حضرت عثمانؓ سے سپر حضرت ابوذرؓ کے ہاتھ سے لے لی اور سرمایہ ابوذرؓ خدا کا خوف کرو اور اپنی زبان اور ہاتھ کو تلو میں رکھو۔ لے حضرت ابوذرؓ کے اپنے موقف پر اس طرح اصرار سے اندازہ ہوتا ہے کہ وہ وارفتہ جان تھے۔ اور اگر وہ ربذہ منتقل نہ ہو جاتے تو ممکن تھا کہ ابن سبا جیسے دوسرے سیاہ باطن لوگ ان کی آڑ میں بڑا فتنہ برپا کر دیتے۔

کیا حضرت ابوذرؓ کو جلاوطن کیا گیا؟

جن لوگوں کے دل مریض اور باطن خبیث ہیں، ان کو صحابہ کرامؓ کے سلسلہ میں جہاں کوئی پھانس ملی، اسے بانس بنا ڈالتے ہیں، چنانچہ حضرت ابوذرؓ کی اس تحریک، اور پھر حضرت عثمانؓ غنیؓ کے مشورہ سے ان کی ربذہ منتقلی کو بعض لوگوں نے اس نگاہ سے دیکھا کہ "چونکہ ابوذرؓ ابن سبا کے آل کار بن گئے تھے، اور اس کے ایما پر شام میں اور پھر مدینہ میں فساد برپا کرنا چاہتے تھے اس لئے مجبوراً حضرت عثمانؓ نے ان کو جلاوطن کر کے ربذہ بھیج دیا" دوسرے بعض لوگوں کو حضرت معاویہؓ اور حضرت عثمانؓ کے سلسلہ میں اپنے بغض کے اظہار

کا موقع مل گیا، اور انھوں نے اسی واقعہ کو یوں پیش کیا کہ جلیل القدر صحابی رسول حضرت ابوذر غفاری کی اس مخلصانہ تحریک پر کہ ذخیرہ اندوزی، اور مال جمع کرنیکی ممانعت کی گئی ہے، اس لئے مالدار لوگ اپنے مالوں میں اپنے غریب بھائیوں کا بھی حق سمجھ کر ان کا حصہ وا کریں، ان کو حضرت معاویہؓ نے شام سے مدینہ بھیج دیا، اور پھر حضرت عثمانؓ نے مدینہ ربذہ کی طرف جہلا وطن کر دیا۔

حالانکہ واقعہ یہ ہے کہ حضرت ابوذرؓ کو حضرت عثمانؓ نے جہلا وطن کیا ہی نہیں، نہ مجبوراً نہ ہی سزا کے طور پر، یا ظلماً، بلکہ حضرت عثمانؓ کی اولین خواہش تو یہی تھی کہ حضرت ابوذرؓ ان ہنگامے پاس مدینہ میں رہیں، مگر مدینہ میں بھی بدلے ہوئے حالات اور دولت کی ریل پیل دیکھ کر خود حضرت ابوذرؓ گھبر گئے، چنانچہ علامہ ذہبی لکھتے ہیں :-

”خدا کی قسم! حضرت عثمانؓ نے حضرت ابوذرؓ کو جہلا وطن نہیں کیا تھا، بلکہ رسول اللہ صلی اللہ علیہ وسلم نے منسرایا تھا ابوذر! جب مدینہ کی تعمیرات سلع تک پہنچ جائیں تو تم مدینہ چھوڑ دینا، ایک شخص نے حسن بصریؒ سے پوچھا: کیا حضرت عثمانؓ نے حضرت ابوذرؓ کو جہلا وطن کیا تھا؟ انھوں نے منسرایا، پناہ بخدا! ایسا کیوں ہوتا؟ سیر اعلام النبلاء ج ۲ ص ۵۲، ذہبی کا بیان یہ بھی ہے کہ ایک مرتبہ حضرت عثمانؓ نے حضرت ابوذر غفاریؓ سے منسرایا۔ میں چاہتا ہوں کہ آپ اپنے ساتھیوں میں رہیں، ورنہ مجھ کو آپ کے بارہ میں جاہل لوگوں کی طرف سے اندیشہ ہے (ایضاً ص ۵۰)۔“

اس تفصیل سے اندازہ کیا جاسکتا ہے کہ حضرت ابوذرؓ کی مدینہ سے ربذہ منتقلی کو جہلا وطنی سے تعبیر کرنا بد باطنی کے سوا کسی دوسرے نام سے موسوم نہیں کیا جاسکتا، کیونکہ ایک طرف حضرت ابوذرؓ کے ”حال“ کو کسی بھی طرح متہم نہیں کیا جاسکتا، اس لئے کہ یہ زہد تقویٰ

لے عثمان ذوالنورین (حاشیہ) ص ۸۰-۱۴۹۔

اور ترک و تحرید کا اعلیٰ مقام تھا کہ حدود شرعی کے اندر جس مال و زر کا جمع کرنا مباح ہے اسے بھی حضرت ابو ذرؓ مباح نہیں گردانتے تھے اور اس کے ساتھ حرام جیسا معاملہ کرتے تھے، یہ عین اس سنت پر عمل تھا کہ رسول اللہ صلی اللہ علیہ وسلم مال کے معاملہ میں اپنی ذات کی حد تک اس قدر محتاط رہے کہ ایک حبہ مال بھی گھر میں رکھ کر رات گزارنا گوارہ نہ فرماتے، دوسری طرف حضرت عثمانؓ یا حضرت معاویہؓ پر بھی کوئی الزام اسلئے عائد نہیں ہوتا کہ حکمران کی حیثیت سے وہ خدا اور اس کے رسول کی حلال کی ہوئی چیز کو حرام کرنے کا کوئی حق نہیں رکھتے تھے، اور یہ عام موقوفات لاکھ نہیں کر سکتے تھے کہ ضرورت سے زائد تمام مال بہر حال تقسیم کر دیا جائے۔

ان حالات میں آویزش اور ٹھکراؤ سے بچنے کے لئے اگر حضرت عثمانؓ نے حضرت ابو ذرؓ کو زندہ میں سکونت اختیار کرنے کا مشورہ دیا، اور وہ بطیب خاطر وہاں منتقل ہو گئے تو اسے جلاوطنی سے کیونکر تعبیر کیا جاسکتا ہے؟ بلکہ علامہ ذہبی کے بیان کے مطابق تو حضرت ابو ذرؓ نے اپنے آقا صلی اللہ علیہ وسلم کے حکم کی تعمیل میں مدینہ چھوڑ کر زندہ میں سکونت اختیار کی تھی یہی وجہ یہ کیا ان کے مدینہ آنے پر کوئی پابندی نہ تھی، بلکہ خود حضرت عثمانؓ نے ان سے فرمائش کی تھی کہ آپ مدینہ آتے رہیے گا، تاکہ آپ پر بدویت غالب آنے پائے، اور حضرت ابو ذرؓ سبذ کا کی سکونت اختیار کرنے کے بعد بھی مدینہ برابر آتے رہتے تھے۔ اگر ان کو جلاوطن کیا گیا ہوتا تو اس طرح آزادانہ آنے کا کوئی سوال ہی نہ تھا۔

کیا ابو ذرؓ اشتراکی تھے؟

عبداللہ ابن سبا، اقتصادیات کے سلسلہ میں اشتراکی (کیونسٹ) تھا، اس کی تحریک کی کامیابی میں اس چیز کا بھی بڑا دخل تھا کہ وہ اشتراکیوں (کیونسٹوں) کی طرح مالداروں پر چوہیں کرتا، اور غریبوں کو اس بات پر ابھارتا کہ مالداروں کا مال لوٹ لو، یہ

تمہارا ہی حق ہے جو مال دار لوگ دبا لے بیٹھے ہیں۔ حضرت ابو ذرؓ نے اگرچہ اشتراکیوں والا طریقہ کبھی نہیں اپنایا، نہ ہی انھوں نے کسی کو دوسروں کے مال پر دست درازی کے لئے ابھارا اور آمادہ کیا لیکن چونکہ وہ مال جمع کرنے اور ذخیرہ اندوزی کرنے کے مخالف تھے اس لئے خود ابن سبائے بھی ان کو استعمال کرنے کی کوشش کی، اور اس کے بعد ان لوگوں نے بھی جن کے دلوں میں ابن سبائے کے لئے نرم گوشہ تھا، حضرت ابو ذرؓ غفاریؓ کے ایمان افروز نظریہ کے ڈانڈے ابن سبائے کی اسلام مخالف تحریک سے ملانے کیلئے حضرت ابو ذرؓ کو "اول اشتراکی فی الاسلام" (اسلام کے پہلے کمیونسٹ) کے نام سے یاد کیا۔

واقعہ یہ ہے کہ حضرت ابو ذرؓ غفاریؓ جیسے بلند پایہ صحابی کی شاید اس سے بڑھ کر کوئی توہین ہو ہی نہیں سکتی کہ انھیں "اشتراکی" قرار دیتے ہوئے ایک باطل نظریہ کو قبول کر لینے کی ان کی طرف نسبت کی جائے، وراں حالیکہ ان کے سامنے اسلام کا جارح اقتصادی نظام اور پیغمبر اسلام صلی اللہ علیہ وسلم کا اسوہ حسنہ تھا، جو کہ اشتراکیت (کمیونزم) اور سرمایہ داری (کپٹل ازم) دونوں میں سے کسی سے میل نہیں کھاتا۔

اشتراکی نظام میں فرد کی آزادی اور اس کی ملکیت کا تصور ہی نہیں ہے، جبکہ حضرت ابو ذرؓ نے نہ کبھی ایسی بات کہی، نہ ہی وہ کہہ سکتے تھے کیونکہ ان کے سامنے قرآن و حدیث کی واضح تعلیمات، اور اسلام کا مربوط اقتصادی نظام تھا۔ جس میں غربت و امارت دونوں کا تصور ہے، اور غریب و امراء دونوں کے حقوق و فرائض بیان کئے گئے ہیں، یہ صحیح ہے کہ حضرت ابو ذرؓ اپنے غلبہ حال کی بنا پر مال و دولت کو اپنے لئے حرام گردانتے تھے، اور دنیا کی بے ثباتی، اور مال و دولت کی ناپائیداری کے پیش نظر وہ کسی کے لئے بھی مال جمع کرنا اچھا نہیں سمجھتے تھے، لیکن اس کے باوجود وہ مال کے مالک کی اس کے مال پر ملکیت کے ہرگز منکر نہ تھے، جیسا کہ بخاری شریف کی

اس روایت سے جس میں حضرت ابوذرؓ نے اپنے اور حضرت معاویہؓ کے درمیان واقع ہوئی والے اختلاف کو بیان کیا ہے، ظاہر ہو جاتا ہے، روایت حسب ذیل ہے۔

حضرت زید بن وہبؒ روایت ہے کہ انھوں نے کہا کہ میں ایک مرتبہ سبائہ سے گذرا تو دیکھا کہ وہاں حضرت ابوذرؓ موجود ہیں، میں ان سے پوچھا کہ آپ کے یہاں آنے کی کیا وجہ پیش آئی ہے؟ انھوں نے کہا کہ میں شام میں تھا پس وہاں میرا اور معاویہؓ کا اس تیرہ الذین یکنزون الخ وہ لوگ جو سونا چاندی جمع کرتے ہیں اور اسے اللہ کے راستے میں خرچ نہیں کرتے، کے سلسلہ میں اختلاف ہو گیا، حضرت معاویہؓ نے کہا کہ یہ آیت اہل کتاب کے سلسلہ میں نازل ہوئی ہے، میں نے کہا کہ یہ آیت ہماری اور ان کے دونوں کے سلسلہ میں نازل ہوئی ہے۔

عن زید بن وہب قال
مررت بالسبئية فنادا
انا بابي ذر فقلت له
ما انزلك من الله
هذا قال كنت بالشام
فاختلفت انا ومعاوية
في الذين يكنزون الذهب
والفضة ولا ينفقونها
في سبيل الله قال
معاوية نزلت في اهل
الكتاب فقلت نزلت
فينا وفيهم فكان

اے حضرت زید کے اس سوال کی وجہ یہ تھی کہ حضرت عثمانؓ سے بغض رکھنے والے ان پر یہ الزام لگاتے تھے کہ انھوں نے ابوذرؓ کو ریزہ میں ڈال دیا ہے، حالانکہ آگے آئے والے ابوذرؓ کے بیان سے پتہ چل جاتا ہے کہ ریزہ میں اسکا آنا ان کی اپنی مرضی سے تھا (تسطلانی)۔ اے حضرت معاویہؓ نے یہ بات ماضی کے مضمون کی رعایت کرتے ہوئے کہی تھی کیونکہ آیت یہاں الذین امنوا ان کثیرا من الاحبار والرهبان الخ میں تھا طور پر اہل کتاب ہی کا ذکر ہے جو لوگوں کا مال ناجائز طور پر کھا جاتے تھے (تسطلانی)۔ اے حضرت ابوذرؓ نے آیت کے عموم کے پیش نظر اپنی رائے پیش کی تھی۔ (تسطلانی)

بيني وبينه في ذلك
فكتب الى عثمان يشكوني
فكتب الى عثمان ان اقدم
المدينة فقدمتها فكثر
علي الناس حتى كانوا
لم يروني قبل ذلك
فذكرت ذلك لعثمان فقال
لي ان شئت تنميت فكنت
قريباً فذلك الذي
انزلني هذا المنزل و
لو امرت اعلني حبشياً لسمعت
واطعت له

تو میرے اور ان کے درمیان اسی بات پر نزاع ہوا
انہوں نے حضرت عثمانؓ کو میری شکایت لکھ
کر بھیج دی، عثمانؓ نے مجھے لکھا کہ تم مدینہ آ جاؤ
چنانچہ میں مدینہ آ گیا، وہاں لوگ اس کثرت سے
میرے پاس آنے لگے گویا انہوں نے اس
سے پہلے کبھی مجھے دیکھا ہی نہیں تھا، تو میں
نے اس کا ذکر عثمانؓ سے کیا، انہوں نے مجھ
سے کہا کہ اگر آپ یہاں سے ہٹنا چاہیں تو
قریب ہی چلے جائیں، بس یہی ہے وجہ جس نے
مجھے یہاں پہنچا دیا، اور اگر لوگ مجھ پر حبشی غلام
کو حاکم مقرر کر دیں تو میں اس کی بھی سہنو نہ سکا
اور اطاعت کرو نہ سکا۔

اس روایت میں جہاں اس بات کی وضاحت ہو چکی ہے حضرت ابو ذرؓ اور حضرت
معاویہؓ کے درمیان کوئی ذاتی اختلاف نہ تھا، بلکہ ایک خالص علمی اختلاف تھا، اور چونکہ
حضرت ابو ذرؓ کے موقف سے حضرت معاویہؓ کو اختلاف و فتنہ کا اندیشہ ہوا، اس لئے انہوں
نے اس کی اطلاع حضرت عثمانؓ غنیؓ کو دیدی جو خلیفہ المسلمین تھے، اور یہ کہ حضرت
عثمانؓ نے حضرت ابو ذرؓ کو لوگوں کے ضرر سے محفوظ کرنے کے لئے مدینہ سے ہٹ جانے
کا مشورہ دیا تھا، اور اسی مشورہ کے مطابق حضرت ابو ذرؓ اپنی خوشی سے رنبدہ جا کر مقیم
ہوئے تھے، وہیں یہ بھی واضح ہوتا ہے کہ حضرت ابو ذرؓ اشتراک نظام کے ہر گز حامی

نہ تھے کہ انھیں "اسلام کا پہلا اشتراکی دستور دیا جاسکے، بلکہ سترہ آئی آیت سے وہ اس بات پر استدلال کرتے تھے کہ مال و زر جمع کرنے کے بجائے اسے اللہ کی راہ میں خرچ کر دینا چاہیئے۔ لے

حضرت ابو ذرؓ کی مظلومیت

رسول اللہ صلی اللہ علیہ وسلم کے خصوصی خادم اور آپ کے اعتماد یافتہ صحابی حضرت ابو ذرؓ کی اس سے زیادہ مظلومیت اور کیا ہوگی کہ ان کو "سبائی تحریک" سے متاثر گردان کر حضرت معاویہؓ اور حضرت عثمانؓ دونوں کا مخالف باور کرانے کی کوشش کی جاتی ہے؟ اور ایک اسلام مخالف تحریک "اشتراکیت" سے ان کا تعلق جوڑ کر ان کے بارے میں یہ بات کہنے کی جرات کی گئی کہ "ہو اول اشتراکی فی الاسلام"۔ وہ اسلام میں سے پہلے اشتراکی (کیونست) تھے اور حضرت عثمانؓ کے مخلصانہ و برادرانہ مشورہ پر ان کی مدینہ سے سربزدہ منتقلی کو ان کی جلاوطنی سے تعبیر کیا گیا، ظاہر یہ کہ ساری کارروائیاں اور "بات کو بٹنگ" بنانے کی ساری کوششیں ان ہی لوگوں کی طرف سے کی گئیں جو صحابہ کرام کے مقدس پیکر کو مسخ کر کے اسلام کا مضبوط قلعہ منہدم کرنا چاہتے ہیں، ورنہ حقیقت یہ ہو سکتی کہ حضرت عثمانؓ و معاویہؓ اور حضرت ابو ذرؓ کے درمیان کوئی ذاتی مخالفت ہوئی نہ ہی جانبین سے قدر شناسی میں کسی قسم کی کوتاہی کی گئی، اور نہ ہی حضرت ابو ذرؓ اور "سبائی تحریک" کے درمیان کسی قسم کا علاقہ یا رشتہ قائم ہوا۔

اے امام بخاری نے اس روایت کو جس باب کے ذیل میں ذکر کیا ہے اس سے انکا بھی یہی مسلک واضح ہوتا ہے کہ ممانعت کنو کرنے کی ہے، اور جس مال کی زکوٰۃ ادا کر دی گئی ہو، وہ کنو کی تعریف میں آتا ہی نہیں ہے یہ بالکل وہی مسلک ہے جو حضرت کعب الاحبارؓ نے حضرت ابو ذرؓ کے سامنے پیش کیا تھا، اور جس کا ذکر پہلے ہو چکا، اور یہی امت کا متفق علیہ موقف ہے، رہا حضرت ابو ذرؓ کا موقف، تو وہ مقام زہد و ترک کی بات ہے جسے گومی و تالون کی حیثیت حاصل نہیں ہو سکتی۔

حضرت عبداللہ بن سعد بن ابی سرح رضی اللہ عنہ

حضرت عبداللہ بن سعد بن ابی سرح، حضرت عثمان غنی کے دودھ شریک بھائی تھے، ان کی والدہ نے حضرت عثمان کو دودھ پلایا تھا، فتح مکہ سے پہلے سلمان ہوئے اور ہجرت کر کے رسول اللہ صلی اللہ علیہ وسلم کی خدمت میں حاضر ہوئے، حضور نے ان کو کاتب وحی مقرر فرمایا، پھر یہ مرتد ہو کر مشرکین مکہ سے جا، لیکن فتح مکہ کے بعد حضرت عثمان غنی کے ساتھ دوبارہ رسول اللہ صلی اللہ علیہ وسلم کی خدمت میں حاضر ہوئے اور اسلام قبول کیا، حضرت عثمان کی سفارش پر حضور نے ان کا پچھلا تصور معاف کر دیا، اور اب یہ اپنے اسلام پر اس طرح ثابت قدم ہوئے کہ پھر ان سے کوئی قابل ملامت بات سرزد نہیں ہوئی۔ ان کا شمار قریش کے دانشمندوں اور بزرگوں میں ہوتا تھا، حضرت عثمان غنی نے اپنے دور خلافت میں ان کو ۲۵ برس میں مصر کا عامل مقرر کیا۔ اور حق تعالیٰ نے ان کے ہاتھوں افریقہ کو فتح کرایا۔ یہ ایسی بڑی فتح تھی کہ اس میں سواروں کو تین ہزار اشقال اور پیادوں کو ایک ہزار اشقال سونا ملا۔ اس فتح میں ان کے ساتھ حضرت عبداللہ بن عمرؓ، حضرت عبداللہ بن زبیرؓ، اور حضرت عبداللہ بن عمرو بن العاصؓ بھی تھے افریقہ کے بعد انھوں نے سرزمین نوبہ میں حبشیوں سے جنگ کی، اور ان کو ایسا پست

کیا کہ اس کا اثر آج تک باقی ہے۔ انھوں نے سمندر میں بھی روم تک جہاد کیا۔ حضرت عبداللہ بن سعد نے دعا کی تھی کہ: اے خدا میرا آخری عمل نماز ہو، چنانچہ ان کی یہ دعا اس طرح قبول ہوئی کہ ایک دن فجر کی نماز پڑھی، پہلی رکعت میں سورہ فاتحہ اور والعاویات پڑھی، دوسری میں سورہ فاتحہ کے بعد کوئی اور سورت پڑھی، اور دہائی طرف سلام پھیرنے کے بعد بائیں طرف سلام پھیرے تھے کہ اسی حالت میں وفات ہو گئی۔ ان کی وفات عسقلان میں ہوئی۔ اور بعض لوگ کہتے ہیں کہ افریقہ میں ۳۶ یا ۳۷ میں انتقال ہوا، اور بعض لوگ کہتے ہیں کہ حضرت معاویہ کے اخیر زمانہ تک یہ حیات رہے، اور ۵۹ میں ان کا انتقال ہوا، لیکن پہلا قول اصح ہے، انھوں نے نہ حضرت علیؓ کی بیعت کی تھی اور حضرت معاویہؓ کی بعض لوگ کہتے ہیں کہ یہ جنگ صفین میں حضرت معاویہؓ کے ساتھ شریک ہوئے تھے اور بعض لوگوں کا کہنا ہے کہ نہیں شریک ہوئے تھے، اور یہی بات صحیح ہے۔

یہ ہے حضرت عبداللہ بن سعدؓ کی زندگی کی ایک جھلک، جس سے درج ذیل امور کا علم ہوتا ہے۔

۱۔ حضرت عبداللہ بن سعدؓ کا شمار قریش کے دانش مند لوگوں میں تھا، چنانچہ حضور صلی اللہ علیہ وسلم نے ان پر اعتماد کرتے ہوئے کتابت وحی کی اہم ذمہ داری ان کے سپرد کی تھی۔

۲۔ حضرت عبداللہ کے ہاتھوں پر افریقہ فتح ہوا، اور ان کے زیر قیادت لشکر میں حضرت عبداللہ بن عمرؓ، حضرت عبداللہ بن زبیرؓ، اور حضرت عبداللہ بن عمرو بن العاص جیسے اکابر نے بھی شرکت کی تھی، اور اس فتح میں اتنا مال غنیمت ہاتھ

آیا تھا، کہ آپیں شریک ہر سوار کو تین ہزار شقال اور ہر پیادہ کو ایک ہزار شقال سونا ملا تھا۔

۳۔ حضرت عثمان غنیؓ کے دورِ خلافت میں ہونیوالی پہلی بحری جنگ میں بھی حضرت عبداللہ بن سعدؓ نے شرکت کی (اور خلیفہ کے حکم سے اپنے ساتھ مصر سے ایک جہاز لیکر شریک جہاد ہوئے) اور یہ وہ جنگ ہے جس کے شرکاء کو رسول اللہ صلی اللہ علیہ وسلم نے جنت کی بشارت عطا فرمائی ہے۔

۴۔ حضرت عبداللہ بن سعدؓ کی وفات نماز کی حالت میں ہوئی، جو بجائے خود ایک بڑی فضیلت کے علاوہ ان کی اس دعا کی قبولیت کی علامت ہے کہ ان کا دنیا میں آخری عمل نیک تھا، ایک طرف فیضائل ہیں، تو دوسری طرف سبائیوں کے وہ الزامات ہیں جن کی بنیاد پر اسلامی تاریخ کے اس مایہ ناز فرزند کو مطعون کیا جاتا ہے، اور بجائے اس کے کہ ان کے روشن کارناموں کو اخلاف کے سامنے بطور نمونہ پیش کیا جاتا۔ "اسلام کی صحیح تاریخ،" لکھنے کا دعویٰ کر نیوالے مسلمان اہل قلم بھی حضرت عبداللہ بن سعدؓ کا ذکر اس طرح کرتے ہیں کہ ان کی خوبیاں نظروں سے اوجھل ہو جاتی ہیں، اور وہ اسلامی تاریخ کے "ایک مجسم کی حیثیت سے نظر آتے ہیں، ذیل میں ایسے ہی الزامات اور ان کی حقیقت بیان کی جا رہی ہے۔

عبداللہ بن سعد کا ارتداد

واقعہ یہ ہے کہ فتح مکہ سے پہلے عبداللہ بن سعدؓ نے اسلام قبول کر کے مدینہ کی طرف ہجرت کی تھی، اور پھر مرتد ہو کر مشرکین مکہ سے جاملے تھے، اور اس وقت رسول اللہ صلی اللہ علیہ وسلم نے ان کے قتل کا حکم دیدیا تھا، چاہے یہ کعبہ کے پردوں میں چھپے ہوئے ملیں۔ لیکن یہ حضرت عثمان غنیؓ کے پاس بھاگ کر چلے گئے اور انھوں نے انکو

چھپا لیا۔ پھر جب مکہ میں اطمینان ہو گیا تو حضرت عثمانؓ ان کو لیکر حضور علیہ السلام کی خدمت میں حاضر ہوئے اور ان کے معافی طلب کرنے اور حضرت عثمانؓ کے سفارش کرنے پر حضور نے ان کو معاف کر دیا، اور ان کے دوبارہ اسلام کو قبول کر لیا۔

اس واقعہ کو بنیاد بنا کر حضرت عبداللہ بن سعدؓ ہی کو ارتداد کا طعنہ نہیں دیا جاتا، بلکہ حضرت عثمان غنیؓ پر بھی "مرتد کی پشت پناہی" اور اس کی "بے جا سفارش" کا الزام عائد کیا جاتا ہے۔

یقیناً ارتداد بہت بڑا جرم ہے۔ اور یہ بھی صحیح ہے کہ اسلامی قانون کے مطابق مرتد واجب القتل ہوتا ہے، اور رسول اللہ صلی اللہ علیہ وسلم نے عبداللہ بن سعد کے قتل کا حکم بھی دیدیا تھا۔ لیکن کیا ان کے لئے توبہ کا دروازہ بھی بند ہو گیا تھا؟ اور کیا رسول اللہ صلی اللہ علیہ وسلم نے عبداللہ بن سعد کی توبہ کو قبول نہیں فرمایا تھا؟ پھر کیا توبہ کے بعد اور رسول اللہ صلی اللہ علیہ وسلم کے توبہ قبول کر لینے کے بعد کسی کو یہ حق حاصل ہو سیکے عبداللہ بن سعد کو ارتداد کا طعنہ دے؟ اور کیا توبہ کے بعد حضرت عبداللہ بن سعدؓ نے اپنی زندگی کے ایک ایک عمل سے اپنی توبہ انصوح کا ثبوت نہیں سنا ہم کر دیا؟ پھر کیا رسول اللہ صلی اللہ علیہ وسلم کے ارشاد گرامی الا سلام تہدم ما کان قبلہا کے یہ مصداق نہیں ہوئے؟

رہ گیا اس سلسلہ میں حضرت عثمان غنیؓ پر الزام کا معاملہ، تو اس کی حقیقت اسی سے واضح ہو سکتی ہے کہ ان ہی کی فہمائش اور کوشش سے حضرت عبداللہ بن سعد کو دوبارہ اسلام قبول کرنے کی سعادت حاصل ہوئی، جسے حضرت عثمانؓ کی خیر خواہی اور دینی حمیت کے بجائے "مرتد کی پشت پناہی" سے وہی لوگ تعبیر کر سکتے ہیں جو خوف خدا سے عاری اور انجام آخرت سے بالکل ہی بے پرواہ ہو گئے ہوں۔ ورنہ ظاہر ہو سیکے حضرت عثمان غنیؓ

نے تو ایک گم کردہ راہ شخص کو راہ ہدایت دکھا کر اس کی نیز اپنی آخرت کی بھلائی کا کام کیا تھا، اور اس کام کو بڑا کہنے اور اس پر طعنہ زنی کرنے کی بہت وہ شخص کیسے کر سکتا ہے جس کو اسلام کی صداقت اور آخرت کی جواہر ہی کا یقین ہو، حقیقت تو یہ ہے کہ ایک مرتد کو تجدید اسلام پر آمادہ کرنا بہت بڑے ثواب کا کام ہے خصوصاً ایسی صورت میں کہ مرتد سے جہانی طور پر کوئی رشتہ بھی ہو، کیونکہ رشتہ کا بھی یہی تقاضا ہوتا ہے کہ انجام آخرت کی فتنہ کی جائے، خود رسول اللہ صلی اللہ علیہ وسلم اور آپ کے اصحاب کی مبارک زندگیاں ارشاد و ہدایت کے اسی عظیم الشان کام کے لئے وقف رہیں۔

پھر مرتد کی توبہ قبول ہونے کا واقعہ کوئی ایسا تو نہیں جو صرف عبداللہ بن سعد ہی کے ساتھ خاص ہو اور اس کے احکام معلوم نہ ہوں، خلیفہ اول سیدنا ابو بکر صدیق کے دور خلافت میں اشعث بن قیس نامی ایک شخص نے نبوت کا دعویٰ کر دیا تھا، جب یہ شخص قتال مرتدین کے موقع پر گرفتار ہو کر آیا اور جاں بخشی کی درخواست کی تو حضرت صدیق اکبر نے اسکو نہ صرف معاف کر دیا بلکہ اپنی بہن ام فروہ کا اسکے ساتھ نکاح بھی کر دیا۔ تو پھر عبداللہ بن سعد کا ہی جرم ناقابل معافی کیوں ٹھہرے، اور رسول اللہ صلی اللہ علیہ وسلم کے توبہ قبول کر لینے کے باوجود ان پر طعنہ زنی کرنے کا حق کسی کو کیسے حاصل ہو جائے۔

افریقہ کے خمس کا معاملہ

جیسا کہ پہلے ذکر ہوا کہ حضرت عبداللہ بن سعد افریقہ کے فاتح تھے، اس سلسلہ میں ان پر یہ لازم عائد کیا جاتا ہے کہ انھوں نے مال غنیمت میں سے خمس (پانچواں حصہ) خود اپنے لئے نکال لیا، گویا حضرت عبداللہ بن سعد پر یہ لازم ہے کہ انھوں نے افریقہ کے مال غنیمت میں خیانت کی اور کل مال بھیجنے کے بجائے پانچواں حصہ خود اپنے

اس الزام کی حقیقت یہ ہے کہ چونکہ افریقہ کی ہم بہت سخت تھی، اس لئے حضرت عبداللہ بن سعد کا حوصلہ بڑھانے کے لئے خود خلیفہ المسلمین حضرت عثمان غنیؓ نے ان سے یہ وعدہ کیا تھا کہ اگر تمہارے ہاتھوں پر افریقہ فتح ہو گیا، تو مال غنیمت کا وہ حصہ جو بیت المال کا ہو گا یعنی کل مال کا خمس (پانچواں حصہ) اس کا خمس (یعنی کل مال کا پچیسواں حصہ) تم کو بطور انعام ملے گا۔ چنانچہ جب افریقہ فتح ہو گیا تو خلیفہ کے وعدہ کے مطابق اتنا ہی حصہ یعنی بیت المال والے حصہ کا خمس حضرت عبداللہ بن سعد نے اپنے لئے روک لیا تھا، پھر خلیفہ کے مطالبہ کرنے پر یہ حصہ بھی انھوں نے واپس کر دیا تھا۔

ابن جریر طبری نے اپنی تاریخ میں اس کی تفصیل اس طرح بیان کی ہے۔

یشتہ میں عثمان غنیؓ نے عبداللہ بن سعد بن ابی سرح کو افریقہ پر لشکر کشی کا حکم دیا تو ترغیباً اور جہاد کا حوصلہ بڑھانے کے لئے ان سے کہا کہ اگر اللہ تعالیٰ نے اس علاقہ کو تمہارے ہاتھوں فتح کر دیا تو مال غنیمت کے خمس کا خمس تمہارا انعام ہو گا۔ عبداللہ بن سعد نے فتح کے بعد مال غنیمت کے چار حصے تو حسب بطلہ مجاہدین میں تقسیم کر دیئے، اور پانچویں حصہ (یعنی بیت المال والا حصہ) کا پانچواں حصہ (یعنی کل مال غنیمت کے خمس کا خمس) خود لے لیا، یہ بات لوگوں کو ناگوار ہوئی، اور ایک وفد نے جا کر اس کی شکایت حضرت عثمانؓ سے کی۔ حضرت عثمانؓ نے کہا کہ جہاد کا حوصلہ بڑھانے کے لئے خمس کا خمس زیادہ دینے کا میں نے ہی ان سے وعدہ کیا تھا، ایسا حضرت عمرؓ بھی کرتے تھے، اب معاملہ تمہارے ہاتھ میں ہے، اگر تم لوگ اس سے خوش ہو تو یہ حصہ ان کا ہو گیا، اور اگر ناخوش ہو تو واپس ہو جائیگا۔ وفد کے لوگوں نے کہا کہ ہم اس سے خوش نہیں ہیں تو حضرت

عثمانؓ نے کہا کہ پھر واپس ہے، اور عبداللہ بن سعد کو لکھ دیا کہ خمس کا خمس واپس کر دو۔

اس تفصیلی روایت کی درج ذیل باتیں لائق توجہ ہیں، جن سے خیانت کا الزام خود بخود بے حقیقت بن جاتا ہے۔

۱۔ حضرت عبداللہ بن سعد نے خمس ربا پانچواں حصہ نہیں لیا تھا، بلکہ ضابطہ کے مطابق کل مال غنیمت کے چار حصے مجاہدین میں تقسیم کر دیئے تھے، اور بیت المال کے حصہ میں کا خمس (یعنی کل مال کا پچیسواں حصہ) خلیفہ کے وعدہ کے مطابق اپنے لئے نکال لیا تھا۔

۲۔ خمس کا خمس بھی حضرت عبداللہ نے من مانی کر کے نہیں نکالا تھا، بلکہ خلیفہ وقت نے وعدہ کیا تھا کہ اگر یہ ہم تمہارے ہاتھوں سر ہو گئی تو اتنا تمہیں انعام ملے گا، بس یہ وہی انعامی رقم تھی جس کا خلیفہ نے وعدہ کیا تھا۔

۳۔ حوصلہ افزائی کے لئے اس قسم کے خصوصی انعامات دینا، حضرت عثمانؓ کی اختراع یا کنبہ پروری نہیں تھی، بلکہ حضرت عمرؓ بھی ایسا کیا کرتے تھے جس سے علم ہوا کہ امام کو مال غنیمت میں سے اس قسم کے "تشجیعی انعامات" دینے کا حق حاصل ہے۔

۱۔ ج ۳ ص ۳۱۲۔ ۲۔ چنانچہ حضرت عمرؓ نے جنگ بویک کے موقع پر اسی طرح حضرت جریر بن عبداللہ بھلیؓ کو خمس کا چوتھا حصہ دیا تھا (فتوح البلدان ص ۲۶۷) خود رسول اللہ صلی اللہ علیہ وسلم نے غزوہ طائف کے موقع پر مؤلفہ القلوب کو اتنا زیادہ مال دے دیا تھا کہ انصار کو شکایت پیدا ہو گئی تھی جس کا ازالہ حضور نے نہر مایا تھا (بخاری، غزوہ طائف) نیز اسی قسم کے احکام حضرت ابو بکرؓ نے بھی جاری کئے۔

(ج ۳ ص ۳۸۴)

۴۔ لوگوں کے اعتراض پر باوجود قانونی حق حاصل ہونے کے حضرت عثمانؓ نے یہ رستم بھی حضرت عبداللہ بن سعد سے واپس طلب کر لی تاکہ کسی کو غلط فہمی نہ باقی رہے کہ یہ خصوصی انعام صرف اس لئے ہے کہ عبداللہ ان کے رضاعی بھائی ہیں۔
ان حقائق کی روشنی میں حضرت عبداللہ بن سعد پر خیانت کا، یا حضرت عثمانؓ پر اقربا پروری کا الزام لغو ہونا بالکل واضح ہو جاتا ہے، بلکہ حقیقت تو یہ ہے کہ جہاں ایک طرف حضرت عثمانؓ کی رعایا پروری اور رائے عامہ کے احترام کی پالیسی ظاہر ہوتی ہے وہیں حضرت عبداللہ بن سعد کی بے نفسی استغناء کا بھی علم ہوتا ہے کہ ایک جائز حق ہونے کے باوجود محض غلط فہمی کے ازالہ کے لئے وہ اس سے دستبردار ہو گئے، لیکن کس قدر افسوسناک ہے یہ بات کہ اس ایثار کے باوجود سبائی پروپیگنڈہ آج بھی جاری ہے۔

مصر کی گورنری کا معاملہ

خلیفہ ثانی حضرت عمرؓ رُوق کے دور خلافت میں جب حضرت عمرو بن العاص کی قیادت میں مصر فتح ہو گیا تو حضرت عمرؓ نے مصر کے نشیبی حصہ کا گورنر حضرت عمرو بن العاص کو مقرر کیا، اور بالائی حصہ کا گورنر حضرت عبداللہ بن سعد بن ابی سرح کو مقرر کیا، پھر حضرت عثمانؓ غنیؓ نے اپنے دور خلافت میں پورے مصر کو ایک صوبہ بنا کر وہاں کے انتظام کو دو حصوں میں تقسیم کر دیا۔ حضرت عمرو بن العاص کو گورنر اور فوج کا کمانڈر اور حضرت عبداللہ بن سعد کو بیت المال کا افسر اعلیٰ مقرر کر دیا۔ حضرت عمرؓ کو اپنے دور خلافت میں حضرت عمرو بن العاص سے یہ شکایت تھی کہ مصر جیسے سرسبز و شاداب علاقہ سے جتنا خراج وصول ہونا چاہیے اتنا نہیں ہو رہا ہے، پھر حضرت عثمانؓ کے دور خلافت میں بھی یہ شکایت رفع نہیں ہوئی، اور بیت المال کے افسر کی حیثیت سے حضرت عبداللہ بن سعد نے حضرت عثمانؓ کو یہ اطلاع دی کہ عمرو بن العاص کی وجہ سے خراج کم وصول ہو رہا ہے

اسی طرح حضرت عمروؓ نے حضرت عثمانؓ کے پاس لکھ کر بھیجا کہ عبداللہ بن سعد میری جنگی تدبیروں کو معزول کر رہے ہیں، حضرت عثمانؓ نے ان دونوں بزرگوں کے درمیان بڑھتی ہوئی تلخی کو دیکھ کر حضرت عمرو بن العاصؓ کو معزول کر کے حضرت عبداللہ بن سعد ہی کو گورنر بھی مقرر کر دیا۔

حضرت عبداللہ بن سعد کے اس تقرر پر اعتراض کرتے ہوئے بڑی عجیب اور پھر بات کہی جاتی ہے کہ حضرت عثمانؓ نے ان کو صرف اس لئے گورنر بنا دیا کہ وہ ان کے دودھ شرب کی بھائی تھے، حالانکہ پہلی بات تو یہ ہے کہ حضرت عبداللہ مصر کے لئے نئے تھے نہ ہی ان کو پہلی مرتبہ عہدہ ملا تھا، بلکہ جیسا کہ بیان ہوا کہ ان کو مصر کے بالائی حصہ کا حکم حضرت عمروؓ ہی نے مقرر کر دیا تھا۔ پھر جیسا کہ تفصیل سے واضح ہوا کہ ان کے اور حضرت عمرو بن العاصؓ کے درمیان پالیسی کا اختلاف پیدا ہو گیا تھا کیونکہ حضرت عمروؓ مالیات سے زیادہ فوجی و عسکری انتظام پر توجہ دیتے تھے اور مالیات کو اس کا تابع رکھنا چاہتے تھے جبکہ حضرت عبداللہ مملکت کے استحکام کے لئے مالیات کی فراہمی پر اولین توجہ مبذول کرنا ضروری سمجھتے تھے۔ اسی لئے دونوں کے مذاق و مزاج کی رعایت کرتے ہوئے حضرت عثمانؓ نے دونوں کو عہدے دیئے تھے لیکن پالیسی کے اس اختلاف نے جب نزاع کی صورت اختیار کر لی اور دونوں نے خلیفہ کے پاس شکایت لکھ کر بھیجی تو حضرت عثمانؓ نے حضرت عمروؓ کو معزول کر دیا۔ اور انتظامیہ مالیہ دونوں شعبوں کو یکجا کر کے اس کا منتظم حضرت عبداللہ کو مقرر کر دیا، اب رہا یہ سوال کہ معزولی حضرت عمروؓ کے بجائے حضرت عبداللہ کی بھی ہو سکتی تھی؟ تو اس کا جواب یہ ہے کہ نظام مملکت کے لئے مالیات کی جواہریت ہے اس سے انکار نہیں کیا جاسکتا، حضرت عمروؓ کا معاملہ یہ تھا کہ اس طرف ان کی بالکل توجہ ہی نہ تھی جس کی شکایت حضرت عمروؓ کو بھی رہی، اور حضرت عبداللہ کے توجہ دلانے کے

باوجود انھوں نے اپنی پالیسی میں تبدیلی گوارہ نہ کی، جب خود حضرت عثمانؓ نے ان سے اس کی شکایت کی تو انھوں نے صاف جواب دیدیا کہ "اؤٹنی اتنا ہی دودھ دے سکتی ہے جتنا اس کے تھنوں میں ہو" اس جواب کے بعد حضرت عثمانؓ کو یقین ہو گیا کہ حضرت عمروؓ اپنی پالیسی میں کوئی تبدیلی نہیں کریں گے اور ان کے رہتے مصر کی آمدنی میں اضافہ نہ ہو سکے گا۔ تب انھوں نے ان کو معزول کر کے حضرت عبداللہؓ ہی کو گورنر بھی مقرر کر دیا۔ اس تقرری کا خاطر خواہ نتیجہ برآمد ہوا، اور مصر کے خراج کی آمدنی ۲۰ لاکھ سالانہ سے بڑھ کر ۴۰ لاکھ سالانہ ہو گئی۔ چنانچہ حضرت عثمانؓ نے حضرت عمروؓ کو مخاطب کر کے یہ کہا بھی۔

یا عمروہل تعلم ان تلک
اللقاح دیرت بعدک (طبری ج ۵)

حضرت عمرو بن العاصؓ کی معزولی اور ان کی جگہ حضرت عبداللہ بن سعدؓ کی تقرری کو ایک عام منتظمی کارروائی سے زیادہ کوئی اہمیت حاصل نہیں ہے، پھر دیکھنے والی بات یہ ہے کہ اس کارروائی کا نتیجہ کیا برآمد ہوا؟ حضرت عبداللہ بن سعدؓ انتظامی طور پر کامیاب گورنر ثابت ہوئے یا ناکام؟ اور بیت المال کی آمدنی میں اضافہ ہوا یا نہیں؟ تو ان دونوں سوالوں کا واضح جواب یہی ہے کہ حضرت عبداللہؓ نے اپنے تقرر کو ہر طرح جائز ثابت کر دکھایا اور خراج کی آمدنی بھی دو گنی کر دی، مگر "سبائی عینک" ان چیزوں کو کہاں دیکھتی ہے؟ سبائیوں کو تو بس اسلامی شخصیات کو مجروح کرنے اور اسلامی تاریخ کو مسخ کرنے ہی سے دل چسپی ہے، چنانچہ جب حضرت عبداللہ بن سعدؓ کے تقرر کو ناجائز ثابت کرنا ہوتا ہو تو سبائی قلم حضرت عمرو بن العاصؓ کو "فاتح مصر" اور اعلیٰ کمالات کا حامل گردانتا ہے لیکن پھر ہی عمرو بن العاصؓ جنگ صفین کے موقع "گردن زدنی" سے مراد دیدیئے جاتے ہیں۔ بس یہی بارہ شاطرانہ چال جس کی زد میں پوری اسلامی تاریخ آگئی۔ والی اللہ المشتکی

جہاننگ حضرت عبداللہ بن سعد اور حضرت عمرو بن العاص کے درمیان ہونے والے اس اختلاف کا معاملہ ہے تو خود ان دونوں بزرگوں، ان کے ہم عصروں اور ان کے اخلاف نے اسے خالص انتظامی اختلاف رائے ہی سمجھا اور پس، اس کا سب سے بڑا ثبوت یہ ہے کہ حضرت عمرو بن العاص کے صاحبزادے حضرت عبداللہ نے جو خود ایک جلیل القدر صحابی تھے افریقیہ کی مہم میں حضرت عبداللہ بن سعد کی ماتحتی میں جنگ میں شرکت کی۔ کیا اس کے بعد بھی سبائیوں کو حضرت عبداللہ بن سعد کی تقرری پر اعتراض کا حق ہے؟



شیعیت کیسے؟

اس سوال کا جواب ہے

(۳) رسومات (۴) تلخ حقیقتیں کے ذریعے



عبادت متبعہ اور اس کی تباہی

عقیدہ و اُورین کے متعلق

عبادت متبعہ اور اس کی تباہی

عقیدہ و اُورین کے متعلق

ایک طرف مذہبِ اسلام — اور — دوسری طرف مذہبِ شیعہ
مولانا عبدالعلی انارونی کے قلم سے

کتاب کے مصنف کا نام اور ناشر کا نام

معارف کی بک ہاؤس • مصنفہ جہانگیر • دہلی • ۵۵

حضرت ولید بن عقیبہ

مشہور صحابی رسول حضرت ولید بن عقیبہ کی اہمیت کیسے؟ اور ان کی زندگی کی کتنی کتنی تفصیلات بیان کی گئی ہیں؟ یہ سب اس کتاب میں بیان کیا گیا ہے۔ مولانا عبدالعلی انارونی کے قلم سے۔ 20

ناشر: مکتبہ "البدر" کاکوری، لکھنؤ، ۱۹۷۱ء